

1
9
9
3

شىنجاڭ مەدەنىيىتى

XINJIANG CIVILIZATION

2





تېرىملىق كىشى (ماي بوياق رەسىم) پەرھات ئىبراھىم سىزغان

☆ مەدەنىيەت، سەنئەت ئىشلىرى كۇنساين گۈللىنىپ، مەدەنىيەت ئەسلىھەلىرى قۇ- رۇلۇشى خېلى ياخشىلاندى، ھەر مىللەت خەلقىنىڭ مەدەنىيەت تۇرمۇشى يەنىمۇ بېيىدى ھەم ئۆستى. كۆپلىگەن مۇنەۋۋەر مەدەنىيەت - سەنئەت ئەسەرلىرى ھەمدە ئارتىسلار دۆلەت ۋە ئاپتونوم رايون تەرىپىدىن مۇكاپاتلاندى. بۇلتۇر ئىلگىرى - كېيىن بولۇپ يەكەن بىلەن بېيجىڭدا جۇڭگو ئۇيغۇر مۇقامى مۇھاكىمە يىغىنى ۋە بىر قاتار پا- ئالىيەتلەر مۇۋەپپەقىيەتلىك ھالدا ئۆتكۈزۈلدى، «ماناس»، «جاڭغىر» داستانى مۇھا- كىمە يىغىنى ئۆتكۈزۈلدى. بەش يىلدا 18 ھېكايە فىلىم، توققۇز تېلېۋىزىيە تىياتىرى ئىشلەندى، 3558 كىنو ۋە تېلېۋىزىيە فىلىمى ئاز سانلىق مىللەتلەر تىلىغا تەرجىمە قىلىندى، 31 تېلېۋىزىيە تىياتىرى ۋە تېلېۋىزىيە سەنئەت فىلىمى دۆلەت ئىچىدە مۇ- كاپاتلاندى. 270 مىليون پارچە تۈرلۈك كىتاب نەشر قىلىندى، بۇنىڭ ئىچىدە ئاز سانلىق مىللەت يېزىقىدا 95 مىليون كىتاب نەشر قىلىندى.

(ئاپتونوم رايوننىڭ رەئىسى تۆمۈر داۋامەتنىڭ شىنجاڭ ئۇيغۇر ئاپتونوم رايونلۇق 8 - نۆۋەتلىك خەلق قۇرۇلتىيىنىڭ 1 - يىغىنىدا بەرگەن «ھۆكۈمەت خىزمىتىدىن دوكلات» نىڭ «ئۆتكەن بەش يىلغا نەزەر ۋە 1993 - يىللىق خىزمەتلەر» قىسمىدىن).

☆ سوتسىيالىستىك مەدەنىيەت ئىشلىرىمىزدا جەزمەن سوتسىيالىزم ئۈچۈن، خەلق ئۈچۈن خىزمەت قىلىش يۆنىلىشى ۋە «بارچە گۈللەر تەكشى ئېچىلىش، ھەممە ئىپقىمىلار بەس - بەستە سايراش» فاڭجېنىمدا چىڭ تۇرۇپ، ئاپتونوم رايونىمىزنىڭ مىللەتلەر ئىتتىپاقلىقى، ئىسلاھات ئېلىپ بېرىش، ئىشكنى سىرتقا ئېچىۋېتىش ئىشلىرى ۋە ئىقتىسادىي قۇرۇلۇشتا قولغا كەلتۈرگەن نەتىجىلىرىنى كەڭ دائىرىدە تەشۋىق قى- لىپ، خەلقنى ئىلھاملاندۇرۇش ۋە تەربىيەلەش لازىم. مەدەنىيەت، سەنئەت، ئاخبارات، نەشرىيات، رادىئو، كىنو، تېلېۋىزىيە تارماقلىرى ئۆز ئىسلاھاتى ۋە قۇرۇلۇشىنى تېزلى- تىپ، ئىقتىسادىي قۇرۇلۇشتىن ئىبارەت بۇ مەركىزىي خىزمەت ئۈچۈن ئاڭلىق ھالدا خىزمەت قىلىپ، ھەرمىللەت خەلقىنى ساغلام، پايدىلىق بولغان مەنئى ئوزۇق بىلەن تەمىن ئېتىشى؛ خەلق ئارىسىدىكى مىللىي مەدەنىيەت مىراسلىرىنى قۇتقۇزۇش، رەتلەش ۋە تەتقىق قىلىش خىزمىتىنى كۈچەيتىشى؛ ھازىرقى ئاممىۋى مەدەنىيەت ئورۇنلىرى، كۈتۈپخانا قاتارلىق ئاپپاراتلار تور - نۇقتىلىرى ۋە ئەسلىھەلىرى قۇرۇلۇشىنى مۇستەھ- كەملەپ ۋە كۈچەيتىپ، چەت - ياقا، نامرات رايونلار ۋە چېگرا ئېغىزلىرىنىڭ مەدە- نىيەت شارائىتىنى ياخشىلاپ، رادىئو، تېلېۋىزىيىنىڭ قاپلىنىش دائىرىسىنى تەدرىجىي كېڭەيتىشى؛ مەدەنىيەت بازارلىرىغا بولغان باشقۇرۇشنى كۈچەيتىپ، «مەنئى ئەخلەت- لەرنى تازىلاش» كۈرىشىنى داۋاملىق قانات يايدۇرۇشى؛ مەدەنىيەت يادىكارلىقلىرىنى ۋە ئاسارە - ئەتىقىلەرنى قوغدىشى، تەزكىرە خىزمىتىنى كۈچەيتىشى؛ چەت ئەل بىلەن بولغان مەدەنىيەت ئالماشتۇرۇشنى كېڭەيتىپ، خەلقئارا ئالاقىنى كۈچەيتىپ، ئاپتونوم رايونىمىزنىڭ ئىقتىسادىي تەرەققىياتىنى ئىلگىرى سۈرۈشى كېرەك.

(ئاپتونوم رايوننىڭ رەئىسى تۆمۈر داۋامەتنىڭ شىنجاڭ ئۇيغۇر ئاپتونوم رايونلۇق 8 - نۆۋەتلىك خەلق قۇرۇلتىيىنىڭ 1 - يىغىنىدا بەرگەن «ھۆكۈمەت خىزمىتىدىن دوكلات» نىڭ «بۇنىڭدىن كېيىنكى بەش يىللىق ۋەزىپىلەر ۋە 1993 - يىللىق خىزمەتلەر» قىسمىدىن).

بۇنداقا

ئۇيغۇر مۇقاملىرى تىزىمى

3 ئۇيغۇر 12 مۇقامنىڭ يېڭى باھارى قەييۇم تۇردى

ئەرەبىي تىلدا نۇسخا

10 ئۆلۈك - تىرىك ئارىلىقىدا (پوۋېست) ئابلا ئەخمىدى
47 يېپى ئۈزۈلمەس لەڭگەك (داستان) قۇربان بارات

مۇھەممەد

57 يىپەك يولىدىكى بىر چوڭ ئىللەت ئابدۇشۈكۈر مۇھەممەتتىن

ئاقناشا، نادانغاچقاۋالورۇز

75 ئەجدادلار ھېكمەتلىرىدىن

مۇھەممەد

78 مەدەنىيەت بازىرىنى ساغلام راۋاجلاندۇرۇش يولىغا يېتەكلەيلى زۇنۇن باقى
مۇقاۋىدا: رەسىمدە بولغان چاغلار (ماي بويلاق رەسىم) ئەكبەر ئابدۇرېھىم
سىزغان. رەسىم ۋە خەتتات: ئابلىمىت ئابلىم، ئابدۇشۈكۈر كېرىم (تەكلىپ
قىلمىغان). گۈزەل سەنئەت تەھرىرى: رسالەت مۇھەممەت

باش مۇھەررىر: مۇھەممەت زۇنۇن

مۇئاۋىن باش مۇھەررىرلەر: قۇربان مامۇت، ساتتار توختى

بۇ ساننىڭ ئىجرائىيە مەسئۇل مۇھەررىرى ۋە تېخنىكاكتورى: قۇربان مامۇت

ئۇيغۇر 12 مۇقامىنىڭ يېشى باھارى



- بېيجىڭدا ئۆتكۈزۈلگەن جۇڭگو ئۇيغۇر مۇقامىغا دائىر پائالىيەتكە مۇبارەك

قەيىۋم تۇردى

(شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ رەئىسى) مۇقام ئەھلىنىڭ تارىختا كۆلىمى ئەڭ زور، تەسىرى ئەڭ چوڭ بولغان بىر قىسىملىق مەملىكەت خاراكىتىلىك كاتتا يىغىلىشى - جۇڭگو ئۇيغۇر 12 مۇقامىغا دائىر پائالىيەت ئۆتكەن يىل 11 - ئاينىڭ 15 - كۈنىدىن 20 - كۈنىگىچە بېيجىڭدا قىزغىن تەنتەنە ئىچىدە غەلىبىلىك ئۆتكۈزۈلدى. پارتىيە 14 - قۇرۇلتىيى چاقىرىلىپ ئۇزۇن ئۆتمەيلا ئۆتكۈزۈلگەن بۇ ئەھمىيەتلىك پائالىيەت پايتەخت بېيجىڭنىڭ ھۆسنىگە ھۆسەن قوشتى، ھەر مىللەت خەلقىنىڭ قىزغىن ئالقىشىغا سازاۋەر بولدى.

بۇ قېتىمقى پائالىيەت ئىلمىي مۇھاكىمە، ئويۇن قويۇش، كۆرگەزمە ۋە مۇقام تۆھپىكارلىرىنى مۇكاپاتلاشتىن ئىبارەت تۆت مەزمۇننى ئۆز ئىچىگە ئالغان بولۇپ،



مەملىكىتىمىزدە ئۇيغۇر مۇقامىنى ئاساسىي تېما قىلغان تۇنجى قېتىملىق كاتتا ئىلمىي مۇھاكىمە پائالىيىتى ۋە سەنئەت پائالىيىتى بولۇپ ھېسابلىنىدۇ. بۇ قېتىمقى مەملىكەت خاراكتېرلىك مۇقام پائالىيىتىنى ئوبدان ئۆتكۈزۈش ئۈچۈن، ئاپتونوم رايونلۇق پارتكوم، خەلق ھۆكۈمىتى ئەستايىدىل كۆڭۈل بۆلۈپ، ئەتراپلىق ئورۇنلاش تۇرۇپ، ھەر تەرەپلىمە پۇختا تەييارلىق قىلدى؛ دۆلەت مىللەتلەر ئىشلىرى كومىتېتى، مەدەنىيەت مىنىستىرلىكى، جۇڭگو ئەدەبىيات - سەنئەتچىلەر بىرلەشمىسى، جۇڭگو ئىجتىمائىي پەنلەر ئاكادېمىيىسى يىغىنىنى باشتىن - ئاخىر قىزغىن قولىدى، ئۇنىڭغا مەدەت بەردى ۋە يېتەكچىلىك قىلدى. ئۇزاقتىن بۇيان مۇقام تەتقىقاتى بىلەن شۇغۇللىنىپ كېلىۋاتقان ئالىم، مۇتەخەسسسلەر ئۆزلىرىنىڭ يۇقىرى ئىلمىي قىممەتكە ئىگە تەتقىقات نەتىجىلىرىنى يىغىنغا تەقدىم قىلدى؛ بېيجىڭ، شىخەي، گۇاڭجۇ، شىئەن قاتارلىق شەھەرلەردىن كەلگەن ئالىملار ئۆزلىرىنىڭ يۇقىرى سەۋىيىلىك ئىلمىي نەسىرلىرى ئارقىلىق مۇقام تەتقىقاتىدىكى بەزى بوشلۇقلارنى تولدۇردى. قازاقىستان، ئۆزبېكىستان، كورىيە، گېرمانىيە، ياپونىيە قاتارلىق دۆلەتلەردىن تەكلىپ بويىچە كەلگەن ئالىملار ئۇيغۇر مۇقامى تەتقىقاتىدىكى يېڭى ئىلمىي نەتىجىلىرىنى يىغىنغا سۈنۈپ، ئىلمىي مۇھاكىمە يىغىنىنىڭ مەزمۇنىنى بېيىتتى. بۇلارنىڭ ھەممىسى، ئالدى بىلەن پارتىيە ۋە دۆلەت رەھبەرلىرىنىڭ سەمىمىي غەمخورلۇقى ۋە كۆڭۈل بۆلۈشى بۇ قېتىمقى پائالىيەتنىڭ غەلبىلىك، نەتىجىلىك ئۆتكۈزۈلۈشى ئۈچۈن پۇختا ئاساس ۋە ئوبدان كاپالەت يارىتىپ بەردى.

ھەر مىللەت ئالىم، مۇتەخەسسسلرى ئۇيغۇر كلاسسىك مۇزىكىسى 12 مۇقامىنىڭ شەكىللىنىش، قېلىپلىشىش تارىخى، مۇزىكىلىق قۇرۇلمىسى، مەنبە - ئېقىملىرى ۋە ئۇنىڭ ئېلىمىز ھەم دۇنيا مۇزىكا مەدەنىيىتىدە تۇتقان ئورنىغا - باھا بەرگەن ۋە ئۇنى دەلىللىگەندە، تارىخىي پاكىتلارغا ھۆرمەت قىلىشقا، ھەقىقەتنى ئەمەلىيەتتىن ئىزدەشكە، ئىلمىي ئۆلچەم - پىرىنسىپ، ئىلمىي پوزىتسىيىدە چىڭ تۇرۇشقا ئالاھىدە ئەھمىيەت بەردى. دېموكراتىك روھ، كۆڭۈل ئازادلىكى ۋە بىردەك ئىتتىپاقلىشىپ، مۇقام تەتقىقاتىنى تېخىمۇ چوڭقۇرلاشتۇرۇش ئۈمىدى بۇ قېتىمقى ئىلمىي مۇھاكىمە يىغىنىنىڭ يەنە بىر مۇھىم ئالاھىدىلىكى بولدى.

12 مۇقام - خەلق ياراتقان، دۇنيادا كەم ئۇچرايدىغان چوڭ تىپتىكى قېلىپلاشقان بۈيۈك مۇزىكا قامۇسى؛ ئەمگەكچان، ئىجادكار ئۇيغۇر خەلقىنىڭ ئەقىل - پاراستى ۋە بەدىئىي تەپەككۈرىنىڭ جەۋھىرى؛ شەرقنىڭ مۇزىكا تارىخىدىكى غايەت زور قىممەتلىك بايلىق؛ ئېلىمىزنىڭ سەنئەت خەزىنىسىدىكى كۆزنى چاقنىتىدىغان بىباھا گۆھەر. 12 مۇقام مۇزىكا، ئۇسسۇل، ئەدەبىيات، تارىخ ۋە تۇرمۇش ئۆرپ - ئادەتلىرى بىر گەۋدە قىلىپ مۇجەسسەملەشتۈرۈلگەن، چوڭقۇر مەنبە، ئۇزۇن ئېقىن، گۈزەل قۇرۇلما ۋە ئۆزگىچە بەدىئىي ئالاھىدىلىككە ئىگە نادىر سەنئەت ئەسىرى سۈپىتىدە بۈگۈنكى كۈندە دۇنيانىڭ مەدەنىيەت ساھەسىدە يۈكسەك شان - شۆھرەتكە ئېرىشتى، ئۇنىڭ ئەتىسى تېخىمۇ پارلاق. ئەلۋەتتە، ئۇيغۇر مۇقاملىرى بىرلا جايدا، بىرلا ۋاقىتتا تۇيۇقسىز پەيدا بولۇپ قالغان ئەمەس، ئۇنىڭ شەكىللىنىشى ۋە تەرەققىياتى ئۇزاق تارىخىي مۇساپىنى بېسىپ ئۆتكەن. شىنجاڭ ئەزەلدىن دۇنياغا داڭلىق ناخشا - ئۇسسۇل ماكانى سۈپىتىدە ئۇزاق تارىخ ئىزلىرىغا، پارلاق مىللىي مەدەنىيەت ئەنئەنىسىگە ۋە مۇنبەت سەنئەت تۇپرىقىغا ئىگە. تەڭرىتاغنىڭ شىمالى ۋە جەنۇبى، تارىم ۋادىسى ۋە تەكلىماكان قىرغاقلىرىدىكى كۆچۈم مەھەللە - بوستانلىقلار ئۇيغۇر مۇقاملىرى تۆرەلگەن ئانا زېمىن. قەدىمكى «كۈسەن

«مۇزىكىسى»، «قەشقەر مۇزىكىسى»، «ئىدىقۇت مۇزىكىسى»، «ئىۋىرغول مۇزىكىسى»، «ئۇدۇن مۇزىكىسى» قاتارلىق مەشھۇر يۈرۈشلەشكەن كۆي - مۇزىكىلار ئۇيغۇر مۇقاملىرىنىڭ مەنبە، ئېقىملىرى بولۇپ ھېسابلىنىدۇ. بىزگە مەلۇم، «كۈسەن مۇزىكىسى» ۋەكىلىلىكىدىكى غەربىي يۇرت مۇزىكىلىرى ئەينى چاغلاردا ئوتتۇرا تۈزلەڭلىككە كەڭ تارقىلىپ ۋە چوڭقۇر تەسىر كۆرسىتىپلا قالماستىن، بەلكى ياپونىيە، چاۋشيەن، ھەتتا شەرقىي جەنۇبىي ئاسىيا ۋە غەربىي ئاسىيا مۇزىكىلىرىنىڭ تەرەققىياتىمۇ تەسىر كۆرسەتكەن. شۇ ۋەجىدىن، ئۇيغۇر مۇقاملىرىنى شەرق مۇزىكا تارىخىدىكى ئاجايىپ مۆجىزە دەپ ئاتاشمۇ بىكار گەپ ئەمەس ئىدى.

ئۆتكەن 40 يىل مابەينىدە، پارتىيە ۋە خەلق ھۆكۈمىتى يوقىلىپ كېتىشكە يۈزلەنگەن بۇ قىممەتلىك، ئېسىل مەدەنىيەت مىراسىمىزنى قۇتقۇزۇۋېلىشقا ئالاھىدە ئەھمىيەت بەردى، بۇ ئىشنى چىڭ تۇتتى. مەشھۇر مۇقامشۇناس تۇردى ئاخۇن ئاكا ۋەكىللىكىدىكى پېشقەدەم مۇقامچىلارنى دەل ۋاقتىدا تېپىپ، بىر يەرگە جەم قىلىپ، ئۇلار ئەۋلادمۇ ئەۋ-لاد ۋارىسلىق قىلىپ ساقلاپ كەلگەن 12 مۇقامنى دەۋرىمىزگە يەتكۈزۈشكە شارائىت يارىتىپ بەردى. ئەدەبىيات - سەنئەت خادىملىرى، مۇقامشۇناسلار، تەتقىقاتچىلارنىڭ كۈل لېكىتىپ تىرىشچانلىق كۆرسىتىپ قېزىشى، توپلىشى، رەتلەشى ۋە تەتقىق قىلىشى ئارقىسىدا، 12 مۇقام يېڭىباشتىن جەۋلان قىلىپ ئوتتۇرىغا چىقتى ۋە يېڭى ھاياتقا ئېرىشتى.

بىز بۇ يەردە شۇنى خۇشاللىق بىلەن تىلغا ئېلىپ ئۆتىمىزكى، مەيلى ئۆتكەن يىل 8 - ئايدا يەكەندە ئۆتكۈزۈلگەن شىنجاڭ بويىچە 2 - نۆۋەتلىك مۇقام تەتقىقاتى ئىلمىي مۇھاكىمە يىغىنى بولسۇن ياكى بۇ قېتىم بېيجىڭدا ئۆتكۈزۈلگەن جۇڭگو ئۇيغۇر مۇقامىغا دائىر پائالىيەت بولسۇن، ئەمەلىيەتتە، ئۆتكەن 40 يىل مابەينىدە 12 مۇقامنى قېزىش، توپلاش، رەتلەش، نەشر قىلىش ۋە تەتقىق قىلىش جەھەتتە قولغا كەلتۈرۈلگەن غايەت زور نەتىجە ۋە مۇۋەپپەقىيەتلەرنىڭ داغدۇغىلىق كۆرەك قىلىنىشى بولۇپ، 12 مۇقام تەتقىقاتىنى چوڭقۇرلاشتۇرۇش، كۈچلۈك ئىلگىرى سۈرۈش رولىنى ئوينىدى، شۇنداقلا، ئۇيغۇر 12 مۇقامى بويىچە خېلى زور ئىلمىي تەتقىقات قوشۇنىنىڭ مەيدانغا كەلگەنلىكىنى، مۇقام تەتقىقاتىنىڭ سىستېمىلىق، مۇكەممەل ۋە يۈرۈشلەشكەن ھالدا يېڭى تارىخىي باس-قۇچقا قەدەم قويغانلىقىنى، تەتقىقات ئوبيېكتى، كۆلىمى، سەۋىيىسىنىڭ يېڭى پەللىگە كۆتۈرۈلگەنلىكىنى نامايان قىلدى.

بېيجىڭ ۋە يەكەندە ئۆتكۈزۈلگەن مۇقام پائالىيىتى ۋە ئىلمىي مۇھاكىمە يىغىنىلىرىنى ئالىم، مۇتەخەسسسلەر «مۇقام باھارى» دەپ ئاتاشتى. مېنىڭچە، بۇنىڭدا ھەم مۇقام تەتقىقاتىدىكى نەتىجە، مۇۋەپپەقىيەتلەردىن ئىپتىخارلىنىش، ھەم مۇقام تەتقىقاتىنىڭ كەلگۈسىگە بولغان ئىشەنچ، ئۈمىد، ھەم ئىشلەشكە تېگىشلىك يەنە نۇرغۇن خىزمەتلەرنىڭ بارلىقى كۆزدە تۇتۇلغان.

مېنىڭ قارىشىمچە، مۇقام تەتقىقاتىدىكى نەتىجە، مۇۋەپپەقىيەت، تەجرىبە - ساۋاقلارنى يەكۈنلەش ئاساسىدا، تۆۋەندىكى تۆت نۇقتىغا ئالاھىدە ئەھمىيەت بېرىش لازىم. بىرىنچى، تەتقىقاتتا مۇقام تەرەققىياتىنىڭ ئىچكى قانۇنىيىتى ۋە مۇزىكىلىق قۇرۇلمىسىنى مەركەز قىلىش مەسلىسى

بۇ قېتىمقى بېيجىڭ ئىلمىي مۇھاكىمە يىغىنىنىڭ مۇھىم بىر مۇۋەپپەقىيىتى ئۇيغۇر

مۇقاملىرى تارىخىي تەرەققىياتىنىڭ ئىچكى قانۇنىيىتىنى بىرقەدەر ئوبيېكتىپ، سىستېمىلىق يورۇتۇپ بەرگەنلىكىدىن ئىبارەت بولدى. ھەممىگە ئايانكى، بىز 12 مۇقامنى XVI ئەسىر - دىلا قېلىپلاشقان مۇزىكا قامۇسىغا ئايلانغان دېگەندە، ئۇنىڭ مەلىكە ئاماننىسا ۋە مۇقام ئۇستازى قىدىرخانلارنىڭ ئەتراپلىق ئىزدىنىشى، جاپالىق ئەمگىكى ۋە رىياسەتچىلىكىدە، ئۇيغۇرلار قەدىمدىن ئەقىدە قىلغان، ئادەتلەنگەن ۋاقىت بىرلىكلىرى ۋە ئاسترونومىيەلىك ئۆلچەم - قانۇنىيەتلەرگە ئاساسەن، ئەسلىدە تارقاق، ئۆلچەمسىز ھالدا مەۋجۇت بولۇپ كەلگەن 17 كۆي - مۇقام ئاساسىدا، «12 ئاي»غا، «12 ۋاقىت - 24 سائەت»كە، «365 كۈن»گە ئۆلچەملەشتۈرۈلگەنلىكىنى، ھەر بىر مۇقام چوڭ نەغمە، داستان، مەشرەپتىن ئىبارەت ئۈچ چوڭ قىسىمدىن، ھەر بىر چوڭ قىسىمدىكى مۇزىكىلار مۇقىم، قانۇنىيەتلىك بولغان نازۇك ئىچكى رېتىم ئۆزگىرىشلىرىدىن تەركىب تاپقۇزۇلغانلىقىنى ۋە ئۇنىڭ ئاجايىپ مۇكەممەللىكى ۋە ئىلمىيلىكىنى كۆزدە تۇتىمىز. بۇ بىر ئۇلۇغ تارىخىي تۆھپە، كەشپىيات، ئەلۋەتتە.

ئەمدىكى گەپ شۇكى، مەلىكە ئاماننىسا ۋە قىدىرخانلارنىڭ پىرىنسىپى ۋە ئۆلچىمى بويىچە ھېسابلىغاندا، XVI ئەسىردە قېلىپلاشقان ئۇيغۇر مۇقاملىرى قائىدە بويىچە جەزمەن «12 مۇقام» («12 ئاي»)، «365 ئاھاڭ» («365 كۈن»)، ھەر بىر مۇقام «بىر ۋاقىت - ئىككى سائەت» (جەمئىي «24 سائەت») بولۇشى لازىم. ئۇنداق بولمىسا، بۇ شەرتلىك سانلارنىڭ مەنىسىنى چۈشەندۈرگىلى بولمايدۇ. ئەپسۇسكى، ھازىرغىچە توپلاپ رەتلەنگەن مۇقام ئاھاڭلىرى تېخى تولۇق ئەمەس. مەلۇماتلارغا قارىغاندا، 50 - يىللار - نىڭ بېشىدا تۇردى ئاخۇن ئاكا ئېغىزىدىن نوتغا چۈشۈرۈۋېلىنغان مۇقام ئاھاڭلىرى تەخمىنەن 240 ئەتراپىدا ئىكەن. ئۆتكەن 40 يىل مابەينىدە زور تىرىشچانلىق ئارقىسىدا خەلق ئارىسىدىن قېزىپ، رەتلەپ ھازىرقى ھالەتكە كەلگەن مۇقام ئاھاڭلىرى 320 (ئەمەلىيەتتە، بەزى مۇقامشۇناسلارنىڭ دېيىشىچە 318). يەنە 45 ياكى 47 ئاھاڭنىڭ ئورنى بوش. شۇڭا، ئەسلىدە ھەر بىر مۇقام ئۈچۈن قانۇنىيەتلىك بولغان «بىر ۋاقىت - ئىككى سائەت»نىڭ تۇراقلىشىشىدا قىسمەن ئۇزۇن - قىسقىلىقتىن ئىبارەت بەزى پەرقلەر مەۋجۇت بولۇپ تۇرماقتا. بۇ بوشلۇق تولدۇرۇلۇپ، ئەسلى ئۆلچەم، قېلىپ جايىغا كەلتۈرۈلمىسە، تەبىئىيىكى، مۇقامنىڭ ئۆزى مۇقامغا چۈشمىگەن بولىدۇ!

شۇڭا، مېنىڭچە، 12 مۇقام تەتقىقاتىنى كېڭەيتىش ۋە چوڭقۇرلاشتۇرۇشتا، مۇھىم نۇقتىنى ئۇنىڭ ئىچكى بىرلىك قانۇنىيىتىنى يەنىمۇ ئىلگىرىلەپ يورۇتۇپ بېرىشكە، مۇزىكىلىق قۇرۇلمىسىنى تەتقىق قىلىشقا قارىتىش لازىم. «مۇزىكا»دىن ئىبارەت مەركەز ۋە ئۇنىڭ قۇرۇلما قانۇنىيىتى تۈتۈلسىلا، داۋاملىق قېزىش، سېلىشتۇرۇش ئارقىلىق كېمىنى تولۇقلاپ، قېلىپنى ئەسلىگە كەلتۈرۈپ، «قېلىپلاشقان مۇزىكا قامۇسى»لىق ھالىتىنى ساقلاپ، ئۇنى ئەۋلادتىن - ئەۋلادقا يەتكۈزگىلى، «ۋارىسلىق قىلىش، ئومۇملاشتۇرۇش، ئۆستۈرۈشتىن» ئىبارەت مۇقام تەتقىقاتى فاڭجېننىڭ تولۇق ئەمەلىيلىشىشىگە كاپالەتلىك قىلغىلى، تەتقىقاتتا مۇكەممەل «ماتېرىيال»، ئىجادىيەتتە تولۇق «خام ئەشيا» ئاساسىغا ئىگە بولغىلى بولىدۇ.

ئىككىنچى، سېلىشتۇرما تەتقىقات ئۇسۇلىدىن پايدىلىنىپ، ئۇيغۇر 12 مۇقامنىڭ ئۆزگىچەلىكى، ئالاھىدىلىكى ۋە مىللىي خاسلىقىنى يەنىمۇ ئىلگىرىلەپ ئىلمىي يوسۇندا دەلىللەش مەسىلىسى

بىزگە مەلۇمكى، ھەر قانداق ئىلمىي تەتقىقات دەلىل، ئىسپات، پاكىتقا، ھەقىقەتنى ئەمەلىيەتتىن ئىزدەشكە، تارىخىي ماتېرىيالزىملىق ئىلمىي روھقا موھتاج. يەنە كېلىپ نۇرغۇن نەرسىلەرنى، بولۇپمۇ ھادىسە بىلەن ماھىيەتنى، ئومۇمىيلىق بىلەن قىسبەنلىكنى، راست بىلەن يالغاننى سېلىشتۇرما تەتقىقات ئارقىلىقلا ئايدىڭلاشتۇرۇۋالغىلى بولىدۇ. بۇ قېتىمقى بېيجىڭ ئىلمىي مۇھاكىمە يىغىنىدا ئوتتۇرىغا قويۇلغان خەلقئارالىق سېلىشتۇرما تەتقىقات نەتىجىلىرى ئۇيغۇر 12 مۇقامىنىڭ شەكىللىنىش، قېلىپلىشىش تارىخى، مۇزىكىلىق قۇرۇلمىسى، ئېقىم - مەنبەلىرى ۋە ئۇنىڭ مۇزىكا تارىخىدىكى ئورنى توغرىسىدا، جۈملىدىن ئۇنىڭ ئۆزگىچىلىكى، ئالاھىدىلىكى ۋە مىللىي خاسلىقى توغرىسىدا ئىنتايىن ئەھمىيەتلىك بەزى يېڭى ئىلمىي قاراشلارنى ئىپادىلىدى. ھەممىگە ئايانكى، ئىلگىرى، بىر مەزگىل يامراپ كەتكەن ئېغىر «سول» چىلىملىق پىكىر ئېقىمىنىڭ تەسىرىدە، بەزى كىشىلەر 12 مۇقامنىڭ بەزى خاس نام، بۆلەك ئىسىملىرىغا ئەرەب، پارس تىل تەركىبلىرىنىڭ ئارىلىشىپ قالغانلىقىنى، ئىسلام مەدەنىيىتىنىڭ ئومۇملاشقان بەزى رېئال تەسىرلىرىنى نەزەردە تۇتۇپ، ئاڭلىق ياكى ئاڭسىز ھالدا «12 مۇقام ئەرەب ياكى پارسلاردىن كەلگەنلىكى» دېگەن گۇماندا بولغان، ھەتتا ئۇنى «فېئوداللىق ئەخلەت» كە چىقىرىۋەتكىلى تاس قالغانىدى. بۇنداق خاتا قاراشلار ئەينى ۋاقىتتا تۈزىتىلگەن، رەت قىلىنغان بولسىمۇ، لېكىن ئۇنىڭ بەزى تەسىرلىرى يوق دېگىلى بولمايتتى. بۇ قېتىمقى ئىلمىي مۇھاكىمە يىغىنىنىڭ تەتقىقات نەتىجىلىرى يەنىمۇ ئىلگىرىلىگەن ھالدا شۇنى مۇئەييەنلەشتۈرۈپ بەردىكى، يۇقىرىقىدەك خاتا ۋە بىر تەرەپلىمە قاراشنىڭ ھېچقانداق ئىلمىي ئاساسى ۋە تارىخىي پاكىت ئاساسى يوق. ئەلۋەتتە، دۇنيادا مۇتلەق ساپ نەرسە مەۋجۇت ئەمەس. يىپەك يولى مەدەنىيىتىنىڭ تەسىرىدە، ھەرقايسى ئەل، خەلق، مىللەتلەر ئارىسىدا پايدىلىق ئالماشتۇرۇشلار، تەسىر كۆرسىتىشلەرنىڭ بولغانلىقىنى ئىنكار قىلىشنىڭ ھاجىتى يوق. لېكىن، ئۇيغۇر 12 مۇقامىنىڭ ئاساسىي گەۋدىسى، مۇزىكىلىق قۇرۇلمىسى، نەزمە ۋە ئۇسسۇللىرىدا روشەن مىللىي خاسلىق، ئۆزگىچىلىك، ئالاھىدىلىكنىڭ گەۋدىلىك ئىكەنلىكىنى مۇئەييەنلەشتۈرۈش لازىم.

بېيجىڭ ئىلمىي مۇھاكىمە يىغىنىنىڭ تەتقىقات نەتىجىلىرىنى چوڭقۇر، ئەتراپلىق ئىلمىي قىممەتكە ئىگە دېيىشكە بولىدۇ. نۇرغۇن ئالىم، مۇتەخەسسسلەر 12 مۇقامنىڭ خاس ناملىرىدىن بەش مۇقامنىڭ نامىنىڭ قەدىمكى ئۇيغۇر تىلى ئىكەنلىكىنى، بەزى مۇقام ۋە مۇقام بۆلەكلىرى ئىسىملىرىنىڭ ئۇيغۇر - ئەرەبچە ياكى ئۇيغۇر - پارسچە سۆزلەردىن تۈزۈلگەن ئارىلاشما ناملار ئىكەنلىكىنى پاكىتلار ئارقىلىق ئىلمىي يوسۇندا دەلىللىدى. دۇنيادا ئۆزلىرىنىڭ يۈرۈشلەشكەن كۈيلىرىنى «مەقەم»، «مۇقام» دېگەن ناملار بىلەن ئاتاپ ئادەتلەنگەن ئون نەچچە مىللەت، خەلق بولسىمۇ، لېكىن ئۇلار ۋارىسلىق قىلىۋاتقان مۇقاملارنىڭ سىستېمىسى، مۇزىكىلىق قۇرۇلمىسى، ئۆلچەم - مىزانلىرىنىڭ ئۇيغۇر مۇقاملىرىدىن تامامەن پەرقلىنىدىغانلىقىنى ئىلمىي ئاساستا سېلىشتۇرۇش ئارقىلىق ئىسپاتلىدى.

دېمەك، ئۇيغۇر 12 مۇقامىنىڭ ئۆزگىچىلىكى، ئالاھىدىلىكى ۋە مىللىي خاسلىقىنى يەنىمۇ ئىلگىرىلىگەن ھالدا ئىلمىي يوسۇندا دەلىللەش ئۈچۈن، ئۆزىنىمۇ، ئۆزگىنىمۇ بىلىش، خەلقئارالىق سېلىشتۇرما تەتقىقات ئۇسۇلىدىن پايدىلىنىپ، باشقا خەلق، مىللەتلەرنىڭ مۇقاملىرى

بىلەن ئۇيغۇر مۇقاملىرىنىڭ ماھىيەتلىك پەرقىنى ئايدىڭلاشتۇرۇش مۇقام تەتقىقا-
تىنى چوڭقۇرلاشتۇرۇشتىكى بىر مۇھىم ۋەزىپە.

ئۈچىنچى، ئۇيغۇر 12 مۇقامىنى سەھنىلەشتۈرۈش، سىمفونىيەلەشتۈرۈش مەسىلىسى
ھەر بىر مۇقامنى بىر بەدىئىي سەنئەت ئەسىرى سۈپىتىدە سەھنىلەشتۈرۈش، ھەر
بىر مۇقامنى كۆپ خىل چالغۇ ئەسۋابلىرىنىڭ ياردىمى بىلەن زامانىۋىلاشتۇرۇش، سىمفو-
نىيەلەشتۈرۈش مەسىلىسى بۇ قېتىمقى بېيجىڭ ئىلمىي مۇھاكىمە يىغىنىدا كۆپلىگەن
جۇڭگو، چەت ئەل ئالىملىرى كۆڭۈل بۆلگەن بىر مەسىلە بولدى. «چەبىيات» مۇقام-
نىڭ، جۈملىدىن بەزى مۇقام بۆلەكلىرىنىڭ سىمفونىيەلەشتۈرۈلۈپ «خەلق» سارىيىدا
ئورۇندىلىشى بېيجىڭدا زىلزىلە پەيدا قىلغان چوڭ ۋەقە بولدى. كىشىلەر چىن قەلبىدىن
ھاياجاللاندى، «قالتىس مۇۋەپپەقىيەت» دەپ ئالقىش ياڭراتتى. مۇقامنى سەھنىلەشتۈرۈش،
سىمفونىيەلەشتۈرۈش يولىغا قاراپ مېڭىشنىڭ تامامەن توغرا ئىكەنلىكى ۋە مۇمكىنچىلىكى
مۇنازىرە تەلپ قىلمايدىغان دەرىجىدە ئىسپاتلاندى. بەزى ئالىملار بۇ «12 مۇقامنى
خەلقئارا سەھنىگە ئېلىپ چىقىشنىڭ توغرا يولى» دېيىشتى. نەق مەيداندا بەزى چەت
ئەل ئەلچىلىرى، مەدەنىيەت مەسلىھەتچىلىرى ھاياجانلىنىپ، سەھنىلەشتۈرۈلگەن مۇقام ۋە
مۇقام سىمفونىيەلىرىنى ئۆز دۆلەتلىرىنىڭ سەھنىلىرىدىمۇ كۆرۈشنى بەك ئارزۇ قىلىدىغانلىقىنى
بىلدۈرۈشتى. بۇنىڭدىن، سەھنىلەشتۈرۈلگەن مۇقاملارنىڭ تەسىرلەندۈرۈش، ئىستېتىك
زوق بېغىشلاش رولىغا تېخىمۇ باي بولىدىغانلىقىنى كۆرگىلى بولىدۇ.

مېنىڭچە، مۇقامنىڭ ئۆزى ئەزەلدىن سەھنە ئويۇنى، چۈنكى ئۇنىڭدا تەبىئىي ھالدا
ئورۇندىغۇچى ۋە كۆرۈپ بەھرىلەنگۈچى بولىدۇ. ھەر بىر مۇقامنىڭ ئۆزى بىر سىمفونىيە،
چۈنكى ئۇ كۆپ خىل ئاھاڭ - رېتىملاردىن تەركىب تاپقان، يۈرۈشلەشكەن مۇزىكا.
مۇقامنى سەھنىلەشتۈرۈش، سىمفونىيەلەشتۈرۈش مۇقامنى باشقىدىن ياساپ قۇراشتۇرۇش
بولماستىن، بەلكى ئورۇنداش سەنئىتى سەۋىيىسىنى يۇقىرى كۆتۈرۈش مەسىلىسى -
زامانىۋىلاشتۇرۇش مەسىلىسى بولۇپ ھېسابلىنىدۇ. «چەبىيات» مۇقامىنىڭ بىر نادر
سەھنە ئەسىرى سۈپىتىدە غەلبىلىك سەھنىلەشتۈرۈلۈپ دۆلىتىمىزدە ۋە چەت ئەللەردە
غايەت زور ئالقىشقا ئېرىشكەنلىكى كۆپ يىللىق جاپالىق ئىزدىنىش، يۇقىرى كۆتۈرۈش-
نىڭ نەتىجىسى، چوڭ مۇۋەپپەقىيەت، ئۈلگە.

ئەمدى، مۇقامنى سىمفونىيەلەشتۈرۈش مەسىلىسىگە كەلسەك، بۇنىڭدا تەتقىق قىلىپ
كۆرۈشكە تېگىشلىك بەزى مەسىلىلەر بار. ئالدى بىلەن، مۇقامنى قانداق چالغۇ ئەس-
ۋابىلارغا تايىنىپ سىمفونىيەلەشتۈرۈش مەسىلىسى بار. بېيجىڭدا ئورۇندالغان مۇقام سىمفو-
نىيىسى ئومۇمەن مۇۋەپپەقىيەتلىك بولدى. بەزى مۇقام سىمفونىيەلىرىدە روشەن مۇقام
پۇرىقى نامايان بولدى، بەزىلىرىدە ئانچە ئەمەس. ئۇيغۇر چالغۇ ئەسۋابلىرىنىڭ ئۆزى
ئىنتايىن مول ۋە كۆپ خىل. مېنىڭچە، مۇقاملارنى سىمفونىيەلەشتۈرگەندە، ئۇيغۇر چالغۇ
ئەسۋابلىرىنى ئاساس قىلىش، ئۇنىڭ رولىنى جارى قىلدۇرۇش زۆرۈر ۋە تامامەن مۇم-
كىن. شۇنىڭ بىلەن بىللە، خەلقئارالىق بەزى مۇزىكا ئەسۋابلىرىدىنمۇ مۇۋاپىق پايدى-
لىنىش لازىم. نەچچە ئون چوڭ - كىچىك ئىسكىرىپكىنى تىزىپ قويغاندىن كۆرە، شۇ
ئىسكىرىپكىلاردىن بەزىلىرىنىڭ رولىنى ئادا قىلالايدىغان مىللىي مۇزىكىلارنى ئىشقا
سالغاندا، بىرىنچىدىن، مۇقامنى «زامانىۋىلاشتۇرۇش» مەقسىتىگە ئوخشاشلا يەتكىلى بولىدۇ.

ئىككىنچىدىن، مۇقام پۇراقلىرى روشەن نامايان بولىدۇ. ئۈچىنچىدىن، مىللىي مۇزىكا كىلارنىڭ تەرەققىياتىنى ئىلگىرى سۈرگىلى ۋە ئۇنىڭغا يول ئاچقىلى بولىدۇ. بۇنى مۇزىكا مۇتەخەسسسلرنىڭ تەتقىق قىلىپ كۆرۈشىنى ئۈمىد قىلىمەن.

تۆتىنچى، يەرلىك مۇقاملار تەتقىقاتىنى چوڭقۇرلاشتۇرۇش ۋە ئۇنىڭغا ئەھمىيەت بېرىش مەسىلىسى 12 مۇقام ئۇيغۇر مۇقاملىرىنىڭ ئاساسىي گەۋدىسى، ئەلۋەتتە. شۇنىڭ بىلەن بىللە، كۆپچىلىككە مەلۇم بولغان دولان مۇقامى، قۇمۇل مۇقامى، ئىلى مۇقامى قاتارلىق ئۆزگىچە ئۇسلۇبقا، مۇئەييەن خاسلىق ۋە ئالاھىدىلىككە ئىگە يەرلىك مۇقاملارمۇ بار. بۇ مۇقاملارمۇ تەبىئىي ھالدا ئۇيغۇر مۇقاملىرىنىڭ تەركىبىي قىسمى، خەلقىمىزنىڭ قىممەتلىك بايلىقى ھېسابلىنىدۇ. يەرلىك مۇقاملار تەتقىقاتىنى چوڭقۇرلاشتۇرۇش ئوخشاشلا ۋاقتىدا تۇتۇش قىلىپ، جىددىي قۇتقۇزۇۋېلىش، قېزىش، توپلاش، رەتلەش، تەتقىق قىلىش، نەشر قىلىش مەسىلىسى مەۋجۇت.

يەرلىك مۇقاملار بىر تەرەپتىن ئۆز بايلىقىنىڭ موللىقى بىلەن 12 مۇقامدىكى بوشلۇقلارنى تولدۇرۇشتىكى مەنبەلەردىن بىرى ھېسابلىنىدۇ، يەنە بىر تەرەپتىن، ئۆزگىچىلىكى، خاسلىقى ۋە ئالاھىدە ئۇسلۇبى بىلەن مۇستەقىل مەۋجۇت بولۇپ تۇرۇش ئىقتىدارىغا ئىگە. ئۇ ئۇزاق تارىختىن بۇيان تەدرىجىي شەكىللەنگەن، مۇكەممەللەشكەن، خەلقنىڭ مەنىۋى تەشەببۇقىنى قاندۇرۇپ كەلگەن. شۇڭا، يەرلىك مۇقاملار تەتقىقاتىمىز 12 مۇقام تەتقىقاتىغا ئوخشاش كۆڭۈل بۆلۈشىمىز ۋە ئۇنى يېڭىباشتىن جەۋلان قىلدۇرۇپ، سوتسىيالىستىك مىللىي مەدەنىيەت ئىشلىرىمىزدىكى رولىنى جەزمەن ياخشى جارى قىلدۇرۇشىمىز لازىم.

مەملىكەت بويىچە ئۇيغۇر مۇقامچىلىقىدا خىزمەت

كۆرسەتكەن تۆھپىكارلار مۇكاپاتلاندى

ئەھمىدى قاتارلىق ئون نەپەر مۇقامشۇناس، پىچان ناھىيىسىدىن كەلگەن پېشقەدەم خەلق مۇقامچىسى شېرىپئاخۇن قاتارلىق ئون نەپەر خەلق سەنئەتچىسى بار. ئۇلارغا مەملىكەتلىك خەلق قۇرۇلتىيى دائىمىي دائىمىي كومىتېتىنىڭ مۇئاۋىن ۋېييۈەنجاڭى سەيپىدىن ئەزىزى، مەملىكەتلىك سىياسىي كېڭەشنىڭ مۇئاۋىن رەئىسى، دۆلەت مىللەتلەر ئىشلىرى كومىتېتىنىڭ مۇدىرى ئىسمائىل ئەھمەد شەرەپ گۇۋاھنامىسى ۋە مۇكاپات بۇيۇملىرىنى تارقىتىپ بەردى.

ئوبۇلقاسم تۇرسۇن

دۆلەت مىللەتلەر ئىشلىرى كومىتېتى، مەدەنىيەت مىنىستىرلىكى، جۇڭگو ئەدەبىيات - سەنئەتچىلەر بىرلەشمىسى قاتارلىق ئالتە ئورۇن بىرلىكتە ئۆتكەن يىلى 11 - ئاينىڭ 16 - كۈنى «خەلق» سارىيىنىڭ شىنجاڭ زالىدا داغدۇغىلىق يىغىن ئۆتكۈزۈپ، مەملىكەت بويىچە ئۇيغۇر مۇقامچىلىقىدا خىزمەت كۆرسەتكەن 20 نەپەر مۇقامشۇناس ۋە خەلق سەنئەتكارىنى مۇكاپاتلىدى.

بۇ قېتىم مۇكاپاتلانغانلار ئىچىدە ھۈسەنجان جامى، ۋەن تۇڭشۇ، ئەمەتجان



عەرەب ۋە تۈرك تارىخىدا

(پوۋېست)

ئابلا ئەخمىدى

مەن ئۆلۈۋاتىمەن. جىبرەئىل ئەلەيھىسسالام
لۇنداق ۋەھىي قىلدى: «ئەي پادىشاھ، بىل
گىنىكى، يەتتە كۈننىڭ بىرىدە ئۆلسەن!
خۇدا ئالدىدا، بەندە ئالدىدا ئۆتكۈزگەن
گۇناھى سەغىر، گۇناھى كەبىرلىرىڭگە توۋا-
ئىستىغبار ئېيتىپ، ئەزرائىلنىڭ يېتىپ كې-
لىشىنى كۈت!!!»

بىلدىم: مەنلا ئەمەس، شاھىنشاهلاردىن
تارتىپ قەلەندەرگىچە، شىرى غەرراندىن
قۇرت - قۇمۇرسقىغىچە ھەممىسى ئۆلىدۇ.
بۇنى ئۇلۇغ سۇبھانۇۋەتائالا رەۋزى ماساق-
تىلا شۇنداق پۈتكەن ... ئەمما، باشقىلار
قانداق جان تەسلىم قىلغان؟ بۇ ماخا قا-
راڭغۇ. ئۆزۈمنىڭ قانداق جان بېرىشىمنى
ئويلىسام، «يارالمىساممۇ بوپتىكەن» دەپ
قالىمەن. ئەزرائىلنىڭ يېتىپ كېلىشىنى كۈ-
تۈپ ياتىماق بەكمۇ تەس ئىكەن!

گەپنى باشتىن باشلاي: بىر قېتىملىق
كاتتا ئولتۇرۇشتىن كېيىن، بىر ئۇخلاپ ئوي-
غانسام، بىر پۈتۈم مىدىرلىماس بولۇپ قاپتۇ.
پىكاپقا بېسىپ دوختۇرخانىغا ئېلىپ بېرىشتى.

دوختۇرلار: مېڭە قان تومۇرىنىڭ توسۇ-
لۇپ قېلىشى، دەپ دىئاگنوز قويدى - دە،
بىر مەزگىل داۋالاپ بېقىپ، ئايروپىلان بىر
لەن ئۈرۈمچىگە يولغا سالدى. مەن بارمىغان
بېيجىڭ، شاڭخەيلەردىكى كاتتا دوختۇرخانى-
لار، مەن كۆرۈنمىگەن مەشھۇر دوختۇرلار
قالمدى. مىنىستىرلار، ئۆلكە باشلىقلىرىنى
داۋالايدىغان دوختۇرلارمۇ مېنىڭ غېمىمنى
يېيىشتى. بەختىم بار ئىكەن، يېرىم يىلدا
ئايغا تۇردۇم. بىراق، خىزمەتكە چۈشۈپ
ئۇزۇن ئۆتمەي يەنە يىقىلدىم. ئەمدى دىئاگ-
نوزۇمۇ ھەر خىل بولدى:

دوختۇرلار: ئۆپكە مەنبەلىك يۈرەك كېس-
لىگە قەنت سېيىش كېسەللىكىنىڭ قوشۇلۇپ
كېلىشى، دېدى.

تەقۋادار ئۇرۇق - تۇغقانلىرىم: كۆز
تېگىپتۇ، دېيىشتى.

داخانغا كۆرۈنمە (جان تۇمشۇققا كەل-
گەندە، ئادەم «پارتىيىۋىلىك»، «رەھبىرىي
كادىرلىق سالاھىيەت» دېگەنلەرنىمۇ ئۈتۈپ
قالدىكەن): بىر كىم قەست قىپتۇ!... دېدى.
ئاناڭنى! ... شەرىئەت، تەرىقەت، تىبابەت
دېگەنلەرنىڭ ھەممىسىدىن پايدىلاندىم. بىر
كۈن ئىشخانىدا بولسام، ئون كۈن ئۆيىدە
ياكى دوختۇرخانىدا بولدۇم. يوقلايدىغانلار-
نىڭ توللىقى، سوۋغا - سالامنىڭ كۆپلۈ-
كى كۆڭلۈمنى كۆتۈرەتتى...

ئۈچ يىل بىلىنمەيلا ئۆتۈپ كەتتى. بىراق
ئۈچ ئاي بولدى، مېنى خوتۇن - بالىلىرىم-
دىن بۆلەك ھېچكىم يوقلىمايدۇ. سوۋغا -
سالاملارنىمۇ يەر يۈتتى. بۇ شۇنداق جاھان
ئىكەن: يامىشىپ - يامىشىپ، مەلۇم پەللى-
گە يەتكەندە، پۇت - قولىنىڭ ماغدۇرى كې-
تىپ، بىراقلا يىقىلىدىغان گەپ ئىكەن!...
مېنى كېسەل يىقىتقانىدى، ھۆكۈمەت پېن-
سىيىگە چىقىرىپ مەنەسەپتىن يىقىتتى. ھېچ
ئورنۇمدىن قوپالمايمەن! قارىغاندا، ماڭا

ئۆلۈمنى كۈتمەكتىن بۆلەك چارە يوق تۇرىدۇ.
«جېنىم قانداق چىقار؟ ئەزرائىل قايسى
سۈرەتلىك كېلىپ، جېنىمنى قانداق ئالار؟»
ئۈچ كۈندىن بېرى كاللامدا مۇشۇ بىرلا
خىيال. ئادەملەرنى كۆرەرگە كۆزۈم يوق.
يوتقانغا بېشىمنى پۈركەپ، پۇشۇقۇنۇپ يىغ-
لىغىنىم يىغلىغان. كۆز يېشىمنى ھېچكىمگە
كۆرسەتمەيمەن (بەلكى خۇدا كۆرۈدىغاندۇ؟!)
جېنىم ئىچىمدە چېپىپلا يۈرىدۇ. جېنىم

ئاغزىمدىن چىقارمۇ ياكى بۇرنۇمدىن؟
قولقىغا بىر داقا - دۇمباقنىڭ ساداسى
كەلدى، كۆزلىرىمنى يوغان ئېچىپ، يىراق -
يىراقلارغا تىككەندىم، ئاجايىپ گۈزەل
بىر مەنزىرىنى كۆردۈم.

«جەننەت مۇشۇنداق بولامدېكەن؟»

چوقۇم شۇ! قاراڭ، ئەنە ئاۋۇ رەڭگارەڭ
گۈللەرگە تولغان، خۇشناۋا قۇشلار تىنماي
شوخ ناۋا قىلىۋاتقان ھەشىمەتلىك باغنى!
تېخى ئاۋۇ ئۇسۇل ئويىناپ، ناخشا ئېيتىپ،
قىقاس - سۈرەن بىلەن كېلىۋاتقان ھۈرلەر-
چۇ! ئۇلار بىر - بىرىدىن چىرايلىق، بىر-
بىرىدىن خۇش پىچىم. ۋۇجۇدىدىن مۇشۇ-
ئەنە ھىدى كېلىدۇ. چىرايىدا تەبەسسۇم.

يۈرىكىم ئويىناپ كەتتى. كۆڭلۈم «ۋاللىدە»
يورۇپ، ئىچىمدە ئۆز - ئۆزۈمگە پىچىرلىدىم:
«خۇدا مېنىڭ يورۇق دۇنيادا كىشىلەرگە
قىلغان ياخشىلىقلىرىم، ساۋابلىق ئىشلىرىم-
نى نەزەرگە ئېلىپ، ماڭا كۆز ئوڭۇمچە
جەننەت ھۈرلىرىنى تاماشا قىلدۇرۇپتۇ -
دە! ئەنە ئاۋۇ ھۈرلەرنىڭ ھەر قاندىقى مېنىڭ
ھېلىلىدەك قورۇلۇپ كەتكەن، ئاغزى بېسىل-
ماي ۋاتىلىداپ تۇرىدىغان كاسكاس، بېشەم
خوتۇنۇمدىن مىڭ ھەسسە گۈزەل، لاتاپەتلىك
ئەمەسمۇ؟! ئۇلار بىلەن بىرگە بولۇش نېمىدېگەن
ھوزۇر - ھە! ... مۇبادا ئەزرائىل ئاشۇ ھۈر-
لەردىن بىرەرسىنىڭ سۈرىتىدە ئالدىمغا

كېلىپ: «جېنىڭنى بەر!» دەيدىغان بولسا، مەنك جېنىم بولسىمۇ «مانا» دەپ بېرىۋېتەرمىنا! ئۇ چاغدا، خۇددى توي كېچىسى مەشۇقۇم-نىڭ مەڭزىگە مەڭزىمنى يېقىپ، كۆزلىرىمنى يۇمغىنىمچە چاچكىغىچە ھېچنىمىنى تۇيىماي راھەتلىنىپ ئۇخلاپ كەتكەندەك، ھېچقانداق ئازاب تارتمايلا ئۇ دۇنياغا سەپەر قىلمامدى-مەن؟! خۇشاللىقتىن قوللىرىمنى دۇئاغا كۆ-تۈردۈم، - ئەي كەرىمى كەڭ، قۇدرىتى ئۇلۇغ خۇدا، بۇ ئاجىز قۇلۇڭغا ئاتا قىلغان رەھىم شەپقىتىڭدىن ئۆرگىلىپ كېتەي!...»

نېمە بىلەي، ئاللاغا قىلىۋاتقان مۇناجى-تىم ئۈزۈلمەستىنلا، ھۈرلەر قاياققىدۇر غايىب بولۇپ، غەلىتە بىر مەخلۇق كۆزلىرىدىن ئوت چاچرىتىپ ئالدىمغا دېۋەيلەپ كەلدى-دە، مېنى غەزەپ بىلەن سوراققا تارتىپ كەتتى:

- ھوي گۆرىدىن توڭگۇز قوپۇدىغان دەيۈز! مېنى تونۇدىڭمۇ؟

قورققىنىمدىن يۈرىكىم ئاغزىمغا قاپلى-شىپ، تىلىم تامىقىمغا چاپلىشىپ قالدى. چەكچەيگەن كۆزلىرىم ئۇنىڭغا تىكىلگىنىچە قېتىپ قالغانىدى. ھېچبىر ئەزايىمنى مىدىرلىتالمايتتىم...

ئۇ ۋارقىرىغىلى تۇردى:

- گەپ قىل دەيمەن! تونۇدۇڭمۇ - تونۇمىدىڭمۇ؟...

- تونۇمىدىم...

بۇ جاۋاب ئاغزىمدىن قانداق چىقىپ كەتكەننى تۇيمايلا قاپتىمەن، ھېلىقى مەخلۇق-نىڭ كۆزلىرىدىن چاقنىغان ئوت گويا ئىككى تال ئوتلۇق ئۈشكىنىڭ تىغىدەك ئۇدۇللا كۆزلىرىم ئارقىلىق يۈرىكىمگە قادال-دى. دوزاخنىڭ ئوتى مۇشۇنداق بولامدى-كىن - تال، يۈرىكىم كاۋابداندىكى گۆشتەك «ۋىترۇدە» قۇرۇلۇپ، ئاغزىمدىن يۈگۈرۈپ چىقتى. ئۇ شۇنداق قارا، شۇنداق بەتبۇي

ئىدىكى، دىمىقىم ئۆرتىلىپ كەتتى. «ئىتنىڭ يۈرىكى ھەم قارا، ھەم بەتبۇي بولارمىش» دەپ ئاڭلىغانىدىم. لېكىن، قەسەم ئىچىمەنكى، مېنىڭ يۈرىكىم ھەر قانداق ئىتنىڭكىدىنمۇ مىڭ ھەسسە قارا ۋە بەتبۇي ئىكەن! نېمەش قما؟ بۇنى خۇدايىم ئۆزى بىلمىسە، مەن نېمە بىلەي. بەلكى جىمى ئادەمنىڭ مۇشۇنداق تۇر؟ «ئاھ... بۇ نېمە ئىش؟»

يۈرىكىمدە بىرەر مىڭ چايان، بىرەر مىڭ يىلان، بىرەر مىڭ ... (بولار، ئۇلار-نىڭ ھەممىسىنى بىر - بىرلەپ ساناپ يۈر-مەي!) مەن بۇ چاغقىچە كۆرگەن ياكى كۆ-رۈپمۇ باقمىغان خىلمۇخىل، بىر-بىرىدىن زەھەرلىك، بىر - بىرىدىن ئىپلاس مەخ-لۇقلار بەزمە قۇرۇپ، ئۇسسۇلغا چۈشكەنىدى. قورققىنىمدىن، قاراۋېرىشكە تاقىتىم قالماي كۆزلىرىمنى يۇمۇۋالدىم. لېكىن، ھېلىقى مەخلۇقنىڭ بايقىدىنىمۇ غەزەپلىك، بايقىدىنىمۇ قاتتىقراق ۋارقىرىغان ئاۋازىدىن ئىككى دانە غايىب قول ئاپىرىدە بولدى - دە، كۆزلىرىمنىڭ جىيەكلىرىدىن تۇتۇپ كۈچەپ قايرىغانىدى، كۆزلىرىمنىڭ قارىچۇقلىرى چا-ناقلىرىمدىن سۇغۇرۇلۇپ چىقىپ، پېشانەم-دە توختىدى. شۇ چاغدا كۆردۈمىدىكى، ئەمدى مېنىڭ ئالدىمدا تۇرغىنى ئورۇقلۇ-قىدىن ئەرۋاھغىلا ئوخشاپ قالغان ۋىجىك كىنە موماي ئىدى. بېشىغا ئارتىۋالغان يا-ماق ئۈستىگە ياماق چۈشكەن ئاق داكا سارىغۇچىنىڭ يىرتىقلىرىدىن غىۋىدەك ئا-قارغان شالاڭ چاچلىرى كۆرۈنۈپ تۇراتتى. قىيسىق كۆزلىرى ئۆلۈكنىڭ كۆزلىرىدەك خۇن-سىز ۋە نۇرسىز ئىدى. يۈزىدىكى قورۇقلار-نى ئەڭ يېڭى، ئەڭ ئىلغار تىپتىكى ئېلېكت-رونلۇق ھېسابلاش ماشىنىسى بىلەنمۇ ساناپ چىققىلى بولمايتتى. ئۈستىبېشىنىڭ كۈنلىك قىدىن بەدىنىنىڭ ئۇ يەر بۇ يېرى ئېچى-لىپ قالغانىدى. ئۇ ئۆزىگىلا ئوخشاش

جانسىز، ئەگرى - دوناي تاياققا تايىنىپ ئۆزىنى ھازىرلا يەرگە ئاتماقچى بولۇۋاتقان دەك، گەۋدىسىنى ئالدىغا توقسان گرادۇس ئېگىپ، قوناق شېخىدەك ئاجىز، ماغدۇرسىز پۈتلىرىنى ئاران - ئاران يۆتكەپ، ئىككى يېنىغا سەنتۈرۈلگىنىچە مەن تەرەپكە دېۋەي-لەپ كېلىۋاتاتتى. ئۇ يېقىنلاپ كەلگەنسېرى، ئەندىشەم تېخىمۇ كۈچىيىپ كەتتى. ھەر قانچە غادىيىۋالاي دەپ تىرىشساممۇ، گەۋدەم ئۆزۈمگە بويسۇنماي داۋاملىق ئالدىغا ئېگىلىشكە باشلىدى. ئېگىلىۋېرىپ، قىسماققىلا ئوخشاپ قالدى. كۆزلىرىم تۆۋەندىن يۇقىرىغا قارايتتى. بۇنداق قاراش ماڭا ئەقىل بەرگەندەك بولدى:

«تونۇشلا بىر چىرايغۇ! ... ئۇ كىم؟ مەن ئۇنى قاچان، قەيەردە كۆرگەن؟ ئۇ بۇ يەرگە نېمىدەپ كەلدى؟»

ھە، ئېسىمگە ئالدىم: ئۇنى مەن بۇنىڭدىن 21 يىل بۇرۇن، ئۆز ئىشخانىمدا كۆرگەن. كۆرگەندىمۇ بىر قېتىم ئەمەس، ئون قېتىملاپ كۆرگەن. ئىسمى ئايزىمخان، تاقىچى كوچىسىدا ئولتۇرۇشلۇق ئىكەن - چاقىسىز تۇل خوتۇن. ئۇنىڭ سەيدىن ئىسىملىك بىرلا ئوغلى بولۇپ، شىنجاڭ داشۆنى ئەلا نەتىجە بىلەن پۈتتۈرگەندىن كېيىن، «M» ناھىيىسىنىڭ ئەڭ چەت يېزىلىرىنىڭ بىرىگە «چېنىقىش» قا چۈشۈرۈلگەن. كېيىنچە شۇ يەرنىڭ ئۆزىگە ئوقۇتقۇچىلىققا تەقسىملەنگەن. ئايزىمخان بۇ خەۋەرنى ئاڭلاپلا، ئىزدەپ - سوراپ مېنى تاپتى. قولىدا ئاھالە كومىتېتى ۋە كوچا باشقارمىلىرىنىڭ نەچچە پارچە تونۇشتۇرۇش خېتى بار ئىكەن. بۇ تونۇشتۇرۇشلارنىڭ مەزمۇنى ئاساسەن مۇنداق ئىدى:

«تەۋەيىمىزدىن «بەشتە كاپالەتلىك ئائىلە» ئايزىمخان خۇدايارغا بۇ چاققىچە بەلگىلىمە بۇيىچە ئايمۇئاي قوتقۇزۇش پۇلى ۋە قۇت

قۇزۇش بۇيۇملىرى بېرىپ كېلىۋاتقان ئىدۇق. يالغۇز ئوغلى سەيدىن خىزمەتكە چىققاندىن كېيىن، قۇتقۇزۇش بېرىشىنى توختاتتۇق. گەرچە ئوغلى پەرزەنتلىك بۇرچىنى ئادا قىلىپ، ئانىسىنى ئاچ - توق قالدۇرمايۋاتقان بولسىمۇ، ئايزىمخاننى كېسەل چىرمىۋېلىپ، تۇرمۇشتا ئۆزىنىڭ ھاجىتىدىن چىقالمايدىغان بولۇپ قالدى. كۈندۈزى تامىقىنى قوشنىلار ئېتىپ بېرىدۇ. كېچىلىرى تا - سادىپىي ئەھۋاللارنىڭ يۈز بېرىشىدىن ساقلىنىش ئۈچۈن، بىر ئايالنى ئۇنىڭغا ھەمراھ قىلىپ ياتقۇزۇۋاتىمىز. بىراق، بۇ ئۇسۇل بىلەن ھەممە مەسىلىنى ھەل قىلىپ كەتكىلى، ئايزىمخاننى ئۈزۈل - كېسىل خاتىرجەم قىلغىلى بولمايدىكەن.

شۇڭا، مۇزاكىرە قىلىش ئارقىلىق، ئايزىمخاننى ئوغلى سەيدىن بىلەن جەم قىلىش زۆرۈرلۈكىنى ھېس قىلىپ، ئەھۋالنى ئىنكاس قىلدۇق. پارتىيىنىڭ ئاجىزلارغا يار - يۆلەك بولۇش سىياسىتىنىڭ روھى بويىچە ئانا - بالىنىڭ بىر جايدا بولۇشىغا رەھبەرلىك قىلىمىز...»

مەنغۇ ئۇنچىۋالا باغرى يۇمشاق ئادەملەر. دىن ئەمەس. لېكىن بۇ موماينىڭ بىچارە قىياپىتى ۋە كوچا باشقارمىسىنىڭ ئۇنىڭ ئەمەلىي ئەھۋالى توغرىسىدا يازغان ئىسپاتىنى كۆرۈپلا يۈرىكىم شامدەك ئېرىپ، مومايغا بولغان ھېسداشلىقىم دەرھال چىرايمىغا تەپچىدى. لۆم - لۆم ئورۇندۇققا قاڭتايغىنىمچە، مومايغا بىر ھازا ئۇن - تىنىسىز تىكىلىپ ئولتۇرۇپ كەتتىم. ئۇنىڭغا قانچە تىكىلگەنسېرى، ھېسداشلىقىم شۇنچە بەك قوزغىلاتتى. ئىچ - ئىچىمدىن «ئۇھ» چىقاتتى. ئۇنىڭ تېخىچە ئىشىك تۈۋىدە ھاسسىغا تايىنىپ، مېنىڭ بىر نەرسە دېيىشىمنى تەقەززارلىق بىلەن كۈتۈپ تۇرغىنىنى ئېسىمگە ئېلىپ، ئۇنى ئولتۇرۇشقا

يۆتكەش مەسىلىسى ئەھۋالغا قاراپ بىر تەرەپ قىلىنسۇن!» دەپ يازدىم - دە، موماينىڭ قولىغا تۇتقۇزۇپ:

— ياندىكى ئىشخانغا كىرىڭ! - دېدىم ۋە ئۇنىڭ بىلەن بىللە ئىشخاندىن چىقىپ، ئىشكىنى قولۇپلىدىم.

بۇ ئىش شۇنداق بولدى ھەم شۇنداق بولۇشقا تېگىشلىك ئىدى!

«نېمە ئۈچۈن» دەمسىز؟

شۇ كۈنلەردە بىر مۇئاۋىن ۋالىي، ئىككى باشقارما باشلىقى، بەش ئىدارە باشلىقى ۋە يەتتە - سەككىز ئۇرۇق - تۇغقىنىمنىڭ ئوغۇل - قىزلىرى ھەرقايسى ناھىيىلەردە «چېنىقۇل - تاقى». ئۇلارنى يۆتكەپ كەلمەي تۇرۇپ، خاتىرجەم ئوخلىغىلى بولمايتتى. ماڭا ئەزرا - ئىلدەك قادىلىۋالغان بۇ ئادەملەر بىر -

بىرىدىن ئاچكۆز، بىر - بىرىدىن تاش يۈرەك ئىدى. شۇڭا مەن ئۇلارنىڭ ھەممىسىگە ئۆلگۈدەك ئۆچ. ئۇلارغا ئۆچ بولغىنىم ئۈچۈنلا خۇدايىم مېنى ئۇلارنىڭ ئاغزىغا قارىتىپ قويغان. تېخى ماڭا ئۆزۈمگە لايىق ئەمەلمۇ بەرگەن. ئەمەل - مېنىڭ جېنىم، تاج - دۆلىتىم. ئەمەلدىن ئايرىلىپ قالما - لىقىنىڭ ئەڭ ئوبدان چارىسى - ئۆزۈمدىن كاتتىلارنىڭ ئاغزىدىن نېمە چىقسا، شۇنى دەرھال بەجا كەلتۈرۈش؛ قولىنى نەگە شىل - تىسا، شۇ يەرگە قانات ياساپ ئۈچۈش. شۇنداق ئىكەن، ئايزىمغاندەك تۇل خوتۇننىڭ ئۆلۈش - تىرىلىشى بىلەن نېمە كارىم؟! ئەمەل توغرۇلۇق گەپ ئاچقان ئىكەنمەن، يىراقتىنراق سۆزلىمەي بولمايدۇ: بوۋام مەزىن، دادام جارۇپكەش ئىكەن. ئېسىمنى بىلسەم، مەسچىتنىڭ ۋەخپە ئۆيىدە ئولتۇرۇش لۇق ئىكەنمىز. ئۆيىمىزدە ئەڭ كۆپ نەرسە ئۇرۇق ئىكەن. مەن تولا چېقىۋېتەتتىم. بۇ - نىڭغا دادام خاپا بولمايتتى. چۈنكى، ئۇنى پۇلغا ئالمايتتۇق. مەھەللىمىزدە ئۆلۈم - يېتىم

تەكلىپ قىلماقچى، ئاندىن ئۇنىڭ روھىنى كۆتۈرۈدىغان گەپلەردىن بىر نەچچە ئېغىز قىلىپ، ئۇنى «نېمىشقىمۇ بالدۇراق مۇشۇ باشلىقنىڭ ئالدىغا كەلمىگەن بولغىتتىم؟» دېگەن ئويغا كەلتۈرمەكچى؛ ئاخىرىدا، ئالا - قە ئۈستىگە تەستىق يېزىپ، قولىغا تۇتقۇ - زۇپ قويماقچى بولدۇم. ئۆزۈم بىلىمەيمەن، ئۇنى ئولتۇرۇشقا تەكلىپ قىلىشنىڭ ئورنىغا نېمىشقىدۇر ئاغزىمدىن باشقا گەپ چىقتى:

— ئاچا، نەچچە ياشقا كىردىڭىز؟

— ئاتمىش تۆت ياشقا كىردىم، زاچۇجاڭ.

64 ياش - كىچىك ياش ئەمەس. دادام

44 ياشتا، ئانام 34 ياشتا يەرلىكىدە ياتقان.

بۇ موماي تېخىچە ياشاۋېتىپتۇ. نامرات بولسىمۇ، يالغۇز بولسىمۇ ھايات ياشاۋېتىپتۇ. ئانام بىلەن دادام ئالەمدىن ئۆتكەن چاغدا ھۆكۈمەت پۇقرانىڭ غېمىنى يېمەيتتى. ئانامنىڭ كىملىكى، قانداق ئۆلگەنلىكىنى ئەسلا بىلمەيمەن؛ دادام ئاغرىپ يېتىپ قالغان چاغدا، داۋالاش نىش ئۇياقتا تۇرسۇن، قورسىقى تويغۇدەك ئۇماچمۇ كۆرمەي ئاچ - زېرىنلىقتىن ئۆلۈپ كەتكەن!... مانا بۇ موماي پارتىيىنىڭ غەمخورلۇقى بىلەن قەدىر ئەھۋال كۈن كۆرۈۋېتىپتۇ. قارىغاندا، ئەس - ھۇشمۇ جايىدا ئوخشايدۇ: مېنى «زاچۇجاڭ» دەپ ئاتىغىنىنى كۆرمەمسىز! مەن سۆيۈنۈپ كەتكىنىدىن مومايدىن نېمىنىدۇر سورىماقچى بولدۇم، سورىدىم. چۈنكى يەنە بەش مىنۇتتىن كېيىن ماشىنا تەييار بولاتتى. بىر دوستۇم نىڭكىگە باغ سەپلىسىگە چىقاتتۇق. ئالدىرىپ مىسام بولمايتتى. قولۇمغا قەلەمنى ئېلىپ، ئالاقىنىڭ بىر بۇرجىكىگە: «مەزكۇرنىڭ قىيىنچىلىقى ھەقىقەتەن ئېغىر ئىكەن، دەرھال ھەل قىلىنسۇن!» دەپ يازماقچى بولدۇم، سەل ئويلىنىۋالغاندىن كېيىن: «مەزكۇرنىڭ قىيىنچىلىقىنى ئويلىنىپ بېقىشقا بولىدۇ. ئوغلىنىڭ ئىياسىي، ئىدىيىۋى ئەھۋالى ۋە خىزمەت ئىپادىسى سۈرۈشتۈرۈپ كۆرۈلسۇن!

بولۇپ تۇراتتى. بىر ئادەم ئۆلسە، مېيىت يۇيۇشقا ئىشلىتىلگەن بىر جۈپ يېڭى ئىۋى-رىق مەسچىتكە قالاتتى. مەسچىتتىن چوڭراق نەپ چىقىمىغا چىقىمۇ، دادام ئارىلاپ - ئارىلاپ ئۆيگە بىرەر ئىۋىرنى كۆتۈرگەچ كېلەتتى. شۇڭا دادامنىڭ لەقىسى «ئىۋىرىق» بولۇپ قالغانىكەن. دادام ئۆلگەن چاغدا، ماڭامىراس قالغان نەرسە ئۇنىڭ لەقىسى بىلەن بىر مۇنچە ئىۋىرىق بولدى. ئىۋىرنى يېڭىلى بولمايدىكەن. ئاچلىقتىن كوچىغا چىقىپ تىلەمچىلىك قىلىپ يۈرگەن كۈنلىرىدە، ھۆ-كۈمەت مېنى دارىلئىتتاغا ئەكىرىپ قويدى. تولۇقسىز ئوتتۇرا مەكتەپتىمۇ ياتاق، تامىقىم ھۆكۈمەتتىن بولدى. 18 يېشىمدا خىزمەتكە چىقتىم. ۋالىي مەھكىمىسىنىڭ خوجىلىق بۆلۈمىدە قارا خىزمەتچى بولدۇم (كېيىن بىلسەم، بۇ سىناق باسقۇچى ئىكەن). ئەتە گىنى ھەممە خەقتىن ئىككى سائەت بالدۇر كېلىپ، ئىشخانلارنى سۈپۈرۈپ تازىلايمەن، مەشلەرنىڭ كۈلىنى ئېلىپ ئوت قالايمەن، چاي توشۇيمەن. ئاندىن تاكى كەچ كىرگەچە يۈگۈر - يېتىمىدىن كاسام يەر يىلدىمايدۇ. شۇنداقتىمۇ كۆڭلۈم خۇش. چۈنكى مەن ھەرتايدا 30 كوي مائاش ئالىمەن - دە! شۇنداق كۈنلەرنىڭ بىرىدە، باشلىقىمىز شوپۇر بىلەن مېنى بازاردىن نەرسە - كېرەك سېتىۋېلىپ كېلىشكە بۇيرۇدى. پىكاپقا چىقىش بىلەنلا جەننەتكە كىرىپ قالغاندەك ھۇزۇرلىنىپ كەتتىم. شۇ كۈندىن ئېتىبارەن كۆزۈم ئىلمىسىلا پىكاپ چۈشەيمەن. ئىچىمنى ئادىتىپ، بەزى چاغلاردا باشلىقلارنىڭ ئىت - مۈشۈكلىرىگىچە پىكاپقا چىقىۋېلىشىنى دېمەمسىز تېخى! ماڭا ئايانكى: پادىشاھنىڭ تەختتە ئولتۇرۇشى، ئەمەلدارنىڭ ھارۋا - مەپە، پىكاپتا ئولتۇرۇشى، ئايروپىلاندا ئۇچۇشى - ئەلىمىساقىتىن بېرى داۋاملىشىپ كېلىۋاتقان ئىش. لېكىن ھەدىسە «باي، كەمبەغەلنى

تەڭ قىلىمىز» دەپ تەشۋىق قىلىنىۋاتقان مۇشۇ كۈنلەردىمۇ، ئوخشاشلا ئەمەلدارنىڭ ئېلىۋەتكەن تىرنىقىمۇ پۇقرانىڭ بېشىدىن يوغان بولىدىكەن. دادامنىڭ: «خۇدايىم ئا - دەم ئاتام بىلەن ھاۋا ئانامنى لايدىن ياسىغان. ھەممىمىز شۇلارنىڭ پۇشتى. ئادەملەر چوڭ - كىچىك، باي - كەمبەغەل دەپ ئايرىلغىنى بىلەن، خۇدانىڭ ئالدىدا ھەممىسى باراۋەر» دېگەنلىرىنىڭمۇ راست - يالغانلىقىنى ئويلىنىپ باقماي بولمايدىكەن!... مەن بارا - بارا ئورنى ئۆزۈمدىن سەللا يۇقىرى ئادەمنى كۆرسەم خۇيۇم تۇتىدىغان؛ ئۇلارنىڭ يۈرۈش - تۇرۇش، يېيىش - ئىچىشلىرىگىچە سەپالىدىغان بولدۇم؛ كۆرۈ. نۇشتە ئۇلارنىڭ ھەر بىر بۇيرۇق - تاپشۇرۇقلىرىنى خۇشال - خۇرام قوبۇل قىلىۋاتقاندا، بىجانىدىل ئىجرا قىلىۋاتقاندا، كۆرۈنەنمەمۇ، ئىچىمدە ئۇلارنى قاغايىتىم. ئۇلارنىڭ بىرەر بالا - قازاغا يولۇقۇپ، ماڭا ئوخشاش بىچارە - جاپاكەش بولۇپ قېلىشىنى، ھەتتا قانداقتۇر بىر سەۋەب بىلەن جېنىدىن جۇدا بولۇشىنى تىلەيتتىم. قىسقىسى، ھەسەت ئوتىدا پۇچىلىنىپ، كېچىلىرى تۈزۈك ئۇخلىمايتتىم!...

كۈتكىنىمگە يارىشا، قورسىقىمنى بوشتى - ۋالغۇدەك پەيتىمۇ كېلىپ قالدى: «ئېچىلىش - سايىش» ئاخىرلىشىپ، «ئىستىل تۈزىتىش» كۈرىشى باشلىنىپ كەتتى. بۇ كۈنلەردە، تام - تورۇسىمۇ سۆزلىگىلى تاس قالدى (بۇ چاغدا مەن رەسمىي كادىر بولۇپ قالغانىدىم). پەقەت مەنلا خېلى كۈنلەرگىچە ئاغزىمغا «قۇلۇپ سېلىپ» يۈردۈم. ئەمما، ئىسىمىمىز چوڭ خەتلىك گېزىت يېزىپ، بەزىلەر - نىڭ تۇتسا سېپى بار مەسلىلىرىدىن بىر قانچىنى پاش قىلدىم. ئۇلارمۇ دەرھال ئىق رار قىلدى، بۇ مېنى بەكمۇ خۇشال قىلىۋەتتى. يۈرىكىمىنىمۇ يوغىناتتى. تىلىم تازا

ئۇزارغانىدى، ۋالىيلارغىمۇ تەمتىرىمەي «مۇشت» ئاتتىم. تەلىپىم ئوڭدىن كەلدى بولغاي، مەندىن «مۇشت» يېگەنلەرنىڭ بەزىسى تەخت تىن چۈشتى، بەزىسى يۆتكىۋېتىلدى. مەن پارتىيىگە قوبۇل قىلىندىم ۋە ئەمگەك - كادىرلار بۆلۈمىگە يۆتكىلىپ، كادىر تەقسىماتى خىزمىتىگە مەسئۇل قىلىندىم. بۇمۇ مېنى قانائەتلەندۈرمىدى. باشلىقىمىز تولمۇ قاتتىق قول، سىركە - پىياز، ھاكاۋۇر ئادەم ئىدى. قەلەم بىلەن سىياھنى بىكارغا ئالغاندەك، ھال ئېيتىپ كەلگەن ئادەمنىڭ ھەممىسىگە تەستىق يېزىۋېرەتتى. ئارىدىن بىر كۈن ئۆتەر - ئۆتمەي ئىجراسىنى سۈرۈشتۈرۈپ ئاللاتوۋامنى چىقىراتتى. بۇيرۇقلىرىنى ئورۇنداپ بولالماي قارا تەرگە چۆمۈپ كېتەتتىم. ئۇنى كۆرسەملا قوللىرىم تىترەپ، تىلىم گەپكە كەلمەيتتى. ئۇنىڭ ئىشقا كەلگۈچە، ئىشتىن يانغۇچە ۋالىينىڭ پىكاپىغا چىقىۋېلىشىنى كۆرۈپ قالسامغۇ، بولدى، ئېزىقىمغا ئېلىپ چايناپ پۈركىۋەتكىم كېلەتتى...

چىددىم، چىددىم، ھەممىگە چىددىم. ئىچىمگە تىنىپ سەككىز يىلنى ئۆتكۈزدۈم. نەدىن بىلەي، «مەدەنىيەت ئىنقىلابى» ئۇنىڭ جېنىنى ئېلىپ ئورنىغا مېنى دەسسەتتى. مانا شۇنىڭدىن بۇيان، چوڭمۇ، كىچىكمۇ مېنى ئىزدەيدۇ، بولۇپمۇ ئەمەلدارلارنىڭ ھاجىتىنى راۋا قىلىپ بولالماي، ئىككى پۈتۈم تۆت. بۇ مېنىڭ ئۇلارغا ئامراقلىقىمدىن ئەمەس، بەلكى ئۆچلىكىمدىن! بىرى، ئۇلار سىياسەتكە خىلاپ ئىشلارنى قانچە كۆپ قىلسا شۇنچە تېز يىقىلىدۇ (ئۇلارنىڭ ماڭا يازغان پىرىنسىپقا خىلاپ خەتلىرى، تەستىقلىرى ئۆيۈمدە ساقلانغان). پەيتى كەلگەندە ھەممىسىنى بىراقلا كۆتۈرۈپ چىقىمەن... بىرەرسى يىقىلسا، يۇقىرى ماڭا كۆز سالماي قالمايدۇ. يەنە بىرى، بەزىلىرى مېنى مۇشۇ

ئورۇنغا ئېرىشتۈرۈش ئۈچۈن كۈچەپ كەتمەن چاپقان، بەزىلىرى «ھە - ھۇ» دېيىشىپ بەرگەن، يەنە بەزىلىرى سۈكۈت قىلىشقان. مانا ئەمدى ئۇلار مېنىڭ قولۇم ئارقىلىق ھاجىتىنى راۋا قىلماقچى. «قول قولنى يۇسا، قول قويۇپ يۈزنى يۇيۇدۇ» غان گەپ. مېنى ئۇلارغا ھاجىتى چۈشمەيدۇ، دەپ كىم ئېيتالايدۇ؟! بۇ شۇنداق جاھان: ئۇ ساڭا ھاجەتتەن، سەن ئۇنىڭغا گەپ - قىل بېرىپ ئارغامچا ئېلىشىنى بىلىشتە. مەن شۇنداق ئادەم. لېكىن بۇنى ئۆزۈمدىن بۆلەك ھېچكىم بىلمەيدۇ. شۇڭا كاتتىلار دائىم مېنى ماختاپ تۇرىدۇ. ماڭا كېرىكىمۇ شۇ! ئايزىم - خان مومايغا كەلسەك، ئۇنىڭ دۇئاسىنى ئېلىشىمۇ زۆرۈر. بىراق، كاتتىلارنىڭ كەلگۈسىدىكى ئىلتىپاتىنى ئۇنىڭ قۇرۇق دۇئاسىغا تېگىشكىلى ئەخمەق ئەمەس - تەمەن!... ۋاقتى كەلسە ئۇنىڭ ئىشىمۇ بىر تەرەپ بولىدۇ؛ ياپىياش بىر ئادەمنى شەھەرگە قايتۇرۇپ كەلگىچە، موماينى ئوغلىنىڭ قېشىغا ئەۋەتىۋەتسەكلا بولىدىمۇ؟ لېكىن بۇ ئەڭ ئاخىرقى يول!...

مەن مۇشۇنداق خىيالىنىڭ يېتەكچىلىكىدە، موماينىڭ ئىلتىماسىغا ئاشۇنداق تەستىق يازغانىدىم. بىر ئايغا قالمايلا سەيدىن ئىشلەۋاتقان ئورۇندىن ئالاقە كەلدى. ئۇ قىلچە ئەيىب - قۇسۇرى يوق بالا ئىكەن. ئىشىنى ھەل قىلىش ئۈچۈن ئالدىمدا دەۋەپ - لەپ تۇرۇۋالدىغان، تېلېفون چۆرۈپ ھارمايدىغان كاتتىلار بىلەن تۇغقانلىرىم تېخىمۇ ئاۋۇپ كەتكەنىدى. تېخى بەزىلەر «غەمىسىدە» ئۆيۈمگە بېرىپ، خوتۇنۇمنى ئىندەككە كەلتۈرۈۋاپتۇ. ئۇلارنى رازى قىلماي تۇرۇپ، سەيدىننىڭ ئىشى توغرىلۇق بىر نېمە دېگىلى نەدە چولا؟! كېيىنگە سۆرىدۈم. ئايزىمخان مومايمۇ زېرىكمەي كېلىۋەردى. «كۆل ئالسىلا

بېرىپ خوتۇنۇڭدىن سوراپ باق! — ئۇ ھاسسىنى كۆزۈمگە تەڭلىگىنىچە ناھايىتى ئۇزۇن سۆزلىدى. يەتمىش پۈشتۈمنى قوي-ماي قاغىدى. ئاخىرىدا، — ھۇ ئەسلى — زاتىنى ئۇنتۇپ قالغان پۇچۇق ئىۋىرىق! خۇدانىڭ ئۆزىگە قويدۇم، مەندەك بىر مەز-لۇم ئاجىزنى ئىككى يىل ئاۋارد قىلغىنىڭغا، گۆرۈڭدىن توڭگۇز قوپارسەن، ئىلاھىم!!! — دېگىنىچە سەنتۈرۈلۈپ ئىشىكتىن چىقىپ كەتتى.

باشقا گەپلىرىغۇ بىر نۆرى، «پۇچۇق ئىۋىرىق» دېگىنى جان - جېنىمدىن ئۆتۈپ كەتتى. ھەر قانچە قىلساممۇ، مۇشۇ سۆز كاللامدىن نېرى بولمايتتى. «ئىۋىرىق» با-لىقىمىدىكى لەقىمىم ئىدى. خىزمەتكە چىققاندىن بۇيان، ھېچكىممۇ بۇ لەقىمىمنى تىلغا ئېلىپ باقمىغان، ھېچ بولمىغاندا يۈز تۇرانە ئاغزىدىن چىقىپ باقمىغانىدى «بۇ موماي يا بىزگە قوشنا بولمىسا، لەقىمىمنى قانداق بىلىۋالدى؟ دېمەك، مەن دۈشمەنلىك ئىكەنمەن... دۈشمىنىم زادى كىم؟ ئەستا...»

بۇ سوئالغا جاۋاب ئىزدەپ ئولتۇرسام موماينىڭ: «خوتۇنۇڭدىن سوراپ باق!...» دېگەن گېپى يادىمغا كەلدى.

«خوتۇنۇم راستتىنلا ئۇنىڭ - بۇنىڭ بىر نېمىلىرىنى قوبۇل قىلىپ يۈرگەنمىدۇ؟ بولۇپمۇ بىلەيزۈكنىڭ گېپى...»

ئىشخانامنى قۇلۇپلىدىم - دە، ئۇدۇل ئۆيگە چاپتىم. ئەگەر موماينىڭ دېگەنلىرىنىڭ ئوندىن بىرى راست بولغاندىمۇ، خوتۇنۇمنىڭ ئاللا - توۋبىسىنى چىقىرىش، يامىنىغا كەلسە، ئۆيىدىن قوغلاپ چىقىرىش نىيىتىگە كەلگەنىدىم. خوتۇنۇمغا شۇنداق چېچىلغىلى تۇرۇۋىدىم، دەسلەپ ھېچكىمدىن بىرەر قېتىممۇ يىپچاغلىق نەرسە قوبۇل قىلمىغانلىقتا چىڭ تۇردى. مەن بىلەن تەڭ

كۈمۈش بولسۇن، چۇجاڭ بالام! تۇپراق ئال-سىلا ئالتۇن بولسۇن، چۇجاڭ بالام! كۆك لەپ كەتسىلە، چۇجاڭ بالام! چىققان دۆ-ۋىلىرى تېخىمۇ ئېگىز بولسۇن، چۇجاڭ بالام!...» دېگەنگە ئوخشاش دۇئالار بىلەن كۆمۈۋەتسىمۇ، ئېرەڭشىدىم. ئارىدىن ئىككى يىل ئۆتكەن بىر كۈنى قاق سەھەردە ئايزىمخان موماي ئىشخانامدا پەيدا بولۇپ قالدى. ئۆرە تۇرغۇدەك مادارى يوق ئىدى (كېيىن ئۇقسام، شەھەردە ئېشەك ھارۋىلىرىنىڭ مېڭىشى چەكلەنگەچ، قول ھارۋىسىغا ئولتۇرۇپ كەلگەنىمەن). ئۆزىنى ئىشىك تۈۋىدىكى ئورۇندۇققا «لەسىدە» تاشلىۋەتتى - دە، ئاققۇشقاچتەك جاۋۇلداپ سۆزلەپ كەتتى. ئۇنىڭ ئېيتىشىچە، مەن قانداقتۇر بىر زەرگەردىن بىر سەر ئالتۇننىڭ بىلەپ-زۈكىنى پارا ئېلىپ، ئۇنىڭ سەيدىن ئىشلەۋاتقان يېزىغا ئەمدىلا «چېنىقىش» قارىغان ئوغلىنى يۆتكەپ كېلىشكە رەسمىيەت ئۆتەپ بېرىپتىمىشەن. ئاچچىقىم كەلگىنىدىن يېرىلىپ كەتكىدەك بولۇپ، لاغىلداپ تىترەپ كەتتىم. ئۆزۈم كىم، مەن بىلەن گەپلىشىۋاتقان ئادەمنىڭ كىملىكىنىمۇ ئۇنتۇپ، ئاقبالداق تەك ئېتىلىپلا كەتتىم. ئۇمۇ بوش كەلمەي، ئىككى يىلدىن بۇيان كىملىرىنى قەيەردىن قەيەرگە يۆتكىگەنلىكىم، بۇنىڭ بەدىلىگە نېمە - نېمە پارا ئالغانلىقىمنى تاغاردىن تېرىق تۆكۈلگەندەك ئالدىمغا تۆككىلى تۇرۇۋىدى، مېڭەمگە ئۈشكە قويغاندەك ۋىڭىلداپ، كۆزلىرىمگە ئاق - قارا كۆرۈنمەي قالدى. كىيىملىرىم تەردىن چۆپ بولۇپ كەتتى. پۇت - قولۇمنى مىدىرلاتقۇدەك ما-دارىم يوق ئىدى. ئاخىر تاقەت قىلالماي:

— جۆيلۈمە، ئۆلۈمدىن ئېشىپ قالغان دەللە! — دەپ ۋارقىرىۋەتتىم.

— كىم جۆيلۈپتۇ؟ — موماي ھاسسىغا تايىنىپ ئورنىدىن قوپتى، — ئىشەنمىسەڭ،

— قايسى كۈنى ئېزىپ كېتىپ، سەيپ
دىننىڭ ئورنىغا مەخسۇتنىڭ رەسمىيىتىنى
ئۆتەشنى بۇيرۇپتىمەن. دەرھال ئۆزگەرتىۋې-
تىڭ، — دېدىم.

— مەنمۇ سىزنى ھەقىچان ئېزىپ كەت-
تىغۇ، دەپ ئويلىغانىدىم، — دەپ كۈلۈمس-
رىدى خادىم، — راستتىنلا ئويلىغىنىمدەك
بوپتۇ.

— ئويىڭىزنى شۇ چاغدىلا دېگەن بول-
سىڭىزچۇ... بىچارە موماينى بىر كۈن بول-
سىمۇ بالدۇرراق خۇش قىلىۋېتىدىكەنمىز...
— كەچۈرۈڭ، زاجۇجاڭ! بۇنىڭدىن كېيىن
دىققەت قىلاي.

— ئالاقىنى بىر - ئىككى كۈن ئىچىدە
ماڭدۇرۇۋېتىڭ - ھە!

— ماقۇل، زاجۇجاڭ.

ئالاقە پوچتىخانىغا يېتىپ بارغىچە، ئاي-
زىمخان موماي ئۆلدى. كاتىپقا سەيدىننىڭ
ئالاقىسىنى ئەۋەتمەي تۇرۇشنى تاپىلاپ قو-
يۇپ، بىر مەزگىل ۋەزىيەتنى كۆزەتتىم:
خا رەھبەرلىكتىن، خا ئاممىدىن ئايزىمخان
سۆزلەپ يۈرگەن ئىشلار توغرىلۇق ھېچقان-
داق شەپە چىقمىدى.

يۈرىكىم قىنىغا چۈشتى. پۇت - قولۇمغا
جان كىرىپ، خىزمەتنى ئىلگىرىدىكىدىنمۇ
دادىل ئىشلەيدىغان بولدۇم. خوتۇنۇمغا
بىھۇدە ئازار بەرگىنىمگە قاتتىق ئۆكۈندۈم.
ئەمما بىر نەچچە كۈنگىچە: «مۇشۇ ئىش
تۈپەيلى ئەمىلىمدىن ئايرىلىپ قالارمەنمۇ؟» دەپ
قورقۇپ يۈردۈم. مۇرتى كەلسە، بىر سەر
ئالتۇننىڭ بىلەيزۈكى كىچىك دەردىسەر ئە-
مەس ئىدى. ھېلىقى زەرگەرگە ئۇنىڭ پۇ-
لىنى قايتۇرۇۋېتىش ئۈستىدە كېچە - كۈن
دۈز باش قاتۇردۇم، ئامال بولمىدى: قو-
لۇم قىسقا ئىدى. بانكىدا ئامانەت قويغان
بىرەر كوي پۇلۇم يوق بولغاننىڭ ئۈستىگە
چوڭ ئوغلۇمنىڭ تويىنى قىلىمەن دەپ،

دەرىجىلىك، ھەتتا دەرىجىسى مەندىن بىر
مۇنچە تۆۋەن ئەمەلدارلارنىڭ نېمە - نېمە-
سى پارغا كەلگەن نەرسىلەر ئىكەنلىكىنى
ئىسپاتلاپ، ئاغزىمنى تۇۋاقلماقچى بولدى.
مەن تەرسالق بىلەن تەگەۋەرگەندىن كې-
يىن، بولۇپمۇ ھېلىقى بىلەيزۈكنىڭ گېپىنى
ئاغزىمدىن چىقارغاندىن كېيىن، ئۇ بىردىن
ھۆڭرەپ يىغلىۋەتتى - دە:

— بىر يەردە دۆۋىلەپ قويغان پۇلىڭىز
بولسا، ھازىرلا بېرىپ، زەرگەرنى رازى قى-
لىۋېتىڭ. بولمىسا، كېلىنىڭىزنىڭ بىلىك-
دىن بىلەيزۈكنى سوغۇرۇۋېلىپ ئاپىرىپ
بېرىڭ! ئۇچىڭىزدىكى پەلتو بىلەن شىم -
چاپانمۇ خەقنىڭ سوۋغىسى!... سىزنىڭ تۆت
تەڭگە مائاشىڭىز بىلەن بەش بالىڭىزنىڭ
گېلىنى باقامدىمەن، ئۇچىسىمنى
ياپامدىمەن؟! ھۇ... ھۇ... يامان قىپ-
تىمەنمۇ؟ خەقنى بۇلىمىدىم، ئوغرىلىمىدىم...
ئۆزى چىرايلىق خونچىلاپ ئالدىمدا قويۇ-
ۋىدى، «ھەشقاللا» دەپ ئالدىم. ئوشۇق
دۆلەت بېشىڭىزنى يارغان بولسا، ھەممىسى-
نى ئاپىرىپ ئىگىلىرىگە بېرىۋېتىڭ! ...
ئېسىت، سىز بىلەن ئۆتكەن ئۆمرۈم!... ئېلىڭ!
ئويىڭىزنىمۇ، بالىلىرىڭىزنىمۇ ئېلىڭ!...
ئۇ جاۋىلداپ سۆزلىگىنىچە، بوغچا - بو-
غوندىلىرىنى يىغىشتۇرۇشقا باشلىۋىدى، تاش-
قىرىدىن كېلىنىمىز كىرىپ كەلدى. ئۇ قى-
زىتىپ قېلىپ، رۇخسەت سوراپ قايتىپ كەل-
گەنىكەن. ئۇنى كۆرگەن خوتۇنۇمنىڭ زۇۋا-
نى دەرھال بېسىقتى. مەنمۇ كۈلۈمسىرىدىم.
بىلىكىدە ھېلىقى بىلەيزۈك تۇراتتى (بۇ
ئۇنىڭ تويۇق بىلەيزۈكى ئىدى). كۆزۈمگە
ئايزىمخان موماينىڭ ئايانچىلىق، شۇنداقلا
غەزەپلىك قىياپىتى كۆرۈندى.

«خوتۇنۇڭدىن سوراپ باق!...»

مۇشۇ سۆز ماڭا ئەقىل بەردى: مەن ئۇ-
دۇللا ئىدارىغا بېرىپ، كادىرلار خىزمىتىگە
مەسئۇل خادىمنى تاپتىم - دە:

ئىت - ئېشەككىچە قەرزدار بولۇپ كەتكەن - دىم. ئويلىنا - ئويلىنا، ئاخىرى «تەۋەككۈل» قىلىپ، كۆزۈمنى يۈمۈپلا يۈرۈۋېرىش ئىيتىگە كەلدىم. راست ئەمەسمۇ، مۇشۇ كۈنلەردە قايسىبىر ئەمەلدار پارا يېمەيدۇ؟! «يەكچە شىمىنىڭ شەھىرىگە بارساڭ، بىر كۆ - زۇڭنى قىسئال» دېگەن گەپ بار ئەمەسمۇ؟ موتۇنۇم نېمە قىلسا قىلسۇن. ئىشقىلىپ، مەنلا ئۆز قولۇمچە خەقتىن بىر نەرسە ئال ماسام بولدى!...

نەتىجە شۇ بولدىكى: ئىس چىقارماي كاۋاب، ھور چىقارماي مانتا يېدىم. «ئۇھ... خۇداغا مىڭ قەترە شۈكرى! خوتۇنۇمنىڭ ئەقلىگە ئاپىرىن!!! ئېست، ئۇنىڭغا بەھۈدە ئازار بەرگەنلىكىم...»

- ھوي ئاغزى كۆيىمىسە دوزاخنىڭ ئوتىنى دەم تارتىدىغان دەيۈز، نېمىشقا گەپ قىلمايسەن! - ئايزىمخان موماينىڭ غەزەپ - لىك ئاۋازى مېنى ئېسىمگە كەلتۈردى. ئۇ ئاغزى بېسىلماي قاغايىتى. ھاسسىنى كۆ - زۈمگە تىقىشقا ئۇرۇنۇپ، ئۇيان - بۇيان شىلتىيىتى. مەن ئۇنىڭدىن قانداق قۇتۇلۇشنى بىلەلمەي، بېشىمنى ھېلى ئۇيانغا - ھېلى بۇ - يانغا ئېلىپ قاچاتتىم. دەس ئورنۇمدىن قوپۇپ، بىر ياققا قېچىپ كېتەي دېسەم، ھېچقانداق بىر ئەزايمنى قىمىرتالمايتتىم، - كۆردۈڭمۇ؟ - دەيتتى موماي قوناق شېخىدەك ئىنچىكە پاقالچاقلىرىنى ئىشارەت قىلىپ، - سەن تاش يۈرەكنىڭ رەھىمسىزلىكىدىن، بىچارە ئوغلۇم يۈزۈمنىمۇ كۆرەلمىدى. ھېيت - ئايەملەردە تۇپرىقىمنى يوقلاپ، تۆت ئېغىز «ئايەت - ئىسلام» ئوقۇپ قو - يالىمىدى. ئۇنىڭ يولىغا تەلمۈرۈپ قاراۋىپ، رىپ، كۆزلىرىم ئەما بولۇپ قالدى. شۇڭا، ھۈرلەر بىلەن بەيتۈللارغا باراي دېسەم، ئۇلار بىلەن تەڭ ئۇچۇشقا قۇربىتىم يەتمەي، رەسۈللىلانىڭ قەبرىسىنىمۇ تاۋاب قىلالماي

دىم. بۇنىڭ ھەممىسى سەن بەتەخنىڭ كاساپىتى!... مۇشۇ دۇنيادا بىر كۈن تىرىك ياشايدىكەن سەن، بىر كۈن ئارام بەرمەيمەن! يېگىنىڭنى زەھەر، كىيگىنىڭنى كېپەن قىلىپ، لىۋېتىمەن!!! ئاڭلاپ تۇر: خۇدا قازى بو - لۇپ، رەسۈللىلا شاپائەت تەختىگە چىققاندا، سەيدىن بىلەن ئىككىمىزنىڭ تۆمۈر تىرىنى قى سېنىڭ ياقاڭدا!...

ئۇ شۇنداق دېگىنىچە، پۈتۈن كۈچى بىلەن ھاسسىنى كۆزۈمگە سانجىغانىدى، «ۋايىجان!» دېگىنىچە سەنتۈرۈلۈپ يىقىلدىم. كۆزۈمنى ئاچسام، كادىرلار ساناتورىيىسىنىڭ يالغۇز كىشىلىك ياتقىدا مۇزدەك سېمونت ئۈستىدە يېتىپتىمەن. ئېلىپكتر يېنىپ تۇرىدۇ. قېشىدا ھېچكىم يوق. تاشقىرىدا شۋېر - غان ھۇشقىيىتىدۇ. يۈرىكىم ئەنسىز تىپىرلاپ، نەپسىم سىقىلغىنىدىن تىنىقىم سىرتقا چىقمايدۇ. نۆۋەتچى سېستىرانى چاقىرماقچى بولغانىدىم، ئۈنۈم چىقمىدى. ئورنۇمدىن قوپماقچى بو - لىۋىدىم، ھېچبىرىمنى مىدىرتالمايدىم. «مەن نېمە بولدۇم؟ سەكراتقا چۈشكەن ئوخشىمامدىم؟! ئاھ، خۇدا!!!...»

مېنىڭ خاتىرجەم كۈنلىرىم ئەنە شۇنداق ئاخىرلاشتى: ئايزىمخان موماي كۆزۈمگە كىرىۋالغىنى كىرىۋالغان. ئۇنىڭ تىل - ھاقارەت، قارغىش لىرىدىن قوللىنىم پاك، كاللام گاراڭ. قورقۇنچلۇقتا جېنىم ئىچىمدە قېچىپ يۈرىدۇ. ئىشتىھايىم تۇتۇلدى، ئۇيقۇم قاچتى. يەل توپتەك كۆپۈپ تۇرىدىغان گۆشلۈك قوۋۇزلىرىم سۆڭىكىمگە چاپلاشتى، كۆز چاناقلىرىمغا بىر چاڭگال تېرىق پاتىدۇ، قورسىقىم ئىچىگە كىرىپ كەتكەن. بىر بىر چاغلاردا جىسمىمغا قۇيۇپ قويغاندەك يارىشىدىغان كىيىملىرىم ئەمدى بەدىنىمگە يۇقۇشمايدۇ. ئەينەككە قارىسام، چىرايىمغا ئاللىقاچان ئۆلۈك سىنجى كىرىپتۇ. دوخ - تۇرلارنىڭ ھەر قانچە پالاقشىملىرىمۇ

بىقۇرۇمەن!

ئۇلارنى تىللاي دېسەم، تىلىم تۇتۇق. ئۇراي دېسەم، قولۇم پالەچ. كۆزلىرىم بىر لەن بولسىمۇ بىر ئالىيىپ قارىۋالاي دېسەم، ئۇلار بەكمۇ چاققان: قاراپ بولغىچە غايىب بولدى. چىرايىنىمۇ، ئىسمىمىمۇ مۇ ئەسلىمەلمەيمەن. بەزىسىنىڭ ئۆزىنى كۆرمەي، ئاۋازىنىلا ئاڭلاپ قالمىمەن.

ئاۋازغا مۇشت ئاتقىلى بولمايدۇ - دە!

بىرسى مۇنداق دەپ ۋارقىرىدى: سەن ھۆكۈمەتنىڭ خىزمىتىنى قىلغىلى نەچچە يىل بولدى؟ جەمئىي نەچچە پۇل مائاش ئالدىڭ؟ شۇنچە يىلدىن بۇيان يېگەن - ئىچكەن، بۇزۇپ - چاققان لىرىڭنى قويۇپ تۇرۇپ، ھازىر قولۇڭدا بار نەق پۇلۇڭ بىلەن مال - مۈلكۈڭ، ھويلا - ئىمارىتىڭنى پۇلغا سۇندۇرۇپ بىر ھېسابلاپ كۆرگىنە! زادى نەچچە پۇلغا يارايدۇ؟ بۇنىڭ ئىچىدە قانچىلىكى ھالال، قانچىلىكى ھاراملىقىنى بىلەلسەڭ تېخى ياخشى!...

ھېسابلاپ كۆردۈم: ئىككى يىل ھەر ئايدا 30 كويغا، يىگىرمە يىل 53 كويغا، ئالتە يىل 86 كويغا، ئىككى يىل 150 كويغا، بىر يىل 270 كويغا ئىشلەپتەيمەن. مائاشىم 310 كويغا ئۆسۈپ ئۈچ ئاي بولغاندا، قولۇمغا پېنىسىيە كېنىش كىسى تەگدى. ھەممە تاپقىنىم ئەنە شۇ. بۇنىڭ ھەممىسى نەچچە پۇل بولىدىغانلىقىنى كىم ھېسابلىسا، ھېسابلىۋالسۇن ئەمما كېسىپ ئېيتالايمەنكى: قولۇمدا بار مۈلكىم بىلەن بىر ئوتتۇراھال زاۋۇت ياكى كاتتا بىر تۈرلۈك ماللار ماگىزىنى ئاچالايمەن. يېڭىدىن سالدۇرغان ھويلا - ئىمارىتىمگە زادى نەچچە پۇل خەجلىگىنىم ئېسىمىدە يوق. شۇنداقسىمۇ كېسىپ ئېيتالايمەنكى، سۆزسىز 60 مىڭ يۈەنگە يارايدۇ... «ھارام - ھالال» نىڭ كېسىپ كەلسەك، ئىمانىم گۇۋاھكى: توڭگۇز گۆشى يېمىدىم،

ھېچنېمىگە دال بولالمايدۇ. دىلىم سۇنۇق، ئەت راپىمىدىكى ھەممە نەرسىدىن بىزارمەن. ئىچىمدە پىچىرلاپ دۇرۇت ئوقۇيمەن. كۆزلىرىمگە دەم جەننەت كۆرۈنسە، دەم دوزاخ كۆرۈنىدۇ. مەن ئۈچۈن ھەر ئىككىلىسى ئوخشاش: ئازاب ئۈستىگە ئازاب!

دەسلەپ مېنى ئازابلاۋاتقىنى - بىرلا ئايزىمخان موماي، دەپ ئويلاپ يۈرۈپتىكەنمەن. كېيىن بىلىم، ئىلگىرى مەن «شەپقەت قىلىپ بېشىنى سىلىغان» ئادەملەرنىڭ ھەممىسى ماڭا دۈشمەن بولۇپ چىقتى. بىرىنىڭ كەينىدىن بىرى ئالدىغا دېۋەي لەپ كېلىپ، مۇنكىر - نەكىردەك سوراققا تارتىدۇ. بىر چاغلاردا ماڭا ئۆز قولى بىلەن «سوۋغا» قىلغان قانداقتۇر نەرسىلىرىنىڭ ھېساب - كىتابىنى ئالدىغا يايىدۇ. «سوۋغامنى قايتۇر!» دەپ قىستايدۇ.

يۈزسىزلىك! ئۆتۈپ كەتكەن شەرمەندىلىك!!! ئۆيگە بىر كىم كىرسە، ئالدىغا داستىخان سېلىپ، چاي - مەزە قويۇش، ئۆزئارا سوۋغا - سالام تەقدىم قىلىش - بىز ئۆي خۇرالاردا ئەۋلادتىن - ئەۋلادقا ئۈزۈلمەي داۋاملىشىپ كېلىۋاتقان ئادەت. ھەقىقىي ئۇيغۇر بالىسى بۇنداق ئىشلارنى ئېغىزغا ئېلىپ يۈرۈشنى نومۇس بىلىدۇ. ئەكسىچە، بىر چاغلاردا مېنىڭ ئەتراپىمدا چىۋىنىدەك گىگىلىداپ خۇشامەت قىلغان، ئالدىغا داستىخان سېلىپ بىرەر پىيالە چاي قۇيغان، ئوغۇل - قىزلىرىمنىڭ توي - مەرىكىلىرىدە ئۇنى - بۇنى سوۋغا قىلغان كىشىلەر مانا ئەمدى چاياندەك نەشتىرىنى ئۇشلاپ، ئۇدۇل كەلگەن يېرىمگە سانجىماقتا. كېلىمىدىن ئۆتۈپ كەتكەن بىر يۈتۈم چېپى، بىر چىشلەم نېنىنى قۇستۇرۇۋېلىش كويىدا قولدىن كېلىدىغان ھەممە ئەسكىلىكلەرنى قىلماقتا. ئەگەر قولۇمدىن كەلسە، شۇ تاپتا بۇ يۈزسىز مۇناپىقلارنى...

ئوغرىلىق، بۇلاڭچىلىق قىلىمىدىم. دېسەك،
تاپقان - تەرگىنىمنىڭ ھەممىسى ئانامنىڭ
ئاق سۈتىدەك ھالال!...

كۆڭلۈمدىكى بۇ ھېساب - كىتابنى
كىشىلەرنىڭ بىلىۋالغىنىنى نەدىن بىلەي؟
تېخى ئۇلارنىڭ بەزىلىرى ئاللىقاچان باقى
ئالەمگە سەپەر قىلىپ، ئايزىمخان مومايغا
ئوخشاش ئەرۋاھقا ئايلىنىپ كەتكەن؛ يەنە
بەزىلىرى ئادەتتە ئالدىمدىن توغرا ئۆتۈش
كىمۇ جۈرئەت قىلالمايدىغان پارچە - پۇ-
رات ئاشپەز - ناۋاي، ئىشچى - كادىر،
تامچى - ياغاچچى، قۇرۇلۇش كۆتۈرە ئال
غۇچى ئادەملەر. ئۇلارنىڭ ھەممىسى تەرەپ-
تەرەپتىن يوپۇرۇلۇپ كېلىپ، مېنى شۇن-
داق قىيىن - قىستاققا ئېلىشقا باشلىدى-
كى، ۋاي - ۋوي ... بېشىمغا دوزاخ ئازا-
بى چۈشتى: كۆزۈمنى يۇمۇۋېلىپمۇ، قۇلىقىم-
نى ئېتىۋېلىپمۇ، ئۇلارنىڭ شىكايىتىنى ئاڭ-
لىماسلىققا؛ غەزەپ - نەپرەتلىك ئەپتى -
بەشىرىمنى كۆرمەسلىككە ئىلاجىم يوق.
ھېلىمۇ ياخشى، كۆزۈممۇ، قۇلىقىممۇ ئىككى
بولۇپ قاپتىكەن. ئەگەر تۆت ياكى سەك-
كىز بولۇپ قالغان بولسا قانداق قىلار
ئىدىم!؟

ئاھ، خۇدا، ئۆزۈڭ بىر نېمىدەپ
قويارسەن!!!

ۋاقتى كەلگەندە، خۇدامۇ باغرى تاشلىق
قىلىدىكەن! ئۇ، ئالدىمغا شۇنداق بىر ھې-
ساب - كىتابنى يايىدىكى، مال - مۈل-
كۈم تۇرماق، بەدىنىمدىكى گۆش، سۆڭەك،
ھەتتا قانلىرىمچە ھارامغا ئايلىنىپ كېتىپ-
تۇ. كىچىكىمدە ئاتا - ئانام مېنى «ئۇس-
تىخىنى ھالالدىن پۈتكەن» دېيىشەتتى.
توۋا دەيمەن، مانا ئەمدى كېلىپ...

بۇ ھېساب مۇنداق: مەن دەسلەپ خەقنىڭ بىر
يۈتۈم سۈيىنىمۇ بىكارغا ئىچمەيدىغان، ناۋادا
ئىچىپ قالسام، پەيتىنى كەلتۈرۈپ، بىر يۈتۈم

ئورنىغا بىر پىيالە قايتۇرمىسام كۆزۈمگە ئۇيقۇ
كىرمەيدىغان ئادەم ئىدىم. كېيىنچە «ھەشقاللا»-
نى ئۆگىنىپ، خەق ئالدىمغا قويغاننى
«ھەشقاللا» دەپ ئېلىۋېرىدىغان بولدۇم.
بۇنىڭ بەدىلىگە قەلىمىنى ياكى ئاغزىمنى
مىدىرلىتىپ قويساملا ئۇلارمۇ خۇش، مەنمۇ
خۇش. «قاچان مائاش بېرەركىن...» دەپ
چېسلا سانمايمەن. ماڭزىن دېگەننى بىل-
مەيمەن. بىرەر ھاجەتمەنگە: «ماڭا پالانى
نېمە لازىم ئىدى، تاپقىلى بولارمۇ؟» دەپلا
قويسام، مەن ئارزۇ قىلغاندىن نەچچە ھەس-
سە ئېسىلى ئۆيۈمدە پەيدا بولۇپ قالىدۇ.
ئۆي جابدۇقلىرىنىڭ قايسىسى ئۆز پۇلۇمغا
كەلگەن؟ قايسىسى خەقنىڭ «سوۋغىسى»؟ بۇ-
نى خوتۇنۇملا ئايرىيالايدۇ. ماڭغۇ ئاتا -
ئانامدىن توخۇنىڭ كاتىكىمۇ مىراس قال-
مىغان. بىر قۇرۇلۇش ھۆددىگىرىگە چوڭ
بىر قۇرۇلۇشنى ئوقۇشۇپ بېرىپ، شۇنداقلا
بىر ئىشارەت قىلىپ قويۇۋىدىم، ئۆزۈممۇ
بىلمەيمەن، بىر يىلغا قالمايلا پىششىق
خىش بىلەن سېمونتتىن سەككىز ئېغىزلىق،
ئىككى قەۋەت ئىمارەت پۈتۈپ قالدى. كې-
يىن ئۇقسام، بىر مۇخبىر... نېمە دېسەم
بولار؟ مۇخبىر، يازغۇچى دېگەنلەرنىڭ ئەل-
لامىسى ئىچىدە زەھەر قاينايدىغان، خەق-
نىڭ قۇسۇرىنى ئىزدەپ، يېڭىنى چىرايىغا
چىقمايدىغان؛ ئۆمۈر بويى پالاقلاپمۇ چاپ-
نى تىزىدىن ئاشمايدىغان خەق!... خەپ،
«موزاينىڭ يۈگۈرگىنى سامانلىقچە» بولمى-
غىنىنى كۆرەي!... شۇنداق قىلىپ، بىر
مۇخبىر «پارىخور» لۇقىسىنى پاش قىلماق-
چى بولۇپ پېيىمگە چۈشۈپتۇ. مەنمۇ بوش
تۇرمىغانىدىم: بىرى، قانۇندىن يول تاپ-
تىم، يەنى قانۇندىكى «پارا قوبۇل قىلغۇ-
چىمۇ، پارا بەرگۈچىمۇ جازالىنىدۇ...» دې-
گەن جۈملىلەر مېنىڭ قانىتىم، تۆۋرۈكۈم،
ئەڭگۈشتەرىم ئىدى. يەنە بىرى، مېنىڭ

«ئىززىتىم» نى قىلغان ئادەملەرنىڭ زور كۆپچىلىكى قولى قىسقا، ئىشىنىڭ ھەل بولغىنى ئۈچۈن تەلپىكىنى ئاسمانغا ئاتىدىغان، «قانۇن» دېگەن گەپنى ئاڭلىسىلا پۇت - قولىدىن ماغدۇر كېتىدىغان قورقۇنچاق ئادەملەر. ئىشىنىمەنكى، ئۇلار جېنى چىقىپ كەتسىمۇ قانۇننىڭ ئالدىدا يەرگە قاراشتىن ھەزەر ئەيلەيدۇ. ئاز بىر قىسمى «بۆرىكىگە ياغ تولغان، قولى ئۇزۇن» ئادەملەر. ئۇلارنىڭ نەزەرىدە «پۇل دېگەن قەغەزا» ئۇنىڭ ئۈستىگە ماڭا بىرنى بېرىپ، ئوننى ئۈندۈرۈۋېلىشقان. ھەرگىزمۇ ئازغىنا بىر نەرسە ئۈچۈن مېنى چىشلەپ تارتىپ تۈمەنلەپ كەلگەن ياكى كېلىدىغان نەپىنى شامالغا سورۇۋەتمەيدۇ.

قېنى، بىرەر ئائىھلى ئاشكارا ئوتتۇرىغا چىقىپ، مېنىڭ ئۈستۈمدىن بىر نەرسە دەپ قاۋاپ باقمىسۇنمۇ، ئىتنىڭ كۈنىنى كۆرسەتمەسەم ھېساب ئەمەس!
«پارا ئالغۇچىمۇ، پارا بەرگۈچىمۇ جازالىنىدۇ...»

ھېلىقى بىچارە مۇخبىر ئەپەندىم بىر يىل ئاۋارە بولۇپ، كەشنىڭ چەمىنى زىيان تارتتى، خالاس!

ئەگەر يەنە بىر مەزگىل ئۆرە تۇرۇپ بەرگەن بولسام، مۇئاۋىن ۋالىي بولۇپ قېلىشىمۇ ئېھتىمالغا يېقىن ئىدى. بىراق، ھەي... خۇدانىڭ ماڭا تارلىقى كەلدىمۇ، نەس كېسەل...

كېسىلىم تېخىمۇ ئېغىرلاشتى. بىر كۈنى ئىدارىدىن بىر جەدۋەل ئەۋەتىپتۇ. ئۇنىڭغا ئائىلە بويىچە ئومۇمىي كىرىمىم، سالدۇرغان ئۆيۈمنىڭ كۆلىمى ۋە قىلىنغان چىقىم قاتارلىقلارنى بىر - بىرلەپ يازىدىكەنمەن. يا خۇدا، بۇ نېمە بالا - قازا!؟

ئۈنۈمنى چىقارماي ھەپتە تۈگۈلۈپ ياتتىم. تۈگۈلۈپ يېتىپ كېچە - كۈندۈز خى

يال سۈردۈم. جەدۋەلنىڭ ھەر بىر كاتەكچىسىدىكى سۆزلەرنى تولا ئوقۇۋېرىپ يادا ئېلىۋالدىم. «قىلىنغان چىقىم»، «ئائىلە كىرىمى» دېگەن سۆزلەر مېنى ئەندىشىگە سېلىپ قويغانىدى. دەل مۇشۇ ئىككى كاتەكچە ھەر قانداق ئادەمنى ئەڭ يوشۇرۇن سىرلىرىنىمۇ ئاشكارىلاشقا مەجبۇر قىلىدىغان «قارماق» ئىدى. بۇ «قارماق» تىن ھېچكىم قۇتۇلالمايتتى. لېكىن مەن ئۈنچە ۋالا دۆت ئەمەس، كالا ئىشلىتىشنى ئوبدان بىلىمەن. ئون ياش چاغلىرىمدا بىر توشقاننىڭ يولۋاسىنى ئالداپ قۇدۇققا سەكرىتىپ ئۆلتۈرگەنلىكى توغرىسىدىكى چۆچەكنى ئاڭلىغانمەن. شۇنىڭدىن بۇيان بىرەر قىيىن ئىشقا دۈچ كەلسەملا ئاشۇ چۆچەكنى ئېسىمگە ئالىمەن - دە، دەرھال «يول» تېپىۋالسىمەن. بۈگۈنمۇ شۇ چۆچەكنى يادىمغا ئېلىپلا، ناھايىتى ئېچىل بىر چارە تاپقان دەك بولۇپ، ئىچ - ئىچىمدىن سۆيۈنۈپ كەتتىم.

— يۈگۈر، - دېدىم مېنى يوقلاپ چىققان ئوغلۇمغا، - ھاشىم ئاكامنى چاقىرىپ چىق!
ھاشىم ئاكام - مېنىڭ بىردىنبىر تاغام ئىدى. ئىلگىرى ھاممىللىق قىلاتتى، كېيىن قول ھارۋىسى سۆرەپ جان باقىدىغان بولدى. دائىم قىمار ئويناپ تۇتۇلۇپ قېلىپ، يىغىۋېلىش پونكىتىغا كىرىپ قالاتتى. شۇڭا، توپتوغرا پىكىرىمە يىل بار - دى - كەلدى قىلىشىمغانىدۇق. تاسادىپىي ئۇچرىشىپ قالغان چاغلاردا كۆرمەسكە سېلىپ تەتۈر قاراپ ئۆتۈپ كېتەتتىم. ئايدا - يىلدا بىرەر قېتىم ئۆيۈمگە قەدىمى يېتىپ قالغۇدەك بولسا، قاپقىمىنى تۈرۈۋېلىپ چىرايمىنى ئاچمايتتىم ياكى دەرھال بىرەر ئىشنى باھانە قىلىپ سىرتقا چىقىپ كېتەتتىم ۋە ياكى باشقا ئۆيگە چىقىۋالاتتىم. ئالدىغا بىر پىيالىە داغ سۇمۇ

تويمايتىم. خوتۇن - بالىلىرىمنىڭ مۇئامىلەسى تېخىمۇ بەتتەر ئىدى؛ بەزىدە ئۇنى ئۆيگە كىرگۈزمەي ھويلىنىڭ بوسۇغىسىدىنلا كەتكۈزۋېتەتتى. كېيىن، ئۇنىڭغا خۇدا ئىنى ساب بەردىمۇ ياكى ئەقىل كىردىمۇ، قىمار-نى تاشلاپ مەسچىتكە كىرىۋالدى. بىر ئاشپەز بىلەن شېرىكلىشىپ كىچىككىنە ئاشپۇزۇل ئاچتى. تاپاۋىتىمۇ ئوبدان ئىدى. مەنىمۇ «پەدەم» نى ئۆزگەرتتىم: ئۇ قاچان «ئەسسالامۇ ئەلەيكۇم» دەپ ئالدىمغا كەلسە، ئاغزىمنىڭ ئۈچىدا بولسىمۇ: «ۋە ئەلەيكۇم ئەسسالام» دەپ قويۇدىغان، ھەتتا ھەمداستىغان بولۇشىنىمۇ ھار ئالمايدىغان بولدۇم. كېيىن «تۇغقانچىلىق» نىمۇ يەتكۈزدۈم: ئۆي - مۈلۈك باشقۇرۇش ئىدارىسىنىڭ باشلىقىغا ئىككى ئېغىز گەپ قىلىپلا، شەھەر مەركىزىدىكى بىر پارچە ئەخلەت - يۇندا تۆكۈلدىغان قاپچۇغايىنى ئۇنىڭ ئاشپەزخانا سېلىۋېلىشىغا ئېلىپ بەردىم. تۆت ئوغۇل، ئىككى قىزى بار ئىدى. يەنە ئىككى نەپەر سەھرالىق ئۇستا ئاشپەزنى ياللاپلا تىجارەت باشلىۋالدى. قىزىق ئىش، ئادەمگە ئامەت ئالدىنى قىلسا، تۆگە مايىقى ئالتۇنغا ئايلىنىدىكەن: بىر يىلغا بارمايلا خېرىدارنىڭ كۆپلۈكىدىن ئۇنىڭ دۈكىنى تار كەلدى. ياللىغان ئۇستا - نىمكارلىرى ئون بەشكە يەتتى. كۈندىلىك ساپ پايدىسى مېنىڭ بىر ئايلىق مائاشىمدىن كەم بولمايتتى. بىزمۇ گۆش - ياغ ئۈچۈن قاسساپنىڭ ئالدىغا بېرىشتىن قۇتۇلدۇق. ئۇيان - بۇياندىن كېلىپ قالغان ئۈلپەتلىرىمنى ئۇدۇللا ئۇنىڭ دۈكىنىغا باشلايتتىمۇ، زادى يانچۇقۇمنى كولىمايتتىم... بەش يىلدىن كېيىن، دۆلەت ئىگىلىكىدىكى ئەڭ چوڭ بىر ئاشپۇزۇلنى ئۇنىڭغا ئون يىللىق ھۆددە ئېلىپ بەردىم. ئۇمۇ مەردلىك قىلىپ ئىككى ئوغلۇمغا «suzuki» ماركىلىق مۇت

سىكىلىتىن ئىككىنى سوۋغا قىلدى. قىسقىسى، ھازىر ئۇ، دادام ئورنىدا دادام، ئەڭ يېقىن سىردىشىم ۋە شەپقەتچىم...
 ھاشىم ئاكام يوغان بىر سومكىدا لىق نازۇ - نېمەت كۆتۈرگەن ھالدا ياتىقىدا پەيدا بولدى. سالام - سەھەتتىن كېيىن ئوغلۇمنى سىرتقا چىقىرىۋېتىپ، ھېلىقى جەدۋەل توغرىسىدىكى گەپنى ئېيتتىم.
 - شۇنداق ئىشىمۇ بارمىكەن؟ - دېدى ئۇ كۆزلىرىمنىڭ ئىچىگە مەنىلىك تىكىلىپ، - ئەمدى قانداق قىلاي دەيسەن؟
 - قانداق قىلسام بولىدىكەن؟ - مەن كېسىلىمنى ناھايىتى ئېغىر كۆرسىتىش ئۈچۈن، يوتقانغا مەھكەم يۆگىنىپ، بېشىمنى لۆڭگە بىلەن تېڭىۋالغانىدىم. سوزۇپ: «ئۇھ» تارتتىم، ئاۋازىم يىغلامسىراۋاتقاندەك ئېچىنشىلىق ئىدى، - ئۆزلىرىنى ئەقىل كۆرسىتىرەمىكەن، دەپ چاقىرتىشىم...
 - مەنزە، ئەجەبمۇ قورقۇنچاق ئىكەن سەن! - ئۇ تەبەسسۇم قىلدى. ئاۋازى مەغرۇر ئىدى، - ئاشۇنچىلىك ئىشقىمۇ شۇنچىۋالا ئۇۋىلىنىپ كەتكەن بارمۇ؟ قۇيە ئۇكام، سېنى! ئاۋۋال جەدۋەلنى توشقۇزۇپ ئىدا-رەڭگە ئەۋەتىۋت. قورسىقىڭغا كىرىپ چىقسام، جەرىمانە تۆلەپ قېلىشتىن قورققۇۋاتقان ئوخشايسەن. قورقما. ئالسا، پۇل ئالار شۇ! پۇل دېگەن نەرسە مەندە بولمىسا، مەندە بار. سەن ئۈچۈن 10 - 20 مىڭ كويىنى كۆزۈمنى يۇمۇپلا تۆلىۋېتىسەن... مۇنداق يوقىلاڭ ئىشلارغا كالا ئۇپىرتىپ يۈرمەي، كېسەلدىن بالدۇرراق خارج تېپىشىنىڭ كويىدا بول! «تەن ساقلىق - يېرىم دۆلەت» دەپتىكەن...
 ھاشىم ئاكام پۇل تېپىشىنى بىلگەن بىلەن، سىياسەتنىڭ شاخ - پۇتىقىنى تازا ئوبدان بىلمەيتتى. ئەزىملىك بىلەن ناھايىتى ئۇ-زۇن گەپ ساتتى. نىقاب ئىچىدە بەزى

جەھەتلەرنى چۈشەندۈرگەن بولساممۇ، «كې- سەلنىڭ كۈچىدىن پەيدا بولغان بەھۈدە ئەندىشە» دەپ ئويلاپ قالدى بولغاي، ئاچ- قان يېرىمگە بارمىدى. مۇنداقچە ئېيتسام، مەن تاما قىلغان مەسلىھەت ئۇنىڭ ئاغزىدىن چىقىمىدى.

— تاغا، — دېدىم ئاخىر گەپنىڭ پوس- كاللىسىنى ئېيتىپ، — سىلىمۇ بىلىلا: نەچ- چە يىلنىڭىزى ھۆكۈمەتنىڭ سىياسىتى يىلدا نەچچە قېتىم ئۆزگىرىپ، ھېلى قىلغان گەپ- پى ھېلى يوق بولدى. ھازىر ۋەزىيەت ئوخ- شىمايدۇ. ھۆكۈمەتنىڭ ئاچچىقى يامان، پىچىقى ئىتتىك. سەللا بىخوتلۇق قىلسا، ئادەم يا ئۇيان — يا بۇيان بولىد- ىغان گەپ. شۇنچە يىلنىڭىزى ھۆكۈمەتنىڭ ئالدىدا تىرناق تاتىلاپ باقماپتىمەن. مانا ئەمدى كېلىپ...

— نېمە؟ نېمە دەۋاتىسەن، ئۇكام؟!... ئۇنىڭ رەڭگى ئوڭۇپ، ئۈستۈمگە ئېڭىش- تى. سىياقىدىن مەندىنمۇ بەكرەك جىددىي- لىشىپ كەتكەندەك كۆرۈنەتتى.

— ئاپتونوم رايوندىن كەلگەن بىر دوس- تۇمدىن ئاڭلىسام، بۇ قېتىمقى تەكشۈرۈش ئادەتتىكىچە بولماسمىش، — مەن كۆزلىرىم- گە ياش ئالدىم، — ئۆي سالغان باشلىقلار- نىڭ ھەممىسى ئاۋۋال جەدۋەل تولدۇرۇپ تەشكىلگە تاپشۇرۇدىكەن، ئاندىن، تەشكىل ئۇلارنىڭ خىزمەتكە قاتناشقاندىن ھازىرغى- چە ئالغان مائاشىنى بوغالتىردىن ئېنىقلاپ چىقىپ، ئائىلىسىدىكى جان سانغا سۇندۇ- رۇدىكەن. ئاخىرىدا، ئۆي سېلىشقا كەتكەن چىقىم بىلەن ئومۇمىي كىرىمىنى سېلىشتۇ- رۇپ، ئارتۇق — كەمنى ئايرىپ، ھېسابى چىڭىت چاقىدىغانلارنى جازالايدىكەن. سىلىدىن يوشۇرمايمەن، بىزنىڭ ئۆي...

— بالدۇرراق مۇشۇنداق دېسەڭچۇ، ئۇ- كام! ئەمدى تولۇق چۈشەندىم، بۇ راست

تىمىلا كاشال ئىش ئىكەن. ئالىمادىس، بۇ ئىش ھۆكۈمەتكە ئوقۇلۇپ قالسا، سەن تۈر- ماق، بىزنىڭمۇ ئوتىمىز ئۆرە كۆيمەيدىكەن... مەن بىر قارا قورساق ئادەم، ساڭا مەسلى- ھەت كۆرسەتكۈچىلىكىم يوق. ئۆزۈڭ بىرەر نىيەتنى دىلىڭغا پۈككەن بولساڭ تارتىنماي دەۋەر. تاغاننىڭ جېنى تېنىدە ئامان بولسىلا، سېنىڭ پۈتۈڭغا سانجىلىغان تىكەننى «كۆ- زۈمنىڭ قارىقىغا سانجىلىدى» دەپ بىلىپ، بېشىڭغا سايىۋەن بولىدۇ!...

مەن مۇددىئايمىنى ئاشكارىلىدىم: — مەن ئۆي سېلىش جەريانىدا سىل- دىن پۇل قەرز ئالغانلىقىم توغرىلۇق بىر پارچە ھۆججەت يېزىپ، ئىشەنچلىك دوست لىرىمدىن بىر نەچچىسىگە قول قويغۇزۇپ سىلىگە تۇتقۇزاي. سۈرۈشتۈرۈپ ئالدىلىرىغا بارغانلارغا ھۆججەتنى كۆرسىتىپ گۇۋاھلىق تىن ئۆتسىلە. تەكشۈرۈش ئاياقلىشىپ، شا- مال ئۆتۈپ كەتكەندىن كېيىن ھۆججەتنى يىرتىۋەتسەك...

— قالتىس بەلەن ئويلاپسەن! بولىد- ىغان ئەقىل ئىكەن! — تاغام قاقاڭلاپ كۈ- لۈپ، ياتاقنى نەچچە ئايلىنىپ چىقتى. مەن مۇ كۈلدۈم. خېلىدىن كېيىن، ئىككىلىمىز كۈلۈشتىن توختىدۇق. تاغام ئۇدۇلۇمغا كې- لىپ سورىدى، — نەچچە پۇللۇق ھۆججەت يازاي دەيسەن؟

— ئوتتۇز مىڭ كويغا يازسام بولارم- كىن... — ئوتتۇز مىڭ كوي! شۇنچە جىقما؟ — ئەمىسە...

— نەچچە پۇلغا يازساڭ مېنىڭغۇ كارىم يوق، — تاغام ماڭا ئەقىل بەردى، — سەن ئۆي سالغان چاغدا، مېنىڭ دەسما- يەممۇ ئۇنچە جىق ئەمەس ئىدى. ناۋادا، مېنىڭ شۇ چاغدىكى ئەھۋالىم سورۇشتە قېلىنىپ قالدىغان ئىش بولسا، جاۋاب

بەرمىكىم تەس بولىدۇ. ئۆزۈڭدۇ بىلىسەن،
 «ئالتۇن - كۈمۈشۈم بار ئىدى» دەي
 دېسەم، ھۆكۈمەت ئالدىدا گۇمانغا قالمىەن.
 شۇڭا ...
 ئەككىمىز بىر ھازا كېڭىشىپ، يىگىرمە
 مىڭ يۈەندە توختىدۇق. ۋاقتىنى 86 -
 يىلغا توغرىلايدىغان بولدۇق ...
 ھۈججەتنى ئۆز قولۇم بىلەن يازدىم.
 مېنى يوقلاپ چىققان باشقارما، ئىدارە
 دەرىجىلىك ئالتە نەپەر دوستۇمنى بىر - بىر
 گە ئۇچقاشتۇرماي گۇۋاھچى سۈپىتىدە
 ئىمزا قويدۇرۇپ، تاغامنىڭ قولىغا تۇتقۇز -
 دۇم. جەدۋەلنى تولدۇرۇپ، ئىدارىگە ئەۋە -
 تىۋەتتىم (تاغامدىن يىگىرمە مىڭ يۈەن
 قەرز ئالغانلىقىمنىمۇ ئەسكەرتىپ قويدۇم).
 ياغاچ - تاش سېتىۋالغان ھۈججەتلەرنىمۇ
 يول - يولىدا توغرىلاپ قويۇپ، دەككە -
 دۈككە ئىچىدە تەكشۈرۈش نەتىجىسىنى
 كۈتۈشكە باشلىدىم. دائىم ئىچىمدە دۇرۇت
 ئوقۇپ ئۆزۈمگە ھۈرەتتىم. تېخى كۈندە
 بىرەر ۋاق نامازمۇ ئوقۇپ، تەڭرىدىن ئاخى -
 رەتلىكىمنى تىلەيتتىم. ئادەم قېرىغاندا،
 بولۇپمۇ ئاغرىق - سىلاق بولۇپ بېشى
 ياستۇققا يەتكەندە، ئۆزىنى خۇداغا ئەڭ
 يېقىن سېزىدۇ. ئۆزۈمنى ئالسام، بۇ دۇن -
 يادا - مۇشۇ يۇرتتا ئاتا - بوۋامدىن مىڭ
 ھەسسە مۆتىۋەر ياشىدىم. بۇنىڭدىن بىر
 مۇنچە رەقەبلىرىم ھەسەت ئوتىدا پۇچ -
 لىنىپ، ئەجىلىدىن خېلى بالدۇر ئۇ دۇنيا -
 غا سەپەر قىلدى. ئۇ دۇنيانىڭمۇ «تۆر -
 پەگىرى» بارمىش. بۇ دۇنيادا مەندىن
 «تۆر» تالاشقانلارنى ئۇ دۇنيادا شۈك ياتى -
 دۇ، دېگىلى بولامدۇ؟ ياق، ھەرگىز شۈك
 ياتمايدۇ! مەندىمۇ پۇختا تەييارلىق بولۇ -
 شى كېرەك. مەن مۇشۇ تەييارلىقتا ئىدىم.
 بەزىلەر مېنىڭ كۈندە ئوقۇپ قويغان
 بىرەر ۋاق نامىزىغا قاراپ: «پارتىيە يىغىن

لىرىدا، زاچۇجاڭ روزا تۇتقان، ناماز
 ئوقۇغانلارنى دائىم تەنقىد قىلىپ يۈرسە،
 تازا ئىمانى يوق بىر نېمىكەن، دەپ تىل -
 لاپ يۈرۈپتىكەنمىز. توۋا، ئەسلىدە ئۇمۇ
 مۇسۇلمانچىلىقى بار ئادەم ئىكەن ئەمەس -
 مو!» دەپ ماختىشىدىغان بولۇپ قاپتۇ.
 بىزدە بىرسى بىراۋنى غايىۋانە ماختاپ
 قويسا، باشقىلارمۇ غايىۋانە ماختايدىغان،
 بىراۋنى تىللاپ قويسا، ھەممەيلەن قوشۇ -
 لۇپ تىللايدىغان، مۇنداقچە ئېيتىپام، شەي -
 تاننى ماختاۋېرىپ ئەۋلىياغا، ئەۋلىيانى
 تىللاۋېرىپ شەيتانغا ئايلاندۇرۇپ قويۇ -
 دىغان ئادەت بار. بۇنى مەن ھەر قانداق
 ئادەمدىن ئوبدانراق بىلىمەن. بۇرۇن
 مېنىڭ ئەمەل تۇتۇش ئىقتىدارىمنى ماخ -
 تىشىتتى. مانا ئەمدى «مۇسۇلمانچىلىق» -
 ىمنى ماختاشقىلى تۇرۇپتۇ. ماڭا مۇشۇنىڭ
 ئۆزىلا يېتەرلىك!

بىراق، بۇ دۇنيادا ئويلىمىسام زادى
 بولمايدىغان كىچىككىنە غېمىم بار. ئۇنىڭغۇ
 غەم دېگۈچىلىكى يوق. لېكىن بىكارچىلىق
 تا، ئويلىمايمەن دەپلا ئويلىمىغىلى بولماي -
 دىكەن ... شۇنداق، كىچىككىنە غەم -
 ھېچنېمىگە ئەرزىمەيدىغان كىچىككىنە غەم.
 نېمە دەۋاتاتتىم؟ توغرا، ئېسىمگە ئالدىم:
 ھېلىقى ئۆيىنىڭ ئىشى يادىمغا يەتسىلا،
 جىمى ئەزايىمغا تىترەك ئولتۇردۇ. ئاڭ -
 لىسام، ۋىلايەتلىك پارتكوم تەشكىللىگەن
 خىزمەت گۇرۇپپىسى ناھىيە دەرىجىلىك
 كادىرلارنىڭ ئۆيى سېلىش ئەھۋالىنى تەك -
 شۈرۈپ بىر يەرگە ئاپىرىپتۇ. بەزىلەرنىڭ
 كىمى خۇلاسىە قىلىپ، غېزىنى غاز، ئۆرد -
 كىمى ئۆردەك قىلىپتۇمىش. بىراق مېنىڭ
 ئىشىم سۇغا چۈشكەن تاشتەك جىمىپلا كەت -
 تى. بۇ، بىر شۇملۇقتىن بىشارەت ئىدى.
 شۇڭا ھەر قانچە ئويلىماي دېسەممۇ، بۇ
 ئىش دائىم كاللامغا كىرىۋېلىپ، يۈرەك -

چوڭ بولغاچ، ئۆيىنىڭ ئىشى «ئېسىپ» قويۇلۇپتۇ» دېگەن خەۋەرنى ئاڭلىغاندا، ئىككى كېچە - كۈندۈز كۆزۈمنى ئاچماي بىخوت ھالەتتە ياتتىم. دوختۇرلارمۇ قولدىن كېلىدىغانلىقى ئاماللارنىڭ ھەممىسىنى قىلىپ، مېنى يېڭىباشتىن ئاياغقا تۇر-غۇزدى. بالا - چاقىلىرىمنىڭ چىرايىغىمۇ قان يۈگۈرۈپ، بىر قېتىم يەڭگىلىغىنە: «ئۇھ» دېيىشۋالدى. قېشىمدا تۇرغان تەبەسسۇملۇق چىرايلارنى كۆرگىنىمدە بىر ئاز «تىرىلىپ» قالدىم، مېڭەممۇ سەگەكلەشتى. ئويلاندىم - تاغامدىن «قەرز» ئالغان يىگىرمە مىڭ يۈەننى ئېسىمگە ئالدىم.

«ھۆكۈمەت ئۇ پۇلنى مېنىڭ كىرىمىمگە قوشمىغان ئوخشىمامدۇ؟ چوقۇم شۇنداق، چوقۇم: «بىر ئادەم شۇنچە جىق پۇلنى خەققە قەرز بېرىپ، نەچچە يىلغىچە قايتۇرۇ-ۋالمايدىغانمۇ ئىش بولامدۇ؟» دەپ گۈمانلانغان گەپ! مەيلى، گۇمانلىنىۋەرسۇن! قانچە گۇمانلانسا شۇنچە ياخشى! ... ئاھ، دادامنىڭ ئورنىدىكى باش پاناھىم، مېھرىبان تاغام!...»

ئولتۇرسام - قوپسام ئەڭ قىيىن شارائىتتا بېشىمغا سايىۋەن بولۇۋاتقان ئاشۇ شەپقەتچىمنى ئويلايتتىم. بىر چاغلاردا ياشلىق قىلىپ، ئۇنىڭغا تەتۈر قاراپ يۈرگەنلىكىم، ھەتتا بەزىدە دىلىغا ئازار بەرگەنلىكىم ئۈچۈن ئۆزۈمگە قاتتىق كايىيتتىم. مۇشۇ قېتىم باش ئۈستۈمدە ماراپ تۇرغان بالا - قازادىن تىنچ - ئامان قۇتۇلۇپلا كەتسەم، ئۇنى مەڭگۈ ھۈرمەتلەش، مەڭگۈ ئۇنىڭ پېشىدە ناماز ئوقۇپ، سىزغان سىزىقىدىن چىقماسلىققا قەسەمياد قىلىدىم. دائىم ئۇنى سېغىناتتىم. ئەپسۇسكى، بىرەر ئايدىن بۇيان ئۇزادىلا بويىنى كۆرسەتمىدى.

«بەلكى ئىشى بەك ئالدىراشتۇ؟ بىر

باغرىمنى خۇن قىلىۋەتتى. لېكىن بەزىلەر - گە كۈلكە بولماسلىق ئۈچۈنلا دېمىمنى ئىچىمگە يۇتۇپ «غىڭ» قىلىدىم. ئۇزۇنراق ياشاش ئۈچۈن، داۋالىنىشنى چىڭ تۇتۇشۇم كېرەك. بېشىم ياستۇققا تېگىش تىن ئىلگىرى «ناماز»، «روزا» دېگەنلەرنى خىيالىمغىمۇ كەلتۈرۈپ باقمايتتىم، تەقۋا - دار ئادەملەرگىمۇ ئۆلگۈدەك ئۆچ ئىدىم. مانا ئەمدى دىلىمدا ئىمان، تىلىمدا «قۇرئان» زىكرى قىلىقلىق. ئۇ دۇنيا - دىمۇ «پەگا» دا قالماسلىققا ئىشەنچىم كامىل. شۇنداقسىمۇ، دىلىمدا بىر قاراڭغۇ - چىلىق ھۆكۈمران. دائىم كۆڭلۈم بۇزۇلۇپ، يىغا تۇتۇپلا تۇرىدۇ. قان بېسىمىم بىر دەم ئاسمانغا چىقىپ كەتسە، بىردەم تەھتى ئەسراغا چۈشۈپ كېتىدۇ. بۇنىڭدىن دوختۇرلارمۇ ھەيران. مەنلا ئېغىز ئاچمىسام، ئۇلار بۇنىڭ سەۋەبىنى ھەرگىزمۇ تاپالمايدۇ...

داۋالانغانسېرى زەئىپلىشىپ كەتكىلى تۇردۇم. دوختۇرلارمۇ ئالدىمدا خىجالەتچىلىكتە قالدى. مۇنداق ئويلىنىۋەرسەم جېنىم نىمۇ زىيان تارتىدىغانلىقىمغا كۆزۈم يېتىپ، بەزى ئەڭ يېقىن دوستلىرىمغا تېلېفون بېرىپ تىڭ - تىڭلاپ باقسام، گۈيا ھەممىسى مەسلىھەتلىشىپ كېلىپتىن قىلىۋالغاندەك: «ھېچنەرسىنى ئۇقالمىدۇق» دەپلا گەپنى ئۇزدى. تۈفى، ئىككى يۈزلىمى چى مۇناپىقلار! قولۇمدا ئەمىلىم بولغان بولسا، ماڭا مۇشۇنداق بىھۈرمەتلىك قىلىشقا ھەددىڭىمدى؟ ياق، چوقۇم كەربالانىڭ ئىتلىرىدەك ئالدىمدا تۆت پۈتلۈك بولۇپ چېپىشاتتىڭ! خەپ، سەنلەرنىڭمۇ تەختىڭگە دەز كېتىپ باقسۇنچۇ، قانداق ۋايساشقىنىڭنى شۇ چاغدا كۆرۈمىز تېخى!...

«ئائىلە كىرىمى بىلەن ئۆي سېلىشقا سەرپ قىلىنغان پۇل ئوتتۇرىسىدىكى پەرق

جېنىغا كۈنلۈكى تۆت - بەش مىڭ يۈەن -
لىك سودا بولىدىغان ئىككى ئاشخاننى
باشقۇرماق ئاسانمۇ؟ قولىنى بوشتالمىغان.
پۇلى جىقنىڭ غېسىمۇ جىق بولىدۇ
ئەمەسمۇ؟ ...»

كېيىنچە، ئۇنى ئەسلىمەيدىغان بولىدۇم.
بىراق تاسادىپىي بىر ئىش ئۇنى بىر دەم
مۇ ئېسىمدىن چىقماس قىلىۋەتتى:

— ئەسسالامۇ ئەلەيكۇم!
سوت خادىملىرىنىڭ ئۆلچەملىك كىيىم-
نى كىيگەن، ئوتتۇز ياشلار چامىسىدىكى
بىر ئادەم ياتىقىغا كىرىپ كەلدى.

— كېلىڭ، — دېدىم قىسىرلاپمۇ قوي-
ماستىن. مەن كارىۋاتتا ئوڭدا يېتىپ خى-
يال سۈرۈۋاتاتتىم. ئۇنى «ياتىقىغا ئازغ-
شىپ كىرىپ قاپتۇ» دەپ قىياس قىلىدىم،—
كىمنى ئىزدەيسىز؟

— سىزنى، — ئۇ، ئىشىكنى يېپىپ،
مەن تەرەپكە يېقىنلاشتى، — ئىسىڭىز
زاھىر غەنىغۇ دەيمەن؟

مېڭەمدىن كىرگەن ئوت تاپىنىمىدىن
چىقتى. «نېمىدېگەن يوغانلىق بۇ؟ نەدىكى
بىر سېرىق تۈك قاسقان شەپكىنى كىيىۋې-
لىپلا، مېنىڭ ئىسمىمنى ئاتاپ يۈرىدۇ-
يا! مەن كىم؟ ئۇ كىم؟ خۇددى بىر گۇناھ-
كارغا مۇئامىلە قىلىۋاتقان دەك ئەلپازىنى
قاراڭ ئۇنىڭ! يا شىماللىق بىر نەرسىمۇ-
پا؟ بەلكى شۇنداق تۇر. كاللام ئېلېكترون-
لۇق ھېسابلاش ماشىنىسىدەك ئىشلەۋاتات-
تى. ئۆزۈمنى باستم. شىماللىق خەق
قائىدە - يوسۇننى بىلىمگەچ، مەن تۈگۈل،
رەئىس، نازىرلارنىمۇ «سىز» لەۋەپرىدۇ.
بەلكى ئۇ، ھەممە كىشى مېنى «زاچۇجاڭ»،
دەيدىغانلىقى، ھەتتا خوتۇنۇمۇ ئىسمىمنى
ئاتاشقا جۈرئەت قىلالماي «دادىسى» دەپ
چاقىرىدىغانلىقىنى بىلمەيدىغاندۇ ...»

— ھەئە، مەن، — خۇشياقماسلىق بى-

لىمەن بېشىمنى لىڭشىتىپ قويدۇم. ئۇنى
ئولتۇرۇشقىمۇ تەكلىپ قىلىمىدىم. سىز
بىلمەيسىز، مۇنداق ئادەملەرگە سەللا ئو-
چۇق چىراي بېرىپ قويسىڭىز، قاسقان
شەپكىسىنىڭ ھەيۋىتىگە تايىنىپ، سىزنى
بىر دەمدىلا يەردىكى خەسكە ئايلاندۇرۇپ
قويدۇ. گەرچە مەن چۇجاڭلىق تەختىمدىن
ئايرىلغان بولساممۇ، تېخى ۋەزىپە ئۆتەۋات-
قان بەزى يېڭى چۇجاڭلارنىڭ مەن بەھ-
رىمەن بولۇۋاتقان ئىمتىيازىدىن بەھرىمەن
بولۇشىغا نەچچە قوغۇن پىششىقى بار. پېقىر
بۇنداق قوڭالتاقلارغا قانداق تاقابىل تۇ-
رۇشقا قالتىس ئۇستا، — مەندە بىرەر
ئىشىڭىز بارمىدى؟

— ھەئە، — ئۇ، ئەلپازىمنىڭ يامانلى-
قىنى بىلىدىمۇ ياكى بۇ قوپال مۇئامىلە-
نى كۆرۈپ تەمتىرەپ قالىدىمۇ، كارىۋىتىم-
نىڭ ئايىقىدا ئۆرە تۇرغىنىچە سومكىسىنىڭ
سىرتىمىسى بىلەن ھەپلىشىشكە باشلىدى.
قولى كالۋالىشىۋاتقان دەك قىلاتتى، — سىز-
دىن سوراپ ئېنىقلايدىغان بىر ئىش بار
ئىدى.

ئۇ ماڭا بىر ۋاراق قەغەزنى ئۇزاتتى.
ئۇنى بىر قاراپلا تونۇدۇم! بۇ، دەل مەن
بىر چاغدا تاغامغا يېزىپ بەرگەن ھېلىقى
«ھۈججەت» نىڭ فۇيىن نۇسخىسى ئىدى.
«بۇ نېمە ئىش؟ بۇ ھۈججەت قانداق
بولۇپ بۇ ئادەمنىڭ قولىغا چۈشۈپ قالدى؟...»
خىيالىم ئۈزۈلمەستىن، جاۋاب سوت
خادىمىنىڭ ئاغزىدىن چىقتى:

— ھاشىم ئاخۇن ئۇستام ھۈججەتتىكى
پۇلنى تەلەپ قىلىپ، سوتىمىزغا ئەرز سۇن-
غانىكەن. رەھبەرلىك سىزنىڭ سالامەتلىكى-
ڭىزنىڭ ناچارلىقىنى كۆزدە تۇتۇپ، مېنى
سىز بىلەن كۆرۈشۈشكە ئەۋەتتى. مانا بۇ
ھاشىم ئاخۇن ئۇستامنىڭ سوتىمىزغا سۇن-
غان ئەرزى

ئىككىنچى ۋاراق قەغەزنى قولۇمغا ئېلىپ
ۋېتىپ ئاستا ئۆرە بولۇپ ئولتۇردۇم. قاس-
قان شەپكە تېخىچە ئۆرە تۇراتتى.

— ئولتۇرۇڭ، — دېدىم. بېشىم بىلەن
ئۇدۇلدىكى لۆم - لۆم ئورۇندۇقنى ئىش-
رەت قىلىپ، — مەن بۇنى ئوقۇپ باقاي.
قاسقان شەپكە ئورۇندۇققا ئۆزىنى تاش-
لاپ، مەندىن قىلچە ھېيىقماستىن يانچۇق
دىن تاماكىسىنى ئېلىپ تۇتاشتۇرۇپ، پۇر-
قىرىتىپ ئىس چىقىرىشقا باشلىدى. ئۇنىڭ بۇ
قىلىقىدىن شۇنداق ئاچچىقىم كەلدىكى، تىللاپ
ياتاقتىن قوغلاپ چىقارماقچى بولدۇم.
كۆزۈم قولۇمدىكى ئەرزگە چۈشكەندە،
ئۆزۈمنىڭ ئەيبىكار، ئۇنىڭ سوراقچى ئىكەن-
لىكىنى ئېسىمگە ئالدىم - دە، نىيىتىمدىن
ياندىم. خۇدۇمنى يوقاتتىمىكىن - تاڭ،
ئەرزىنى نەچچە قېتىم ياندۇرۇپلا ئوقۇپ
چىقتىم. ئوقۇغانىبىرى ئاچچىقىم كېلىپ،
مېڭەم يېرىلىپ كەتكۈدەك ئاغرىيتتى. ئەرز-
دىكى كەسكىن تەلەپ، قاتتىق تەلەپپۇزلار
گۆش توغراش ماشىنىسىغا ئوخشاش، يۈر-
كىمنى بۇردا - بۇردا قىلمۇۋېتىپ باراتتى.
چىشلىرىم بارغانىبىرى كىرىشىپ، ئاغزىمنى
ئىسكاپ بىلەن مىخلاپ قويغاندەك، كال-
پۇكلىرىمنى مىدىرلىتالمايتتىم. چېچىلىپ
كەتكەن خىياللىرىمنىڭ كەينىدىن قوغلاپ
يېتەلمەيتتىم ...

«بۇ قېرىنىڭ نېمە پوق يېگىنى بۇ؟»
ئاخىر ئېسىمنى يىغدىم، — نامىمنى سوت-
قا سۆرەپ يۈرگىچە ئۇدۇللا قېشىمغا كېلىپ،
دەيدىغان گېپىنى يۈز تۇرمانە دەپ، ئالىدى-
غىنىنى ئالسا بولماسمىدى! — ئەرزگە
تىكىلگىنىمچە بىر ھازا تۇرۇپ كەتتىم، خى-
يالمۇ سۈرمۈدۈم، كاللامۇ ئىشلىمەيتتى.
بىر چاغدا، قولۇمدىكى قەغەز تېلېۋىزور
ئېكرانىغا ئايلاندى. ئاۋۋال ئېكراندا گۈڭ-
گا بىر سايىنى كۆرگەندەك، تاغامنىڭ

قاقاقلاپ كۈلگەن ئاۋازىنى ئاڭلىغاندەك؛
ئاندىن ئۇنىڭ مەسخىرە ئارىلاش تەبەس-
سۇملۇق چىرايىنى، قاۋۇل بەستىنى كۆرگەن-
دەك بولدۇم. ۋاي توخۇ يۈرەك، ۋاي
ئەخمەق! — دەيتتى ئۇ يېرىمى دېگۈدەك
ئالتۇن بىلەن قاپلانغان يالغان چىشلىرىنى
كۆرسىتىپ مۇغەمبىرانە ھىجىيىپ، — مۇشۇ
ھالىڭغا شۇنچە يىل يۇرت سورىغانىدىڭ؟
ھۆكۈمەتنىڭمۇزە، تازا كۆزى يوق ئىكەن
جۇمۇ! ئۈتۈپ - تېشىپ سەندەك بىر نې-
مىگىمۇ شۇنچە كاتتا ئەمەل بېرەمدىغان؟!
ھا - ھا - ھا ... ھوي دىتى يوق ئات
كاللا، تاغاڭنى بوش چاغلان يۈرۈپتىكەن-
سەن - دە؟ قاراپ تۇر، شۇنداق ئەدبىگ
نى بېرەيىكى، ئاناڭدىن ئەمگەن سۈتۈڭنى
بۇرنىڭدىن تامغۇزۇپ، تۇغۇلغىنىڭغا پۇشاي-
مان قىلدۇرۇۋېتەي! ...»

— ھۇ «پۇل» دېسە، تاپقان دادىسىنى
بوغۇزلاشتىن يانمايدىغان ئوغرى! — ئاغ-
زىمدىن ئوت چاچرىتىپ تاغامنى تىللاپ
كەتتىم. قاسقان شەپكىنىڭ كۆزلىرى چەك-
چىيىپ كەتتى، — تاغاممىش تېخى ...
ئەزرائىلدىن جان تالىشىۋاتسام، قىلغان
ئىشىنى ئۇنىڭ! ... ئۇنىڭ بۇنچىۋالا پەس-
لىكىنى بىلگەن بولسام... ھەي... ئۇنىڭغا
ئېيتىڭ: مەن ساناتورىيىدىن چىققىچە
سەۋىر قىلىپ تۇرسۇن. ئۇچامدىكى كۆڭ-
لەك - تامبىلىمنى سېتىپ بولسىمۇ ئۇنىڭ
قەرزىنى تۆلىۋېتىمەن، — قاسقان شەپكە
خاتىرە يېزىشقا باشلىدى. مەن ئاغزىمنى
تېخىمۇ قويۇۋەتتىم، — مەن تېخى ئۇنىڭ
قەرزىنى تۆلىيەلمىگۈدەك دەرىجىدە نامرات
لىشىپ كەتكىنىم يوق! ھېلىغۇ مەن تىرىك،
ئالىمادىس ئۆلۈپ - تارتىپ قالساممۇ،
خولاساندىك تۆت ئوغۇل، ئىككى
قىزىم بار. دادىسىنىڭ قەرزىنى چوقۇم
تۆلەيدۇ! ... ئۇنىڭغا دەڭ: ھازىر قولۇم
دا ئۇنچىۋالا جىق پۇل يوق، بۈگۈن
ئۆيدىن كىم چىقسا، شۇنىڭغا ئەھۋالىنى

تىپ ... — قولۇم تېخىمۇ تىترەپ، بىر يۈتۈم قايناق سۇنى تەسلىكتە ئوتلىدىم، — يەنە سىزنى ئاۋارە قىلىدىغان بولدۇم. خاپا بولماي دورامنى ئېلىۋېتىڭە! بېشىم بىلەن شىرە ئۈستىدىكى قاسقان شەكىللىك سۇلياۋ قۇتىچاقنى ئىساقلىغانىدىم، ئۇ دەرھال تەلىپىمنى ئورۇندىدى. مەن دورامنى ئىچىۋېلىپ، پىيالىنى ئۇنىڭغا بەردىم — دە، گەۋدەمنى كارىۋاتقا تاشلاپ سۇنايلىنىپ ياتتىم. تىنىقىم ئىچىمگە چۈشمەي ھاسىراپ، كەينى — كەينىدىن «ئۇھ» تارتىپ، كۆزلىرىمنى قىيا يۇمۇۋالدىم.

— دوختۇرنى چاقىرايمۇ؟ — دېدى ئەمدىلا قولىدىكى پىيالىنى شىرەگە قويغان قاسقان شەپكە ئۈستۈمگە ئېگىشىپ. چىرايدىن ئەنسىزلىك چىقىپ تۇراتتى. — بولدى، ئاۋارە بولماڭ، — دېدىم چىرايمىنى پۇرۇشتۇرۇپ، — ھازىرلا ئۆتۈپ كېتىدۇ. قان بېسىمىم تۇيۇقسىز ئۆرلەپ كەتكەن ئوخشايدۇ. بىردەم يېتىۋالسام ئوڭشىلىپ قالىمەن ... «ياتنىڭ ياندىن ئۆتەر، تۇغقاننىڭ جاندىن» دېگەندەك، تاغامنىڭ پەسلىكى بىر ئاز كۆڭلۈمگە تەگدى ... نېمانداق ئۆرە تۇرۇسىز؟ ئولتۇرۇڭ. سورايدىغان سوئاللىرىڭ بولسا، ئولتۇرۇپ سوراڭ! ...

— سوئاللىغۇ بار، سىلنى بىئارام قىلىپ قويارمەنمىكىن، دەپ ... ئەمدى ئۇنىڭ باياتىنى ھەيۋىسىدىن ئەسەرمۇ قالمىغانىدى. ئۇنىڭ «سىلى — ئۆزلىرى» دېگىنىنى ئاڭلاپلا ئىچىمدە كۈلدۈم. ئۇ باياتىنى جايغا ئولتۇردى.

— سوراۋېرىڭ! سىزنىڭ ئورنىڭىزدا مەن بولساممۇ شۇنداق قىلاتتىم. سىز قانۇننىڭ ۋەكىلى. مەن بۇنى چۈشىنىمەن. بايا بەك تۇيۇقسىزلىق

ئېيتىپ. لېيىسىنى ساتسا سېتىپ، ئۇ مۇناپىقنىڭ پۇلىنى تەييارلاپ قويسۇن. خەپ! «قارىغۇنى ياردا قىستاڭ» دەپ، مېنىڭ مۇشۇ ھالدا تۇرغىنىمنى بىلىپ تۇرۇپ، تۇغقانچىلىقنىڭ يۈزىنى قىلمىغىنىغا تويغۇزمايدىغان بولسام ...

ناھايتى ئۇزۇن قاينىدىم. قاسقان شەپكە بەش ۋارق قەغەزنى بويىپ بولدى. ئۆزۈممۇ ھېرىپ، ئاغزىمۇ تېلىپ كەتكەندى. تىللاشتىن توختىدىم. بېشىم ئاغرىۋاتقاندا تۇيۇلدى. دورا ئىچىدىغان ۋاقتىمۇ بولۇپ قالغانىدى. ئۇنىڭ ئۈستىگە ئۈستىدىن ئاغزىم شىلىشىپ كەتكەنىدى.

— ئۇكام، — دېدىم قاسقان شەپكىگە بىچارىلارچە تىكىلىپ، — خاپا بولماي كىچىككىنە چاي قويۇۋېتىڭە! دورامنى ئىچىۋالاي ...

گېپىمنىڭ ئايىغى ئۈزۈلمەستىن قاسقان شەپكە چۇراپ ئورنىدىن قوپتى — دە، خاتىرە يازغان قەغەزلىرىنى ئىككى لۆم — لۆم ئورۇندۇقنىڭ ئوتتۇرىسىغا توختىتىلغان چاي شىرەسى ئۈستىگە قويۇپلا، چايداندىن پىيالىغا قايناق سۇ قويدى. چىرايم بەكلا ئۆڭۈپ، كېسەل سىنجى كىرىپ قالغان بولسا كېرەك، ئۇنىڭ چىرايىدىمۇ بىر خىل ئەندىشە، ھېسداشلىق ئالامىتى پەيدا بولدى. پىيالىنى ماڭا ئىككى قوللاپ سۇندى. پىيالىنى ئالغىچە قولۇم تىترەپ كېتىپ، پىيالىدىكى قايناق سۇنىڭ بىر قىسمى بېلىمنىڭ تۆۋىنىنى يۆگەپ ئولتۇرغان يوتقانغا تۆكۈلدى. ھودۇقۇپ كەتكەندىن نېمە قىلىشنى بىلەلمەي قالغان قاسقان شەپكە كۆزلىرىنى چەكچەيتىپ:

— ئاپلا ... — دېۋەتتى، — مەن دىققەتسىزلىك قىلىپ ...

— ھېچقىسى يوق. قولۇم تىترەپ كې

قىلىپ يۈرگىچە، ئۇرۇق - تۇغقانلاردىن بىرەرسىنى قېشىمغا ئەۋەتسىلا بولىدىمۇ؟ ياق، بۇنىڭ تېگىدە چوقۇم باشقا نىيەت بارا

— بىز ئۇنىڭ بىلەن خېلى تەپسىلىي سۆزلەشتۇق. سىلى دېگەن مۇشۇ گەپلەرنىمۇ دېيىشتۇق. ھەتتا سىلنىڭ دەرمەھەللىك كە بۇنچىۋالا جىق پۇلنى تۆلەش ئىمكانىيەتلىرى يوقلۇقىنىمۇ ئويلاشتۇق. ئەر ز يېزىلغانىكەن، ئۇنى بىر تەرەپ قىلىش بىزنىڭ مەجبۇرىيىتىمىز. پۇلۇمدە قايتا - قايتا مۇزاكىرە قىلىش ئارقىلىق، ئۆزلىرىنىڭ ئېنىق پىكىرلىرىنى ئاڭلاپ بېقىشنى زۆرۈر تاپتۇق. باشقىچە پىكىرلىرى بولسا مۇ دېسە...

— پىكىرىمنى بايا دەپ بولدۇم، — ئۇنىڭ گېپىنى كەسكىن بۆلدۈم، — ئۇنىڭغا ئېيىتىپ قويۇڭ: بىر مەزگىل سەۋر قىلىپ تۇرسۇن!...

— ماقۇل. مەن پىكىرلىرىمنى ئەينەن يەتكۈزەي. بىزمۇ سىلنىڭ ئەھۋاللىرىنى بىلىپ تۇرۇپ، ھاشىم ئاخۇن ئۇستام نېمە دېسە «ماقۇل» دەۋەرمەيمىز.

— مەن قانۇنغا ئىشىنىمەن، سىزگە ئىشىنىمەن... يېڭى گەپ چىقىپ قالسا، ئاۋارە بولۇپ بۇ يەرگە كېلىپ يۈرمەڭ. تېلېفون نومۇرىمنى يېزىپ، تېلېفون دىلا سۆزلىشىڭ.

— خاتىرجەم بولسىلا... ئۇ تېلېفون نومۇرىمنى خاتىرە دەپتىرىگە يېزىپ بولۇپ، ماڭا سوئال نەزەرىدە تىكىلىگەندى، مەن گەپنى چورتلا ئۈزدۈم:

— شۇنداق بولسۇن ئەمەس!
— ماقۇل.
ئۇ خوشلەشەپ چىقىپ كەتتى. دىلىغۇل لۇقتا ئۇنىڭ ئېتىمىمۇ سورتالماپتەمەن.

ھېس قىلىپ، سەل بىئارام بولۇپ قالدىم. ئەمدى ئۇنداق بولمايدۇ. نېمىنى سوراش زۆرۈر بولسا سوراۋېرىڭ. دالىيىپ يېتىۋالغىنىمنى ئەيىبەكە بۇيرۇمىڭىزلا، سوئاللىرىڭىزغا قۇربىمنىڭ يېتىشىچە جاۋاب بېرىشكە تىرىشىمەن...

— خاتىرجەم يېتىۋەرسىلە. سىلى بىتاپ تۇرسىلا... باشقا بىر كۈنى كېلەيمۇ ياق؟
— ياق! بۈگۈنلا دېيىشىدىغاننى دېيىشىپ، ئىككىمىز ئوبدانراق چۈشىنىش ھا-ھىل قىلىۋالايلى، كېيىنگە قالسا، ماڭا تېخىمۇ تەس بولىدۇ: سىزنى قاچان كېلەر-كەن، دەپ يولڭىزغا قاراۋېرىپ، سالامەتلىكىم تېخىمۇ يامانلىشىپ كېتىدۇ، جېنىمغا قالدغان ئىش بولسىمۇ بۈگۈنلا دېيىشىۋېتەيلى...

ئۇ ناھايىتى قورۇنۇپ ئولتۇرۇپ، مەندىن بىر نەچچە سوئال سورىدى. مەنمۇ قانائەتلىك ئەنگۈدەك جاۋاب بەردىم. ئاخىرىدا ئۇ، تاغامنىڭ يەنە بىر دوستى بىلەن شىرىكلىشىپ، كوچا باشقارمىسىنىڭ پوپايىكىچىلىق كارخانىسىنى ھۆددە ئېلىشقا تەييارلانغانلىقى؛ ئىقتىسادىي جەھەتتە كاپالەتكە ئېرىشىش ئۈچۈن، ھەدەپ ئۇيان - بۇياندىكى قەرز پۇللىرىنى يىغىۋاتقانلىقى؛ شۇ قاتاردا مەندىكى پۇلىنىمۇ...

گەپ بۇ يەرگە كەلگەندە، ئۆزۈمنى با-سالماي چېچىلىپلا كەتتىم:

— ئۇنداق ئىش بولسا، ئۇدۇللا مېنىڭ قېشىمغا كېلىپ، ئەھۋالنى دېسىلا بولىمىدۇ! نېمىدەپ سوتقا ئەر ز سۇنۇپ، ئابرويمىنى تۆكۈپ يۈرۈيدۇ؟ ھېلىمۇ تاغام بولۇپ قالغىنى...

— ئۆزلىرى بىلەن يۈزلىشىشتىن ئۇيالغان ئوخشايدۇ.

— «ئۇيالغان ئوخشايدۇ؟» شۇمۇ گەپ بولىدۇ! ئۇيالغان بولسا، سىلەرنى ئاۋارە

ئەخمەقلىقىمنى ... ئېتىنى سوراپ نېمە قىلاتتىم ئۇنىڭ! ھېلىغۇ ئۇ، نى - نى كاتتىلارنىڭمۇ ئېتىنى سوراپ يۈرمىگەنمەن. مېنىڭكىنى ئۇلار بىلىسلا بولمىدىمۇ؟! رەھ بەر بولغان ئادەمدە ئۆزىگە لايىق سالا - پەت، تەمكىنلىك بولۇشى كېرەك. سالاپەتلىك بولغاندىلا خەق سەندىن ھېيتقىدۇ، ئالدىڭدىن توغرا ئۆتەلمەيدۇ. گېپىڭنى يەرگە قاراپ تۇرۇپ ئاڭلايدۇ. ئوڭ سۆز - لەمسەن، تەتۈرمۇ، ئاغزىڭدىن چىققىنىنى قانۇن سۈپىتىدە ئىجرا قىلىدۇ. ئالدىڭغا ھال ئېيتىپ كەلگەنلەرگە كىچىككىنە ئوچۇق چىراي بېرىپ قويساڭ، ئىشخاناڭدىن چىقى قىلى ئۇنىماي يېرىم كۈن ئولتۇرۇپ، ئاغزىغا كەلگەننى كاپىلداۋېرىدۇ. قايسىبىر نىڭكىنى ئاڭلاپ، قايسىبىرىنىڭ ھاجىتىنى راۋا قىلىپ بولۇسەن؟ «خەلقنىڭ چاكىرى بولۇش»، «ئەمەلدارلىق كىبىرىنى كۆرسەت مەسلىك...» دېگەنلەرنىڭ ھەممىسى قۇرۇق گەپ! بىر ئادەمگە مىليارد ئادەم «ياشى سۇن!» دەپ خۇشامەت قىلسا بولىدۇكەنۇ، مەندەك بىر چۇجاڭ قول ئاستىدىكىلەر - دىن، ھاجەتمەنلەردىن ئاز - تولا ھۈرمەت تەلەپ قىلسام، يولى كەلگەندە ئۇلارغا ئاز - تولا ھەيۋە كۆرسىتىپ قويسام بولمامدىكەن؟! ئۆزۈمدىن كاتتىلارغا قانداق مۇئامىلە قىلىشنى «چۈجە» چېخىمىدىلا بىلەتتىم. مەن ئۆز مەنتىقەمگە ھېچقاچان خىلاپلىق قىلغان ئەمەسمەن.

يۇقىرىغا شەرتسىز بويىسۇنۇش، تۆۋەنگە كۈچ كۆرسىتىش - مېنىڭ خىزمەت مىزانىم نىم، شۇنداقلا تۇرمۇش مىزانىم ئىدى. شۇڭا بىرىنىڭ ئىشەنچىگە، ئىككىنچىسىنىڭ ھۈرمىتىگە ئېرىشىپ، شۇنچە يىل ھوقۇق تۇتتۇم. نى - نى بوران - چاپقۇنلارمۇ بۇرۇتۇمنى تەۋرىتەلمىدى. بىراق، ھەي... نېمە بىلەي، بۇ نەس كېسەل...

شۇنداق، نەس كېسەل بىرلا چاپلىشىپ، مېنى تەختىدىنمۇ، بەختىدىنمۇ جۇدا قىلدى. ئۆزۈمدىن ئۆتكەن... ئەسلىدە، شۇ كۈنى ھاراق دېگەن نەرسىنى ئىچمەيدىغان ياكى ئازراق ئىچىدىغان گەپ ئىكەن! نېمىسىنى ئېيتاي، شۇ چاغدا ئىچمەيلا قويغان بولسام، ھازىرقىدەك كېسەل كارىۋىتىنى قۇچاقلاپ ياتماي، مۇئاۋىن ۋالىيلىق تەختىدە ئولتۇرماستىم! بۇ راست گەپ: شۇ چاغدا مۇشۇ توغرىلۇق شەپە بولغان. ئاپتونوم رايوندىن كەلگەن ھېلىقى كىشى ئىشىمنىڭ قارارلىشىپ قالغانلىقىنى قۇلىقىمغا پىچىرلاپ قويغان. مەن مۇ «ئادىمىگەرچىلىك» قىلىپ ئۇنى تاغامنىڭ ئاشخانىسىغا باشلىغان (ئەلۋەتتە، ۋىلايەتنىڭ كاتتىلىرىمۇ، تىنىقىمىز تىنىقىمىزغا كېلىدىغان كۆمەكتاشلىرىمۇ بار ئىدى). شەرەگە بىر شىشى يۈز يۈەنلىك تىن توۋەن ھاراقنى يولاتمىغانىدىم. تازا ئىچىشتى. مەنمۇ «زاچۇجاڭنىڭ پات ئارىدا يېڭى ۋەزىپىگە تەيىنلىنىشى ئۈچۈن!» دېگەن سادالار ئاستىدا خۇدۇمنى يوقىتىپ، ھېچكىمنىڭ «كۆڭلى»نى يەردە قويمىدۇم. بىراق، ئەتىسى تاڭ سۈزۈلگەندە ئۆزۈمنى نى دوختۇرخانىنىڭ جىددىي قۇتقۇزۇش ئۆيىدە كۆردۈم!

شۇنداق قىلىپ، ماڭا خۇشاللىق ياراشمىدى. خاپىلىق بولسا، كەينى - كەينىدىن كېلىۋەردى: بىر ئوغلۇم مەستلىكتە بىر شوپۇر دوستىنىڭ ماشىنىسىنى ھەيدەپ قېچىپ، ئادەم باستۇرۇۋېتىپ تۈرمىگە كىرىپ قالدى. بىر قىزىم نىكاھلانماي قورساق كۆتۈرۈپ قويۇپ، ئايلىق مائاشى توقسان نەچچە كويۇق بىر توختاملىق ئىشچى بىلەن بىر ئۆيگە كىرىۋالدى...

ۋاي دەردلىرىم، ۋاي دەردلىرىم!...
بۇ دەردلەرغۇ ئۇنىڭ - بۇنىڭ سالا -

قىلغانلىقىنىڭ سەۋەبىنى تاپالمىدىم. ئۇيان ئويلاپ، بۇيان ئويلاپ كۆزۈمگە زادى ئۇيقۇ كىرمىدى. تۆپە - تۆپىلەپ يېگەن ئۇيقۇ دورىلىرىمۇ كار قىلمىدى. يۈرىكىم سىقىلغىنىدىن پۈتۈن ئەزايم لايىدەك بوش شىپ كەتكەنىدى. كۆزلىرىم تورلىشىپ، بېشىم يېرىلىپ كەتكۈدەك ئاغرىيتتى. غە - زەپ، سىقىلىش، ئاغرىق، ئازاب دەستىدىن تۇننىڭ تاڭ بىلەن ئالمىشىپ قالغىنىنىمۇ تۇيمايلا قاپتىمەن. تاڭ يورۇپ كەتكەنىدى. كارىدوردا ئوپۇر - توپۇر باشلاندى. ھەر - قانچە قىلساممۇ ئۈستىخانلىرىمنىڭ تېلىپ ئاغرىشىغا چىدالماي ئاستا ئورنۇمدىن قوپۇپ، يۈزۈمنى يۇيۇپ تۇرۇشۇمغا قولتۇقىغا ئۈچ ياشلىق بالىدەك يوغان بىر تاۋۇزنى قىستۇرغان، قولىدا بەش كىلو گۈرۈچ پات - قۇدەك قارا سومكىدا لىق بىر نەرسە كۆتۈر - گەن تاغام كۈلۈمسىرەپ كىرىپ كەلدى. ئۇنى كۆرۈپلا جىمى ئەزايمغا تىترەك ئو - لاشتى. سەللا ئۆزۈمنى باسمىسام، يۈزىگە «شالاقىدە» تۈكۈرۈۋېتەتتىم. ئىتتىك تەتۈر قارىۋالدىم.

— تىنچ قوپتىڭمۇ؟ — دېدى ئۇ، ئى - شىكىنى گەۋدىسى بىلەن يېپىۋېتىپ، — ناشتا قىلىۋالمىغانسەن؟

— ياق! ... — شۇنداق دەپلا قولۇم دىكى لۆڭكىنى كارىۋاتنىڭ ئايىغىغا ئارتىپ قويۇپ، ئۆزۈمنى كارىۋاتقا يانتۇ تاشلاپ، كۆزلىرىمنى يۇمدۇم.

— ئاچچىقنىڭ كېلىپ قالغان ئوخشىمام - دۇ؟ ھى - ھى - ھى... بالىسەن - دە، بالا! ... ھى - ھى - ھى... ھېلىقى سوتنىڭ دورغىسىدىن ھەممە گەپنى ئاڭلاپ، تازا ئاچچىقنىڭ كەپتۇ - دە! — تاغام قولىدىكى نەرسىلەرنى شىرە ئۈستىگە قويۇپ، خىرقىراپ كۈلگىنىچە تۆپەمگە ئېڭىشتى، — ۋاي ئۆپكىسى يوق ئەخمەق ... قايسى

سۇلىسى بىلەن ئوتتۇپ كەتتى. ھەممىدىن يامىنى — ئىككى يىل خىزمەتكە قاتنىشالمىدىمغىنىغا ۋەزىپەمدىن ئېلىۋېتىپ، مېنى تىرىك تۇرغۇزۇپلا ئولتۇرۇشتى. لېكىن مەن ئۆلمىدىم. ئۆلۈشىمۇ خالىمايمەن. مېنى مۇشۇ ھالغا كەلتۈرگەنلەرنىڭ ھەممىسى ماڭا ئوخشاشلا ئادەم. ھەممىسىنىڭ تېنى گۆش بىلەن سۆڭەكتىن تەركىب تاپقان. گۆشمۇ، سۆڭەكمۇ قېرىيدۇ، چىرىيدۇ. مېنىڭ بۈگۈ - نۇم — ئۇلارنىڭ ئەتىسى. ئۇلار ماڭا قاتتىق رەھىمسىزلىك قىلىشتى. تەڭرى رەھىم - دىل ئىكەن: تېخىچە مېنىڭ جېنىمنى ئالمىدى. مەن ناماز ئوقۇشنى — تەڭرىگە ئىبادەت قىلىشنى ئۆگەندىم. نامىزىمدا ھېلىقى «ئادىمىگەرچىلىك» نى بىلمەيدىغان نانقېپى، سامان قورساقلىرىنى بولۇشىغا قارغاي مەن، كېسەل ئەمەس، ئەجەل تىلەيمەن. يوقلاپ كېلىپ قېلىشسا، يەنە چاندۇرماستىن «ئادىمىگەرچىلىك» قىلىشىمۇ ئۇنتۇپ قالمايمەن. شۇڭا ئۇلار پات - پات دوختۇرلارنى پەي - پەيگە سېلىپ تۇرىدۇ: ئالىي دەرىجىدە كۈتۈلدۈم. ئەڭ قىممەت باھالىق دورا - دەرمان ۋە داۋالاش ئۈسكۈنىلىرىدىن بەھرىمەن بولدۇم. مانا شۇنداق قىلىپ، جېنىم - مۇ ئامان قالدى!

يەنە بىرەر مەزگىل مۇشۇنداق ئۆتسە، سالامەتلىكىم تولۇق ئەسلىگە كېلىپ، مېنى «ئۆلدى» گە چىقىرىۋەتكەنلەر ئالدىدا «قاس - قاس» دەسسەپ مېڭىپ، ئۇلارنى كەلگۈسى ئورنۇم ئۈستىدە يېڭىباشتىن ئويلىنىشقا مەجبۇر قىلغان بولار ئىدىم. بىراق، ھېلىقى ئۆي تەكشۈرۈش قۇيۇنى مېنى يېڭىباشتىن كارىۋاتقا چاپلىۋەتتى.

قاسقان شەپكە ياتاقنىڭ ئىشىكىنى يېپىپ شىغلا تاغام خىيالىمغا كىرىۋالدى. ئۇنىڭ زادى نېمە ئۈچۈن ھېلىقى ساختا ھۈججەت - نى كۆتۈرۈۋېلىپ ئۈستۈمدىن سوتقا ئەرر

كۈنى ئىككىمىز نېمە دېيىشكەن؟
مەن زۇۋان سۈرمىدىم.

— پىلاننى ساڭا دەپ قويماي دېسەم، سېنىڭ چاندۇرۇپ قويۇشىڭدىن قورقتۇم. قېشىڭدىن كېتىپ ئەتىسى دۈككىنىڭ مېھمان باشلاپ كىرگەن بىر چۇجاڭدىن ئۆيۈڭنىڭ ئىشىنى ئېسىپ قويغىنىنى ئاڭلاپ قالدىم. سۈرۈشتۈرسەم، ئۇنىڭ دېگىنى راست ئىكەن. شۇڭا بىر كېچە ئويلىنىپ، ھۆكۈمەتنىڭ كۆزىنى ئالچەكمەن قىلىپ، كالىمىنى تازا بىر قايدۇرۇۋېتەي دەپ مۇشۇ چارىنى تاپتىم. سەنمۇ سوتنىڭ كادىرى ئالدىدا تازا قاملاشتۇرۇپسەن. مېنى تىللاۋېرىپ، ئۇنى ئىشەندۈرۈپسەن. ئۇنىڭدىن ھەممە گەپنى ئاڭلاپ، ساڭا بەك ئىچىم ئاغرىدى. سېنىڭ مەندىن شۇنچە جىق پۇلغا قەرزدار ئىكەنلىكىڭگە سوت ئىشەندى. ئەمدى ھۆكۈمەتمۇ ئىشەندۈ. خەق ئىشەنسەلا، ئىشكىڭ ئوڭغا تارتقىنى شۇ!... ئەممازە، ئۆزۈم بۇ ئىشنى قىلىپ قويۇپ، سەندىن بەك ئەنسىرىدىم. «تاغام نىڭ نېمە قىلغىنىدۇ بۇ؟» دەپ ئويلىنىۋېرىپ كېسىلى ئەدەپ قالارمۇ؟ دەپ كېچە كىرىپ قاقمىدىم. ھېلىمۇ ياخشى، تەلىمىگە بۇنچىلىك تۇرۇپسەن... قوپە، ھەر قانچە ئاچچىق بولسا، ئاۋۋال ناشتا قىلىپ، ئاندىن مېنى قانغۇچە تىللاپ ئاچچىقنى چىقىرىۋال!...

تاغام مېھرىبانلىق بىلەن ئېڭىكىمنى سېلىدى. كۆزلىرىم ئىختىيارسىز ئېچىلىپ كەتتى. ئۇنىڭ كۆزلىرىدىن چاقناۋاتقان سەمىمىيلىك ۋە ئاتىلارچە مېھرىبانلىقنى كۆرۈپ، يۈرىكىم «شۇرىدە» ئېرىپ كەتكەندەك بولدى. «ئەسلىدە مۇنداق ئىش ئىكەن - دە! - دەيتتىم ئىچىم دە، - ئەقلىڭدىن ئۆرگىلىپ كېتەي جېنىم تاغا، خۇدايىم بىر جېنىڭغا مىڭ جان

بەرسۇن! تېخىمۇ روناق تېپىپ كۆكلەپ كەت!...»

چۇراپ ئورنۇمدىن قوپۇپ، ئۇنىڭ بويىغا گىرە سېلىپ ھۆڭرەپ يىغلىۋەتتىم. تىلىم پەقەت گەپكە كەلمەيتتى. ئۇنىڭ باغرىنى دادامنىڭ باغرىدەك ئىللىق سەزدىم. سىياقىمۇ، ئاۋازىمۇ، تىنىقىمۇ دادامنىڭكىگە ئوخشايتتى. سېخىلىقتا خىزىرغا، مېھرى - شەپقەتتە دادامغا ئوخشايدىغان مۇشۇ ئادەم نەچچە يىلدىن بېرى ماڭا ئاز خەيرىخاھلىق قىلىدى. كاتتىلار ئالدىدا يۈزۈمنى يورۇق، ئابرويمنى يۈكسەك قىلدى. بېشىمغا كۈن چۈشكەندە سايىۋەن بولدى. ئۇنىڭ ئەقىللىقلىقىنى قارىمامسىز تېخى: سوتنىمۇ گۇۋاھچىلىققا تارتىپ، ئىشنى قانۇن ۋاسىتىسى ئارقىلىق توغرىلىق ماقچى بوپتۇ. ھەي... مەنزە، ئۆتۈپ كەتكەن دۆت ئىكەنمەن. ئۇنى «تىلىمنىڭ قىسقىلىقىدىن پايدىلىنىپ، ئاشۇ پۇلنى ئۆزىنىڭ قىلىۋېلىشقا ئۇرۇنۇۋاتقان ئوخشاپ دۇ...» دەپ ئويلاپ يۈرگىنىمنى... تۇفى! ئەقلىم قۇرۇپ كەتسۇن!...

ئۇنىڭدىن رەنجىگىنىم، غايىۋانە تىللىغىنىم، قارغىنىمغا قاتتىق پۇشايمان قىلدىم. لېكىن ئەمدى ئورنىغا كەلمەيتتى. شۇڭا ئۇنىڭ يۈزىگە قاراشقىمۇ ئويلايتتىم، ئويالغانسېرى بەكرەك يىغلايتتىم.

— بولدى، يىغلاۋەرمە، ئۈزۈلۈپ قالدىم، - دېدى ئۇ مېنى ئۆزىدىن يىراقلاشتۇرۇپ، - قوپە، يۈزۈڭنى يۇيۇۋېتىپ ناشتا قىلىۋال. قالغان گەپنى كېيىن دېيىشەيلى. بىر كىم كىرىپ قالسا سەت تۇرىدۇ...

مەن ئىندىمەستىن ئۇنىڭ بۇيرۇقىغا بويسۇنۇپ، ھاجەتخانىغا كىرىپ يۈز - كۆزۈمنى سوغۇق سۇدا يۇيۇپ چىقتىم. تاغام مېنى كۆرۈپلا ئالدىراتتى:

— بولە، ئەزمەگنى ئەزمەي، ئىتتىك ناشتتا قىلىۋال.

چاي شىرەسى ئۈستىدە بەش دانە شىرە مان نان ۋە نېمىدۇر قاچىلانغان ئىسسىق ساقلايدىغان تاماق قاچىسى تۇراتتى. كۆڭ-لۈم سۆيۈنگىنىدىن ئۇ نەرسىلەرگە قاراپ: — نېمانداق ئاۋارە بولۇپ، — دېيىشىمگە، تاغام:

— ئاۋارە بولغىنىم نېمىسى! — تاغام تەبەسسۇم قىلغانىدى، پەرىشتىنىڭكىدەك ئاپئاق، يارىشىملىق ساقىلى كۆزۈمگە تېخىمۇ چىرايلىق كۆرۈنۈپ كەتتى. ئاۋازى ياشلارنىڭكىدەك جاراڭلىق ئىدى، — بولە، ماۋۇ سوۋۇپ قالمىسۇن، ئېرىك پاخاننىڭ مۇشەك گۆشى بىلەن شورپىسى. مەن ناماز-دىن يانغىچە بالىلارنىڭ ئانىسى تەييارلاپ قويۇپتۇ. تومۇرۇڭنىڭ ئوچۇقىدا قىزىق-قىزىق ئىچىۋال. شورپا سۈيدۈك ھەيدەپ، قان بېسىمىڭنى چۈشۈرىدۇ. تاۋۇزمۇ...

ئۇ ماڭا «رەھمەت» دېيىشكىمۇ پۇرسەت بەرمەي ناھايىتى ئۇزۇن سۆزلىدى. تاكى مەن ئۇنىڭ يېنىغا كېلىپ ئولتۇرغاندىلا گېپىنى توختىتىپ، مېنى تويغۇدەك ناشتتا قىلىشقا قىستىدى. مەن ناھايىتى ئوڭايىسىز ئەھۋالدا قالغانىدىم. ئۇ نېمە دېسە، شۇنى قىلدىم. «يات يېگىچە، تۇغقان ئۆلگىچە، دېگەن شۇ - دە! — دەيتتىم ئىچىمدە كىملىرىڭدۇ كىنايە قىلىپ، — بۇ قېتىم ھەممىسىنى كۆرۈپ قويدۇم. ھەممىسى قولۇمدا ئەمەل بار چاغدا ئايغىمدا ئۆمىلەپتەن كەن... خەپ! ئۇ نېمىلەرنىڭ مۇنداق يۈزسىزلىك قىلىشىنى بالدۇرراق بىلگەن بولسام...»

ئاچچىقىمدا ياكى خۇشاللىقىمدا شۇنداق قىلغىنىم ئېسىمدە يوق، شورپىنى پۈتۈنلەي ئىچىپ تۈگەتتىم، گۆشنىڭمۇ يېرىمىدىن كۆپرەكىنى تاق سالدىم. كەينى - كەينى

دىن بىر نەچچە كېكىرىك تۇتقاندىلا يېپىشىش ئىمىن توختىدىم.

— ھە، تازا ئوبدان قىلىدىك، — دېدى تاغام رازىمەنلىك بىلەن، — ئوغۇل بالا دېگەن گالغا بوش تۇرمايدىغان!... ئۇ ماڭا بىر مۇنچە مەسلىھەت كۆرسەتتى. ئاستىرتتىن تەنبىيىدۇ بەردى. مەن: «ماقۇل» دىن بۆلەك گەپنى تاغىمىدىن چىقارمىدىم. ئارىلىقتا، نۆۋەتچى سېستىرا دورا ئەپكىردى. قالغان گۆشنى ئىككى ناننىڭ ئارىسىغا ئېلىپ ئۇنىڭغا تۇتقۇزۇپ قويدۇم. تاغامغا چاي دەملەپ بەردىم. ئەتىگەنلىك دورامنى ئىچىۋالدىم. تاماكا چېكىشنى يامان ئۆگىنىپ قاپتىكەنمەن، خۇمارىم تۇتقىنىدىن ئىچىم تىت - تىت بولۇپ كېتىۋاتقان بولسىمۇ، ئەدەب يۈزىسىدىن چەكلىدىم. ھاجەتخانىمۇ ياتقىمىنىڭ ئىچىدە بولغاچ، بىرەر نەرسىنى باھانە قىلىپ سىرتقا چىقىپ كىرگىلىمۇ بولمايتتى. بەك تىتىلداپ كەتتىم. تاغام ھېلى - بېرى مەن بىلەن خوشلىشىدىغاندەك ئەمەس ئىدى. مەيدەم يەل بىلەن توشۇپ كەتكەندەك تولا كېكىرىۋېرىپ تۇنجۇقۇپ ئۆلەيلا دەپ قالدىم. تاغام بۇنى سەزمەيۋاتقاندا بىر گەپنى ئون قېتىم تەكرارلاپ، بۇنىڭدىن كېيىن ئۆزۈمنى قانداق ئاسرىشىم، قانداق ئوزۇقلىنىشىم... توغرىلۇق مۇنەججىلەرچە چۈشەندۈرۈپ كەتتى. كېيىن، گەپنىڭ تېمىسىنى تۇيۇقسىز بۇراپ:

— مېنىڭ سوتقا ئەرز قىلغىنىمىدىن ئەمدى خاپا بولماسەن؟ — دېدى.

— ياق، — دېدىم كېسىپلا، — تۈنۈ-گۈننىڭياقى تازا خاپا بولغانىدىم، بايقى گەپلىرىنى ئاڭلاپ...

— ئۈنچىلىك بولسا خۇداغا شۈكرى. سېنىڭ بېشىڭ ئارام تاپمىسا، مېنىڭ يېگىنىم غىزا بولامدۇ؟! بىز بۇ ئويۇننى

مۇشۇ ئىش خىيالىغا كېلىشى بىلەنلا يۈرىكىم «قارت» قىلىپ، كۆزلىرىم ئىختى يارسىز يۈمۈلدى. جىمى ئەزايىمدىن چىلىق - چىلىق تەر ئېقىپ كەتتى. بىئارام بولغىنىمدىن، ئۇيان - بۇيان ئۆرۈلگۈم كېلەتتى، ئۆرۈلەلمەيتتىم. ئۇ يەر - بۇ يېرىنى مىدىرلىتىپ باققىم كېلەتتى، مىدىرلىتالمايتتىم. ھېچبىر ئەزايىم ئۆزۈمگە بويسۇنمايتتى. مەن بىلدىم: ئەجلىم يېقىنلاپ قايتۇ، ئەزرائىلنى كۈتۈشۈم كېرەك.

«ئەزرائىل قانداق بولىدىغاندۇ؟ ئۇنى كۆرۈپلا جېنىم چىقىپ كېتەرمۇ ياكى ئۇ ھەممە كارامەتلىرىنى كۆرسىتىپ، بۈگۈنى بىر ئەزايىمنىڭ، ئەتىسى بىر ئەزايىمنىڭ جېنىمنى قىيناپ، ئانامدىن ئەمگەن سۈتۈمنى بۇرنۇمدىن تام غۇزۇپ، بۇ دۇنياغا تۇغۇلۇپ قالغىنىغا «داد!» دېگۈزۈۋېتىپ ئاندىن ئىشنى ئاياغلاشتۇرۇرمۇ؟ ئەي خۇدا...»

مۇشۇنداق ئويلار بىلەن بولۇپ كېتىپ، كۆزلىرىمنى «لۆمسىدە» ئېچىۋەتكىنىمنى تۇيمايلا قايتىمەن. تاغام: — ئۇكام، زاھىر ئاخۇن، مەن كىمۇ؟ — دېگەندىلا ئېسىمگە كەلدىم.

ئەتراپىمنى كۆزلىرى ياشلانغان خوتۇن-بالىلارمۇ ئوراۋالغانىدى. ئۇلارنى كۆرۈپلا يىغلاپ تاشلىدىم.

— كۆڭلىڭىزنى بۇزماڭ... — كۆڭلۈڭنى بۇزمىغىنا، دادا! — دېگەن سادالار تەرەپ - تەرەپتىن يېغىپ كەتتى. دوختۇر، سېستىرالارمۇ قېشىمدا پەيدا بولدى.

مەن ھايات قالدۇم!

كېيىنچە، تاغام مېنى ھەرقېتىم يوقلاپ كەلگىنىدە، ماڭا مۇسۇلمانچىلىق ۋە ئىمان توغرىلۇق نۇرغۇن ھېكايە سۆزلەپ بەردى. ئايەت ئۆگەتتى. «ئاخىرەتلىكىڭنى ئويلاپ،

ئوپناۋېرەيلى؛ سەن مېنى خەقلەرگە تىللاپ بېرىۋەر، مەنمۇ سېنى قەرزنى تۆلەشكە قىستىغان بولاي...»

ئۇنىڭ مېنى پېشكەللىكتىن ئەگىتىپ ئۆتكۈزۈپ، جېنىمغا جان قوشقۇچى گەپلەرنى ئاڭلىغانسىمۇ مەيدەم بوشاپ، كاللام سەگىپ، يۈرىكىم خۇشال تىپچەكلەشكە باشلىدى. تاماكا دېگەن نەرسە خىيالىمغا كىرىپمۇ قالمايتتى. كەيپىم چاغ، ۋۇجۇدۇم يەڭگىل، روھىم كۆتۈرەڭگۈ ئىدى. ئۆزۈمنى ھەر قانچە تەمكىن تۇتۇشقا تىرىشقان بولساممۇ، چىرايىمدىن غالىبانە تەبەسسۇم ئۆكسىمەيتتى.

تاغام بىردەم شۇك بولۇپ كەتكەندىن كېيىن، كۆزلىرىمنىڭ ئىچىگە قاراپ تۇرۇپ سورىدى:

— ئۇكام، كۈندە بىرەر ۋاق ناماز ئوقۇپ قويۇۋاتقانەن؟ — ئوقۇۋاتىمەن.

— بۈگۈنچۇ؟ — بۈگۈن... مەن دۇدۇقلىدىم، — بۈگۈن كېچىچە ئۇيقۇم قېچىپ، تاڭ ئاتارغا يېقىن ئۇخلاپ قايتىمەن...

— ئوبدان قىلماپسەن، — ئۇنىڭ چىرايى جىددىي تۈس ئالدى، — خەير، بۇمۇ بوپتۇ. سەن بىتاپ بولغاندىكىن، ياراتقان ئىگەم دەرگاھىدا مەغپىرەت قىلار...

ئۇ يەنە جىمىپ كەتتى. خىجىللىقتا كۆزلىرىمنى ئۇنىڭدىن ئېلىپ قاچتىم. مەن جىددىي قۇتقۇزۇش ئۆيىدە ئەمدىلا ھۇ-شۇمغا كېلىپ، كۆزۈمنى ئېچىپلا كۆرگەن بىرىنچى ئادىمىم مۇشۇ تاغام ئىدى. ئۇ، كارىۋىتىمىنىڭ يېنىدىكى ئورۇندۇقتا كۆزلىرىنى قىيا يۇمۇپ ئولتۇرۇپ، ئايەت ئوقۇپ ماڭا ھۇرۇۋاتقاندىكىن. بىزدە سەكراتتا ياتقانلارغا ئايەت ئوقۇپ ھۇرۇپ، «ئىمان سۈيى» ئىچكۈزۈدىغان ئادەت بار ئەمەسمۇ؟

— پۇقرا دېگەن ئاجىز خەق، بەزىدە بېشىغا كۈن چۈشكەندە «مۈشكۈلاتتىن قۇتقۇزۇپ قويارىمىكىن» دەپ ساڭا ئوخشاشلارغا ئۇنى - بۇنى سۈڭگۈتۈپمۇ قويىدۇ.

— شۇ ئەمەسمۇ...

— بۇ گېپىڭىز، خېلى جىق بىر نېمە يەپ كېتىپتىكەنسىن - دە!
ئۇ يەنە كۈلۈمسىرىدى. بۇ قېتىمقى كۈلۈمسىرەش تولىمۇ تەبىئىي ئىدى. مەنمۇ كۈلۈمسىرەپ ئولتۇرۇپ، بەزى سىرلىرىمنى دەپ بەردىم. ئۇ، گەپلىرىمنى ئاڭلاپ بولۇپ، بىر ھازا قاقلاپ كۈلدى. مەنمۇ كۈلدۈم.

— مەندىن قانچىلىك يېگەنسىن؟
ئويلىنىپ تۇرماستىنلا مۇنداق دېدىم:
— قانچىلىك بەرگەن بولسا، شۇنچىلىك يېگەندىمەن!...

تېخىمۇ كۈلۈشۈپ كەتتۇق. ئۇ كۈلۈپ تۇرۇپ سورىدى:
— مەندىن قانچىلىك پۇلغا قەرزدار بولغانسىن؟

— ھېسابلاپ قويماپتىمەن، — ئۇنىڭ گېپىنى چاقچاق دەپ چۈشىنىپ، چاقچاق ئارىلاش جاۋاب بەردىم، — ئىشقىلىپ خېلى جىق... 30 — 40 مىڭ يۈەنچە كېلەر...

— راست گەپ قىلىدىڭ. خۇددى دەپتەر تۇتۇپ خاتىرىلەپ ماڭغاندەك! مەن تېخى...
— «ئۇنتۇپ كەتتى» دەپ ئويلىغانىم.

— دىلە؟ — مەن تاغاننىڭ گېپىنى بۆلۈپلا، ئۇنىڭ ئالدىغا ئۆتۈۋالدىم، — دۇكانلىرىمدا پۇل تۆلىمەي يېگەن بىر قاچا ئاش، بىر زىخ كاۋابقىچە يادىمدا بار دېسىلە!

— ئۇنچىلىك بولسا ياخشى... ئەگەر مەن تەلەپ قىلسام، ئاشۇ قەرزلىرىڭنى قايتۇرۇۋېتەرسەنمۇ؟

— نېمىشقا قايتۇرمايدىكەنمەن؟ ھازىر دېسىلە، ھازىر قايتۇرۇۋېتىمەن!

ناماز ئوقۇشقا ئادەتلەنگىن!...» دېدى. مەن ماقۇل بولدۇم. مانا شۇنىڭدىن بۇيان ئۇنىڭ تاپشۇرۇقىنى بىجىنىدىل ئورۇنلاپ كېلىۋا-تاتتىم. بىراق، بۈگۈن...

تاغام سوزۇپ بىر «ئۇھ» تارتىۋالغاندىن كېيىن سورىدى:

— سەندىن ھالال - ھارام توغرىلۇق سورىسام ئاچچىقنىڭ كېلەرمۇ؟
مەن ھېچنەرسىنى چۈشىنەلمەي ئۇنىڭ كۆزلىرىنىڭ ئىچىگە قارىدىم.

— دۇنيادا كىشىنىڭ ھەققىدىنمۇ ھارام نەرسە بارمۇ؟

مەن كېسىپلا جاۋاب بەردىم:
— يوق.

— سېنىڭ مۈلكۈڭگە ئانچە - مۇنچە ھاراممۇ ئارىلىشىپ قالغانغۇ، دەيمەن؟

ئۇنىڭ بۇ سوئالى كاللامنى گاڭگىرتىپلا قويغانىدى، نېمىدەپ جاۋاب بېرىشىمنى بىلەلمەي، ئۇنىڭ ئاغزىغا تىكىلىپ تۇرۇپلا قالدىم. يا «ھەئە»، يا «ياق» دېيىشكە تىلىم بارمايۋاتاتتى. تاغام كۈتۈپ زېرىكتى بولغاي، يەنە گەپنى كولىدى:

— بۇ يەردە ئىككىمىزدىن بۆلەك ھېچكىم يوق. تارتىنماي دەۋەر!
ئۇنىڭ ئالدىدا يالغان سۆزلەپ قۇتۇلغىلى بولمايتتى.

— بولسىمۇ باردۇ، — دېدىم سەل قورۇنۇپ.

— ھە، خېلى راست گەپ قىلىدىڭ، — تاغام غەلىتە كۈلۈمسىرىدى. ئۇنىڭ بۇ كۈلۈمسىرىشى ئۇدۇللا بېرىپ يۈرىكىمگە نەشتەردەك سانجىلىدى. چاندۇرماسلىق ئۇ-چۈن، مەنمۇ زورلاپ كۈلۈمسىرىدىم، —

مەنمۇ سېنى «پارا يەيدۇ» دەپ گۇمان قىلىپ يۈرەتتىم. ئۆزۈڭمۇ راستتىڭنى ئېيتتىڭ...
— ئەمدى...

— دېمىسەمچۇ؟

— دېمىسىلە... دېمىسىلىمۇ قايتۇرۇۋەتمەيمەن بولماس.....

— قاچان قايتۇرماقچىسىن؟

— بۇنى... بۇنى...

مەن دۇدۇقلىدىم. چۈنكى تاغام دۇكان ئاچقان سەككىز يىلدىن بۇيان، ھەپتەدە بىر - ئىككى قېتىم مېھمان باشلاپ باردىم. دەسلەپ، ئۇنى ھەر قېتىمدا 20 - 30 يۈەنگە يىقىتقان بولسام، كېيىنچە مېھمانلىرىمۇ ئاۋۇدى، خىللاندى. ئىچىدىغان ھارقىمىزنىڭ ئالدى «ماۋتەي»، ئاخىرى «ئىلى ئالاھىدە ھارقى» بولدى. مەن يىقىلغان ئاشۇ كۈنى يىگىرمىدەك ئادەم چۈشتىن كېيىن بىر ئولتۇرغانچە، 15 شىشە «ماۋتەي» نى «ساقايتىپ» بولۇپ ئورنىمىزدىن قوپتۇق. مەيلى بۇرۇن، مەيلى كېيىن بولسۇن، مەن ئۇنىڭغا بىر تىيىن تەڭلەپ باقمىدىم. ئۇمۇ ئېغىز ئاچمىدى. «مانا بېرىمەن، ئەنە بېرىمەن» دەپ يۈرۈپ، ئۇنىڭدىن ئۈستى - ئۈستىلەپ قەرزدار بولۇپ كەتتىم. بەزىدە: «ئۇنىڭ پۇلى كىمىنىڭ، مېنىڭ كىمىنىڭ؟ يىغىپ تۇرۇپ، ۋاقتى كەلگەندە بىراقلا بېرىۋەتمەمدىمەن...» دەپ ئويلىسام، بەزىدە: «شۇنچە جىق يۇرت كاتتىلىرىنى ئۇنىڭغا چۆپقەت قىلىپ قويغىنىم كىچىك ئىشىمۇ؟ ئۇنىڭ شۇنچە تېز روناق تېپىپ، شەھەردە «تۆتىنىڭ بىرى» بولۇپ قېلىشىغا مېنىڭ چۇجاڭلىق تاجىم بىلەن ئۆلپەتلىرىمنىڭ «ھە - ھۇ» سى سەۋەب بولمىدىمۇ؟ تاغام بۇنى چۈشىنىدۇ. ھەرگىزمۇ مەن بىلەن ئۇلارنىڭ يېگەن - ئىچكىنىگە پۇل ئېلىشىنى خىيالغا كەلتۈرمەيدۇ...» دەپمۇ ئويلايتتىم. مانا ئەمدى كېلىپ، ئۇنىڭ ئۆزى بۇ ھەقتە ئېغىز ئاچتى. مەيلى ئۇ چاقچاق قىلغان ياكى مەلۇم مەقسەتنى كۆڭلىگە پۈككەن بولسۇن، مەن ئۇنىڭدىن

نۇرغۇن پۇلغا قەرزدار ئىكەنلىكىمدىن تانماسلىقىم كېرەك. تۆلەش مەسلىسىگە كەلسەك، بۇنىڭدىن غەم قىلمىساممۇ بولىدۇ؛ خالىسام، ۋاقتى كەلگەندە ئازراق بىر نەرسە تەڭلەپ باقساممۇ ياكى بېشىمنى ئىچىمگە تىقىپ، قۇلىقىمنى يۇپۇرۇپ يۈرۈۋەرسەممۇ بولىدۇ. ئەگەر ئۇ، ئادىمىگەرچەلىكتىن چىقىپ كەتسىلا، بۈگۈن بولمىسا، ئەتە ئازراق پۇل تەڭلەپ باقمىەن. ئەكسىچە بولسا، ئۆزىنىڭ شورى! ھازىرقى گەپ: ئۇنى گۇمانلاندىرۇپ قويماسلىق.

دۇدۇقلاپ تۇرۇپ دېدىم:

— مېنىڭچە بولسىغۇ، ھازىرلا بېرىپ

ۋەتسەم... نېمە، ھېلىقى، ھى - ھى، شارا -

ئىت بىئەپ تۇرىدۇ، - ئۇلاپلا چۈشەندۈر -

دۈم، - ئۆزۈم بۇ يەردە... مەن سانا -

تورىمىدىن چىقىپلا...

— ھا - ھا - ھا!... مۇنداق دېگىن...

سەن قانداق قىلساڭ، مەن «ياق» دېمەي -

مەن، - تاغام بىردىن گەپنىڭ تېمىسى -

نى يۆتكىدى، - مەندىكى ھېلىقى ھۈج -

جىتىڭنى بانكىنىڭ قەرز تالونغا ئالماش -

تۇرۇپ قويساق قانداق دەيسەن؟

بۇ غەلتە سوئالنىڭ تېگىگە يېتەلمەي

ھەيران بولغىنىمدىن، ئۇنىڭ كۆزلىرىنىڭ

ئىچىگە تىكىلدىم، ئۇ چۈشەندۈردى:

— مەن سوت ئارقىلىق سېنى قەرزنى

دەرھال تۆلەشكە قىستاۋەرسەم، سەنمۇ بىر

نەچچە كۈن ئاغى قىلىپ بېقىپ، بانكىنىڭ

باشلىقى ئاغىنىڭ بولغاندىكىن، ئۇنىڭدىن

«گاچچىدە» يىگىرمە مىڭ يۈەن قەرز ئې -

لىپ ماڭا بەرگەن بولساڭ، بىرىنچى -

دىن، ھۆكۈمەتتىن قەرزدار بولغان بول -

سەن، ئىككىنچىدىن، ھېساباتنىڭ ئېنىق

بولىدۇ. ھەممە ئىشىڭ پۈتتى دېگەن شۇ

ئەمەسمۇ!؟

تاغامنىڭ بۇ مەسلىھەتىگە ئويلىنمايلا

ماقۇل بولدۇم. ئۈستۈمدىن يوغان بىر تاغ ئېلىپ تاشلانغاندەك يەڭگىلەپ قالغانىدىم. ئىچىمدە تاغامنىڭ ئەقلىگە ئاپىرىن ئوقۇيتىم. بانكىدىن شۇنچىۋالا جىق پۇلنى قەرز ئېلىشقا بولۇش - بولماسلىقىنى ئۇقۇپ بېقىش ئۈچۈن ئاغىنەمگە تېلېفون بەردىم. «چاتاق يوق، - دېدى ئۇ كېسىپلا، - قانچىلىك لازىم بولسا بېرىمەن، تارتىنما...»

- مانا، مانا... - دېدى تاغام دولامغا شاپىلاقلاپ كۈلۈپ، - قالتىس تەلىپىڭ بار بالا جۇمۇ، سەن... بۇ ئىشنىڭمۇ ئوڭ كەلگىنىنى قارا! ... مەن قېشىڭغا تولا كېلىۋەرسەم چىنىپ قالىدۇ. سەن چېسلاسىنى ھەپتە كەينىگە سۈرۈپ بانكىغا بىر پارچە ئىلتىماس يېزىۋەت. مەن ئۇنى ئېلىپ كېتىپ، ھەممە ئىش پۈت-كەندە قېشىڭغا كېلەي. قانداق دېدىم؟ ماقۇلمۇ؟

- ماقۇل.

مەن ئويلىنىپمۇ تۇرماستىن، بانكىدىن قەرز سوراپ بىر پارچە ئىلتىماس يازدىم - دە، ئۇنىڭ قولغا تۇتقۇزدۇم.

.....

ھەپتىدىن كېيىن تاغام يەنە چىقتى. بانكىدىن مېنىڭ نامىدا يىگىرمە مىڭ يۈەن قەرز ئاپتۇ. بىر چاغدا مەن يېزىپ بەرگەن ھېلىقى «ھۈججەت» نى ئۇنىڭ قولىدىن ئېلىپ يەڭگىل بىر تىنىۋالدىم. ئۇ خوشلەشىپ قايتىش ئالدىدا سومكىسىدىن قېلىن بىر دەپتەرنى ئېلىپ ماڭا تەڭلىدى:

- مە، بۇنى كۆرۈپ باق. بەلكى سەن مۇ دەپتېرىڭگە ئۇدۇللۇق يېزىپ ماڭغان بولغىنىتتىڭ؟ ئىككىسىنى سېلىشتۇرۇپ ھېسابلاپ كۆرۈپ كۆڭلۈڭدە سان توختات. «ھېسابلىق دوست ئايرىلماس» دېگەن گەپ

بار ئەمەسمۇ؟ ھېساب - كىتابىمىز ئېنىق بولسا، كېيىن كۆڭۈل ئاغرىقى تارتمايمىز، - ئۇ سائىتىگە قارىدى، - مەن ماڭاي. سائەت بىر بولۇپ قاپتۇ. سائەت ئىككىدە، پوپايىكا توقۇش كارخانىسىنى ھۆددە ئېلىش توختامىغا ئىمزا قويماقچى ئىدىم. خۇدايىمغا ئامانەت...

ئۇ كەتتى. نېمە بولدۇمكىن - تاڭ، ئۇنى «خوش» دەپ ئۈزىتىپمۇ قويماپتىمەن. ھېلىقى دەپتەرنى تۇتقىنىمچە ياتاقنىڭ ئوت تۈرىسىدا ئۆرە تۇراتتىم. تېخى ئۆز قولۇم بىلەن يېزىپ، ئالتە نەپەر چۇجاڭنىڭ ئىمزاىسىنى قويدۇرۇۋالغان ھېلىقى «ھۈججەت» مۇ بار. كاللام ئىشلىمەيۋاتاتتى. كاللاملا ئەمەس، جىمى ئەزايم يىلى چىقىپ كەتكەن توپتەك بوشىشىپ، لاغىلداپ تىت رەپ كېتىۋاتاتتى. دوختۇرنىڭ ئېيتىشىچە، قان بېسىمى يۇقىرى كىشىلەر يىقىلىپ چۈشسە چوڭ خەتەر چىقارمىش. «يىقىلىپمۇ چۈشەرمەنمۇ؟ توختا، پەم بىلەن ئولتۇرۇۋالاي. ئولتۇرۇۋالالايمەنمۇ زادى؟...»

مىڭ تەسلىكتە لۆم - لۆم ئورۇندۇققا ئەپلىشىپ ئولتۇرۇۋالدىم. ئارقامغا قاڭتىيىپ، كۆزلىرىمنى مەھكەم يۇمدۇم - دە، خىيال سۈرۈشكە باشلىدىم. «تاغام بانكىدىن مېنىڭ نامىدا قەرز ئالغان پۇلنى قانداق قىلىش توغرىلۇق ئەجەب بىر نېمە دېمىدىيا... بەلكى ئۇنتۇپ قالغاندۇ... سوراپ باقسام بوپتىكەن. ئەجەب دۆتلۈك قىپتىمەن... ئۇ پۇلنى ئۆيىدىكىلەرگە بېرىپ قويدىمۇ يا؟...»

بىتابلىق ئادەمنىڭ سەزگۈرلۈكىنى ئاشۇ-رۇۋېتەمكىن - تاڭ، كاللامغا ئاشۇ يىگىرمە مىڭ يۈەن كىرىۋېلىپ، زادى ئارام بەرمىدى. يۈرۈكىم ھېلى سول كۆكسۈمدە، ھېلى ئوڭ كۆكسۈمدە سوقۇۋاتقان دەك تۇيۇلاتتى. ئىسسىپ كېتىپ، يۇڭ كۆڭلىكىمنىڭ تۈگمىلىرىنى يېشىپ،

پىتىدە مەن بىلەن ھەر قېتىملىق تاماقتا بىللە بولغان چوڭ - كىچىك ئۆلپەتلىرىم نىڭ ئىسمىنى سوراپ يېزىپ قويۇشنىمۇ ئۇنتۇمىغان. تېخى بەتلەرنىڭ ئوتتۇرىسىدىكى كىچىك جەمئىيىنى كۆك رەڭلىك ماي قەلەم بىلەن؛ بەت ئاخىرىدىكى ئومۇمىي جەمئىيىنى قىزىل رەڭلىك ماي قەلەم بىلەن كۆزگە چېلىقارلىق قىلىپ يېزىپ قويغىنىنى دېمەمسىز!...

بىرنەچچە بەتنى كۆرۈپلا مېڭەمدىن تۈن چىقىپ كەتتى. بولۇپمۇ «ماۋتەي»، «فېنجىيۇ»، «ۋۇلياڭيى» دېگەن خەتلەر يېزىلغان بەتلەردىكى قىپقىزىل قاندەك يال تىراپ تۇرغان ئۈچ خانىلىق، تۆت خانىلىق رەقەملەرنى كۆرگەندە، يۈرىكىمنى كىمدۇر بىرى ئامبۇردەك كۈچلۈك قوللىرى بىلەن مۇجۇپ ئاغزىمدىن تارتىۋېلىۋاتقاندا نەپەس قىلىپ، ئۆرسىگە تىنىپ قالاتتىم... چىدىمىدىم. يىگىرمە ۋاراقچە كۆرۈپلا كۆز ئالدىم قاراڭغۇلىشىپ، ۋۇجۇدۇم قارا تەرگە چۆمۈپ كەتتى! دەپتەرنىڭ قولۇمدىن چۈشۈپ كەتكىنىنىمۇ تۇيماپتىمەن. ئۇنى يەردىن ئالغۇدەك مادارىمۇ يوق ئىدى. «ئېلىپ نېمە قىلىمەن؟ ئۇنى ئىككىنچىلەپ كۆزۈم كۆرمىسۇن!!!»

ۋارقىرىۋەتكىلى تاس قالدىم. ئەپسۇس، مەندە ئۇنداق جۈرئەت يوق ئىدى. ۋارقىراش ئۇياقنا تۇرسۇن، كارىدوردا كىمىنىڭ دۈر بارغانسېرى يېقىنلاپ كېلىۋاتقان ئاياغ شەپسىنى ئاڭلاپ، قاتتىقراق نەپەس ئېلىشقىمۇ پېتىنالىمىدىم. پۇتلىرىم مەندىن ئىجازەتسىزلا ئىشقا چۈشۈپ، دەپتەرنى ئو-رۇندۇق ئاستىغا ئىتتىرىۋەتتى. ھايال ئۆت-مەي بىلىدىمكى، پۇتلىرىم مەندىن كۆپ ئەقىللىق ئىكەن. مېنى چوڭ بىر پېشكەل-لىمكتىن - دەپتەردىكى تاغام بىلەن ئىككى-مىزدىن بۆلەك ھېچكىم بىلمەيدىغان ھېلىقى

ئېچىۋەتتىم. كۆزلىرىم يۈمۈقلۈك بولسىمۇ، سىرتتا لەپىلدەپ قار يېغىۋاتقىنىنى تۇيۇپ تۇرۇپتىمەن. بېشىم قاپاقتەك ئېسىلىپ، كۆزلىرىم قۇم تىققاندا چىڭقىلىپ كېتىۋاتاتتى. ئاغزىم قۇرۇپ، لەۋلىرىم گەز باغلاپ كەتتى، پات - پات تىلىمنى تامشىپ قۇيۇمەنۇ، دەس قويۇپ بىر پىيالە چاي قۇيۇپ ئىچىشكە ھەپسىلەم يوق. جېنىم ئىچىمدە قېچىپ يۈرگەندەك نېمىدۇر بىر-نېمە ھېلى سول كۆكسۈمنى چىشلىسە، ھېلى كانىيىمنى بوغۇپ نەپەس ئېلىشىمنى قىيىنلاشتۇرىدۇ...

«ماۋۇ دەپتەردە نېمىگەپ باردۇ؟»

بىر خىل قىزىقىش كۆزلىرىمنى ئېچىشقا مەجبۇر قىلدى. رۇسلىنىپ ئولتۇرۇۋالغاندىن كېيىن، بىر ئاز غەيرەتلىنىپ دەپتەرنى ۋارقىلىدىم. ژۇرنال چوڭلۇقىدىكى بۇ دەپتەر كەم دېگەندەمۇ يۈز ئەللىك ۋاراق چامىسىدا بولۇپ، ۋاراقلىرىنىڭ ئالدى - كەينى بەتلىرى چىرايلىق - رەتلىك يېزىلغان سان - سىفىر ۋە خۇش خەت بىلەن تولغانىدى. خۇش خەت بىلەن يېزىلغىنى تاماق، سەي، ئىچىملىك... لەرنىڭ تۈرلىرى بولۇپ، سان - سىفىرلار ئۇلارنىڭ باھاسى ۋە سانىنى كۆرسىتەتتى. بۇ سانلارنىڭ يىغىندىسى ئادەم چۆچۈگۈدەك چوڭ ئىدى. ئەڭ كىچىكىمۇ 20 يۈەندىن يۇقىرى ئىدى. ئادەمنى تېخىمۇ ھەيران قالدۇرۇدىغىنى شۇكى، ئېنىق ئاي، كۈن يېزىلغاندىن تاشقىرى ئاشۇ كۈندىكى تاماققا داخىل بولغانلارنىڭ ئىسمىمۇ ناھايتى ئۇششاق ھەرپلەر بىلەن چىرايلىق قىلىپ يېزىپ قويۇلغانىدى. دېمەك، تاغام ئاشپۇزۇل ئاچقان مۇشۇ سەككىز يىلدىن بۇيان مەن بۇ ئاشپۇزۇلدا نېسى يېگەن بىر قاچا ئاش، بىر زىق كاۋابنىمۇ قال-دۇرماي خاتىرىلەپ ماڭغان. گۇۋاھچى سۇ-

رەقەملەرنىڭ جاراستانغا ئاشكارىلىنىپ،
چاۋامنىڭ چىنقا يېيىلىپ كېتىشىدىن ساق
لاپ قالدى!

پۇتلىرىغا رەھمەت! پۇتلىرىمنى رۇسلاپ بول-
غىچە ياتىقىمنىڭ ئىشىكى ئېچىلىپ، قوشنا
ياتاقتىكى دوستۇم - ھېلىقى «ھۈججەت»
كە گۇۋاھچى سۈپىتىدە ئىمزا قويۇپ بەر-
گەن دوستلىرىمنىڭ بىرى كىرىپ كەلدى.
قولۇمۇ كاللامدىن چاققان كېلىپ، «ھۈج-
جەت» نى پۇرلاپلا يانچۇقۇمغا سېلىپ
ئۆلگۈردى.

.....

دوستۇم كەچلىك تاماق ۋاقتىغىچە قې-
شىمدىن مىدىرلىمىدى. سۆزلەپ سۆزۈمۈ
تۈگىمىدى. شۇنداق بىزار بولدۇمكى، قۇ-
لىقىمنى موم تىقىپ ئېتىۋالغۇم كېلىپ كەت-
تى! پۇتلىرىمنى ئۇنىڭ يۈزىگە قارىتىپ
قويۇپ دالىيىپ يېتىشىمۇ، ئارىلاپ -
ئارىلاپ ئەسەنشىمۇ، «ئۇھ» تارتىشىمۇ
ئۇنىڭ ئاغزىنى ئېتەلمىدى. بىرلا نەرسە -
كىمدۇر بىرىنىڭ يەنە بىرەيلەننى كەچ-
لىك تاماققا چاقىرغان ئاۋازى ئۇنىڭ
ئۇنىنى ئۇچۇردى:

— تاماققا چىقامدۇق؟ — دېدى ئور-
نىدىن قوپۇۋېتىپ.

— پەقەت بىر نەرسە يېگىم يوق تۇر-
دۇ، — دېدىم ئەسەنەپ تۇرۇپ، — سىز
چىقىۋېرىڭ...

ئۇ چىقىپ كەتتى. مەنمۇ سەل يەڭگىل-
لەپ قالغاندەك بولدۇم. بىراق، ھېلىقى
دەپتەر يادىغا كېلىشى بىلەنلا ئىچىمگە
مۈشۈك كىرىۋالغاندەك بىئارام بولۇشقا
باشلىدىم. ئالدىدا تاغام مېنى مەسخىرە
قىلىپ ھىجىيىپ تۇرغاندەك تۇيۇلۇپ كەت-
تى. كاللامدا بىر - بىرىدىن غەلىتە، بىر -
بىرىدىن قورقۇنچلۇق سوئاللار كېزىپ يۈ-
رەتتى. ئەمما، ئۇ سوئاللارغا قانائەتلىنەر-

لىك جاۋاب تاپالماي تىت - تىت بولغى-
نىمدىن توختىماي بېشىمنى قاشلايتتىم.
پۇتلىرىمنى بىر سوزۇپ، بىر يىغاتتىم، ئۇ-
يان - بۇيان ئۆرۈلۈپ ئېغىنايتتىم. ئېغىنا-
ۋېرىپ، ئاستىمدىكى بۇلۇت چىڭدىلىپ
كەتتىمۇ - تاڭ، ھېلى ئۇ يېرىمگە، ھېلى
بۇ يېرىمگە يېتىپ ئاغرىتاتتى. يىغلاپ تاش-
لىغان بولسام كېرەك، ياستۇقنىڭ ئۇ يەر -
بۇ يېرى ھۆل تۇراتتى. مەن يىغلاپتىمەن،
ياستۇقنى شۇنچىۋالا ھۆل قىلىۋەتكۈدەك
يىغلاپتىمەن!

«ئاھ، خۇدا! نېمە ئىش بۇ؟»

خۇدا سوئالىغا جاۋاب بەرمىدى، خۇدا
مېنى تاشلىۋەتكەنىدى: نىكۈنكى ماڭا كېسەل
چاپلاشتى، شۇنىڭدىن بېرى ھېچ ئىشىم
ئىلگىرى باسمىدى. دەرد ئۈستىگە دەرد،
خاپىلىق ئۈستىگە خاپىلىق كېلىۋەردى.
دوستتىنمۇ، دۈشمەندىنمۇ، ياتتىنمۇ، تۇغقان
دىنمۇ خاپىلىق كەلدى. ھۆكۈمەتمۇ، قول
قاناتلىرىمۇ مېنى تاشلىۋەتتى. ئەمدى مې-
نىڭ ھېچكىمگە لازىمىم يوق. ھەممىسى
مەندىن زېرىكتى. باشلىقلار گەپ ئارىسىدا
مېنى داۋالاشقا نەچچە ئون مىڭ يۈەن كەتكەن-
لىكىنى دارىتمىلايدىغان بولۇۋېلىشتى. دوختۇر-
لارمۇ مەندىن «ھەشقاللا» تاما قىلىنىشىدۇ. بالى-
لىرىمۇ دېگەن قاراغا يارىمايدۇ... بىلىمەن،
ھەممىسىگە پۇل كېرەك. ھەممىسىگە مېنىڭ پۇلۇم
كېرەك. ھۆكۈمەت: «ئازراق بەرسەك» دېسە،
بالىلىرىم: «دادىمىزدىن چىقراق قالسا» دەيدۇ!
ھەممىسى قىسىدۇ. مەن ئۆلسەم بىرىنىڭ
بىرمۇنچە پۇلى ئايىلىپ قالىدۇ، بىرىگە
بىرمۇنچە بايلىق مىراس قالىدۇ. ھەممىسى
مېنى ئۆلتۈرمەكچى. مەندىن نەپ ئالماق
چى!... ھېلىمۇ ياخشى، بىرمۇنچە پۇلىمىز-
نى خوتۇنۇم بىلەن ئىككىمىزدىن بۆلەك

ھېچكىم بىلمەيدۇ (ئۇنى خوتۇنۇم نەگىدۇر يىغىشتۇرۇۋەتكەن). ئەگەر بۇ پۇللارنى بانكىدا قويۇپ سالغان بولساق، ئېھتىمال مېنىڭ ئۈستۈمدىكى تەكشۈرۈش پالغۇز ئۆي بىلەنلا چەكلەنمەستىن، ئىقتىسادىي جەھەتتىنمۇ تەكشۈرۈش ئوبىيېكتى بولۇپ قالدۇم. كەنمەن. ئۇ چاغدا... ئايىغىنى ئويلىماي! قاراڭغۇ چۈشۈپ كەتتى. ئۆيۈم، تالامۇ ئوخشاشلا قاراڭغۇ. قار توختىماي يېغىۋاتىدۇ. ياتاق ئىسىپ كەتتى، مەنمۇ ئىسىپ كەتتىم. قورساقنىڭ ئاچقىنىدىنمۇ ياكى ئىسىپ كەتكەنلىكتىنمۇ، جىمى ئەزايىم تەرلەشكە باشلىدى. ئىچىمدە ئىت تاللىشۋاتقاندىكە بىر خىل ساراسىمە. بىرەر ئەزايىمنى مىدىرلىتىشىمۇ ھەپسىلەم يوق. «مۇشۇ ياتقان پېتىم بىر ئۇخلاپلا مەڭگۈ...» ياق! ساراڭ بولۇپ قالدىڭمۇ؟ سەن تېخى ياشىشىڭ، ئۇزۇن يىل ياشىشىڭ كېرەك!...

توغرا، مەن ياشىشىم كېرەك. دوستلىرىم ئۈچۈن، دۈشمەنلىرىم ئۈچۈنمۇ تېخى ئۇزۇن يىل ياشىشىم كېرەك. ئامېرىكىدا ئەمەلدارلار، پۇلدارلار ماڭا ئوخشاش كېسەلگە گىرىپتار بولۇپ قالسا، تېنىمنى تاكى ئاشۇ كېسەلنى يۈز پىرسەنت ساقايتالايدىغان دورا كەشپ قىلىنغۇچە توڭلىتىپ ساقلايدىكەن. ئەگەر مەن بۇ يەردە ئەمەس، ئۇ يەردە بولۇپ قالغان بولسام چوقۇم شۇنداق قىلاتتىم. بىزدە ئۇنداق تېخنىكا يوق. بولغان تەقدىردىمۇ، ھەممىدىن بۇرۇن مىنىستىر، ئۆلكە باشلىقى... دېگەنلەر ئۆزىنى توڭلىتىپ ئۇخلاپ يېتىپ، يەنە يۈز يىلدىن كېيىن يۇرت سوراشقا تەييارلىق كۆرىدۇ. ئۆزۈمگە كەلسەم، مەندەك بىر كىچىككىنە چۇجاڭغا نەدە ئۇنداق ئىمتىياز؟! ئەگەر پۇل بىلەن ئېرىشكىلى بولسا، بۇ باشقا گەپ ئىدى... پۇل؟

توغرا، ھازىر «پۇل بولسا، جاڭگالدا شور-پا» بولۇپ كەتتى. ئەگەر يەنە بىرنەچچە يىلغىچە سىياسەت بەلگىلىگۈچىلەرنىڭ چۈشى بۇزۇلماي، ۋەزىيەت ھازىرقىدەكلا تۇرۇپ بەرسە، ئامېرىكىغا ياكى ئۇنىڭدىنمۇ تەرەققىي تاپقان بىرەر دۆلەتكە بېرىپ ماكانلىشىپ تازا ئوبدان داۋالانسام ياكى تېنىمنى توڭلىتىۋەتسەم ئىش پۈتمىدىمۇ؟ شۇنداق قىلاي، چوقۇم!... ھازىر چەت ئەلگە چىققاق ئاسان بولۇپ كەتتى. مىڭ كوينى بىرىنىڭ قولىغا «غاچچىدە» تۇتقۇزساقلا «تۇغقان»مۇ، «ۋېيزا»مۇ تەييار بولدى دېگەن گەپ! ھېلىقى ھەپتىدە بىر قېتىم يۈزىمنى، ئايدا بىر قېتىم كىيىمنى يۇمايدىغان ياماقچى قوشنىمىز مىڭ كوينىڭ كۆزىگە ياغاچ تىقىپلا ئەنجاننى كۆرۈپ كەلدى. ئۇنىڭ نېمىدەپ ماختىنىپ يۈرگىنىنى بىلمەيسىز؟ «ئاران ئۈچ مىڭ كويلۇق مال ئېلىپ چىقىپتىم، يۈز نەچچە مىڭ سوم پۇل بولدى، — دەيدۇ ئۇ سورىغانلارغا، — پۇلنى سومكىغا قاچىلاپ، ئايروپىلان بىلەن بىر ئايلانغىلى تۇرۇپتىكەنمەن، ئۈچ ئايدا ئالەمنىڭ يېرىمىنى كېزىپ بولدۇم. قارىسام، سومكامدىكى پۇلنىڭ ئوندىن بىرىمۇ خورماپتۇ... ھەرنېمە دېگەن بىلەن، پۇلنى پۇل تاپىدىكەن...» ھازىر ئۇ، بۇرۇنقى كۈن بويى خېرىدار كۈتۈپ كورسىدا مۇكچىيىپ ئولتۇرۇدىغان نامرات ياماقچى ئەمەس، بەلكى شەھەر بويىچە ئەڭ باي ۋاپۇرۇچلارنىڭ بىرى (دۇكان ئىجارىسىغا ئايدا بەش يۈز يۈەن تۆلەيدۇ)! قوشلاپ مۇتسىكىلىتى، كوندراق بولسىمۇ پىكاپى بار. موزدۇزلار ئۇنىڭ زاكالات پۇلىنى خەجلەپ قويۇپ، بۇيرۇت مىلىرىنى ئۆلگۈرتۈپ بولالماي ھەيران... قىسقىسى، ئۇنىڭ كۈنى مېنىڭ كۈنۈمدىن كۆپ ياخشى! ھەسەت قىلغان بىلەن ئىش پۈتمەيدۇ.

كالا ئىشلىتىپ، يول تېپىش كېرەك!
 «يول؟» بۇغۇ ئاسان ئىش، قىيىنى —
 ئالتە خانلىق رەقەمنى چېگرىدىن قانداق
 ئېلىپ چىقىپ كېتىش... توغرا، تاموژنە-
 دىكى ھېلىقى... ياماقچىنىڭ تۆت خانلىق
 رەقىمىگە ئىككى خانا قوشۇلغان يەردە،
 مېنىڭكىگە قوشۇلماي قالامدۇ؟
 «ھېسابلاپ باقايچۇ: بىر مىليون، ئون
 مىليون... ۋاي - ۋاي، نېمىدىگەن
 جىق پۇل بۇ! ئەگەر تاغامدىكى
 ھېلىقى پۇلمۇ قولۇمدا بولغان بول
 سا، مىللىئونېر دېگەن مەندىن كاتتا بولام
 تى؟! داچا، پىكاپ، ئايروپىلان، ئان
 دىن... دوختۇرلار: «ئەتە ئۆلسىز،
 دېگەن چاغدا، تېنىمنى «گاچچىدە»،
 توڭلاتقۇزۇۋېتىپ، يىگىرمە بىرىنچى ئەسر-
 نىڭ ئاخىرىغىچە بخارامان ئۇخلىۋالسام...
 نېمىشقىمۇ بالدۇرراق مۇشۇنى ئويلىماي،
 ئۆزۈمنى قىيناپ يۈرگەن بولغىدىم؟ ئۆزۈم
 مۇ ئۆتۈپ كەتكەن ئەخمەق...»
 ئويلىغانىمى كالىم سەگىپ، ئۆزۈمنى
 ھېلى كۆك قەرىدە ئۇچۇپ يۇلتۇز-
 لار بىلەن مۇڭدېشىۋاتقان، ھېلى دېڭىز -
 ئوكيانلاردا ئۈزۈپ سۇ ھايۋانلىرىنى ۋەس-
 ۋەسىگە سېلىۋاتقان، ھېلى دۇنيادىكى مەش-
 ھۇر جايلار - قەدىمىي ئاسارە - ئەتىقىلەر،
 باغچىلار، سەيلى - ساياھەت رايونلىرىنى
 ئايلىنىپ قانغۇدەك تاماشا قىلىپ، بىر
 ئۆمۈر تارتقان جاپا - مۇشەققەتلىرىمنىڭ
 راھىتىنى كۆرۈۋاتقان دەك ھۇزۇرلىنىپ كېتى-
 ۋاتاتتىم. ئاسماندىكى، يەردىكى، دېڭىز -
 ئوكياندىكى، ئىشقىلىپ، تۇپراقنىڭ تېشىدى-
 كى جەننەتنىڭ پەيزىنى سۈرۈۋاتاتتىم. باقى
 دۇنيادىكى جەننەتنى خىيالىمغىمۇ كەلتۈرۈپ
 باقمايتتىم. بىر چاغدا كىمدۇر بىرى
 كىشىلەرنى ئالداپ «جەننەت بېلىتى»
 سېتىپ تۇتۇلۇپ قېلىپ رەسۋاسى چىققان

دى. ئاڭلىسام، بۇنىڭدىن نەچچە يىل ئىل-
 گىرى ئۆلۈپ كېتىپتىمىش. بەلكى ئۇ جەن-
 نەتنىڭ بېلەتلىرىنى پۇلغا ئالماشتۇرۇۋالغىنى
 ئۈچۈن، جەننەتنىڭ بوسۇغىسىمۇ يولپىيال-
 مىغاندۇ؟ كىم بىلىدۇ تېخى، ئۇدۇللا دوزاخقا
 كىرىپ تۇتۇق بولۇپ كەتتىمۇ؟ ... مەن
 ئۇنداق قىلىمىدىم. مەن «جەننەت بېلىتى»
 ساتىدىغان ئىشىنىمۇ، ئالىدىغان ئىشىنىمۇ
 قىلىمىدىم. ئادەم ئالدىمىدىم، زورلۇق -
 زومبۇلۇق ئىشلەتمىدىم. ھالال ئىشلەپ يۈز
 تاپتىم، پۇلمۇ تاپتىم. ئۆتمۈشتە، يۇقىرى
 دەرىجىلىك ئەمەلدارلار ئۇرۇق - تۇغقانلى-
 رىنى بېيىتىش ئۈچۈن، يۇرت - يۇرتقا
 مەنسەپكە بەلگىلەيدىكەن. بېيىش يولى -
 پۇقرادىن پارا ئېلىش ئىكەن. بىزدە مۇن-
 داق ئادەت يوق. مەن ۋەزىپىگە تەيىنلەن-
 گەن چاغدا، ئەمەلداردىن ئىت - مۈشۈكۈمبۇ
 يوق ئىدى. قانداق بولۇپ شۇنچە مۇھىم
 ۋەزىپىلەرگە قويۇلۇپ قالغىنىمغا ئۆزۈممۇ
 ھەيران. خىزمەتنى ئوبدان ئىشلىدىم. خىيا-
 نەت قىلىمىدىم، پارا ئالدىمىدىم. ئانامدىن
 تۇغۇلغان چاغدىكى پاكلىقىمنى ئىزچىل
 ساقلىدىم. ئانچە - مۇنچە سوۋغا قوبۇل
 قىلغىنىم راست، ھەرگىز تېنىۋالمايمەن.
 ئۇنى خەق ئايغى بىلەن مېڭىپ، قولى
 بىلەن كۆتۈرۈپ ئۆيۈمگە ئەپكەلگەن. ئىككى
 قوللاپ ئالدىمغا قويۇپ: «لايىقلىرىدا
 بولمىسىمۇ...» دەپ ئۆزرە ئېيتىپ، توققۇز
 تەزىم بىلەن كەينىچە مېڭىپ ئىشىكىمدىن
 چىقىپ كەتكەن. ھەممىسى ئەينى چاغدا
 «سوۋغا» دېگەن نەرسىنى ئەمدى بەزىلەر-
 نىڭ «پارا» دېگىنى نېمىسى! ھازىر مېنىڭ
 ئەمىلىم بولمىغىنى بىلەن ئۇنداقلاردىن
 كۈرمىڭىغا دەرس بەرگۈدەك قانۇن ساۋاتىم
 بار. ماڭا بەش قولىدەك ئايانكى، مەن
 سوۋغا قوبۇل قىلغانلىقىم توغرىلۇق ھېچ
 كىمگە تىلەخت يېپىزىپ بەرمىگەن. شۇڭا

ئالاڭغۇراپ، نەپسىم قىسلاقتى. گەجگەم قېتىپ، مېڭەم يېرىلىپ كېتىدىغاندەك قاتتىق ئاغرىيتتى. نېمە ئۈچۈنكىن - تاڭ، مەن بۇلارغا پىسەنت قىلمايتتىم. بىر خىل قىزىقىش ماڭا كۈچ، چىدام ئاتا قىلماقتا ئىدى. تاغامنىڭ مەخسۇس مەن ئۈچۈنلا تۇتقان ھېسابات دەپتىرىدىكى ئەڭ ئۇششاق، پارچە - پۇرات سانلارغىچە چىداپ تۇرۇپ كۆرۈپ چىقىشقا بەل باغلىغانىدىم. ئىچىمدە ئۇنى تىللاپ - قارغاپ، چىشلەرىمنى غۇچۇرلىتىپ تۇرۇپ كۆرۈۋاتاتتىم. كۆرسەم - كۆرسەم تۈگىمەيتتى. قوشنا ياتاقلاردىكى ۋاراڭ - چۇرۇڭلار بېسىقلىقلىرىنىڭ كەينىمگە ئۇيقۇ كېلىدىغاندەك ئەمەس. ئارىلاپ - ئارىلاپ ئەسنەپ، كېرىلىپ، كۆزلىرىمنى ئۇۋىلاپ قويۇمەنۇ، يەنە دەپ تەرگە تىكىلىمەن. تېخى يېرىمىنىمۇ كۆرۈپ بولمىغانىدىم، ۋاراقلار ئارىسىدىن چۈمۈلنىڭ پۈتسەك ئۇششاق يېزىلغان بىر پارچە خەت چىقتى. ۋاراقلارنىڭ بېشىدا مېنىڭ ئېتىم تۇراتتى. ھەيران بولدۇم. ھەيرانلىق مېنى ئۇنى ئوقۇپ بېقىشقا قىستىدى:

«ئىنىم زاھىر ئاخۇن، - دەپ باشلانغانىدى خەت، - ئەسلىدە زادى ئېغىز ئاچ قۇم يوق ئىدى. سەككىز يىل كۈتكەن بولساممۇ، سەندىن سادا چىقمىدى. يېقىندا، سېنىڭ نەق - نېسىلىرىڭنى خاتىرىلەپ قويغان دەپتىرىمنى كۆرۈپ باقسام، قەرزىڭ خېلى بار ئىكەن. يۈزۈڭگە سالماي دېسەم، مېنىڭمۇ بىر مورام بار. ئۇنىڭ ئۈستىگە، ئارىمىزدىكى ئالغۇ - بەرگۈدىن بالىلىرىم خەۋەردار. مەن تاقەت قىلغان بىلەن، ئۇلار تاقەت قىلالمايدىكەن... مەن قېرىپ قالدىم، سېنىڭمۇ تېنىڭ ساق ئەمەس. قازايى - قەدەر يېتىپ، ئىككىمىز - نىڭ بىرەرسى بەندىچىلىك قىلساق، بۇ

ھېچكىمنىڭ قولىدا، بىرى، قانۇن ئالدىدا پاكىت بولغۇدەك يازما ئاساسى يوق؛ يەنە بىرى، چۇراپ قويۇپ، قانۇن ئالدىدا يۈرەكلىك ئىككى ئېغىز گەپ قىلالىغۇدەك گۇۋاھچى يوق. پاكىتى، گۇۋاھچىسى بولمىغان ئىشقا قانۇن ئىگە بولمايدۇ. چۈنكى بىزدە كىشىلەرنى تۆھمەت بىلەن ئۇنداق - مۇنداق قىلىۋېتىدىغان چاغلار ئاللىقاچان كەلمەسكە كەتكەن. ھازىر تۆھمەتخورلار قاتتىق جازالىنىدۇ. بۇنداق جازاغا ئۇچراشتىن كىم قورقمايدۇ؟!

قورقتى، ھەممىسى قورقتى. مەندىن ئەمەس، ئاساسى قانۇندىن قورقتى. ھېچكىممۇ «تۆھمەتخور» دېگەن بەتنامغا قېلىشنى خالىمىدى. ھە راست، ھېلىقى بوخۇچى ئاغىنەم تۈرمىدە ئۆزىنى چاغلىماي كىچىككىنە شىلتىڭ ئېتىپ قويۇۋىدى، ئېغىز - بۇرنى يەملىشىپلا كەتتى. ئەمدى مېنىڭ ئېتىم ئېسىگە كەلسىمۇ يۈرىكى جىغىلدايدۇ...

ياتالىمىدىم. ئاستا ئورنۇمدىن قوپۇپ، ئىشىكنىڭ لوكىنى ئىلىۋەتتىم. ئۆي قاراڭغۇ، تالا يورۇق ئىدى. قار توختىغان ئوخشايدۇ. ئاسماندا يۇلتۇزلار چىمىرلايتتى. يۇلتۇزلارغا بىردەم قاراپ تۇردۇم. كۆڭلۈم قاراڭغۇ، پۇتلىرىم ماغدۇرسىز ئىدى. قىش كېچىسىنىڭ بۇ چىرايلىق مەنزىرىسىنى تاماشا قىلىشتىن ئاسانلا زېرىكتىم. تاغام يادىمغا كەلگەنىدى، جۇدۇنۇم ئورلىدى. تېخى ئۇنىڭ ھېلىقى دەپتىرى...

چىراغنى يېقىپ، ئورۇندۇق ئاستىدىن ھېلىقى دەپتەرنى ئالدىم - دە، ئولتۇرۇپ ۋاراقلاشقا باشلىدىم. بىر - بىرىدىن چوڭ، بىر - بىرىدىن قورقۇنچلۇق سانلارنى كۆرگىنىمدە، چېكەمدىن «بۇز - بۇز» تەر ئۆرلەيتتى. بەزىدە ئەزايم تىكەنلەشسە، بەزىدە چىشلىرىم غۇچۇرلايتتى. يۈرىكىم

سىمۇ مۇنچىۋالا جىق ئەمەس ئىدى، ھازىر - مۇ تۆت يىلدا ئاران تاپىمەن! شۇنداق، بۇ جىق پۇل، ناھايىتى جىق پۇل! مەن شۇنچىۋالا جىق پۇلنى ئۇنىڭغا نېمىدەپ تۈت قۇزۇپ قويمىمەن؟ ئەيب مەندە، ئۆزۈمدىن ئۆتكەن. تاغامنىمۇ ئۆزۈمدەك ساددا، ئاق كۆ - كۈل چاغلار، يۈرەك سىمىرىمىنى ئۇنىڭغا ئېيتىۋەتكەن... ئۇ ھەممىنى بىلىدۇ، بىلىدىغىنى ناھايىتى كۆپ! ئەمدى ئۇ مېنىڭ مۇشۇ ئاجىزلىقىمدىن پايدىلانماقچى. مېنى «ئۆلۈپ كېتىدۇ» دەپ ئويلاپ قالغان بولسا كېرەك. چۆچۈرىنى خام ساناپتۇ. ھېچ يەردە ئۇنداق ئاسان ئىش يوق! ئۇ مېنى ئوڭدا قويماقچى بولغانىكەن، مەنمۇ ئۇنى سورۇۋېتىمەن. باج - خانا، بازار باشقۇرۇش... دېگەنلەر تېخى مېنىڭ گېپىمنى ئاڭلايدۇ. باشلىقىغا شۇنداقلا ئىشارەت قىلىپ قويسام...

قۇرۇپ كەتسۇن ئۇنىڭ بىلەن بولغان تۇغقانچىلىق!...

بىر چاغدا بىز كۇڭزىنى خاتا پىپەن قىلغان ئىكەنمىز، ئۇ ھەقىقەتەن قالىتىن دانا ئادەم ئىكەن. مەن ئەمدى قايىل بولدۇم: تاش بىلەن تۇپراقتىن بۆلەك ھەممە نەرسىنى نەپسى مىدىرلىتىدىكەن. ئادەممۇ نەپسى ئۈچۈن مىدىرلاپ تۇرمىسا يەر يۈتۈپ كېتىدىكەن. لېكىن، ئوخشاش مىدىرلىغانلارنىڭ رىزقى ئوخشاش بولمايدىكەن. چۈنكى دۇنيادا «تەلەي» دېگەن گەپمۇ بار. تەلەيلىكلەرنىڭ رىزقى چوڭراق، بىتەلەيلەرنىڭ كىچىكرەك بولىدىكەن. مەن تەلەيلىك ئىدىم، مىدىرلاپمۇ، مىدىرلىماي تۇرۇپمۇ باشقىلاردىن كۆپ نەرسىگە ئىگە بولدۇم. يىغدىم، ناھايىتى كۆپ يىغدىم. يىغقانلىرىمنىڭ يۈزدىن توقسان توققۇزى ماڭا بىلازم نەرسىلەر ئىدى. بالىلىرىم، نەۋرىلىرىم ئۈچۈن يىغدىم. ھېلىقى ئۆيۈم...

ئىشنى بىر تەرەپ قىلىش بالىلىرىمىزغا قالدۇ. ئۇلار چىرايلىقچە بىر - بىرىنى رازى قىلىۋەتسىغۇ خۇداغا شۇكرى، بولمىسا، گۆرىمىزدە ئۆرە ئولتۇرىدىغان گەپ. مەن جىق ئويلىنىپ، ھېلىقى پۇلۇڭنى قەرزىڭگە ھېسابلاپ ئېلىپلا سەن بىلەن رازىلىشىپ كېتىش نىيىتىگە كەلدىم. سەندە ئاشقىنىغا مەن ئۇ دۇنيا - بۇ دۇنيا رازى... سېنىڭ كۆڭلۈڭنى دېسەمغۇ، بىر تىيىنمۇ ئالمىسام بولاتتى. ھەر نېمە دېگەن بىلەن، ھەركىمنىڭ ئۆيى باشقا، گۆرى باشقا بولىدىكەن. سەن پىكاپتا ئولتۇرۇپ، ئايروپىلاندا ئۇچۇپ يۈرگەن چاغلاردا، مەن ئۇلاغ ئورنىدا ھارۋا سۆرەپ يۈرگەن. شۇ كۈنلەردىمۇ سېنىڭ ئېلىپكترىڭنىڭ يورۇقى مېنىڭ ئۆيۈمگە چۈشىگەن. مېنىڭ جىنچىرىمىمۇ ئۆچۈپ قالمىغان... ھازىر ئىككىلىمىزنىڭ كۈنى ئوبدان، قوللىمىزمۇ ئۇزۇن. مۇشۇنداق ئوبدان پۇرسەتتە ئارمىزنى ئوچۇق قىلىۋەتمەسەك، كېيىن پۇشايمان يەپ قالمىز... قايسى كۈنى ئاغزىڭنى تاتلاپ باقسام، ئۆزۈڭمۇ «بېرىۋېتىمەن» دەپ يۈرۈۋېتىكەنمەن. ئەمدى يەنە كەينىگە سۆرىمەيلى. مەندىكى ھېلىقى پۇلۇڭ قەرزىڭگە ھېساب بولسۇن. بانكىغا ئۆزۈڭ جاۋاب قىل...»

ئوقۇپ شۇ يەرگە كەلگەندە، مېڭە «ۋاقىدە» يېرىلىپ كەتكىلى تاس قالدى. كېيىنكى قۇرلار ئىمىر - چىمىر سىزىقچىلاردەك، قەغەز ئۈستىدە تىنىمىز سەكرەيتتى. كۆزلىرىم ھېچنەرسىنى پەرق ئېتەلمەيتتى. راستىنى ئېيتسام، خەتنىڭ ئاخىرىغا قىزىقمايتتىم. ھەممە گەپنى ئۇقتۇم. تاغامغا پۇل كېرەك. پۇل ئۇنىڭ قولىدا، ئۇنى ئۆزۈم تۇتقۇزۇپ قويغان!... يىگىرمە مىڭ يۈەن ئاز پۇلمۇ؟ مېنىڭ دەسلەپكى يىگىرمە يىللىق ئىش ھەققىمنىڭ يىغىندى -

سولغۇن، ھالسىز ئىدى. ھارۋىنى ئىككى قەدەم سۆرەپ بىر توختايتتى. نەچچە ئاي لاپ ئۇستىرا تەگمىگەن چاچ - ساقاللىرى تەردە نەملىشىپ، سۇغا چىلۋەتكەندەك كۆرۈنەتتى. ئارانلا پىلدىرلاپ قالغان كۆزلىرى كىمىدىندۇر. مەدەت تىلەۋاتقانداك ئەتراپقا ئالاق - جالاق تىكىلەتتى. بەلكى مېنى ئىزدەۋاتقاندا؟ مەيلى، كىمنى ئىزدەسە ئىزدەۋەرسۇن، مەن ئەمدى ئۆلسەممۇ ئۇنىڭدەك ۋاپاغا جاپا قىلىدىغان قارا يۈرەككە رەھىم - شەپقەت قىلىپ يۈرمەيمەن. تويدۇم. ئۇمۇ مېنى ئالداپ، ئوشۇق - كېمى يوق يىگىرمە مىڭ يۈەن پۇلۇمنى چىيماق دېۋالغىغا بۇرۇن - قولىقىغىچە توي سۇن! ھا - ھا - ھا!...

كۈلكەم سىرتقا چىقىپ كەتتىمۇ - نېمە، ئۆزۈممۇ تۇيماستىن ئورنۇمدىن قوپۇپ كېتىپتىمەن. توۋا، نېمە ئىش بۇ؟ پۇتلىرىم ئۆزۈمنىڭ ئەمەستەك، جايىدىن مىدىرلايمۇ دېمەيدىغۇ... خېلى زورۇقۇپ باقتىم، زادىلا قوزغىلامدىم. بىر پۈتۈم بىلەن بىر قولۇم بارغانسېرى قاتتىق ئۇيۇشۇشقا باشلىدى. سېستىرانى چاقىرىش كۆڭلۈمگە كەچتىيۇ، قانداق چاقىرىشنى بىلەلمىدىم. تېلېفونغا قولۇمنى ئۇزاتماقچى بولغانىدىم، ئۇزۇتالمىدىم. توۋلاي دېسەم، تىلىم مىدىرلىمىدى. نېمە ئىش بۇ؟ زادى نېمە ئىش بۇ!... قۇلقىمغا تاغامنىڭ زاڭلىق ئارىلاش كۈل كىسى ئاڭلاندى. ئۇنى كۈلكە دېگەندىن كۆرە، ئالۋاستىنىڭ ھۇۋلىشى دېگەن تۈزۈك. قالتىس ئاچچىقىم كەلدى. ئۇنىڭ تازا يېقىنلاپ كېلىشىنى كۈتۈپ تۇرۇپ، يۈزىگە «شالاققىدە» تۈكۈرۈشكە تەييارلاندىم. بىراق، ئۇنىڭ ئۆزىمۇ، ھارۋىسىمۇ كۆرۈنمەيتتى. ئۇ نەگە كەتكەندۇ؟ چىراغچۇ؟ مەن نەدە؟ ئوھۇي، نېمىدېگەن چىرايلىق باغ بۇ؟ خۇددى جەننەتنىڭ ئۆزىغۇ!... ۋاي -

جىمى كاشىلا ئاشۇ ئۆيىدىن چىقتى. «ۋالىي، شۇجىلارنىڭكىدىنمۇ كاتتىراق، ھەشەمەتلىكەرەك قىلىمەن» دەپ زورۇقۇپ، پۈتۈن سىرىمنى ئاشكارىلىۋېتىپتىمەن. ھۆكۈمەت پېيىمگە چۈشتى، تاغاممۇ نامەرد - لىك قىلدى. نامەردكە نامەردلىك قىلماق مەردنىڭ ئىشى!

«باج ئىشلار ئىدارىسىنىڭ باشلىقى بىلەن سودا - سانائەت مەمۇرىي باشقۇرۇش ئىدارىسىنىڭ باشلىقىغا ئۇنى ئەدەب - لەش توغرىسىدا خەت يازسام بولارمۇ، ياكى قېشىمغا چاقىرىتىپ كېلىپ ئاغزىمچە دېسەم بولارمۇ؟ ئاغزىمچە دەي. ئاغزىمچە دېگىنىم دۇرۇس! ئېغىزدا دېگەن گەپتىن خاتىرە قالمايدۇ. ئارىمىزدا گۇۋاھچىمۇ بولمايدۇ. ۋاقتى كېلىپ تېنىۋالسام، ھېچكىم مېنى بىر نېمە قىلالمايدۇ. شۇنداق قىلاي. ئەپلەشمەي قالسا، ھەممە ئەيىبنى ئۇلار - نىڭ ئۆزىگە ئىتتىرىپ قويغىلى بولىدۇ... يېزىق دېگەن چاتاق نەرسە: ئەگەر ئۇلار - نىڭ كۆڭلى ئالا بولسا، خېتىمنى كۆتۈرۈپ يۈرۈپ ئىككى پۈتۈمنى بىر ئۆتۈككە تىقىدۇ. دادام بىلەن بىر قېرىندا ياتقان تاغامدىن كەلگىنى مۇشۇ تۇرسا، مەنسىپ - نى بىر دەرىجە ئۆستۈرۈش كويىدا ئاتا - ئانىسىنىمۇ بوغۇزلاشتىن يانمايدىغان كالتە - سوكال جۇجاڭلارنى ماڭا بۇرۇنقىدەك سادىق دېگىلى بولامدۇ؟! ھازىر جاھان نازۇك. ئۆزۈمدىن بۆلەك ھېچكىمگە ئىشەنسەم بولمايدۇ!... شۇنداق قىلاي، ئۇلارنى چاقىرىتىپ ئاغزىمچە دەي، سېپىت نوچى ئۆزىنىڭ ئۆلۈم خېتىنى كۆتۈرۈپ كەلگەندەك ئىش قىلماي...»

كۆڭلۈم «ۋاللىدە» يورۇپ، كۆز ئالدىمغا تاغامنىڭ بىر چاغلاردىكىدەك ھارۋا سۆرەپ يۈرگەن ئاۋارە قىياپىتى كەلدى. ئۇ يالىڭاياغ، كىيىملىرى جەرىدە، چىرايى

ۋۇي ئاۋۇ قىزلارنى! بىر - بىرىدىن چىرايلىق، بىر - بىرىدىن ئوماق... ئەڭ سەت دېگەننىمۇ مېنىڭ خوتۇنۇمدىن مېڭ ھەسسە چىرايلىق تۇرمامدۇ؟... ئۇلار زادى قانداق ئادەمگە نېسىپ بولار؟ ئەگەر بىرە-رىسى ماڭا...

«مانا ساڭا...»

جادۇگەردەك بىر موماي، قاچاندۇر كۆر-گىنىم چالا - پۇچۇق ئېسىمدە قالغان ئۆلۈكى داۋان بىر موماي ھاسسىنى توكۇلدىتىپ ئالدىغا دېۋەيلەپ كەلمەسە، سەسكەنگىنىدىن ئىتتىك كەينىگە داج-ماقچى بولغانىدىم، نېمە بىلەي، كەينىم-دىكى شىرەگە يۆلىنىپ قالىدىم. سەللا بىخەستەلىك قىلسام يەرگە يىقىلىپ چۈشەت-تىم. گەۋدەم بىلەن شىرەگە چاپلىشىۋالدىم. كۆزلىرىم مومايدا ئىدى. موماي بارغانسېرى يېقىنلاپ كەلدى. ھاسسىنى شىلتىپ، غەزەپ بىلەن تىللاپ كەتتى. تونۇدۇم، ئاخىر تونۇدۇم: ئۇ ھېلىقى «بەشتە كاپا-لەتلىك» تۇل خوتۇن ئايزىخان موماي ئىدى. ئۇ ئۆلگەن، بۇنىڭدىن نەچچە يىل بۇرۇن ئۆلگەن. ئەمدى قوپۇپ بۇ يەردە نېمە ئىش قىلىدۇ؟

مەن تېخى سوراشقا ئۈلگۈرمىگەن بۇ سونالغا ئۇنىڭ ئۆزى جاۋاب بەردى. ھەر بىر سۆزى يۈرىكىمنى يېرىۋەتكۈدەك سېسىق، زەھەرلىك، ئاچچىق ئىدى. مېنى تىللاپ ئىككى پۇللۇقىمنى قويمىدى. گەپ ياندۇرۇشقا پېتىنالىدىم. ياندۇرغۇدەك گېپىمىمۇ يوق ئىدى، تىلىم تۇتۇق - بى-قورۇ ئىدىم. ئۇ تىللايتتى، يىغلايتتى، قارايتتى... بىلىمىدىم، مېنى تىرىكلەر مەسخىرە

قىلغان، بوزەك ئەتكەنىدى، ئەمدى ئۆلۈك-لەرمۇ بوزەك ئەتكىلى تۇردى... مەن نېمە بولىدۇم؟ ئۆلۈكىمۇ - تىرىكىمۇ؟ «ئاخىرەت» دېگەن مۇشۇمۇ يا؟ ئەي خۇدا!... موماي قارغاپ - قارغاپ، ھاسسىنى ئۇدۇللا كۆزۈمگە تىقماقچى بولغانىدى، بېشىمنى قاچۇرىمەن دەپ شىرەگە دوققىدە ئۇسىسىدىم. ئۇسىسىدىمىمۇ، پۈتۈن بەدىنىم لايىدەك بوشىشىپ، پۇتلىرىم گەۋدەمنى قانداقتۇر تۈۋى يوق چوڭقۇرلۇققا سۆرەشكە باشلىدى. مېنى قاتتىق ئۇيقۇ بېسىۋاتاتتى. قوللىرىم ئۆزۈمدىن بالدۇراق ئۇيقۇغا كەت-كەن بولسا كېرەك، شىرەگە ئېسىلىۋالايىمۇ دېيىمىدى. پەسكە سېرىلىپ چۈشۈپ كېتىۋا-تىمەن. كاسام يەرگە تېگەيلا دەپ قالدى... «مۇشۇ ياتقىنىمچە قاچان ئويغىنارمەن؟ بامداتقا ئۈلگۈرۈپ قوپالارمەنمۇ؟ ئۆيدە بول-سام چوقۇم مەسچىتكە چىقاتتىم... ئۆيۈم مەس-چىتكە يېقىن. مەزىن ئاخۇنۇم ھەپتە ئاغرىپ قالسىغۇ، مەزىنلىكىنى ئۆزۈملا قىلاتتىم... ئەست، ئايزىخان دېگەن ماۋۇ دەللە يەنە پەيدا بولىدىغۇ! گېلىمنى بوغۇۋېرىپ جېنىم-نى چىقىرىۋېتەمدۇ - نېمە؟... ۋاي تاغا، نېمانداق قاراپ تۇرىسەن؟ ھە، ئۇنى كۈش-كۈشلەپ، كارنىيىمغا قول سالدۇرغان سەن ئاچكۆز مۇناپىق ئىكەنسەن - دە! خەپ!...»

1992 - يىل ماي، قەشقەر





(داستان)
قۇربان بارات


1

يەر تەۋرىگەن، يېرىلغان زېمىن،
خۇدا غەزەپى تۇتقان بىر زامان.
سۇندۇرۇلغان ئۇمۇرتقىسىدىن،
زىلزىلەدە قالغان بۇ ماكان.
شۇندىن باشلاپ،

گۈللەپ تۇرغان بوستانلار ئارا،
پەيدا بولغان چوڭقۇر بىر جىرا.
يەرنىڭ باغرى قالغان ئېچىلىپ،
گويا ئۇندا تەقدىر قىلىچى،
ھاسىل قىلغان ساقايىمىس يارا.
ئايلىنىدۇردى ئاخىرى سايغا،
كەچمىش يىللار ئاشۇ جىرانى.
كولاپ كەتكەن بوش قىرغاقلارنى،
قىش سۇلىرى، يازنىڭ قىيانى.

2

ساي بويىدا قالغان مەلىمدە،



بەزەن خەۋەر يەتكۈزۈپ كەلگەن - سېغىزخاننىڭ شاقىلداشلىرى، شاماللىرىنىڭ گۈركىرەشلىرى، سايدا ئاققان كەلكۈننىڭ ئۈنى، سەھەردىكى يىغا ئاۋازى، ۋە قىرائەت - ئاڭلانغان تۈنى، كۆپ مېھرىبان ئەركىلىتىشلەر، دادام - ئانامنىڭ سۆيۈنۈشلىرى، قوشنىلارنىڭ ياخشى تىلىكى، قېرىنداشلىرىمىزنىڭ كۆيۈنۈشلىرى، چاراسلاپ كۆيگەن جىگدە ئوتۇنى، ئاشكۆكنىڭ، چامغۇرنىڭ ھىدى، ھەي، ئۇنتۇلماس بۇ خاتىرىلەر مېنىڭ ئون يىللىق ھاياتىم ئىدى ...

4

ئەتىيازدىن تا كەچكۈزگىچە، مېنىڭ كۈنۈم ئۆتەتتى باغدا. زېمىن قەشنىڭ قاقاسلىقىدىن - خالاس بولۇپ گۈللىگەن چاغدا. قىردا قۇيۇق ئۆسكەن پىچانلار، سۆسۈن رەڭدە چېچەك ئاچاتتى. باغ ئىچىنىڭ زىرائەتلىرى ھەر خىل رەڭدە ئېتەك ئاچاتتى. كۆك چېچىكىدە سارغۇچ زىغىرنىڭ، ئۇچۇپ يۈرەتتى گۈل ھەرىلىرى. چوقۇرلىشاتتى قۇشقاچلار توپى، ئۆز ئالدىغا سۆزلەپ ھەر بىرى. تېرەكلەردە تۈنەيتتى بىر توپ - ئالىقانات، قىزىل تۇمشۇق قاغا. قاقىلىدىشىپ كۈندۈزى ئەركىن، ئىشەنچ بىلەن ياسايتتى چاڭگا. بېدىلىكىگە كىرىپ كېلەتتى، سايدىن چىقىپ بىر كۈل رەڭ توشقان. قىمىرلايتتى سېمىز گەۋدىسى، ئوغلاقتەكلا ئىدى ئۇ يوغان. تىك تۇتۇپ سالپاڭ قولاقلىرىنى، كۆك بېدىنى يەيتتى ئۇ يالماپ.

قەد كۆتۈرگەن بىر كونا قورغان. قورۇ جايىنى ۋە چوڭ بىر باغنى، ئوراپ ئالغان سانسىز سۇۋادان. قورۇ ئىچىدىن ئۆتەتتى ئېرىق، بوستان ئىدى تامام تېرەكلىك. باغنىڭ يېرىمى ئىدى مېھرىبان، شاپتۇللۇق ۋە يۇمران تەكلىك. باھار كەلسە تۇتۇشاتتى ئوت، سۇۋادانغا، كۆك تېرەكلەرگە. گۈركىرەيتتى يېشىل يالقۇنلار، تىللىرىنى سوزۇپ پەلەككە. ئۆچمەيدىغان يېشىل يېنىمىشلار، قەدىم جايىنى تۇراتتى قوغداپ. ياكى بۇ -

تېرەكلەرنىڭ قويۇق قاتارى نەيزە تۇتقان لەشكەر سېپىدەك ئالغانىدى ئەتراپىنى قورشاپ. قىش كۈنىمۇ ئۆچمەيتتى بۇ ئوت، چوغلنىتتى ھال، كۈمۈش رەڭدە، بەزەن قىزغۇچ ئۇچقۇن چاچرىتىپ، ئوت ئىچىدە يېڭى سوقۇلغان - سوۋۇمىغان نەيزىگە ئوخشاپ ...

3

تېرەكلەرنىڭ يىلتىزى يەرنى قان تومۇردەك ئالدىدۇ قارماپ. يېڭى نوتا چىقسا يىلتىزدىن، پاخلان بولۇپ ئۆسۈدۇ شاخلاپ. ئۇرۇلدى يېشىل يالقۇنغا، ئۇنىڭغا ئوت تۇتۇشىپ بىردىن. كۆكلەپ چىقتىم مەنمۇ شۇ كەبىي، بۇ قورغاننىڭ يىلتىزلىرىدىن. ھەمراھ بولدى بالىلىقىمغا، تۈڭلۈك ساراي، سۇپىلىق ئايۋان. ئەنجان تاملىق ئاپتاپلىق ھويلا، قارلىغاچ ئۇۋىلايدىغان پېشايۋان. بەكمۇ قەدىم ئەلبەي ناخشىسى، ياغاچ بېشۈكنىڭ تاقىلداشلىرى.

ئۇ - مەن ئۈچۈن لەگلەك مەۋسۈمى،
ساي بويىغا بارىمەن دەرھال.
قويۇپ بەرگەن لەگلەك ئۈچۈپ،
بۇلۇتلارغا قەدەر ئۆرلەيدۇ.
لېكىن چاقپەلەك مېنىڭ قولۇمدا،
ئورالغان ئاڭا لەگلەكنىڭ يېپى،
ئۇزارتىمەن يە قىسقارتىمەن،
لېكىن لەگلەك ئۇنى بىلمەيدۇ.
خۇددى شۇنداق بولدى تەقدىرىم.
قاراڭ بۇ قىسمەت سىمۋولىنى؛
قەدىم قورغان ئون ياش چېغىمدا
لەگلەك قىلىپ ئۇچۇردى مېنى مە

6

ئۆرلەپ ئۇندىن مەن ئۈچۈپ كەتتىم،
قارچۇغىدەك قاراپ ھەر ياققا.
ئېلىپ كەتتى تەقدىر شامىلى،
مېنى لەگلەك قىلىپ يىراققا.
ئۈچۈپ يۈردۈم ئوتتۇز نەچچە يىل،
ھاياتنىڭ كەڭ ئاسمانلىرىدا.
بەزەن جۇشقۇن، بەزىدە ھارغىن،
قانات قاقتم ۋە بەردىم سادا.
بولۇپ كەلدى ھەي بۇ ئاسمانلار،
ئىقلىم كەبىي كۆپ ئۆزگىرىشچان.
ئون نەچچە يىل يورۇتسا ئاپتاپ،
ئون نەچچە يىل ئۇچتى شۇرغان.
بورانلارنىڭ ھۇۋلاشلىرىغا

مەغرۇر باقتىم، پەرۋا ئەتمىدىم.
قارا بۇلۇت، چاقماقلار ئارا،
ئۈچۈپ يۈردۈم،

ئۇ چاقماقلارنىڭ

قان ۋە ئوتتەك يالتمىشىدىن،
قورشاۋىدىن - قورقۇپ كەتمىدىم.
بۇ ھەسەتخور، قىزغانچۇق دۇنيا،
بولدى كۆپ رەت مېنى يوقاتماق.
غەزىپى كېلىپ ئۇچۇشلىرىمغا،
شان ۋە ئالقىش قۇچۇشلىرىمغا؛
مەن يوقالىدىم،

قورقۇپ كەتمەيتتى مېنىڭدىن ئانچە،
قىزغۇچ كۆزىدە قويايتتى قاراپ.
جىگدىلىلەرنىڭ ئەگرى شېخىدا
ئولتۇراتتى پاختەكلەرمۇ جىم.
تويغا كەلگەن مويسىپىتلاردەك،
سۈكۈت بىلەن بولۇپ مۇلايىم.
چۆمۈللىەر، ھەر خىل قوڭغۇزلار
كەم بولمايتتى باغدا ھېچقاچان.
بىللە ياشىغان بۇ ھەممىمىزگە،
ۋەتەن ئىدى بۇ باغ، بۇ قورغان.
باغ ئىچىدە يۈرسەم ئايلىنىپ،
ئەگىشەتتى ئالا ئاسلىنىم.
ئىخلاس بىلەن قۇلاق سالاتتى،
ياڭرىغاندا ئاۋازىم مېنىڭ.
زۇنۇن قادىردىن ئوقۇپ ئارىيە
قىلسام لۇتۇننى دېكلاماتسىيە،
سادا بەرسە ياكى تىلىمىدىن،
خەمت ئالمىجان بىلەن زۇلپىيە -
خۇددى كىچىك ئوقۇغۇچىدەك،
ئۇ ئاغزىمغا قالاتتى قاراپ.
ئۇ قوۋ ئىدى، ئالدايتتى مېنى،
كېيىن شەپسىز كېتەتتى يوقاپ.
ئىزلەپ باقسام، بىر كىچىك قۇشنىڭ
ئارقىسىغا چۈشكەن بولاتتى.
يە ئېرىققا مۆكۈنۈۋېلىپ،
قوڭغۇزلارنى سۈرۈپ ئوينايتتى ...

5

ئىككى تاغنىڭ ئارىسى ئاسمان،
قىش كۈنلىرى قاپلايدۇ تۇمان.
تاغلار قېلىن قار يېپىنىدۇ،
ئوخشايدۇ ئۇلار

كۆرەك تۇماق، ئاپئاق ساقاللىق،
كەڭ يەلكىلىك نوچا بوۋايغا،
ئاپئاق جۇۋا يېپىنىپ ئېلىپ،
ئوچاق يېنىدا ئۈگىدەپ ياتقان.
يىل ئۆرۈلۈپ، سۈزۈلسە ئاسمان،
چىقىدۇ لەرزىلەر ۋە سوغۇق شامال.

ئارىلىشىپ كەتكەن بۇ ئېقىنلاردىن -
ئېقىنلارنىڭ زور ئۇپقۇنىدىن،
بۆسۈپ چىقىدۇ، بولىدۇ راۋان -
زامان ۋە ماكان،

ھايات يولى، تارىخ ۋە ئىنسان.
ھەر بىر ئۇپقۇن بىر تۆمۈر ھالقا،
ئىلگىرىلەيدۇ قاراپ ئىقبالغا،

يەر شارىنى تۇرىدۇ باغلاپ،
مەڭگۈ ئۈزۈلمەس بىر زەنجىرسىمان.

9

خۇددى شۇنداق،

مەن تۇغۇلغان بۇ تاغلىق جايغا،
تەقدىر سوغۇق نەزەر تاشلىدى،
ھوسۇلسىزلىق ۋە قەھەتچىلىك،
تەبىئەتتىن كەلگەن كۈلپەتلەر،
ئىنسانلاردىن كەلگەن ئاپەتلەر،
ئۇنى قويدى ئوخشىتىپ،

يىگىرمە يىللاپ

كېسەل چۈشكىدە ياتقان مومايغا -
يە ئۆلمىگەن، يە تىرىلمىگەن،
ئۇ توقلۇقنى ئەسلا بىلمىگەن ...
ئاشۇ يىللار دادام نائىلاج،

تۇتۇش قىلدى بوستانغا، باغقا.
تېرەكلەرنى كېسىپ بىر - بىرلەپ،
تېگىشىپ يېدى سېرىق قوناققا.
يىگىرمە يىل - ئاز گەپ ئەمەستە!
ئوغۇل تۇغۇلسا بولىدۇ يىگىت،
يىگىت بولسا قىرىقتىن ئېشىپ،
ساقاللىرىدا پەيدا بولار ئاق.
ئۆچۈپ قالدى يېشىل يالقۇنلار،
ۋە قورغاننى قوغداپ تۇرغۇچى -
نەيزىلەرنىڭ ئوتلۇق سېپىنى
يوق قىلدى ئاخىر

زېمىن يۈزىدىن،

جان ساقلايدىغان شۇ ئاچچىق قوناق.
سېتىۋالدى بۇ نەيزىلەرنى
شەھەرلەردە ياشايدىغانلار،

كۆك ئاسماندىن يوقالمايدىغان،
تىنەپ يۈرگەن بىر غايىب نۇردەك،
بېشىغىمۇ چۈشمىدى چاقماق.

ئېزىقتۇردۇم ئەجەلنى ھەتتا،
يالغان ئۆلۈپ، راستىن تۇغۇلۇپ.
ئۆرلەپ چىقتىم يۇلتۇزغا قەدەر،
ۋە نۇر چاچتىم بىر يۇلتۇز بولۇپ ...

7

يۇلتۇزلارنىڭ شانۇ - شەۋكىتى،
ماجرالىرى ئىچىدە بەزەن،

ئۇنتۇپ قالسام بىر يىل، ئىككى يىل
ئەسلى لەڭگەك بولغانلىقىمنى.
ياكى ئازار يېگەندە بۇ دىل،
مېنى ئۇچۇرغان تارمۇشتەك ئۇ يىپ
چىققان جايىمغا تارتاتتى مېنى.
ئۇۋىسىغا قايتقان بىر قۇشتەك،
قونار ئىدىم قەدىم قورغانغا.
سالام بېرىپ ۋە قۇچاق ئېچىپ،
قېرىنداشلىرىم، ئاتا - ئانامغا.

8

ئەمما جاھان

ئەلمىساقىن تا بۈگۈنگىچە،
قىلغان ئەمەس ھېچكىمگە ۋاپا.

ئالمىشىپ تۇردى،

قىش بىلەن ياز،

كۈندۈز ۋە كېچە،

ھېچكىم رازى بولۇپ ئۆتمىدى،
زامانلار ئىنسانغا،

ئىنسان زامانغا،

قىلىپ كەلدى تەنە ۋە تاپا.
تۇغۇلماقلىق بىلەن ئۆلمەكلىك،

گۈللىنىشلەر ۋە خاراب بولماق،
ياخشى كۈنلەر ۋە يامان كۈنلەر،

دەۋران سۈرمەك بىلەن يوقالماق -
چوڭ دەريانىڭ قايناملىرىدەك،

ساما سېلىپ چۆرگىلىگەندە،

پىرقىراشتىن بېشى ئايلانغان،

ئوچىقىدا قالاپ قىلدى كۈل.
 بوۋىلاردىن قالغان قورغاندا،
 ئاخىرى بېرىپ
 تېرەكلەرغۇ ئۇياقتا تۇرسۇن،
 يىلتىزلىرىمۇ قالمىدى تۈگۈل.
 قومۇرۇلۇپ مەزمۇت كۆتەكلەر،
 قىرقلغاندا ئەسرىي يىلتىزلار،
 پەرياد قىلدى قورغان ۋە تۇپراق.
 قورغان، مەھەللە، ھەتتا پۈتۈن يۇرت
 بولۇپ قالدى قەبرىستاندەك ئاق.
 ئامەت قوشلاپ كېلەرئىشىش،
 ئاپەتمۇ قوشلاپ.
 ئەل ۋە يۇرتقا كەلگەندە ئاپەت،
 تاغ كەلكۈنى تاپتى كۆپ ئامەت.
 بوشاپ قالغان ساي يوللىرىدا
 ئاقتى ئەركىن، ئۈزدى غۇلاچلاپ.
 كۆپىيىپ كەتتى ناتونۇش سۇلار،
 ئاتام كۆرمىگەن، ئانام كۆرمىگەن.
 قۇدرەتلىك، ئاچكۆز ۋە ئارسىز،
 سۇيۇق لايدەك لۆمۈشۈپ تەۋرىگەن.
 ساي يولىغا پاتماي ئاخىرى،
 ئۆزگەرتىۋالدى ئاقار ئىزىنى.
 توسالغۇسىز، ئۆكتەملىك بىلەن
 قىرغاقلارغا ئۇردى ئۆزىنى.
 تىك يارلارنىڭ تېگىنى كولاپ،
 ئۆز يولىنى كېڭەيتتى تېزلا.
 گۆمۈرۈلۈپ چۈشتى ۋە ئاقتى،
 پۈتۈن مەھەللە - ئۆيلەر، ئېتىزلار.
 قەدىم تۇپراقنى كەتتى ئېقىتىپ،
 تېخىمۇ سارغايىتىپ سېرىق رەڭگىنى.
 غايىب بولدى ئۇ ئانا قورغان،
 قالدى پەقەت باغنىڭ يېرىمى -
 مىسكىن بوشلۇق ...
 گويا قەبرىستان،
 تاپتاقر ۋە تاشلاندىق بولۇپ،
 كۈتۈۋالدى بىر قېتىم مېنى ...

يۇرت ئىچىگە يۆتكەلگەنكىن
 مېنىڭ دادام.
 كۈتۈۋالدى ئەزىز ئوغلىنى
 تېزەك قالاپ ئاش ئېتىپ ئانام.
 نېمە بولدۇم، نېمە ئويلىدىم،
 كىرىپك قاقماي چىقتىم بىر كېچە.
 يېڭى ئۆيىنىڭ كونا ياغاچلىرىغا
 قاراپ ياتتىم تاڭ ئاقارغىچە.
 ئەتسى،
 ئېلىپ كەتتى پۇتلىرىم مېنى،
 ئۆزى ئۆگەنگەن سايىنىڭ لېۋىگە.
 بويسۇنماستىن ئىختىيارىمغا،
 بېرىپ توختىدى
 باغنىڭ ئېشىپ قالغان يېرىگە.
 ئاقىرىپ تۇرغان بۇ ئېتىزلارغا،
 قاراپ تۇرۇپ قالدىم مەن ئۇزاق.
 كېتەلمىدىم ئايلىنىپ يۈرۈپ،
 بالىلىقىمدا ماڭغان قىرلاردىن،
 قان قېرىنداشلار -
 ئۆلۈپ كەتكەن يېقىنلىرىمنىڭ
 تۇپراق بېشىنى .
 ئايلىنىدۇ كېتەلمەي شۇنداق.
 شۇنىڭدىن باشلاپ،
 كەلسەم ھەر قېتىم،
 قەدەملىرىم
 مېنى باشلاپ بارىدۇ قىزغىن،
 ئاشۇ قەدىم، قەدىردان جايغا.
 بالىلىقىمنى ئىزلەيمەن ئۇندىن،
 باقىمەن ئېتىزلارغا،
 باقىمەن سايغا...
 ئويغا سېلىپ قوزغايدۇ پىكىر،
 مېنى تارتىپ كەلگەن بۇ ماكان.
 خىيالىمدا ئوبراز ياسايدۇ،
 ھايۋاناتلار، قۇشلار ۋە ئىنسان ...

پەرۋا قىلماي سەپەر ئۈستىدە،
 بورانلارغا، شىۋىرغانلارغا،
 قۇرغۇيىلارغا ۋە يىلانلارغا،
 ھاۋادىكى ئاچارچىلىققا،
 ماكانىنى ئىزلەپ تىكىپ جان.
 ئىزلەپ كېلىدۇ،
 تۇغۇلۇپ ئۆسكەن ئۇۋىلىرىنى،
 دەرەخلەرنىڭ تونۇش شېخىنى،
 توقايلىرى، ئېتىزلىرىنى،
 ئەجدادىنىڭ يىلتىزلىرىنى...
 بۇ ئەسلىنى ئىزلەش ئۇلاردا،
 تارىختىن بۇيان،
 ئۆتكەن بولسىمۇ سانسىز كۆپ زامان،
 ئۈزۈلۈپ قالغان ئەمەس ھېچقاچان.
 باھار بىلەن تەڭ،
 كوئىنلۇننىڭ قار سۇلىرىدەك،
 ئېقىن ياساپ كېلىدۇ يامراپ.
 تېپىپ ئالىدۇ
 بەكمۇ كىچىك ماكانلىرىنى
 يىراقلاردىن كەلگەن نىشانلاپ -
 يە تامنىڭ كاۋىكى،
 يە ئاچىماق شاخ،
 يە سايىنىڭ گىرۋىكى،
 يە يېرىلغان يار،
 يە كونا سامانلىق ياكى پېشايۋان،
 كۆلەڭگىسى يە قېلىن تالنىڭ،
 ياكى جىرا، يە شالاڭ ئورمان...
 ئويلايمەنكى ئۇلارمۇ لەڭلەك،
 ئۇلار كەتكەندە لەڭلەكنىڭ يىپى
 شۇ جايلاردىن چىقىپ ئۇزارغان.
 ھەي، ئۇ يىپ...
 بىلىپ بولماس دەرىجىدە سىرلىق،
 قۇدرەتلىك،
 غالىب،
 ئۈزۈلمەس.
 يورۇتقۇچى نۇردەك سوزۇلغان،
 ۋە شۇ نۇردەك كۆزگە كۆرۈنمەس...

ياز قۇشلىرىنى قويبار ئۈزىتىپ،
 تاغ - چۆللەرنىڭ بۇ كەڭ ماكانى.
 ئۇلار قىشنى ئۆتكۈزۈش ئۈچۈن،
 توپ - توپ بولۇپ ئۇچۇپ كېتىدۇ،
 ئىسسىق ياقىلارغا -
 ھىندىستاننىڭ جاڭگاللىرىغا،
 ۋە ھىند ئوكيان ئاراللىرىغا،
 بۇلۇتلارنىڭ ئۈستىدە ئۇچۇپ،
 سەپەر قىلىدۇ شۇنداق ئۇزاققا.
 گويا،
 كۈزلەكلەردىن قايتىپ مالچىلار،
 كۆچۈپ ماڭغان كەبىي قىشلاققا.
 دەريالاردا تەۋرەپ شۈرمەللەر،
 قۇياش ئىللىق كۈلۈمىرىگەندە،
 ئاسمان كەڭرىپ ۋە سۈزۈۋېلىشىپ،
 يەردە يېشىل ئوتلار ئۈنگەندە -
 ئۇلار يەنە قايتىپ كېلىدۇ،
 ئايلاپ ئۇچۇپ بەكمۇ يىراقتىن.
 ئۆتۈپ ئاسمان - پەلەك تاغلاردىن،
 سانسىز جىلغا،
 سانسىز ئوتلاقتىن.
 ئۆتىدۇ ئۇلار،
 ھىمالايادىكى قار پەرىسىنىڭ
 ئاق قاناتلىرى ئاستىدىن ئۇچۇپ،
 قار قۇيۇنىدا يېيىلىپ تۇرغان.
 قويبار ئۈزۈتۈپ،
 جىلغىلاردا گۈرگىرەپ بوران،
 ۋە چىرقىراپ ئاچچىق شىۋىرغان.
 ئۆتىدۇ ئۇلار،
 كەشمىرنىڭ قېلىن جاڭگاللىرىدىن،
 ئوت ئىلاھى - ئاگىنى بىر زامان،
 مەشەل كۆتۈرۈپ يول ئېچىپ ماڭغان
 ئاشۇ يوللاردىن،
 (باشلاپ كەتكەنمىش،
 ئۇ تارىمنىڭ ئادەملىرىنى،
 قۇرۇپ كەتكەندە كەڭ تەكلىماكان).
 كېلىدۇ ئۇلار،

ياۋروپادا بولغان چاغلىرىم،
 يۇرتداشلارنى ئۇچراتتىم تالاي.
 كۈتۈپ ئالدى مېنى ئۆيىدە،
 توقسان ياشلىق بىر قېرى بوۋاي -
 سانائەتچى ۋە چوڭ سودىگەر،
 روناق تاپقان، بېيىغان ئىنسان.
 دېڭىز بويىدىكى ئۆيىدە،
 قىرغاققىلا چۈشكەن بىنادا،
 قىلغانىدى ئۇ مېنى مېھمان.
 يەتكەنىدى قېرىلىق ئاڭا،
 مۈكچەيگەن ۋە بىر ئاز جۈدىگەن.
 دېرىزىدىن قاراپ دېڭىزغا،
 ئاشۇ قېتىم ئۇ مۇنداق دېگەن:
 ئەپەندىم!

تاشتەك ئېغىر چۈشكەن ئىكەنمەن،
 سەكسەن يىلىم ئوتتى بۇ ئەلدە،
 سەھرالاردا ۋە شەھەرلەردە،
 ياۋروپانىڭ رېتىمى بىلەن،
 ئۆمرۈم بويى بولدۇم بىر قەدەم.
 ئەسپاتلىدىم،
 مەن باشقىلار قىلالىغانى
 قىلالايدىغان غالىب بىر ئادەم.
 ئەقلى ھۇشۇم كەم ئەمەس ھېچبىر،
 تىجارەتلەردە، رىقابەتلەردە،
 چېچەن بولدۇم، سۈنمىدى بېلىم.
 بازار، ئۇچۇر، سانائەتلەردە،
 كەملىك قىلمىدى مېنىڭدە بىلىم.
 نېمە يېڭىلىق بولسا دۇنيادا،
 ئىگىلىدىم تېزدىن ھەممىنى.

ھايات، مۇھىت، تۇرمۇشنىڭ ئۆزى
 شۇنداق قىلىشقا ئۆگەتتى مېنى.
 لېكىن ئەپەندىم،
 بەكمۇ قىزىق ئىش،
 ھاياتىمنىڭ بۇ مەزمۇنلىرى،
 ئەكس ئەتمەس چۈشۈمدە ئاسان.
 نېمە ئىشى بۇ خۇدانىڭ دەيمەن،
 بىر خىللا چۈش كۆرەمدۇ ئىنسان؟
 بالىلىقىمنى چۈشەيمەن دائىم،

كۈرۈنۈشلەر تەكرارلىنىدۇ،
 شۇنداق كونا، ساددا ۋە لەرزان.
 كونا تۈگمەن ۋە ئېگىز ئۆستەڭ،
 چاچ - ساقىلى ئاقارغان بوۋام.
 ئاپئاق توزان ئىچىدىن چىقىپ،
 نامىزغا ئولتۇرغان مومام.
 بوۋام ماڭا چىن تۆمۈر باتۇر
 چۆچىكىنى سۆزلەپ بېرىدۇ.
 دادام دۇتار چېلىپ ئولتۇرۇپ،
 غېرىب - سەنەمنى كۈيلەپ بېرىدۇ.
 ئانام ئالدىغا ئېلىپ كېلىدۇ،
 غورا سالغان چۈچۈك سۇيۇق ئاش.
 يېنىمدا يۈرەر ئالا بوينىقىم،
 ئۆگىتىلگەن قوزغىغا ئوخشاش.
 قارا باسما، ئاشۇ ئۆستەڭگە
 لاي - لاتقىلىق ئېقىن كېلىدۇ.
 سېرىق يۇڭلۇق نا تونۇش بىر ئىت
 ئېغىز ئېچىپ يېقىن كېلىدۇ...

.....
 ئويلاپ قالدىم، ئۇ ئۇنتۇپ قالغان،
 ئۆزىنىڭ لەڭگەك ئىكەنلىكىنى،
 تېز رېتىمدە بولۇپ ئالدىراش.
 ئەمما ئۇنتۇپ كەتمىگەن ئۇنى،
 لەڭگەكنىڭ يىپى باغلانغان تۈگمەن،
 تەۋرەپ دائىم نۇردەك دولقۇنى،
 ئەسلىتىپ تۇرغان ھامان ئۆزىنى،
 مەۋجۇتلۇقىنى،
 ئۇيقۇسىدىن تېپىپ بىر پۇرسەت
 ھاسىل قىلىپ قىسقا يالتىراش...

ئۆز مۇھىتى، ئۆز ماكانغا،
 باغلىنىدۇ شۇنداق ھەر بىر جان.
 شىمالدا بار بىر مۇزلۇق قىتئە،
 مۇز ئاستىدا بولسا چوڭ ئوكيان.
 مەڭگۈ ئىللىپ باقماس بۇ زېمىن -
 يۇلتۇز شولىسى، قۇتۇپ نۇرلىرى،
 مۇز كەپسى ۋە چانا يولى،
 كۆك يالتىراپ تۇرغان مۇزلۇقلار،
 ئاق تۈلكىنىڭ تېرىسىدەك ساپ -

تېزىپ كەتتى كىيىكلەر توپى،
 غايىب بولدى قۇشلار ۋە توشقان.
 كۆچۈپ كەلدى يۇرتنىڭ ئىچىگە،
 جاڭگىلىدا ئاچ قالغان ئوۋچى -
 ئۆمرى چۆلدە ئۆتكەن بىر بوۋاي،
 ئوغۇللىرى بار ئىدى ئۇنىڭ،
 بىر - بىرىدىن قاۋۇل ۋە نوچى.
 كۆچۈپ دەرھال دېھقانچىلىققا،
 يەر تېرىدى، ئۆي - قورۇ سالىدى.
 چارۋا باقتى، باغ بنا قىلدى،
 ھال - ئوقىتى ئۇنىڭ ئوڭشالدى.
 لېكىن تارتىپ قېرى ئوۋچىنى،
 ئېلىپ كەتتى ئۇ چۆل ھەر كۈنى.
 تازىلاپ - مايلاپ ئېسىۋالاتتى،
 ئىشىسىز قالغان ئوۋ مىلتىقىنى،
 زاغرىسىنى تۈگۈپ بېلىگە،
 ۋە توشقۇزۇپ قاپىقىغا سۇ.
 قاراپ ئۇزاق ئانا چۆللەرگە،
 قۇرۇپ كەتكەن شورلۇق كۆللەرگە،
 يوقلاپ ئۆتۈپ ھەر بىر توغراقنى،
 قەدىم كەپسىنى،
 ۋە قۇم بېسىپ كەتكەن بۇلاقنى،
 تىنەپ يۈرگەن روھتەك سەرگەردان،
 بارخانلارنى ئايلىناتتى ئۇ.
 بەزەن چۆلدە تۈنەپ قالاتتى،
 تونۇش يۇلتۇزلارغا تەلمۈرۈپ قاراپ،
 قەلبىدە يىغا،
 كۆزلىرىدە ئۇلۇغ بىر قايغۇ.
 ئەنسىرەپ ئاخىر،
 چەكلەپ قويدى ئۇنى ئوغۇللار،
 قۇرۇق چۆلىنىڭ زىيارىتىدىن.
 ئۇ تېرىكتى،
 بولۇپ قالدى ئاچچىقى يامان،
 ئايان بولدى مەجنۇن بىر ھالەت،
 مىجەزى ۋە قىياپىتىدىن.
 ئېزىقتۇرۇپ ئوغۇللىرىنى،
 قېچىپ كەتتى ئاخىر بىر كۈنى.
 قۇم باغرىدىن - كەپە يېنىدىن،
 ئۆلۈك ھالدا تېپىشتى ئۇنى.

توزغۇپ تۇرغان قارلىرى بىلەن
 بېزەر ئۆزىنى.
 ئۇ زېمىننىڭ تەكتىدە ياتقان
 ئۇيقۇدىكى سوغۇق ئوكياندا،
 كۆرسەن يەنە ھايات ئىزىنى.
 مۇز ئوكياننىڭ بېلىقلىرى بار،
 توپ - توپ بولۇپ ئۈزگەن ۋە ئويناق.
 قۇتۇپ قىشىنىڭ ئۇزاق تۈنىدە،
 ئاچ - يېشىل زەڭ مۇخلار ئىچىدە،
 كۆك مۇزلارنىڭ كاۋاكلىرىدا
 ياشايدۇ ئويغاق.
 خوپ كۆرىدۇ ئۆز ماكانىنى،
 بولغاندىمۇ قاراڭغۇ، سوغاق.
 يۆتكەپ قويساڭ ئەگەر ئۇلارنى،
 يىراقتىكى ئىللىق دېڭىزغا -
 سۇلار ئەركىن ۋە دولقۇن تۇرغان،
 قۇياش نۇرى يالتىراپ تۇرغان...
 ئۇلار قايتىپ كەتكەن بولاتتى،
 مۇزلۇق شىمالغا،
 ئايلاپ يول بېسىپ،
 نىشان ئېلىپ قاراپ يۇلتۇزغا...

16

ئىنسان قولىدا چۆللەشكەن يەرلەر،
 ئۆچ ئالىدۇ ئاخىر ئىنساندىن.
 ھە، ئۇلارنى قوغلىۋېتىدۇ،
 قۇرۇپ كەتكەن جاڭگال، ئورماندىن.
 بۇ يەردە،
 ئادەملەرنىڭ كۆپەيگەن توپى
 توغراقزارنى كۆيدۈرۈپ، چېچىپ،
 ئامبار قۇرۇپ ۋە ئېتىز ئېچىپ،
 چۆلگە ئاققان ياز سۇلىرىنى
 توسۇپ ئالدى بىر چاغدا تامام.
 قۇرۇپ كەتتى كۆللەر، جاڭگالزار،
 ئانا تەبىئەت يېدى كۆپ ئازار.
 شۇنىڭدىن باشلاپ،
 سانسىز توغراق قۇرۇدى چاپسان،
 كۆيۈپ قارىداپ - چاقماق چۈشكەندەك،
 نوتىلارنىڭ كۆكلەشلىرىمۇ
 توختاپ قالدى، بولمىدى راۋان.

كۆزلىرىنى يۇمۇپ خاتىرجەم،
ياتار ئىدى چۆلىنى قۇچاقلاپ...
ئوغۇللىرى بولدى ھازىدار،
ۋە يۇرت خەلقى...
ئاڭغا بەل باغلاپ!
ماتەم ئەھلى چۆلگە كېلىشتى،
شۇ يەرگىلا دەپنە قىلىشتى.

دېدى ئىمام:

يۇرت ئىچىگە يۆتكىسەك ئەگەر،
روھى چۆلگە قاراپ كېتىدۇ.
ئۇنىڭ روھى بوۋىلىرىنىڭ
توپ روھىدىن ئاجراپ كىتىدۇ.
رەنجىتمەيلى!

رەنجىگەن روھلار،

ئەل ۋە يۇرتنى خاراب ئېتىدۇ...

15

مەڭگۈ كېچە بولماس دۇنيادا،
يورۇق تاڭغا ئۇلاشمايدىغان.
ۋە بولمايدۇ چەكسىز بىر خىللىق،
توختاپ قالغان تارىخ بولمايدۇ،
سىلجىمايدىغان ۋە ئۇخلايدىغان.
سۇ -

ئاققان ئۆستەڭدە يەنە ئاقىدۇ،
ئانا يىلتىز بىخلايدۇ ھامان.

ئاپتاپ كۆرۈپ، تاغلىق يۇرتىمىز،
ئون يىل ئىچىدە ئوزگەردى تامام.

يەرنىڭ كۈچى كېلىپ ئەسلىگە،
بەرىكەت بېرىپ ھوسۇل پەسلىگە،

يۇرتداشلارنىڭ ئۆزىنىڭ بولدى،
مېھنەت بەرگەن تاغار - تاغار دان.

تۇرمۇش بىلەن يىغلاپ كۆرۈشتى،
پارچە پۇلغا زار بولۇپ ئۆتكەن،

جەبرۇ - جاپالاردا مۈكچەيگەن -
سەۋرچان ۋە چىداملىق دېھقان.

ساي ئىچىدە قېزىپ چوڭ ئۆستەڭ،
تاشلار بىلەن، سېمونت بىلەن

ياساپ پۇختا قىرغاقلىرىنى،

سانجاق - سانجاق كۆچەتنى كۆمۈپ،

ۋە يىلتىزلىتىپ،

پولات چىۋىقلار ئىچىگە ئېلىپ،
دوقمۇشلىرى، توساقلىرىنى،
ئالىدىغاننى ئېلىپ،
يالمايدىغاننى يالماپ بولغان
تاغنىڭ لايقا ئېقىنلىرىنى
سېلىپ قويدى ئۆزىنىڭ ئىزىغا.

ئۇنى يەنە كۆز سالىمىسۇن دەپ،
باغلىرىغا ۋە ئېتىزىغا.
قەدىم قورغاننىڭ ئۆلگەن بېغىنىڭ
يېرىم - ياتا ئېتىزلىرىنى
يەر بۆلۈشكەندە،

يات بىرسىگە بەردى تەقسىملەپ،
ئۇ قىرلارنى ياساپ باشقىدىن،

تېرىدى بۇغداي، تېرىدى بېدە.
ئەتراپىدا ئۆستۈردى جىگدە،

تاشلاندىق يەر كۆكەردى گۈللەپ،
ئۇنىڭ ئىلكىدە.

بۇنىڭلىق بىلەن،

مېنىڭ خاتىرەم بولمىدى خىرە.
بولۇپ قالدى ئۇ جاي مەن ئۈچۈن،

يوقالغان ماكان،

ۋە يېشىل قەبرە
16

ھەي، ئاجايىپ ئىش،

تاغلاردا مال ئوتسىز قالىدۇ،

قار قېلىن چۈشكەن يىلى قىشلاققا.

قوي - ئۆچكىلەر

قاپلاپ تاغنىڭ ئېتەكلىرىنى،

ئوت - چوپلەرنىڭ كۆتەكلىرىنى

ئىزلىشىدۇ تىرىشىپ - تىرىشىپ،

قارنىڭ تېگىدىن،

زىمىستاندا قاتراپ ھەر ياققا.

قاتتىق جۇتتا ئۆلمەيدۇ ھەرگىز،

ئىنتىلىدۇ يېشىل كۆكلەمگە.

ئەمما جاھان كۆكەرگەن چاغدا،

يېتىشكەندە شۇ گۈزەل دەمگە،

توپتىن قالماي، تاغلاردىن ئېشىپ،

ئوتلاقلىرىغا يېتىپ بارغان ئان،

ئاغزى كۆككە تېگىش بىلەن تەڭ،

بۇزغۇنلىشىپ ياپ يېشىل ئۆسكەن.
 كېيىنەكلەر، گۈل ھەرىلىرى،
 چۆمۈلىلەر ۋە سېغىزخانمۇ بار.
 قۇشقاچلارنىڭ ئالامان توپى
 ئۇچار گۈررىدە،
 ئولتۇرىدۇ جىگدە شېخىدا
 پاختەكلەرمۇ يەنە جىمىدە،
 سېغىزخان شاراقلار ۋە كاككۇك سايرار.
 ئەگەشتۈرۈپ بۆجەنلىرىنى،
 سايدىن چىقىپ كەلدى بىر توشقان.
 كۈل رەڭ توشقان...
 بېدىلىككە كىرىپ يوقالدى،
 كۆزىمىزدىن يۈتتى ئۇ چاپسان.
 سېلىپ كەتتى يۈرىكىم مېنىڭ،
 ۋۇجۇدۇمنى تۈتتى ھاياجان.
 مەن بىلىدىغان سېمىز توشقاننىڭ
 بىلىمىدىم ئۇ قانچىنچى نەسلى؟
 ھەي، بۇ جانىۋارلار،
 قەدىم ماكاننى
 تاشلىمىغان ئىكەن - دە، ئەسلى!
 بولمىسىمۇ تېرەكلىك قورغان،
 ۋە باراقسان باغ - گۈللەپ تۇرغان.
 كېتىدىكەنمىز تاشلاپ ئوڭايلا،
 پەقەپ بىزلا - ۋاپاسىز ئىنسان.
 ئۈچىدىكەنمىز شاماللار بىلەن،
 مەن ئۇچقاندەك ئوخشاپ لەگلەككە.
 بىلمەيدىكەنمىز لېكىن بەزىدە،
 لەگلەك يېپىنىڭ -
 زېمىن يىلتىزغا تۇتاش بۇ يېپىنىڭ،
 ئۈزۈلمەس بولۇپ باغلانغىنى،
 ئۆلمەي ئۇرۇپ تۇرغان يۈرەككە.
 ھە، بۇ ماكان بولغان بىزنىڭكى،
 رەھمەتلىك دادام قاراپ بۇ يەرگە،
 قانچە - قانچە رەت،
 پىغان چەككەن، ئۆكۈنگەنىدى.
 مانا، مەنمۇ قاراپ تۇرىمەن،
 چۈنكى بۇ يەردە،
 كىندىك قېنىم تۆكۈلگەنىدى...
 1993 - يىل يەنۋار، نۇرۇمچى

كۆرسەنكى، بىر مۇنچىلىرى
 يىقىلىدۇ - تاپشۇرىدۇ جان.
 خۇددى شۇنداق،
 ھۇشىغا كەلگەن قېرى زېمىنغا،
 دېھقان،
 توقچىلىق ئۇرۇقلىرىنى ئەككەندە،
 ئوڭشىلىپ جاھان،
 ئېغىز ئەمدى ئاشقا تەگكەندە،
 ئاچ يىللاردا تەگكەن كېسەلدىن
 ساقىيالمى كۆز يۈمىدى دادام.
 كېتىپ قالدى ئۇنىڭ كەينىدىن،
 مەنمۇ قېلىپ قالماي دېگەندەك،
 مۇھتاجلىقتا مۈكچەيگەن ئانام.
 يۆتكەلدى ئۇلار،
 تۇپراق ئۈستىدىن تۇپراق ئاستىغا،
 سىڭىپ كەتتى يامغۇر سۈيىدەك،
 تارىختىن بۇيان،
 سانسىز نەسللەر، مىليون بوغۇنلار،
 سىڭىپ يوقالغان ئاشۇ تۇپراققا.
 قەبرىلىرى بولدى يانمۇ يان،
 يېشىل قەبرە بىلەن قوشۇلۇپ،
 ئۈچ تال يېپى بولۇپ لەگلەكنىڭ،
 مېنى تارتىپ كەلتۈردى ھامان،
 كېتىپ قالسامۇ قانچە يىراققا...

17

مەن يەنە كەلدىم...
 بىللە ئېلىپ ئوغۇل - قىزىمنى.
 قەبرىلەرنى يوقلىدىم بىر - بىر،
 يەنە باردىم ساينىڭ بويىغا،
 گۈللەپ تۇرغان يېشىل قەبرىدىن
 ئىزلەپ ئىزىمنى،
 يىلتىزلىرىمنى...
 بۇ ماكاننىڭ يېڭى ئىكسى،
 ئورۇپ كېتىپتۇ بۇغدايلىرىنى.
 ئوسا قىلىپ چىلگە قوناققا،
 تەييارلاپتۇ بۇغداي يېرىنى.
 قىردا پىچان سۆسۈن چېچەكلىك،
 شۇنداق قۇۋۋەتلىك - مىسالى يېكەن.
 گۈللەپ تۇرىدۇ بىر چەتتە بېدە،

بىر كىرىپ يولدىكى بىر چوڭ ئىكەت



ئابدۇشۈكۈر مۇھەممەت شىمسى
 «تەكلىماكاننى بويلاپ ئۆتكەندە فورقۇنچىلۇق
 ئاۋازلار، كۈلكە - قىمىس ۋە يىغا - زارلار ئاڭ
 لانغاندەك قىلاتتى».

- ماركوپولو

1

«شىنجاڭ مەدەنىيىتى» ژۇرنىلىنىڭ بۇ
 يىلقى 1 - ساندا «يىپەك يولىدىكى توققۇز
 ھېكەت» ناملىق ماقالەم ئېلان قىلىنىپ،
 جامائەتچىلىك بىلەن يۈز كۆرۈشتى. «توق
 قۇز ھېكەت» - كىشىنى ھاياجانغا سالدى
 خان ئىپتىخار ئابدۇسى، ئەلۋەتتە مانا
 ئەمدى يىپەك يولىدىكى، ئېنىقراق ئېيتقاندا،
 يىپەك يولى مەركىزى رايوندىكى خەلقىمىز
 روھىيىتىدە ساقلانغان، ئەسرلەر ۋە قەرنىلەر
 قوينىدا پاجىئەلىك ھېكايىلەر ۋە ھەسرەت
 لىك ھادىسىلەر پەيدا قىلىدىغان مەنىۋى
 ئىللەتلەر ئۈستىدە توختىلىشىم تەۋسىيە قىلىن-
 غان ئىلھامبەخش سۆزلەرنى ئاڭلىدىم. قۇ-
 لاقنى يوپۇرۇۋالغىنىمدا كۆز قارىچۇقىمدا



ئەجدىھادەك ئوت پۈركىگەن يالماۋۇز كەمپىر قولىدا يىلان پۆپۈك ھاسىمىنى ئويىنىتىپ، قان قۇيۇلۇپ تۇرغان سۇر كۆك كۆزلىرىنى پارقىرىتىپ ماڭا يېپىلىۋاتقاندا كۆرۈندى. ئۇ چەكسىز قەبرىگاھلىق ئارىسىدا قاقا قلايتتى. كۆزۈمنى ئىككى ئالقىنىم بىلەن ئېتىۋالساممۇ، قۇلقىمغا ۋىزىلىدىغان سانسىز يىلان، غوڭغۇلىدىغان ھېسابسىز چاق قاق ھەرىگە تەڭكەش قىلىنغان پىتنە - پاسات كۈسۈلداشلىرى، تەلۋە - مۇتتەھەملىك ۋايساشلىرى ۋە زىيانكەشلىككە يولۇققۇچىلارنىڭ پەريادلىق چۇقانلىرى ئاڭلىنىپ تۇردى. ئىجابىي ھېكمەتلەر ئابىدىلىرى قانداق ھەقىقەت بولسا، سەلبىي ئىللەت جاھاننامىلىرىمۇ شۇنداق چىن ئىنكاس قىمىتىگە ئىگە. مېنىڭچە، «بىر چوڭ ئىللەت» - ئوخشاشلا كىشىنى سەلبىي جەھەتتە ھاياجانغا كەلتۈرىدىغان ئار - نومۇس جاھاننامىسى بولسا كېرەك. مەن ئۇيغۇر مەن، ئۆز خەلقىمنى سۆيىمەن، ئۇنىڭ ماكان سەتھىدە تۇرغان قىياپىتىنى كۆرۈش ئۈچۈن شەھەر - يېزىلار، سەھرا - جىلغىلار كەزدىم. ئۇنىڭ زامانىنىڭ داۋىنىدا تۇتقان ئوبرازىنى بىلىش ئۈچۈن قەدىم زاماندىن ھازىرغىچە، ھەتتا كەلگۈسى يىللارغىچە ئۇنىڭ مەدەنىيەت تارىخىنى تەتقىق قىلدىم، مۇھاكىمىلەر يۈرگۈزدۈم. مەن بۇنى باشقىلار - نىڭ بايقىۋېلىشى ئۈچۈن ئەمەس، بەلكى «ئاشىقنىڭ تەڭرى بىلەن قوشۇلۇشى» دەك، ئۆز سۈبىيىكىتىمنى خەلقىمنىڭ ماكان - زامان قاپلاپ تۇرغان ھەقىقىي قىياپىتى ئارقىلىق ئوبىيىكىتىپلەشتۈرۈش ئۈچۈن ئىزدەندىم. دەرد ۋە ھالاۋەتلىرىم ئەنە شۇ ئۆزلۈك ئاڭ بۇل - قىدىن فونتان بولۇپ چىققان! بۇ ماڭا پونىزىيە ھوزۇرى، ھەيكەلتىراشلىق زوقى ۋە مۇزىكا لەززىتى بولدى. ئەلۋەتتە، خەلقىمنىڭ ئالىجاناب خىسلەت ۋە مۇۋەپپەقىيەت ھېكمەتلىرىدىن سۆيۈنمەن، خۇددى ئاقىدىل سەبىيلەردەك ئاسمانغا تەلپىكىمنى ئېتىپ، ۋارقىراپ سەكرىگىم كېلىدۇ. نېمە چارە، خەلقىم ئۆزىنى چىرمىۋالغان ئىللەتلەردىن خالىي ئەمەس، ئۇ خۇددى ئافىنا ئىبادەتخانىسى ئالدىدا بەتھەيۋەت يىلان ئوراپ ئالغان مويىسىپىت راکۇكونغا ۋە ياكى ئاياغ تەرىپى تاش بېلىققا ئايلىنغان قىزغا ئوخشاش ئۆز ئىللەتلىرى تەرىپىدىن ماتالغان. بەلكى ناتوغرىدۇ، مېنىڭچە، يىپەك يولى خارابىلاش قانلىق، بېكىنمە ئىگىلىك، گادايلىق ۋە نادانلىق تۈپەيلى ھاسىل بولغان مەنئى ئىللەت خەلقىمىزدىكى پۈتكۈل ئاجىزلىق، ئوڭۇشسىزلىق ۋە كېلىشمەسلىكنىڭ يىلتىزىدىن ئىبارەت. قېلىن تارىخىي چۆكمە ھاسىل قىلغان، مېنىڭ، ئۇنىڭ، سېنىڭ، ھەتتا ئاتا - ئانام، يېتەكچىم، قەلەمكەش ئۇستازىم، ساھىبجامال دىلبىرىمنىڭ روھىيىتىدىن ئۇلارنىڭ ئوماق پەرزەنتلىرىنىڭ روھىيىتىگە «مايلىق قۇرت» دەك ئۆمىلەپ ئۆتۈپ تۇرغان بۇ ئىللەتنى كۆرمەسلىك ماھىيەتتە ئۆز خەلقىگە قىلىنغان ۋاپاسىزلىق ئەمەسمۇ؟!

قەدىرلىك قېرىندېشىم! «يىپەك يولىدىكى بىر چوڭ ئىللەت» ئەنە شۇنداق يېزىلىشقا باشلاندى.

2

بىپايان سوزۇلغان «يىپەك يولى» يالغۇز كېپەك ئالتۇن ياكى ئۈنچە - مارجان ئاقىدىغان قانال ئەمەس ئىدى. بۇ ۋادىدا ياشىغان ئاتا - بوۋىلىمىزمۇ مۇقەددەس ئەرش - تىن چۈشكەن ئىزگۈ خىسلەتلىك مالا ئىككىلەر ئەمەس ئىدى. ھەرقايسى قەدىمكى مەدەنىيەتلىك خەلقلەردەك ئۇلارنىڭمۇ فازىل ۋە كامىل مۇقامىغا نامۇناسىپ ئىللەتلىرى بولغان. مەڭگۈ تاشلارغا يېزىلغان ھەسرەتلىك خىتابەتلەر، قارا بالغا سۇن ئوردىسىدا يۈز بەرگەن

پىتىنە ۋە سائقۇنلۇقلار، قەدىمكى ئەپسانە - چۆچەكلەردە سۆزلەنگەن ساتىرىك ئېپىزوتلار دەل ئۇلارنىڭ تارىخىي ئۇچۇرى ئىدى. مەلۇم مەنىدە، بۇ خىل ئىللەتلەر باشقا مىللەت - خەلقلەر روھىيىتى ۋە تۇرمۇشىدىمۇ كۆرۈنەتتى. ئۇ «يىپەك يولى» مەركىزىي بەلبېغىغا خاس سەلبىيلىك ئەمەس ئىدى.

«يىپەك يولى» خارابلاشتى، گەۋدىلىك، قۇدرەتلىك، چىداملىق ۋە كەمتەر «تۆگە» ئوبرازى نەزەردىن ئۆچتى. بىر - بىرىگە ئۇلىنىپ كەتكەن شەھەر - قەلئەلەر ئۈزۈلگەن مەرۋايىت تىزمىسىدەك چېچىلىپ كېتىشتى. بېكىنىمىچىلىك، تەبىئىي ئىگىلىك، دىنىي مەزھەپ كۈرەشلىرى، نادانلىق، نامراتلىق، جاھاندىن خەۋەرسىزلىك، ئۆز - ئۆزىنى ئۇنتۇش، يوقىتىش، بۇزۇش قورققۇدەك ھالەتكە كۆتۈرۈلدى. ئەنە شۇ ھالەتتە بەش ئەسىر ئۆتتى! بۇ، ھېكمەتنى خازان قىلىپ، ئىللەتنى ئۆستۈرۈش قەرنىلىرى بولدى. بۇزۇلغان مۇھىت بەش ئەسىر داۋامىدا نېمىلەرنى قىلماسلىقى مۇمكىن؟!

مانا ئەمدى مىلادىدىن كېيىنكى 2000 - يىللار ھارپىسىدا «يىپەك يولى» قايتا ئېچىلدى! ئۇ تېغى ئۆز جامالىنى كىشىنى مەھلىيا قىلغۇدەك جۇلالاندۇرۇپ ئۈلگۈرمىگەن بولسىمۇ بۇ تارىخىي جەريان باشلاندى. كىشىلەر تەبىئىي يوسۇندا يېڭى «يىپەك يولى» - غا «قانائەتلىق تۆگە» ئوبرازىنى سىمۋول قىلىشتى.

«تۆگە» ۋە «قانائەتلىق تۆگە»! پەقەت سىمۋول نۇقتىسىدىن نېمىدىگەن مۇنا سىپ تامغا! ئۇنداقتا «يىپەك يولى» خارابلاشقاندىن كېيىنكى، باشقىچە ئېيتقاندا يۇقىرىدىكى ئىككى سىمۋوللۇق تامغا ئارىسىدا ئۆتكەن ئەسىرلەردە خەلقىمىزدە تارىخىي مۇھىت تۈپەيلى ھاسىل بولغان روھىي ئىللەتلەرگە نېمىنى سىمۋول قىلسا بولار؟

كۆپ ئويلىنىدىم. تۈتۈم زامانىدا قوللىنىلغان رەڭمۇ رەڭ ھايۋاناتلار تۈركۈملىرىنى كۆز ئالدىمدىن ئۆتكۈزۈدۈم. ئىبىن سىنانىڭ «كىتابۇلھا يۋان» ناملىق رسالىسىنى ئاقتۇردۇم. ئاخىرى يىپەك يولى خارابلاشقاندىن كېيىنكى بىرقانچە ئەسىرلىك روھىي ئىللەتلەرگە مۇناسىپ بىر ئىبارىنى تاپتىم. ئۇ بولسىمۇ «تۆگە قۇشى روھى» دىن ئىبارەت. سىمۋول خاراكتېرلىك بۇ ئىبارە خەلقىمىزنىڭ مەنىۋى ھاياتىدا ئەسىرلەر داۋا - مىدا ئىپادىلەنگەن ھەممە مەنىۋى ئىللەتلەر ئۈچۈن نىسپىي مەنىدە بولسىمۇ، ئەڭ مۇۋاپىق تىپىك تامغا بولۇشى مۇمكىن.

تۆگە قۇشى! پاه، ئاجايىپ مەخلۇق؛ ئۇ تۇرىدەك ئۇيۇشقاق رىشتىگە ئىگە بولمىغان تارقاق؛ بۈركۈتتەك قەيسەرلىكتىن خالىي بولغان قورقاق؛ ئارىسلاندەك كۆكرەك كېرىدىغان غەيۇر ئەمەس، بەلكى بىرەر مۈشكۈلگە دۇچ كەلگەندە جەزىرە - توقاي ئارىلاپ دوڭغاقلاپ قېچىپ، بېشىنى قۇم بارخانلىرىغا تىقىۋالىدىغان خەستە مەخلۇق؛ تىنچ كۈنلەردە قانات قېقىپ مەيدە كۆرسىتىدىغان ماختانچاق؛ قىياپىتى ياكى بۇر - كۈت، ياكى تۆگىگە ئوخشىمايدىغان ھايۋاندۇر.

3

«يىپەك يولىدىكى بىر چوڭ ئىللەت»، بۇ - ئومۇمىي سەرلەۋھە، «تۆگە قۇشى روھى»، بۇ - ئومۇمىي سىمۋوللۇق تامغا. «تۆگە قۇشى روھى» غا يىغىنچاقلاشتۇرۇلغان مەنىۋى ئىللەت بىرەر شەخسكە قارىتىلغان ئەمەس، ئۇ ھەممىمىزنىڭ بىر قانچە ئەۋلاد سەلبىيلىك ئەجدادلىرىدىن شىلەپىلىك ئەۋلادلىرىغىچە ئورتاق يۇقۇملانغان ۋە

خۇددى ئالەم تارتىش قانۇنىدەك بىزنىڭ قىسمەتلىرىمىزنىڭ پەللىسىنى تىزگىنلەپ تۇرغان مەنىۋى قىياپەت قىممىتى. «تۆگە قۇشى روھى» غا يىغىنچاقلاشتۇرۇلغان مەنىۋى ئىللەت بىرەر شەخسنىڭ سۈبىيىكت توقۇلمىسى، مىللەتكە چاپلىغان يالىسى، دارىتمىلىغان مەسخىرىسىمۇ ئەمەس. ئۇ ھەر بىر تەنئەكلىك ۋە ئەسەبىيلىك روھىيىتىدىن خالىي ھالال ۋە تېرەن تەپەككۈر ئىگىلىرىگە، ئەگەر ئۇلار ئىزدىنىشىنى خالىسا ئۆز روھىيىتىنى كۆرسىتىدىغان سۈزۈك ئەينەك!

«يىپەك يولىدىكى بىر چوڭ ئىللەت» خۇددى ئەھمەد يەسەۋىنىڭ «دىۋان ھېكمەت» داستانىدا ئېيتىلغان «شەيتان» غا ئوخشاش بولۇپ، ئۇ خۇددى خوجا نەزەر ھۈۋەيدا ئېيتقاندەك: تەڭرى سۈپەتلىك ئىنسانغا مىنىۋېلىپ، ئۇنى خار-زارلىق ھەلقۇمىدا ئېگرا-ۋاتقان ئىنسانغا ئايلاندۇرۇپ قويغان ئىللەت. بۇنى بىز بىرلىكتە كۆزىتىپ چىقايلى. يىراقلىرىنى قويۇپ، سەئىدىيە دەۋرى ئوتتۇرا مەزگىلىدىن تاكى ھازىرقى كۈنلەرگىچە تارىخىمىز ۋە تۇرمۇشىمىزدا يۈز بەرگەن بەزى تىپىك ھادىسىلەرنى بىر قۇر كۆزدىن كەچۈرۈپ چىقايلى:

بىرىنچى ھېكايەت مەخدۇم ئەزەم ئەۋلادلىرىنىڭ جەنۇبىي شىنجاڭغا كىرىشى بىلەن يۈز بەرگەن پاجىئەلەر. بۇ، ئومۇمىيلىق جەھەتتە، يىپەك يولى راۋان زامانلاردىكى گۇمانىستىك روھتىكى سوپىستىك پىكىر ئېقىمىنىڭ، يىپەك يولى خارابلاشقاندىن كېيىن سىياسىي ھاكىمىيەتكە ئىنتىلىش روھىدىكى «ئىشانچىلىق» ئەسەبىيلىكىگە ئۆزگىرىشىنىڭ بىر ئىپادىسى بولغان. مەن «سوپىزم» ئىبارىسى بىلەن «ئىشان» ئىبارىسىنى تارىخىي مۇھىت ۋە تەشەببۇس مەزمۇنى، پائالىيەت شەكلى بويىچە پەرقلىنىدۇرىمەن.

مۇرت توپلاش، خانىقا جەمئىيەتلىرى قۇرۇش، ۋەخپە فوندىلىرىنى چاڭگىلىغا ئېلىۋېلىش، ئالدامچى تەرغىباتلارنى نۇرانە ئىبارىلەر بىلەن يوپۇقداش، غوللۇق تەلۋە مۇرت سەركەردىلىرىنى بېقىش ۋە ئىجتىمائىي ئورۇنغا ئىگە قىلىش، تۆرە - ئىشان داھىي نوپۇزىنى تىكلەش - بۇ ئۇلارنىڭ سەئىدىيە خانىلىرىنى ھىمايە قىلغان شەكىلدىكى بىرىنچى قەدەملىك تارىخىي ئويۇنى بولدى. ئۇلار «ئەزىز»، «ئەزەم»، «بۈز-رۇكۋار» مۇقامىدا مەنىۋى ھۈرمەت قازاندى.

ئاندىن كېيىن «ئاق تەقىيە»، «قارا تەقىيە» - ئادەتتىكى تىلدا ئاقتاغلىق، قاراتاغلىق ئىككى مەزھەپنى پەيدا قىلىشتى. بۇ يەنە بىر جەھەتتە پايىتەخت يەكەن بىلەن ئاساسىي شەھەر قەشقەر (جۈملىدىن ئاتۇش) نى تەسىر دائىرىسى بويىچە بۆلۈۋېلىش، تەسىر بازىسى قۇرۇش ۋە ئۆزئارا يۇرتۋازلىق، مەزھەپچىلىكنى نىقاب قىلىپ، ھاكىمىيەتنى سەئىدىيە خانىدانلىقىدىن تارتىۋېلىشقا رەسمىي كىرىشتى. قانلىق ۋەقەلەر، توي - نىكاھتا مەزھەپ چېكى قويۇش، مۇرت كېڭەيتىش، ھوقۇق تارتىۋېلىش ھازىرلىقلىرى كۈچەيدى. ئالدىنغان ئەمما كېچىككەن سەئىدىيە سۇلتانلىرى بۇ چاغدا پۇشايمان ئىچىدە قالدى. ھىدايتۇللا ئافاق خوجا باشچىلىقىدىكى ئاقتاغلىق خوجىلار بۇددىزم لامالىرى بىلەن جۇڭغار ئاقسۆڭەكلىرىنىڭ قوينىغا ئۆزىنى ئاتتى. ئەھۋال بۇرخۇن خانلىقى بىلەن قارا خانىيلارنىڭ ئاخىرقى دەۋرىدىكى قىرغىز خانلىقى بىلەن قىدان خانلىرى قوشۇنىنى سىرتتىن باشلاپ كەلگەن ئەھۋالغا ئوخشىدى. خۇددى ئابدۇقادىر داموللامنى ئەجنەبىلەر پىچىقىدا قەتىل قىلىشنىڭ چوڭ ھەجىملىك

كۆرۈنۈشىگە ئوخشايدىغان بۇ پاجىئەگە «ئۇلۇغ ئەۋلىيا»، «سوپى ئەزەم» ھىدايتۇللا ئافاق خوجا بەل باغلىدى. ئۇ دالاي لاما ۷ نىڭ ئېتىكىدە يەر سۆيىدى، ئۇنىڭ خېتىنى سەللىمىگە سۈركىدى، كېيىن جۇڭغار ئاقساقاللىرى ئالدىدا ئۆز قەلبىنى — جۇڭغار قوشۇنلىرىنى باشلاپ كىرىپ، سەئىدىيە خانلىقىنى ئاغدۇرىدىغان ھەربىي يۈرۈشكە تەۋەككۈل قىلىشىنى ئاشكارىلىدى. قانلىق جەڭلەر بۇ ساتقۇن «بۇزۇكۇۋار» نىڭ قانلىق دەريادىكى كېمىسىنى ئالتۇن تەختكە ئۆزگەرتىۋەتتى.

ھىدايتۇللا ئافاق خوجا ئۇزاق ياشىدى، ھاكىمىيەت خانىم پادىشاھ ۋە ساراڭ شاھزادىگە قالدى. مۇرىت ئاتامانلىرى ئارىسىدىكى چوڭ - كىچىك ھاكىمىيەت نىزالىرى «چاياننىڭ چاياننى يېيىشى» تىياتىرىنى ھاسىل قىلدى. خىرقىتى زارلاندى، زەللىلى يۇرتىنى تاشلاپ كەتتى، مەشرەپ سەرگەردانلىق دەشتىگە تاشلىنىپ، دارغا ئېسىلدى. كىشىلەر يەنىلا خانقا شويلىسى يالىشىپ، خانقا ساماسىدا تەلۋە — مەجنۇن بولۇپ، ئۆز تەقدىرىنى ئويلىماي توپا يەپ، پاتقاق كېچىپ يۈرۈۋەردى. ھىدايتۇللا ئافاق خوجىنىڭ «ئەسە بۈلكە ھەب» سەپىرىگە چۆمۈلىدەك ئەگىشىپ، ئۇنىڭ تەختىرا-ۋانىنى كۆتۈرۈپ، يولدا يىقىلىپ، چۆللەردە ئوچۇق جەسەت بولۇپ قېلىشى «مۇقامى ئەلا» بىلىپ يۈرگەن نادانلارنىڭ قەلبىگە كۆمۈلگەن ئىللەتلىك روھىيەت ھەققىدە ئۇلارنىڭ ئەۋلادلىرى ئويلانماي ئۆتسە بولماس!

مەشرەپ مۇنداق يازدى:

«دۇنياغا كېلىپان رەنجى بالا كۆرۈپ ئۆتتۈم،

بۇ رەنجى بالا دەردىدىن ئۆرگۈلۈپ ئۆتتۈم.»

بەلخ ھاكىمى مەھمۇد قوتاغان ۋە ئۇنىڭغا چىقىمچىلىق قىلغان بىر قاباھەتلىك روھ مەشرەپنى شېئىرىي ھېكمەت دىيارىدىن رىيائى دار ئارقىسىغا راۋان قىلىۋەتتى ۋە ئۆزى ساقلىنىپ كەلدى. زەللىلى ئەينى زامان جاھالىتىدىن كۆزلىرىگە ئاچچىق ياش ئېلىپ نالە قىلدى:

«بۇ پىشە سەرھەددە ھەر تەرەپ يۈز شىرۇ ئەجدىھا،

خالايقىنىڭ كۆزىدە پەردە غەپلەت نۇر ئايان بولماس!»

4

ئىككىنچى ھېكايەت بۇرھانىددىن خوجا يەنە بىر قېتىم جەنۇبىي شىنجاڭغا كىرگەندە لىرىك شائىر ۋە سۇلتان ئەرشى ۋە ئۇنىڭ ئەۋلادلىرىنى قەتىل قىلىپ، تېرور-لۇق يۈرگۈزگەنلىكى توغرىسىدىكى ۋەقەلەردۇر. بۇ، ھىدايتۇللا ئافاق خوجا ئەۋلادلىرىنىڭ ئۇيغۇر خەلقىگە «قاراتاغلىقلارغا زەربە بېرىش» نامىدا ئېلىپ بارغان يەنە بىر قېتىملىق بالايىناپەتلىك قانلىق پاجىئەسى بولدى.

بۇرھانىددىن خوجا تارىخىي ماۋزۇلاردا تەتقىق قىلىنىدىغان تارىخىي شەخس. بۇ ماقالىمىز بىلەن تېماتىك ئالاقىسى يوق. ئەمما، بۇرھانىددىن خوجا ھادىسىسى بىر قاتار مەنئىي ئىللەتلەر بىلەن ھازىرلانغان ۋە رۇياپقا چىققان. ئۇ يالغۇز ئۇنىڭ روھىيىتىدىكى ئەسەبىي تەنتەكلىك، ھاكىمىيەت ئاچكۆزلۈكى، شۆھرەتخور قانخۇمارلىق، شەپقەتسىزلىك، ساتقۇنلۇق، ئالدامچىلىق، تارىخىي ئاقىۋىتىنى ئويلىماسلىق ئىللەتلىرى بىلەن ئەمەس، مۇھىمى بۇ ئىللەتلەرگە مۇمكىنلىك تۇغدۇرۇپ بەرگەن ھەرقايسى قاتلام

كەشىلەردىكى، ھەتتا پۈتۈن فېئودال ئۇيغۇر جەمئىيىتىدىكى ئوخشىمىغان دەرىجىدە بولسىمۇ ئومۇملاشقان بىر قاتار مەنىۋى جاھالەت ئامىللىرىنى بىزگە ئاشكارىلاپ بېرىدۇ. مەلۇمكى، شۇنداق زېمىن بولمىسا، شۇنداق چاققاق تىكەن بولمايدۇ. قاباھەت دىۋىلىرىنىڭ قۇدرىتى ئۇنىڭ ئۆزىگە قارىغاندا، ئۇنىڭغا سۈكۈت قىلىدىغان، ئالدىن-دىغان، تىز پۈكۈدىغان روھىيەتتە. «تابۇز ئەللەزى» ھېكايىسىدە، بويلاقچى كۆلچىكىگە چۈشۈپ كېتىپ، ئالىپشىل بويلىپ جاڭگالغا كىرگەن بىر ئېشەكنىڭ تاكى يامغۇردا يۇيۇلۇپ ئەسلى قىياپىتى ئېچىلىپ قالغىچە ھايۋانلار تۈركۈملىرى ئارىسىدا مىسلى كۆرۈلمىگەن قۇدرەتلىك مەخلۇقات بولۇپ كۆرۈنگىنى سۆزلىنىدۇ. ئاڭلىسام، خەنزۇ خەلقى ھېكايىلىرىدىمۇ خۇددى شۇنداق بىر چۆچەك بار ئىكەن. مېنىڭچە، ئېشەكنىڭ بۇنچىۋالا دەھشەتلىك بولۇپ كۆرۈنگىنى ئۇنىڭ قانداقتۇر ئىلاھىي مۆجىزىگە ئېرىشكەنلىكىدىن بولماستىن، بەلكى ھايۋانلار ئارىسىدىكى ھەر قايسى ئۆز نەپسىگە چوغ تارتىدىغان ۋە ئۆز قايغۇسىدىن ئەنسىرەيدىغان روھىي ئىللەتتىن بولغان. پاتقاق گازىدىنمۇ ئوت چىقىدۇ - دە! بۇنداق روھ نامرات، نادان، رىشتىسى بوشاشقان خەلقىمىزنىڭ قەلبىنى ئەسىرلەر داۋامىدا قورام تاشتەك بېسىپ كەلدى.

XVIII ئەسىردە ياشىغان ئۇيغۇر شائىرى ۋە تارىخچىسى مۇھەممەد سادىق قەشقەرنىڭ «تەزكىرەئى خوجىگان» ناملىق ئەسىرى ۋە يالقۇنلۇق غەزەللىرى بۇرھانىدىن خوجا جىنايەتلىرىگە قارىتىلغان ئەبەدىلىك لەنەتنامە بولۇپ قالدى!

ئۈچىنچى ھېكايەت ۋەلىخان تۆرىنىڭ قەشقەر قىزىل دەريا ساھىلىگە بىر قانچە «كالا مۇنارىسى» ياسىغانلىقى، تۆمۈرچى تەقدىم قىلغان قىلىچى ئۇنىڭ سەبىي ئوغلىنى چاناپ سىناپ كۆرگەنلىكى، كېيىنكى كۈنلەردە ئۆزىمۇ ھاكىمىيەت مەجىزىسىدا ساراڭلىققا گىرىپتار بولغانلىقى توغرىسىدىكى پاجىئەنىڭ روھىي دولقۇنلىرىدىن ئىبارەت. بۇ ئىشلار ۋەلىخان تۆرىگە تون ياپقان، ئاتقا مىندۈرگەن، ناغرا - سۈتۈق تۈزدۈرگەن، كالا كېسىش ئوبىيكتلىرىنى كۆرسەتكەن، كالا مۇنارلىرىنى ياسىغانلىقى ئۈچۈن پەخىرلەنگەن روھىيەت بىلەن خۇددى مەنپىي - مۇسبەتتەك بۇنىڭغا سۈكۈت قىلغان، ئۇيغۇر خەلق چۆچەكلىرىدىكىدەك «ئۇ سېمىز، مەن ئورۇق» دەپ ئۆلپىتىنى ئەجدىھا ياكى جاللات ئالدىغا ئىتتىرىپ قويۇدىغان تىترىگەك ياكى جان باقتى روھىيەتنىڭ ھەمدەملىكىدە مەيدانغا كەلگەن! بۇ مەنپىي - مۇسبەت روھلار خۇددى ئۇنىڭ ئەۋلادلىرى داۋاملىشىپ كېلىۋاتقاندا ھازىرقى زامان تۇرمۇشىمىزدا ياشاپ تۇرۇۋاتقانلىقىنى ئۇنتۇپ بولمىسا كېرەك! موللا مۇسا سايرامى بۇ ھەقتە توختىلىپ: «ئەنقا قۇشنىڭ تۇخۇمى جەننەتكە كىرىپ كەتتى»، بۇ ۋەقەلەرنى بايان قىلىشقا تۇتۇنسام «ئىككى تىللىق قەلەمنىڭ كۆزىدىن ياش ئورنىدا قان ئاقىدۇ» دەپ ئېغىر ھەسرەتلەنگەنلىكىنى. تارىخ ھەققانىي سۈدىيەدەك ھەقىقەتنى سۆزلىگەن بۇ ھۈرمەتلىك تارىخشۇناسنىڭ نامىنى ساقلىدى، ئەينى زاماننىڭ قالغان ئاكابىرلىرىنى ئۇنتۇلدۇرۇۋەتتى!

تۆتىنچى ھېكايەت بىلال نازىمنىڭ «چاڭموزا يۈسۈپخان» داستانىدىن ئېلىنغان. داستان 40 يىل ئىلگىرى (1841) بولۇپ ئۆتكەن ۋە خەلق ئارىسىدا كەڭ تارقالغان «يۈسۈپ چاڭموزا» ۋەقەسىنى 1881 - يىلى مەسنەۋىلەشتۈرۈش ئاساسىدا يېزىلغان. بىز

بۇ يەردە - ئۇشۇبۇ ئەسەردە ئۆتكەن ئەسىرنىڭ ئىككى ئاساسىي سەلبىي تىپى - مەھمۇد پوچى بىلەن يۈسۈپ چاڭموزا پېرسۇنالىدا ئىپادىلەنگەن مەنىۋى ئىللەتنى نەزەردە تۇتىمىز ۋە ئۇنىڭ ئالەمدىن ئۆتكەن قارا جەسەتلەردىن ئالەمگە كەلگەن يېڭى تۈرەل-مىلەرگە «مەخرىجىنى ساقلاپ، سۈرىتىنى ئۆزگەرتىپ» ئۆتۈپ كېلىۋاتقان «ھاياتىي كۈچى» نى بىر «فىنومولوگىيە» (روھىي ھادىسىلەر ئىلمى) تېمىسى قىلىپ كۆزىتىشكە قىزىقىمىز. دەر ھەقىقەت، خۇددى «ئاۋستا» دا ئېيتىلغاندەك: يورۇقلۇق ۋە ياخشىلىق ئىلاھى ئاخىرۇمازدا قانداق ھاياتىي كۈچكە ئىگە بولسا، جاھالەت ۋە قاباھەت دىۋىسى ئەھرەمەنمۇ شۇنداق ھاياتىي كۈچكە ئىگە بولسا كېرەك.

ئالدامچىلىقنى سېھىرلىك نىقاب قىلغان قانخۇمار روھنىڭ XIX ئەسىردىكى تىپىك نامايەندىسى يۈسۈپ چاڭموزا «ئات يىلى»، «سەپەر ئېيى» دا ئىلىغا كېلىپ «خوجام كەلدى!» دەپ داغدۇغىلىق قارشى ئېلىنغان. بىلال نازىمنىڭ ئۇچۇر بېرىش-چە، يۈسۈپ چاڭموزا «خوجا» ئۇنۋانى بىلەن كەلگەندە نادان خەلق «مۇرىت بولۇش قان»، ھەتتا «خوتۇن - قىزلىرىنى نىياز قىلىشقان». يۈسۈپ چاڭموزا «يۈسۈپخان خوجا» ئۇنۋانىدا دەبدەبە قىلىنغاندا «دۆلەتنەزەر شەيخ»، «باقى شەيخ» بىلەن «مەمەك» قاتارلىقلار «ئېتىقاد» قىلىپ «ئىنقىياد» (ئېتىقادسىزلىق) قىلىنغان. ئۇلار يۈسۈپ چاڭموزىنى ئۆيىمۇ ئۆي مېھمان قىلىپ، نۇرغۇن مال - مۈلۈككە ئىگە قىلغان. يۈسۈپ چاڭموزا ئايرىم ئۆي قۇرۇپ، پەردە تارتىپ، ئۆزىنى پەردە ئارقىسىدا كۆرسىتىپ ئەۋلىيالىق شۆھرىتىگە ئېرىشكەن. شۇ چاغدا بىلال نازىمى تىلى بىلەن ئېيتقاندا، ئىلىدا «نەۋجۇۋان»، «شېرىن زۇبان»، ياخشى سۈپەتلىك ئابدۇ شەرىف ئىسىملىك بىر كىشى بولغان. يۈسۈپ چاڭموزىنىڭ ئابدۇشەرىف ئائىلىسىدىن قەرزى بولغاچقا، ئۇنىڭ ئىلىدا بارلىقىنى ئاڭلىغاندىن كېيىن كۆڭلىدىن ئاراملىق قاچقان ۋە «ئۈچ تەن» - ئۆز قول چومىقى دۆلەتنەزەر شەيخ، باقى شەيخ ۋە مەمەكلەر ئارقىلىق ئالدامچىلىق ئۇسۇلىدا «شەھىد» قىلغان. كېيىن كىشىلەر كۆمۈلگەن جەسەتنى ئېچىپ، «ئۈچ قاتلىنى تۇتۇپ باغلاپ»، «بېشىنى كېسىپ، ھالاك قىلىپ»، «چاڭموزىنى تۇتۇپ كەلتۈرۈپ»، «ئىككى ئىلىكىدىن ئېسىپ»، «تىلىنى كېسىپ» ئىبرەت قىلىشقان، بىلال نازىمى ئۆز داستانىنى شادىيانەمەي ۋە ساقى نەزمىلىرى بىلەن ئاياغلاشتۇرغان.

تارىخ ئۆز ئېقىمىدا كۆپلەپ ئىبرەتلىك لەۋھەلەرنى قالدۇرۇپ كەتكەن. ھىدايد تۇللا ئافاق خوجا، بورھانىددىن خوجا ۋە ۋەلىخان تۈرلەرنىڭ ئوچۇق - ئاشكارا شەكىلدە ئىپادىلەنگەن تەلۋىلىك - تەۋەككۈلچىلىكى بىلەن يۈسۈپ چاڭموزىنىڭ يوشۇ-رۇن شەكىلدە يۈز بەرگەن ئالدامچىلىقى ۋە باشقىلار قولىدا قاتىلىق قىلىپ مال - مۈلۈك ھەم مۇرىت توپلاش جىنايەتلىرى ھېلىقى قارا ئەرۋاھنىڭ ھەر خىل شەكىلدە ھەرىكەتلىنىش ئالاھىدىلىكلىرىنى سېزىۋېلىپ، ئالدىنىپ قالماسلىقىمىز ئۈچۈن تىپىك ئۈلگە، ئەلۋەتتە. ئەمما، ئۇنى دائىم ئەسكە ئېلىپ تۇرۇش شەرت.

بەشىنچى ھېكايەت يەنە بىلال نازىمنىڭ «غازات دەر مۈلكى چىن» داستانىدا گەۋدىلەندۈرۈلگەن «مەھمۇد پوچى» دۇبىزىدىكى مەنىۋى ئىللەتتىن ئىبارەت. داستاندا ھېكايە قىلىنىشىچە، XIX ئەسىرنىڭ ئىككىنچى يېرىمىدا يۈز بەرگەن ئىلى دېھقانلار قوزغىلىڭى - سادىر پالۋان نامى بىلەن باغلانغان خەلق ھەرىكىتىگە قوقاندىن كەلگەن

مەھمۇد ئىسىملىك بىر تەنتەك - تەۋەككۈلچى سوقۇنۇپ كىرىۋالغان. ئۆزىنى بىلىملىك ۋە ئىش بىلەر ماھىر قىلىپ كۆرسەتكەن بۇ ھىيلىگەر سۆزمەن ياغاچتا زەمبىرەك ياساپ كۆزگە كۆرۈنگەندىن كېيىن بىردىنلا سۇلتانلىق تەختىگە ئېرىشمەكنى جاھىل نىيەت قىلىدۇ. ئۇ مۆتىۋەرلەر تەركىبىنى تەھلىل قىلىپ ئاخىرى قازى نەسىرىدىن ئاخۇنلۇق، ئەمىر لەشكەر ئابدۇرۇسۇل بەگ ۋە مەزەم سۇلتانلار ئارىسىغا پىتتە تېرىپ، قازى بىلەن سۇلتاننى ئالداپ، دەسلەپتە ئابدۇرۇسۇل بەگنى، ئۇنىڭدىن كېيىن قالغانلىرىنى «ساتقۇن» نامىدا ئۆلتۈرگۈزۈپ، بىر ھەپتىلىك «ئىلى سۇلتانلىقى» تەختىگە ئولتۇرىدۇ. بىلال نازىمى مەھمۇد پوچىنىڭ مەزەم سۇلتاننى قولغا كەلتۈرۈپ، ئۇنىڭ قولى بىلەن ئەمىر لەشكەرنى ئۆلتۈرۈشنى قەستلىگەنلىكىنى مۇنداق يازغان:

«ئوراپ ياشىل بىر لۆڭگىنى باشىغا،
 بۇ مەھمۇدكى شاھقا دۇئا ئەيلەدى،
 راۋان بولۇپ كىردى شاھ قاشىغا.
 دۇئاسىدا ھەمدۇسانا ئەيلەدى.»

مەھمۇدنىڭ پۈتۈن سۆزلىرى «ئادالەت ۋە ئىنساب» تەلەپپۇزىدا، باشقىچە ئېيتقاندا، شەيتاننىڭ مالائىكە تونىغا ئورنىلىۋېلىشى ئۈچۈن زۆرۈر بولغان ھەممە گۈزەل ۋە مەردانە ئىبارىلار بىلەن تولغان. كىشىلەر ئۇنى «ياغاچ زەمبىرەك» ياساپ خىزمەت كۆرسەتكەن دەپ چۈشىنەتتى. نەتىجىدە شائىر:

«كى ئابدۇرۇسۇل بەگ دىلىدۇر دۇرۇس.
 دىلى راست ئۈچۈن تۇتتى خەلق ئانى دوست»

دەپ تەسۋىرلىگەن ئەمىر لەشكەر قەتىل قىلىنىدۇ. «ۋەتەن - مىللەت» دەۋاسىنى قىلىپ، ئابدۇرۇسۇل بەگ قاتارلىقلارنى «خائىن - سباتقۇن» دېگەن يالا بىلەن ئۆلتۈرتۈپ، ئاخىرى خانلىق تەختىگە چىققان مەھمۇد پوچىنىڭ ئەينى زاماندىكى قارشى لاگىرغا قاچقان يېرىدىن تۇتۇلۇپ، جازالانغانلىقى بىلەن شائىر بۇ ئېپىزوتنى تاماملايدۇ. دەرۋەقە، بۇ داستان كلاسسىك ئەدەبىيات تارىخى تەتقىق قىلىدىغان ئوبىيېكت بولسىمۇ، ئۇ يىپەك يولىدىكى مەنىۋى ئىللەتلەر ئۈستىدە نەزەر ئاغدۇرۇشقا تېگىشلىك يەنە بىر سەلبىي تىپ بىلەن بىزنى تەمىنلىگەن. گەپ مەھمۇد پوچىنىڭ ئاتا نەسبى، بېشىدىكى يېشىل لۆڭگىسى ۋە بىر قاتار ۋەقەلىك تىزىلمىسىدا ئەمەس. ئۇلار، جۈملىدىن داستاندىكى سەلبىي پېرسوناژلارنىڭ - شەۋكەت ئاخۇن، توختى ئاخۇن ھەتتا مەزەم سۇلتانلارنىڭ ھادىس ۋە ھاسىللىرى ئاللىقاچان چىرىپ تۈگەپ بولغان. ئەمما ئىلى خەلقىنى شۇ قەدەر ئىشەندۈرۈپ ئالدىۋەتكەن بۇ قاباھەتلىك روھ خۇددى قاناتلىق ئەرۋاھتەك تارىخ ۋە تۇرمۇشتىن بىر دەقىقىمۇ ئايرىلغىنى يوق! ئۇ يېنىمىزدا، قېنىمىزدا، ئىستەكلىرىمىزدە!...

6

يەنە نېمە ئىشلار بولدى، بىلىمدۇق، ئەيتاۋۇر ئەسىر ھالقىدۇق، XX ئەسىرگە كىرىپ كەلدۇق. بۇ ئەسىردە خەلقىمىز توقۇش ستانوكى، ئېلېكتر كۈچى، ماتۇرلۇق قاتناش، سەھنە تىياتىرى، يېڭىچە مەكتەپ ۋە مەتبەئە تېخنىكىسىغا ئېرىشتى. كۆك لۆڭگە - يېشىل سەللىلەر ئورنىغا شىلەپە، تون چاپان ئورنىغا پەلتۇ - كاستوم ئالماشتى. قاباھەتلىك روھ بۇ ئۆزگىرىشلەرگە پىسەنت قىلماي، ئاپتوموبىل گازلىرى بىلەن بىللە، ئاق - قىزىل قان دانچىلىرى ئارىسىغا يەنە بىر قان تامچىسىدەك كىرىپ كەلدى! ئۇ جىم ياتىمىدى. ئاق - قىزىل قان دانچىلىرىنىڭ ئۈستىگە مىنىۋالدى!

ئالتىنچى ھېكايەت ئابدۇقادىر ئەزىزنىڭ پاجىئەلىك قەتىل قىلىنغانلىقىدىن ئىبارەت. ئابدۇقادىر داموللام (ئەزىزى) ئەسىرىمىزنىڭ بېشىدا زامانىۋى ئىلىم - پەن ۋە خەلقنىڭ ئۆز - ئۆزىگە بولغان يېڭى ئېڭىنى ئويغىتىش ئۈچۈن جاھانگىرلىك، زورا-ۋانلىق، نادانلىق ۋە ئىتتىپاقسىزلىققا قارشى بىر قاتار دېموكراتىك مەرىپەتچىلىك ئىدىيىلىرىنى تەرغىب قىلغان تاڭ دېرەكچىسى - تەپەككۈر چولپىنى ئىدى. ئۇ جاھا-لەت پەردىسى ئىچىدە نەپسانىيەتچىلىك تراگېدىيىلىرى بەدىلىگە دەۋران سۈرۈشىنى ئالەمنىڭ مەڭگۈلۈك قانۇنى دەپ بىلىدىغان زۇلمەت زوراۋانلىرىنىڭ شېرىن چۈشىگە تاڭ چىللاپ چوقان سالدى. يەرلىك مۇتەئەسسىپلەر بىلەن ئەجنەبىي ئالۋاستىلار ئېغىز - بۇرۇن ياللىشىپ بۇ مۆتىۋەر مائارىپچىنى گۆرگە ئۇزاتتى. تارىخ ئالگېبرانىڭ سۈرىتى بولۇپ كۆرۈنگەن «تازمەزۇن» بىلەن «چەت ئەللىك» ۋە «يەرلىك» قارا كۈچ-لەر تېگىدە ھېلىقى تەلۋە روھ مەخرەج بولۇپ تۇراتتى.

ئاجايىپ قىسمەت! نۇر ۋە سايىلەر، ئىزگۈ ۋە قاباھەت، مەرىپەت ۋە جاھالەت كۈر-شىدە يەنىلا قارا سايىلەر، قاباھەتلىكلەر بىلەن جاھالەت غالىب! مەرمەر مۇنارىلار، كاھىشلىق ئېھراملار، گۈللۈك داستىخانلاردا ئوقۇلغان ئىزگۈ ئەزانلىرى، پاكلىق سۈرىلىرى بىلەن ئالىيجاناب سۇخەنلەر سۇناينىڭ يېلىدەك پەلەككە تارقىلىپ كېتىۋەردى. لاي سۇغا چۆمۈلۈپ ئۆسكەن بۇدرۇق ۋە سەبىي بالىلار ئارىسىدىن يەنىلا ھېلىقى ئىككى قۇتۇپ - «ئىبلىس» ۋە «مالائىكىلەر» ئىككى قاشتەك ئايرىلىپ چىقىشتى. «يىپەك يولىدىكى بىر چوڭ ئىللەت» «سۇلايمان كوزىسىدىن كۆككە كۆتۈرۈلگەن دىۋىدەك» بېشىمىزدا قاقلاپ قېلىۋەردى!

يەتتىنچى ھېكايەت تۇرپانلىق شائىر - مەرىپەتچى ئابدۇخالىق ئۇيغۇرنىڭ مۇشۇ ئەسىرنىڭ 30 - يىللىرىدىكى جاھالەتكە قارشى ھەققانىي تەشەببۇسلىرىنىڭ يەنە بىر قېتىم پاجىئە پەيدا قىلغانلىقىدىن ئىبارەت بولدى. بۇ پاجىئە توغرىسىدا يېقىنقى يىللار-دىلا خەۋەر تاپتۇق. مەن بىر توپ قەلەمكەشلەر بىلەن ئۇنىڭ قەبرىسىنى زىيارەت قىلغىلى بارغىنىمدا ئېڭىز ئەگمە مەقبەرىلەر ئارىسىدا ئاياغ يولى بولاي دەپ قال-غان جايدا بىر زەمبىلچە تۇپراق تۈۋىدە يېگانە يېشىل يانتاقنىڭ تېگى بۇ ئاتەش يۈرەك قەيسەر قەلەمكەشنىڭ ئەبەتگاھى ئىكەنلىكىنى كۆردۈم. مەن ئۇنى «يېشىل ئابىدە» دەپ ئاتىدىم. ئەپسۇسكى، ئابدۇخالىق ئۇيغۇر شېئىرلىرىغا ھەتتا كېيىنكى كۈنلەردىمۇ سوغۇق قارالدى.

ئابدۇخالىق ئۇيغۇرنى كىم نەۋجۇۋان چېغىدىلا يانتاقمۇ ئەركىن ئۆسەلمەيدىغان شورلۇق توپىغا بەنت قىلدى؟ شاھىدلار بىلەن تارىخچىلار نېمە دېسە دېسۇن، ئۇنى مەخسۇس يورۇقلۇق ۋە يۈكسەكلىك گۈل - چېچەكلىرىنى يەيدىغان ھېلىقى قاباھەتلىك ئىللەت قازا تۈزىقىغا تاشلىدى! ئۇنىڭ شېئىرلىرىنىڭ ئەكس تەرىپى، ئۇ تەنقىد قىلغان رەزگى ئەرۋاھ ئۇنى يەپ كەتتى! يىللار ئۆتۈۋەردى، ئاياللار تۇغۇۋەردى، تەڭگىلەر ئۇ چەندازىدىن بۇ چەندازىغا چۈشۈۋەردى، بۇنى تارىخچىلار بىلەن يازغۇچىلار چىنلىق، قانۇنىيەت دەپ يېزىپ تاماملىۋەتكەن بولۇشتى. مانا بىزمۇ يېڭى قەبرى قاتۇرۇپ، ئۇنىڭ شېئىرلىرىنى نەشر قىلدۇق. ئەمما، بەتبەخ، ئادەمخور ئەرۋاھ پۈتۈن مىللەتنى يۇتۇۋەتسىمۇ توپمايدىغان ئاچكۆزلۈك، پۈتۈن زېمىننى چاڭگىلىغا سېلىۋالسىمۇ قانائەت قىلمايدىغان ئەسەبىيلىك بىلەن

يۈز - كۆزنى زامانىسىغا لايىق پەداز بىلەن بوياپ، شىلەپە كىيىپ، كالىستۇك تاقاپ، ئۆزىنىڭ ئېزىتقۇ تۇخۇملىرىنى كۆپلىرىمىزگە يېگۈزۈۋەتتى! ئەتتەڭ، ئۇ ياشايدۇ، ھەتتا مەمەدانلىق بىلەن سورۇننى ئىگىلىۋېلىپ ھۆركىرەپ - گۈركىرەپ ياشايدۇ. چۈنكى ھا - زىرقى ئۇيغۇر روھىيىتىنىڭ تىتىلىپ تۇرغان «گەۋدىسى» دە ئۇنىڭ بازىرى، داچا ۋە گىرىمخانلىرى بار!

7

ئۇنىڭدىن كېيىن ئۇيغۇر جەمئىيىتىدە ئوق - زەمبىرەكلەر، داغدۇغىلىق ئىجتىمائىي ھەرىكەتلەر بىلەن تولغان بىر قاتار دېموكراتىك، سوتسىيالىستىك ئىنقىلابلار بولۇپ ئۆتتى. بىلىم ۋە ئاڭ ئۇپقىدا خۇددى يېڭى يۇلتۇزلاردەك كىشىنى ھاياجانغا سالدى. خان پىكىر سەتھى ئېچىلدى. يەر - ئاسماننى ئاستىن - ئۈستۈن قىلغان بۇ ئۆزگەرىشلەردىن كېيىن روھىيىتىمىز «ئادەم باش سۆڭىكىدىن جام ياساپ مەي ئىچىدىغان بۇ مەجۇسى ئىپلاس» (ماركس سۆزى) نەزەرۋاھتىن خالاس بولغانىدۇ؟ يوق!

قەدىرلىك قېرىنداشىم! بۇ ئېچىنارلىق پاكىت. ئۇنى ھەسرەتلىنىپ بولسىمۇ ئىق رار قىلماي تۇرالمايمىز. ئۇنى دانىشمەنلەر، مائارىپشۇناسلار، ئەخلاقشۇناسلار كىتاب، نۇتۇق، شېئىر ۋاسىتىلىرى بىلەن، كىنو - تىياتىرچىلار سۆز - ھەرىكەتلىك ئېپىزوتلار بىلەن تەكرار سۆكۈشتى. ھەممىمىز ئۇنىڭغا نەپرەتلىنىمىز، ئەمما ئۇنىڭغا ئالدىنىمىز، ئۇنى پەرق ئېتەلمەيمىز. ئۇ كىم؟ ئۇ دەسلەپتە ياكى ئومۇمىيلىق جەھەتتە ھېچكىم ئەمەس. ئۇ بىر ئىللەتلىك روھىيەت. بىرەر ئوق بىلەن ئۆلۈدىغان جان ياكى بىرەر ئوكۇل بىلەن قىرىلىپ كېتىدىغان باكتېرىيە ئەمەس. ئۇ كېيىنچە بىرەر ياكى بىر قاتار شەخسلەردە تىپىك كۆرۈنۈشكە ئېرىشىشى مۇمكىن. يۇقىرىدىكى ھەسرەتلىك ھېكايە - يەتلەردە زىكىر قىلىنغان پېرسوناژلار دەل ئۇنىڭ مەلۇم ماكان ۋە زامان چەمبىرىدىكى دىۋىلىرىدىن ئىبارەت، خالاس.

سەككىزىنچى ھېكايەت تەرتىقىسىدە سىزگە لېكوك ۋە سىتەين قاتارلىق ئەجەبىي قىدىرغۇچىلارغا ياللانغان ئىسلام ئاخۇن قاتارلىق كىشىلەرنى كۆرسىتىشىمىز مۇمكىن. ئىسلام ئاخۇن پەقەت خوتەن - نىيە ئەتراپىدا «گۆھەر تېپىش» نامىدا بۇددىزم خارابىلىرىنى بۇزۇپ، ھەيكەللەر ئىچىدىن ئالتۇن ئىزدەش ئۈچۈن ئۇنى كۆكۈم تالقان قىلىپ يۈر - گەن «كېپەن ئوغرى» لىرىدىن بىرى. مەزكۇر ژۇرنالنىڭ بۇ يىلقى 1 - سانغا بېرىلغان «يىپەك يولىدىكى توققۇز ھېكمەت» دېگەن ماقالىنىڭ ئاخىرىغا ئۆتكۈر سېلىشتۇرۇشلىق ئىككى پارچە سۈرەت بېرىلگەن. ئۇنىڭ بىرىدىكى، تاشكېمىر تورۇسىغا سىزىلغان قەدىمكى كۈسەنلىكلەرنىڭ ئالىپتە كىيىنگەن مالا ئىككىلەردەك روھلۇق تام رەسىمى كۆزىڭىزدىن ئىپتىخار شادلىقى قوزغاپ تۇرسا كېرەك. 2 - سۈرەتتە، مىڭ ئۆي يادىكارلىقى ئالدىدا چەت ئەللىك لېكوك، گرۇنېۋىدىل قاتارلىقلارنىڭ ياسىداق ۋە مەغرۇر قىياپىتى بىلەن، ئۇلارغا ياللانغان ئۇيغۇرلارنىڭ پۇل ئۈچۈن بۇ بىباھا جاۋا - ھىراتلارنى كەتمەندە ئويۇپ بەرگەن، پاختىلىرى چىقىپ كەتكەن جۇل - جۇل كىيىم، سولغۇن روھىيەت ۋە نادان قىياپەتلىك كۆرۈنۈشى بېرىلگەن. بۇنداق ئېچىنىشلىق ھالەت سىتەين، لېكوكلار بىلەن بىللە قەدىمكى خارابىلاردىن ئوغرىلانغان جاۋاھىراتلارنى ئارتىپ چەت ئەلگە يۈزلەنگەن تۆگە كارۋانلىرىغا ياندىشىپ چۆل كېزىۋاتقان ئۇيغۇر

چۈشۈرۈلگەن رەسىملەردىن كۆزگە چېلىقىدۇ. بۇ تەنھا ھادىسە بولماستىن، 50 - يىل لاردىكى ئوغۇت توپلاش ھەرىكىتىدە ئىدىقۇت شەھرىدە 1000 يىللار قەد كۆتۈرۈپ تۇرغان بۇددا چاسا مۇنارىلىرىنى بۇزۇشتىمۇ ئۆزىنىڭ داۋامىنى كۈرسەتتى. ھەيھات، تىل لاردا داستان قىلغۇدەك خىسلەتكە ۋە داستانلاردا تىللىغۇدەك ئىللەتكە ئىگە مىللەت! ھېكايىنىڭ تېخىمۇ تىپىك يېرى، شۇ كەتمەنچىلەرنى بۇ مۇدەھىش پائالىيەتكە كەنجى فېئودالىزم مۇھىتىنىڭ قاپاھەتلىك دىۋىلىرى كىرىپتار قىلىشقان. بۇ قاپاھەت دىۋىلىرى نادانلىق، نامراتلىق پەيدا قىلغان جاھالەتلىك تۈزۈم ۋە روھىيەتنىڭ داۋاملىق ساقلىنىشىنى جان تىكىپ قوغدايتتى. پۈتۈن نۇرانە تەشەببۇس ۋە سىمالارغا جان جەھلى بىلەن ھۇجۇم قىلىش ئۇلارنىڭ قاپاھەتلىك ھاياتىنىڭ بىرىنچى شەرتى ئىدى!

توققۇزىنچى ۋە ئونىنچى ھېكايەتلەر ئېھتىمالەم تېخى قەلەم ئاستىغا ئېلىنمىغان دۇر. ئاپتورلىرىمىز خىسلەتلەرنى ھىممەت بىلەن يېزىشقا تۇتۇنغان. ئۇلارنىڭ بەزىلىرى شادىيانە پوئىزىيىلەر يېزىۋېتىپ بىردىنلا ئىنتايىن سول ياكى ئوڭ قىياپەتكە كىرىۋالغان ھېلىقى قارا ئەرۋاھ تەرىپىدىن بوغۇلۇپ قېلىشىنى كېيىنرەك سەزدى. بۇ ئىشلار ئۈچۈن يەنىلا ھادىسىلەرنىڭ «سۈرەت» لىرىدىن رەنجىشىپ، روھىيەت «مەخرەج» لىرىنى خىياللىرىغا كەلتۈرۈشكىنى يوق!

سولچىلىق ھەددىدىن ئېشىپ كەتكەندە خۇددى تەلۋىنىڭ مەست بولغىنىدەك مۇدەھىشلىق مىڭلىغان پاجىئەلەر يارىتىشتى. قاپاھەت ئەرۋاھلىرى قىزىل چاپان كىيىۋېلىپ قۇيۇنتاز ساماسىغا چۈشتى. ھەممىمىز سول بولىمىز دەپ قېرىنداشلىرىمىزنى دوزاخقا ئىتتىرىشتۇق. نەتىجىدە دوزاخقا چۈشمىگىنىمىز قالمىدى! سول بولالغىنى پەقەت ھېلىقى قارا ئەرۋاھنىڭ ئۆزىدىن باشقىسى بولمىدى! مەن يوپۇتۇپ تۇرۇپ ماجاز قىلمايمەن. ھەممىمىز ئويلىمىغانچە ئويلاپ كۆرەيلىچۇ، قارا ئەرۋاھ «ئۇ سېمىز، مەن ئورۇق» دېگەنگە ئالدىنىمىدى. ئۇ بىزنىڭ كالىمىزدىكى «جان بېقىش پەلسەپىسى» ئىدى! ئۇ بىزنىڭ تۇرمۇشىمىزدا، خەلقىمىز گەۋدىسىدە «جان بېقىش» مېخانىزمى بو-لۇپ قالدى! خەلقىمىز ئېسىل پەزىلەت تەسۋىرلەنگەن كۆپلىگەن چۆچەكلەرنى، جۈملىدىن كۈسەن مىڭ ئۆيلىرىگە سىزىلغان «ئۆزىنى يەم قىلىپ ئاچ يولۋاس ئارىسلانلىرىنى قۇتقۇزغان شاھزادە»، «قولنى مەشئەل قىلىپ ئەل - يۇرتنى جاھالەتتىن قۇتقۇزغان پادىشاھ»، «ئۆز قەۋمىگە كۆۋرۈك بولغان مايمۇن شاھى» ھېكايىلىرىنى دۈم كۆم-تۈرۈپ قويدى!

8

«يىپەك يولىدىكى بىر چوڭ ئىللەت» ئەمدى يۇقىرىدىكى پاجىئەلىك ھېكايەتلەر ئارقىلىق ھەممىمىز بىر نىيەتتە مۇھاكىمە قىلىدىغان ئورتاق پىكرەن پەلسەپە ۋە تارىخىي پىسخولوگىيىلىك تېمىغا ئايلاندى. ئۇ، ئۇنىڭدىن پايدىلىنىپ باشقىلار ئۈستىدىن نەتىجە قازىنىمەن دېگەن قارانىيەت كىشىگىمۇ ۋاپا قىلىمىغان، بۇ قولدىن بەرگىنىنى ئۇقۇلدىن، بۇ ئەۋلادقا بەرگىنىنى ئۇ ئەۋلادتىن، بۇ جەھەتتە بەرگىنىنى ئۇ جەھەتتە تارتىۋېلىپ كەلگەن. ئۇنىڭ بېرىدىغىنى زىيانكەشلىككە ئۇچرىغۇچىغا پاجىئە، زىيانكەشلىك قىلغۇچىغا لەنەت تاختىسى، مىللەتكە پارچىلىنىش - نادانلىق - جاھالەت - ھالاكەت! تەنتەنە ئۇنىڭ يالدامىسى ئەمەس، ئالدامچى نىقابى بىلەن خىيالىي ئىستىكى،

خالاس. بۇ نۇقتىدىن دەرگۇمان بولۇپ، سىناپ كۆرمەكچى بولساڭ، مەرھەمەت!
 سۆزىمىز «بىر چوڭ ئىللەت» شۇمبۇيىسىنىڭ ھەر قايسى زەھەرلىك شاخلىرى
 ئۈستىگە يۆتكىلىدۇ. چۈنكى فارابى ئېيتقاندەك، ھەرقانداق مۇرەككەپ جىسىم كۆپ
 لىگەن تەركىبلەردىن تەشكىل تاپىدۇ.

دەرۋەقە، فارابى، ئىبىن سىنا، شەيخ سەئىدى، قابۇس، سەئىدى شىرازى، يۈسۈپ
 خاس ھاجىپ، ئۆمەر ھەييىام، ئابدۇراھمان جامى، ئەلشىر نەۋائىي، ئابدۇللا خاراباتى،
 مۇھەممەد سادىق قەشقەرى قاتارلىق ئەخلاقشۇناسلارنىڭ ئەسەرلىرىدە سەلبىي ئەخلاق
 كاتېگورىيىلىرى — ئاچكۆزلۈك، ھەسەتخورلۇق، تاماخورلۇق، خۇشامەتكۇياۋۇق، مۇناپىقلىق
 (ئىككى يۈزلىمىلىك)، كاززاپلىق، ھىيلىگەرلىك، پىتىنخورلۇق، يالغانچىلىق، ئالدامچىلىق، يۇرت-
 پىرقەۋازلىق، نامەردلىك، ساتقىنلىق، چاققۇناۋۇق، ھورۇناۋۇق، تەلۋىلىك، زالىملىق، قورقۇنچاق-
 لىق، زەھەر سۆزلۈك قاتارلىقلار دىداكتىك نەسىھەت، بەدىئىي ھېكايەت، شېئىرىي ئىب-
 رەتلىك ۋاستىلەر بىلەن قامچىلانغان بولسىمۇ، ئۇ تېخى ئېتىكىلىق - ئەخلاقىي كاتې-
 گورىيىلەر تەرىقىسىدە تىلغا ئېلىنمىدى. تارىخ، بولۇپمۇ روھىيەت تارىخى ئىسپاتلىدىكى، سەلبىي
 ئەخلاقىي ئىللەتلەر ئىككى ئالاھىدىلىككە ئىگە بولىدىكەن. ئۇنىڭ بىرىنچىسى، سەلبىي
 ئەخلاقىي روھىيەت پوتېنسىئاللىق ئاڭ يىلتىزغا ئىگە بولۇپ، كىتاب ۋە ئوچۇق سورۇنلاردا
 بولىدىغان ئىجابىي ئەخلاقىي ئىبارلەردەك ئۇنداق ئىجتىمائىي - مەنتىقىي ئاڭ شەك-
 لىدىن پەرقلىنىدىكەن. «ئاغزىدا ھى - ھى قىلادۇ، كۆڭلى يامان خۇمىسلار» دېگەندى-
 كى ئاغزىدىكى مەنتىقىي ئىبارە بىلەن كۆڭۈلدىكى - «پوتېنسىئال ئاڭ» بىر نەرسە
 ئەمەس. بۇنى ئاۋستىرىيىلىك روھىي كېسەللەر ئالىمى فىرئودتىن ئىلگىرى، مېنىڭچە
 مىڭ يىللار ئىلگىرى كلاسسىك سوپىزم نامايەندىلىرى تىلغا ئېلىشقان. ئۇنىڭ ئىككىن-
 چىسى، سەلبىي ئەخلاق كاتېگورىيىلىرى ئوخشىمىغان زامان - ماكان - مۇھىت چەم-
 بىرىكىدە ئوخشىمىغان «سېكىل» (تۈزۈلمە) تەشكىل قىلىپ، ئوخشىمىغان ئېتىكىلىق
 تارىخىي فورماتسىيە ھالىتىدە بولىدىكەن. بۇ ئوخشاش ئېلېمېنتلارنىڭ ئوخشىمىغان
 بىرىكمە ھاسىل قىلىشىغا ئوخشاش ئەھۋال.

يىپەك يولى خارابلاشقاندىن كېيىنكى سەلبىي ئەخلاقىي ئىللەتلەرنىڭ تارىخىي
 خىي شەكلى - سېكىللىق تۈزۈلمىسى قانداقتۇ؟ بۇ، بىزنى قىزىقتۇرۇدىغان ۋە ھېچ
 قانداق ئېكران، مىكروسكوپ، ئېلېكترون مېڭە ياكى كىتاب سەھىپىسىدە كۆرۈنمەيدى-
 غان يەنە بىر پىكىرەن ھېكايەت!

ھەممىگە مەلۇم، قەدىمكى تەڭرىتاغ ئېتەكلىرىدە ھەرقايسى تارىخىي دەۋرلەردە
 كۆپلىگەن مىللىي گۇرۇھلار بىر مەزگىل تۇرمۇش كۆچۈرگەن ياكى بۇ دىيارنى كېزىپ
 ئۆتكەن. ئەمما، پەقەت ئۇيغۇر خەلقىلا بۇ زېمىندا غوللۇق مەدەنىيەت يارىتىپ، ھەر-
 قايسى قەلئە - قەبىلىلەرنى بىرلىككە كەلتۈرۈپ، ئۇيۇشتۇرۇپ، بىر پۈتۈن گۈللەنگەن
 پارلاق يىپەك يولى ئۇيغۇر مەدەنىيىتىنى شەكىللەندۈرگەن. بۇ، ياپونىيىلىك خانىدا تورۇ،
 خانىدا ئاكىرا قاتارلىق غەربىي دىيار مەدەنىيىتى مۇتەخەسسسلرى يەكۈنلىگەن ئىل-
 مى ھۆكۈم.

ھازىرقى تۈپ مەنبە پاجىئە، باشقىچە ئېيتقاندا، ھازىرقى سەلبىي ئەخلاقىي
 روھىيەت سېكىلىنىڭ مەركىزىي ئوقى ئەنە شۇ بىر پۈتۈن ئېتىكىلىق روھنىڭ پارچىلىنىپ،

تۈرىدىن چۆرىگىچە يۇرت پىسخىكىسىنىڭ ئەسلىگە ئايلىنىپ قالغانلىقىدىن ئىبارەت! بۇ، ئاددىي تىلدا يۇرتتۇزلىق دەپ ئاتىلىدۇ.

يۇرت — كىشى قەلبىدە مىللەت ۋە دۆلەت ئېڭىدىن مۇقەددەم يىلتىز تارتقان رو-
ھى تىرەك ۋە ئىپتىخار. بۇنى چۈشىنىشكە، ھۈرمەتلەشكە ئەرزىيدۇ. ئەمما ئۇ ئورخۇن -
سېلىنگا ۋادىسىدىكى ئۇيغۇر قەبىلىلىرىدەك قاغان چىقىدىغان قەبىلە (ياغلىقار)، ۋەزىر
چىقىدىغان قەبىلە (ئېدىز)، ئىچكى - تاشقى قەبىلىلەرگە ئايرىلىپ كەتمەسلىكى، ھەر-
گىزمۇ يۇرت شەكلىنى ئالغان جامائەت پىكرى، روھىي ئالاقە ۋە سىياسىي تۈركۈمگە
ئايلىنىپ قالماسلىقى لازىم! بۇ غەرب سىياسىي سەھنىلىرىدىكى پارتىيىلەرنىڭ شەكىل-
سىز، يەرلىك نۇسخىلىرى بولۇپ قالدىكەن، خەلقىمىز «خوجا قوشقار»، «خوجا خوراز»
نىزالىرى بىلەن «خوجا مايىمۇن» ئىغۋالىرىدا تۈزۈپ كېتىدۇ!! بۇ مېنىڭمۇ، سېنىڭمۇ
ئىنساب ۋە ئەقىل بىلەن ئويلىشىمىزنى تەلەپ قىلىدىغان «شېرىن زەھەر»! بۇنىڭ
ئالدىنقى قەدىمى «خوجا مايىمۇنلار» نىڭ ئېڭىز - پەس سەكرەپ كۈتۈلداشلىرىنى رەت
قىلماق! مېنىڭچە، بۇ «تاروزا يۇلتۇزى» بۇزۇلغانىكەن، ئالەمدە ئادالەت ۋە پەزى-
لەتتىن، تۆھپىكارلىق ۋە ئىپتىخاردىن سۆز ئېچىش مۈشكۈل. تارىخ ئويغاق ۋە چەكسىز!
ئۇ، ئەسەرلەر ئۆتكۈزۈۋېتىپ، ئۆز - ئۆزىگە خۇلاسى چىقىرىۋېلىشقا يول قويۇۋېتىپ، ئان-
دىن كېيىن ئۆزى ھەقىقىي خۇلاسى چىقىرىشقا تۇتۇنىدۇ. ئۇ، كوزىچىنىڭ قولىدىكى
ئەۋرىشىم لاي ئەمەس!

9

خوش، روھىي ئىللەتلەر تارىخىي فورماتىسىنىڭ يىپەك يولى بۇزۇلغاندىن كې-
يىنكى «قارا سېكىل» نىڭ ئوق مەركىزىنى كۆرۈۋالدۇق. ئۇنىڭ ئەتراپىدا پىرقىراي-
دىغان «سەييارە» لەرگە نەزەر ئاغدۇرغىدەك بولدۇق.

ئالدى بىلەن كۆزىمىزنى ئالا تاشلاپ، تۇرمۇش رەستىلىرىدە ئۇچرايدىغان سەل-
بىي قىياپەتلەرگە قارىۋالايلى، ئاندىن كېيىن ئۇلارغا زېھىن بىلەن كۆز تىكىپ مۇلا-
ھىزە يۈرگۈزۈمىز.

«ياغاچ ئاياغ قادا، گەۋدە كۆرسىتىش»، «ئۆزىنى رامكىغا ئېلىپ كۆتۈرۈپ يۈرۈش»،
«ئۆزىنى كۆپتۈرۈپ، ئۆزىگىنى چۆكتۈرۈش»، «سۇر كۆرسىتىپ، سېرىۋېتىش»، «ئىتتىك
قىلىچتا ئۇنى چاناپ سەناپ كۆرۈش»، «ياغاق شاكىلىغا قوڭغۇز سېلىپ، ئەپسۇن بىلەن
قىمىرلىتىپ ئەۋلىيا بولۇۋېلىش»، «ئارىنى بۇزۇپ سۇلتان بولۇش»، «كېچىسى بوغۇزلىۋې-
تىپ، كۈندۈزى ھازىدار بولۇۋېلىش»، «بالىخانغا چىقىرىپ، شوتىنى تارتىۋېتىش»،
«ئوڭ قوۋۇرغىسىنى سۇغۇرۇۋېلىپ، سول بېقىمىغا سانجىش»، «قولىغا كۈسۈلداپ، غەزەپ
قىلىچىنى قىنىدىن سۇغۇرتۇپ ئالدۇرۇش»، «باشقا ئادەم قولىدا قەتىل قىلىپ، بىگۇناغا
ئارتىپ قويۇش»، «خانقا ئېشىدا مۇرەت بېقىپ، سېخى ساخاۋەتچى بولۇۋېلىش»، «گۈل
ئارىسىغا زەھەر يوشۇرۇش»، «سەتەك - سەنەم كوزىرى ئىشلىتىش»، «خوجا كۆردى بولۇ-
ۋېلىش»، «تاش ئېتىپ چىراغ چىقىش، چالما ئېتىپ مېۋە قېقىش»، «يى-ولۋاسنى كۆرسە
مۈشۈك، مۈشۈكنى كۆرسە يولۋاس بولۇۋېلىش»، «قارىغۇنى كۆرۈۋەكتە قىستاپ، قوينىدىن
گەۋھىرىنى ئېلىۋېلىش»، «يۈزى قېلىن بولۇۋېلىش»، «ھاماقەتنى توپلاپ ھاقارەتلىتىش»،
«قاراپ تۇرۇپ يالغان سۆزلەش»، «يالغان پاكىت ئويدۇرۇپ، يالغان گۇۋاھلىقتىن ئۆتۈش»،
«بىر كىيىم بىلەن بىر قانچە قېتىم خوتۇن ئېلىش»، «قايتا توپراق ئۈچۈن قايتا ئەزگە

تېگمۇ پېرىش»، «غەيۋەت بىلەن كۆڭۈل ئېچىش»، «تۈز يەردىن ق-ۋيۇن چىقىرىش»، «گال مايلاپ گېلىنى بوغۇش»، «قۇرئان بېتىگە ساختا خەت يېزىش»، «ھۆل خىشقا دەسسەتىپ، لەت قىلىش»، «سەيلىگە ئېلىپ چىقىپ، خۇپمىيانە سېتىۋېتىش»، «ھەر ئىككى تەرەپكە يامان قىلىۋېتىش»، «ياغاچ قازان قىلىش»، «ماختاپ كۆپتۈرۈپ پۈپۈك، تىلاپ چۆكتۈ-رۈپ كۆپۈك چىقىرىش»، «كۆسۈلدۈشپ دوست بولۇش، س-وكۈلدۈشپ شېرىك»، «ئوقۇت-قۇچلىقنى خار بىلىش»، «سۆلەتۈزلىق، بىكار تەلەپلىك»، «مەنسەپكە چوقۇنۇش، مەنسەپ-دارلىقنى غورۇر بىلىش»، «خوتۇنى قېيىدىغانغا ئېرى قېيىداش»، «ئاغزىدىن بەدىۋى سۆز، ھەرىكەتتىن بەدىۋى قىلىق يېغىپ تۇرۇش»، «كۈچلۈكنى يۆلەپ، ئاجىزنى شولۇش»، «ھەسەتخورلۇق قىلىش»، «ئۆتكەنگە سالماۋات دېگەننى ئوتتۇز قېتەم تەگەش»، «نامەردلىك» ۋە ھاكازالار. «تۇخۇمغا تاشنى توغرىلاپ تۇخۇم چىقىش» بىلەن «شاختىن - شاخقا يۆتكىلىۋېلىش» ئۇنىڭ ئىلاجىسىزلىقتا ئىپادىلىگەن شەكلى بولۇپ، خەنزۇ تۇراقلىق سۆزلىرىدىكى «پەشنى قېقىپ كېتىش» كە قارىغاندا، رودۇپايدەك ناھايىتى قېلىن! قەدىرلىك قېرىندىشىم! مېنىمۇ ئاياپ ئولتۇرماي، ئۆزىڭزىنىمۇ كۆزەتچى قىلىۋالماي يۇقىرىدا تىلغا ئېلىنغان بىر قاتار سەلبىي ھالەت «قېلىپلىرى» نى بىر - بىرلەپ كۆنكۈرەت تارىخى ياكى رېئال ئېپىزوتلار بىلەن توشقۇزۇپ كۆرۈڭچۈ! بۇلار «قىمىر-لىسۇن» - چىنلىق ئىقتىدارىنى كۆرسەتسۇن. ياپىرەي! قانداق بۇلغىنىش ئىچىدە ياشاپ كەلگەندىمىز - ھە! شۇنداق، مەن تېخى تولۇق «تەنزە» يايالىمدىم.

بىز مىللەتنىڭ توققۇز پەزىلىتىنى ھېكمەت مۇقامى (دەرىجىسى) غا كۆتۈرۈپ سۆز-لىدۇق. بىر ئىللىتىنى ئورتاق يېرىپ كۆرۈۋاتىمىز. «پاڭلىنىش» نى مەقسەت قىلغاندا تەقۋايى لىباسلارنى بىر چەتكە يىغىپ قويۇشقا توغرا كېلىدۇ! مەنىۋى ئىللەت ھەممىدە مۇزدا ھەر خىل ساقلانغان. «ئۆمۈر يولى يىلان يولى!» ئۇ تۈز چىنۇق ئەمەس. ھەر كۈن دېيەلمەيمۇ، ھەرىيل، ھېچ بولمىغاندا ھەر بىر مۆچەل بىز ئۆز - ئۆزىمىزدىن ئۆزگىرىپ بارىمىز. ئىبىن سىنا سۆزىدىن پايدىلىنىپ ئېيتقاندا، ياكى ماددىي راھەت - پاراغەت (جۈملىدىن نام - شۆھرەت) نى دەپ، مەنىۋى پەزىلەتنى يوقىتىپ بارىمىز؛ ياكى مەنىۋى بايلىقنى دەپ ماددىي پاراغەتتىن چەتنەپ بارىمىز. ھەر ھالدا ئىككى قۇ-تۇپ ئارىسىدا يوقىتىش بەدىلىگە ئېرىشىمىز. مېنىڭچە، بىر خىل تۇرۇش خەتەرلىك. «پاڭلىنىش» راھەت! ئۆمۈر داۋاملىق پاڭلىنىشتەك بۇ مۇنەۋۋەر ھېكمەتتىن كۆپ قېتىم بەھرىمەن قىلىشقا پۇرسەت ئاتا قىلالسا كاشكى ...

10

مىللىتىمىز روھىيىتىدىكى سەلبىي ئىللەتلەر بىر ئۇچۇر، ئۇ تارىخىي كەچۈرمىشلەر بىزنىڭ مەنىۋى لاتىقلىرىدىن خەۋەر بېرىدۇ. بۇ لاتىقلار ئوخشىمىغان تارىخىي دەۋر-دە ئوخشىمايدىغان سېكىل - تۈزۈلمىگە ئىگە چۆكمە ھاسىل قىلىدۇ. سەلبىي ئىللەت-لىرىمىزنىڭ ھازىرقى تارىخىي فورماتسىيىسى - «يۇرتتۇزلىق» نى يادرو قىلغان ھالدا ئۇنى چۆرىدەپ بىر قاتار «ئويما - دۆڭ»، «يۇقىرى - تۆۋەن» ئىللەت تۈركۈملىرىدىن تۈزۈلمە ھاسىل قىلغان.

ئۇنىڭ «ئويما»، «تۆۋەن»، ئاجىز، رەزىكى ئىپادىلىرى مۇنداق:
«تاماخورلۇق» - ئاجىز، رەزىكى قىياپەتتىكى روھىي دىۋانلىق - قاباھەتلىك نىيەت بىلەن

ئۇنىڭغا ئېرىشەلمىگەنلىك ئارىسىدىكى بوشلۇقتا «تۇخۇم» تۇغۇپ تۇرغان پەسكەش ئىللەت. تەمەخورلۇق بىر خىل ئاچكۆزلۈك بولۇپ، ئۇنىڭ مۇقەددىمىسىمۇ، خاتىمىسىمۇ قۇپقۇ-رۇقلۇقتىن ئىبارەت. تەمەخورلۇق قاناتەتنى بىلمەيدىغان ئەبەدىي روھىي گادايللىقتۇر. «خۇشامەتچىلىك» - ئاجىز، رەزگى قىياپەتتىكى روھىي تىلەمچىلىكنىڭ ھىيلىگەر، قۇل - دېدەك شەكىلدىكى ئىپادىسى. خۇشامەتچىلىك نىيىتى تاما، پىكرى - خىيالى زورا-ۋانلىق. ئۇ ئالدىدا ماختاپ، ئارقىدا نامىدىن پايدىلىنىپ ئىش كۆرىدۇ. ئۇ ساداقەت ۋە ساخاۋەت بىلەن نىقابلىنىۋالغان، نىقابى ئېچىلمىغان ساتقىنلىق ياكى خىيانەتكارلىقتۇر. خۇشامەت - قۇلچىلىقنى بەجا قىلىش ئۈچۈن ئالدى بىلەن ئۆزىنىڭ ئىنسانىي غورۇرىنى ئۆزى دەپسەندە قىلىدىغان بۇ ئىللەت ئۆز مەقسىتىگە يەتكەندىن كېيىن بىردىن يەل كىرگەن شاردەك كۈچلۈك زوراۋانلىققا - باشقىلارنىڭ ئىنسانىي غورۇرىنى دەپسەندە قىلىشقا يۈزلىنىدۇ.

«ئىككى يۈزلىمىلىك» - ئاجىز تىپتىكى روھىي ئىللەتلەر جۈملىسىدىكى ھەم ئالدامچى ھەم ساتقىن خاراكتېردىكى نامەرد، جان-باقتىلىق بولۇپ، بىلىشنى قالايمىقانلاشتۇرۇپ، بىرلىك - ھەمدەملىككە دەز كەتكۈزىدۇ. ئۇ بىشەم شەكىلدە مۇناپىقلىق، سىياسىي شەكىلدە خائىنلىققا ئېلىپ بېرىشى مۇمكىن. ئىككى يۈزلىمىلىك ئائىلىدە يۈز بەرسە، ئائىلىنى، خىزمەتتە يۈز بەرسە، يۇقىرى - تۆۋەننى، مىللەتتە يۈز بەرسە زىيالىيلار ۋە خەلق ئارىسىدىكى ھەمدەملىكنى بۇزىدۇ. ئىككى يۈزلىمىلىك بىر خىل مۇغەبەرلىك، ئالدامچىلىق بولۇپ، ئۇ ھەقىقىي ئىنسانلىققا زىت، ئىشەنچ - ئىنا-ۋەتكە زىت.

«چېقىمخورلۇق» - تۇرمۇشنىڭ ھەممە ساھەلىرىدە چىنلىق ۋە ئادىللىقتىن چەتنىگەن ھالدا سۆزنى بۇرمىلاپ باشقىلارنىڭ غەزەپ يالقۇنىنى قوزغاشقا قارىتىلغان. ئۇ زىيانكەشلىكنىڭ تەركىبىي قىسمى.

«ساتقىنلىق» - ئالدى بىلەن ئۆزىنىڭ ئىنسانىي ۋىجدانىنى، ئاندىن كېيىن دوستلىرىنى، قىسقىسى ئىلگىرى ئۆزى نەپ ئالغان، تەلىم ئالغان ئۇستاز ۋە تەربىيەچىلىرىنى بىۋاپالىق گىردابىغا تاشلاش - ئەخلاق نۇقتىسىدىن ساتقىنلىق ھېسابلىنىدۇ. بىۋاپالىق - قېرىنداشلارنى، ئۇستاز-شاگىرتلارنى، دوست - ئاغىنىلەرنى داغدا قالدۇرۇدىغان دەھشەتلىك مەنىۋى ساتقىنلىق. نامەردلىك، مەرھەمەتسىزلىك، ئىچى قوتۇرلۇق، پىنتە - پاساتقا سۈكۈت قىلىش، ناھەقلىققە قارشى چىقالماسلىق - ساتقىن روھىيەتنىڭ بىر ئىپادىسى.

تاماخورلۇق - خۇشامەتچىلىك - ئىككى يۈزلىمىلىك - چېقىمخورلۇق - ساتقىنلىق سەلبىي ئىللەتلەر ئارىسىدىكى ئاجىز تىپ بولۇپ، خۇددى «ئورۇق ئەرۋاھ» غا ئوخشايدۇ. ئەمدى بىز «ئويما - دۆڭ»، «يۇقىرى - تۆۋەن» ئىللەت تۈركۈملىرىنىڭ «دۆڭ»، «يۇقىرى»، زوراۋان، بىشەم ئىپادىلىرىگە نەزەر سالايلى:

«بېشەم قىلىش»، «تەھدىت سېلىش»، «رەھىمسىزلىك»، «ئۆز سۆزلۈك»، «زالىملىق»، «كېيىم - تەمەننا» - سەلبىي ئىللەتلەر قاتارىدىكى كۈچلۈك تىپلار تۈركۈمىدىن ئىبارەت. ئۇ خۇددى «سەمىرىۋالغان ئەرۋاھ» غا ئوخشاش مەغرۇر ھالەتتە ئىپادىلىنىدۇ. بۇ خىل «سېمىز ئەرۋاھ» ئۇ خىل «ئورۇق ئەرۋاھ» لارنى يەپ تۇرىدۇ.

ۋاقتى كەلگەندە شۇنى ئېيتىش كېرەككى، زوراۋانلىق كۈچكە تايىنىدۇ، ئۇ ئىقتىسادىي كۈچ ۋە ھوقۇقدارلىق كۈچىدىن ئىبارەت. دىنىي ياكى ئىلمىي نوپۇزغا تايىنىپ زومىگەرلىك قىلغۇچىلارمۇ بولىدۇ. بۇنداق زوراۋانلىق «ئورۇق» ئەرۋاھلارنى قىزىقتۇرىدۇ، ئۇلارنى چاكنى خۇشامەتچىلىك يولىغا رىغبەتلەندۈرىدۇ.

مەنسەپ — باشقۇرۇش بويىچە ھوقۇق مېخانىزمى بولۇپ، سىنىپىي جەمئىيەتنىڭ يالدامسى. كىشىلەر تېخى مەنسەپدارلىقنى رەت قىلىش باسقۇچىغا يەتمىگەچكە، خېلى كۆپ كىشىلەردە مەنسەپدارلىقنى رەت قىلماسلىق روھىيىتى ساقلانغان، بۇ، جەمئىيەتتە ھەممە ئادەمدە بولىدىغان روھىيەت بولمىسىمۇ، بۇ روھىيەت خېلىلا ئاشكارا ئىپادىلەنمىدۇ. بۇ بەزىدە ئاشكارا رىقابەت شەكلىنى، بەزىدە يوشۇرۇن پائالىيەت شەكلىنى ئالىدۇ. سىياسىي ئىشلىرىدا ھايات ئۈچۈن بۇ نورمال ھادىسە.

مەنسەپ — خەلققە مەنپەئەت يەتكۈزۈش بەدىلىگە بېرىلگەن ھوقۇق ۋە ئىشەنچ. مەنسەپدار بولماسلىق روھىدا، جۈملىدىن خەلققە جاۋابكارلىق روھىدا ھوقۇق تۇتۇش بىلەن مەنپەئەتپەرەسلىك، شۆھرەتچىلىك، ھوقۇقۋازلىق روھىدا مەنسەپدار بولۇش خاراكتېر جەھەتتىنمۇ، ئاقىۋىتى جەھەتتىنمۇ بىر - بىرىدىن پەرقلىنىدۇ.

مەنسەپ خىيالىدا خۇشامەتچىلىك، چېقىمخورلۇق بىلەن ھەپىلەشىدىغان كىشىلەرنىڭ كىشىلىك قارىشى ۋە بەخت قارىشى ئۆزگىچە بولسىمۇ، ئۇلار ھەممە ئادەم بىزدەك ئويلايدۇ، دەپ قارايدۇ، ئاڭ ۋە تەپەككۈر ئۇسۇللىرىنىڭ ھەر خىللىقىنى بىلمەيدۇ. ئۇلار خەلقنىڭ پارچىلىنىشى، ھەممىدە ئۆز مەنپەئىتىنى ئويلاشتىن پەيدا بولىدىغانلىقىنى ھېس قىلمايدۇ. ئۇلار تارىخىي جاۋابكارلىق، تارىخىي ئاقىۋەت ۋە كەلگۈسىمۇناسلىق تىن خەۋەرسىز بولىدۇ.

يۇقىرىدا تىلغا ئېلىنغان «ئورۇق - سېمىز» ئەرۋاھ خاراكتېرلىك روھىي ئىللەتلەردىن باشقا، يەنە ئارىلىقتا بىر قانچە تۈركۈم «قېتىشما ئەرۋاھلار» - ھەر خىل سەلبىي ئىللەت تىپلىرى مەۋجۇت. «ھەسەتخورلۇق»، «ئالدامچىلىق»، «پىتىن - خورلۇق»، «ئاچكۆزلۈك»، «شۆھرەتپەرەسلىك»، «سۈكۈت قىلىپ تۇرۇۋېلىش»، «ھامما - قەتلىك»، «تەنتەكلىك»، «تەلۋىلىك»، «ئەسەبىيلىك»، «ھورۇنلۇق»، «ھاۋايى ھەۋەس - خورلۇق» قاتارلىق ئىللەتلەر ئۇنىڭغا كىرىدۇ. بۇنىڭدىن «ھامماقەتلىك»، «ھەسەتخور - لۇق»، «ھورۇنلۇق» ۋە «ھاۋايى ھەسەتخورلۇق» نى تاللاپ ئېلىپ ئايرىم توختىلىمىز. «ھامماقەتلىك» - ئەخمەقلىقتۇر. ئۇ پۈتۈن مەنىۋى جاھالەتنىڭ ساقلىنىشى،

بازار تېپىشى ئۈچۈن سانسىزلىغان قۇلاقلار پەيدا قىلىدۇ. بەزىدە ئادالەت مەيدانىدا تۇرۇپ قەبىلىكىگە نەپەت بىلدۈرىمەن دەپ، پىتىنە - ئىغۋانى ئاڭلاپلا سۈرۈشتۈرۈپ كۆرمەيلا ئاساسسىز قايناپ كېتىدۇ. «ھامماقەتلىك» - جاھالەت دېۋىلىرى ئۈچىدىن يەڭگىل ھاۋا بوشلۇقى.

«شۆھرەتپەرەسلىك» بىر خىل ھامماقەتلىكتۇر. پەسكەش ۋە ھامماقەت كىشىنى مەپتۇن قىلىدىغان پەرىزات - شۆھرەتپەرەسلىك بىرىنچىدىن، سەمىمىيەتنى يەيدۇ؛ ئىككىنچىدىن، شۆھرەتپەرەس تەمكىنلىكتىن ئايرىلىپ مەمەدانە بولىدۇ؛ ئۈچىنچىدىن، كۈلپەت كەلتۈرىدۇ. چوڭ تەلەپ ۋە ئۆزىگە تەمەننا قويۇپ يۈرگەن شۆھرەتپەرەس ئاخىرىدا داغدا قالىدۇ. دەرۋەقە، ئۆزىگە مۇنار تىكلەش خىيالى ئەخمەقلىقنىڭ بىر تۈرى، ئەلۋەتتە. ھامماقەتلىكنىڭ تۈرلىرى كۆپ. «تەنتەكلىك» - ھامماقەت روھىنىڭ ھېس - ئىدىراك، پىكىر - ھەرىكەت، جۈملىدىن سۆز - ئەنزار (باھا) دىكى يەڭگىلتەك

كۆرۈلۈشى بولۇپ، ئوخشىمىغان سەلبىي ھالەتلەردە ئوخشىمىغان خاراكتېرىگە ئىگە بولىدۇ. قارىسىغا سۆزلەش، باشقىلارنىڭ ئىغۋالىرى، قەسەملىرىگە ئالدىنىپ جىنايەت يولىغا مېڭىش، تەلۋە - ئەسەبىيلىككە يۈزلىنىش، قاپقانغا چۈشۈپ قېلىشلار ئۇنىڭ ئالامىتى. قەھرىمانلىق بىلەن قۇربان بولغانلاردىن كۆرە تەنتەكلىك بىلەن دەپن قىلىنغانلار كۆپ.

«ھەسەتخورلۇق» - نامەرد، كۆڭلى قارا، خىيانەتكار روھ. ھەسەت بىلەن ۋىجدان بىللە بىر قەلبتە ياشىيالمايدۇ. شۆھرەتپەرەسلىك، ئالدامچىلىق، كىشىلەرنى پارچىلاش بىلەن ھەممىگە ئېرىشمەن دەپ يۈرگەن ھەسەتخور ئۆزى كولىغان ئازگالدا قالىدۇ. ھالېر توغرا ئېيتىدۇ: «ھەسەتخور ئۆلىدۇ، ھەسەت ئۆلمەيدۇ»، ئۇنىڭ ئەرۋايى جاھىل.

«ھورۇناۋۇق» - ئېرىنچەك، بىكار تەلەپلىك مىللىتىمىزنىڭ يىپەك يولى خارابلاشقان دىن كېيىنكى مۇھىم بىر روھىي ئىلمىتى. مەرھۇم زۇنۇن قادىرى ئاكا ئۇنىڭ تىپىك ئوب رازىنى «مەتنىياز» نامىدا ياراتقانىدى. ھازىرقى بايلىقنى ئېچىش، كۆپ قىرلىق قۇرۇلۇش، ئىختىساسلىشىش، بېيىش، ئەقىل ئىقتىدارىنى ئېچىش رىقابەت ھارارىتىگە كۆتۈرۈلگەن زاماندا ھورۇن - بىكار تەلەپلىك ئۆز - ئۆزىنى خارلاشتىن، تېز ئېقىم - دىن چەتتە قېلىشتىن باشقا نەرسە ئەمەس. بىكار تەلەپلىك ئۆزىگە ۋە مىللەتكە ھالاكەت تىلەپ ھاڭۋېقىپ تۇرۇشتۇر. راھەت كۆرۈنۈشىدىكى بۇ ئاپەت - نادانلىق، گادايللىق ۋە خارلىقنىڭ ئورۇقىنى تېرىيدۇ. بىكار تەلەپ ھورۇنلۇق ئەقىل مەشئىلى ئۆچكەن ۋە قايتا يانمىغان زېمىندىكى سېسىشقا باشلىغان تۇرغۇن سۇ! بىكار تەلەپ ھورۇنلۇقتىن لاپ ئېتىشتىن باشقا ئىپتىخار گۈلى - مەردلىك ۋە قەھرىمانلىق مەيدانغا چىقمايدۇ.

«ھاۋايى ھەۋەسخورلۇق» - زەھەرلىك چېكىملىككە، جىنىسى چىرىكىلىككە بېرىلىش نۇقتا قىلىنغان ئىجتىمائىي بۇزۇلۇشتۇر. ياشلار، بولۇپمۇ سودا - سېتىق بىلەن بېيىۋاتقان ياشلار مىللىتىمىزنىڭ ئىقتىساد ۋە مەدەنىيەتتە قەد كۆتۈرۈشىنىڭ ئاۋانگارتلىرى بولۇشتەك تارىخىي مەسئۇلىيەتنى ئۈستىگە ئالغان. قەدىمكى يىپەك يولىنى گۈللەندۈرگۈچىلەرمۇ ياش سودا - تىجارەتچى، كارۋانچى «خۇرجا» ياشلار ئىدى. سودا - سانائەتچى ياشلىرىمىز مىللەتنىڭ يىپىكى گەۋدىسى ۋە مىللىي ئىپپەت سارىيىنىڭ غول تۈۋرۈكلىرى بولۇشى تارىخىمىزنىڭ ئۇلاردىن كۈتۈدىغان تەلپى. قىزلىرىمىز - مىللەتنىڭ غۇنچىلىرى، ئانا بولغۇچى مۇبارەك كىشىلىرىمىز. ئەگەر ياشلىرىمىز قىز قېرىنداشلىرىنى - ئۇيغۇر خەلقىنىڭ بولغۇسى ئانىلىرىنى دەپسەندە قىلىپ «لەززەت» ھېس قىلىدىغان بولسا، بۇ مىللەت «تۇخۇم» - بىدلا بۇزۇلغان مىللەتكە ئايلانماسمۇ؟! قىزلىرىمىز پۇل ۋە زەنجىرلىك ئۆتۈكلەر ئۈچۈن ئۆمۈرلۈك ئىپپەت سارىيىنى تاماكا «كۈلدانى» غا ئايلاندۇرۇۋالسا، ئۇلار مۇھەببەت، ئائىلە، ئانا ۋە چوڭ ئانا بولۇشتىكى پاكلىق، مۇقەددەس ئەقىدىدىن ئىبارەت بەختكە يەنە نېمە بىلەن ئېرىشەر؟! ئائىلىلىك تۇرۇپ «ئىپپەت سېتىش ماگىزىنى»، ھەتتا گۇرۇھلاشقان «ئىپپەت سېتىش شىركىتى» ئاچقان ياش ئاياللار خەلقىمىز گەۋدىسىگە داۋاملىق زەھەر قۇرتلىرى چېچىپ نېمە ھوزۇر ئالار؟! قەدىمكى گرېك ماتېماتىكى پېفاگور: «مەستلىك - ئەقىلدىن ئېزىش مەشقىدۇر» دېگەن ئىكەن. ھازىر زەھەر - لىك چېكىملىك ياشلىرىمىزدا بارغانسېرى ئېغىر ئىجتىمائىي ئاپەتكە ئايلانماقتا! خەلقنىڭ ئۈمىدى بولغان ياشلارنى بەختسىزلەر، مەھبۇسلار، ساراڭلار، جەسەتلەر لاگېرغا ئىتتىرمەكتە! مىللەتنى يالغۇز توپ - زەمبىرەكلا ئەمەس چېكىملىك نەيچىسى، ئىچىملىك رومكىسى بىلەن بۇزۇقچىلىقمۇ زەبۇن قىلالايدۇ! ياشلاردىن ۋە قىزلاردىن،

ياش ئاياللاردىن بىر تۈركۈم قەھرىمانلارنىڭ چىقىپ، ھەممە ئۈنۈملۈك ۋاسىتىلەر بىلەن بۇ ئىككى «قىيامەت بۆرىسى» سىياقىدىكى ئىپلاس ھادىسىنى چەكلەشكە جان پىدا قىلىشلىرىنى تارىخىمىز تەقەززا قىلماقتا. مېنىڭچە، بۇنداق «چىستانى ئىلىك بىك» ۋە بۇنداق «زورۇ» چوقۇم چىقىدۇ!

11

قەدىرلىك قېرىندىشىم! بىز «يىپەك يولىدىكى توققۇز ھېكمەت» بىلەن «يىپەك يولىدىكى بىر چوڭ ئىللەت»نى بىرلەشتۈرۈپ، ئالدىنقىسىنىڭ ئىپتىخار ئىلھامىدا كېيىنكىسىنىڭ نومۇس ئىللىتىنى سۆكۈشمىز، تازىلىشىمىز - بۇ ھەقىقىي «ئارىفلىق» (ئويغانغانلىق) ۋە ھەقىقىي «ئاشىقلىق» (كۆيگەنلىك)! ئويغانماي خەلقنى سۆيىمەن، دېمەكلىك بىر قۇرۇق داۋراڭ، خالاس!

مەن تارىخچىلىرىمىزنىڭ ئۆلگەن جەسەتلەردىن كۆرە تىرىك مىللەتكە كۆپرەك كۆڭۈل بۆلۈشىنى؛ مائارىپچىلىرىمىزنىڭ كىتاب ۋە خىمىك ئانالىزىدىن كۆرە رېئال تۇرمۇشقا قىزغىن خەيرىخاھلىق قىلىشىنى؛ يازغۇچى - شائىر - ئەنزارچىلىرىمىزنىڭ كۈندىلىك تۇرمۇش ۋە قەلىرى چاتمىسىغا يوشۇرۇنغان ئەسىر - ئەسىرلىك چىنلىق قاتلىمىغا چۆكۈشىنى، ئۇلارنىڭ سۇ ئۈستىدە لەيلەپ يۈرگەن پاراخوتلار بولۇشتىن كۆرە، سۇ ئاستى كېمىلىرىدەك زېمىن باغرىدىكى ئوبيېكتلار ئۈستىدە مۇتەپەككۈ-رانە پىكىر يۈرگۈزۈشىنى؛ بېيىۋاتقان كىشىلىرىمىزنىڭ قولغا كىرگۈزگىنى پاخال، قولدىن بېرىپ قويغىنى جاۋاھىرات بولۇپ قالماسلىقىنى پايدا - زىيان مىزانى قىلىشلىرىنى؛ ھەر دەرىجىلىك رەھبەرلىكنىڭ ئاشلىق، دان ۋە پولات، نېفىت ھەققىدە ئىپتىخارلىق پىكىر يۈرگۈزۈش بىلەن بىللە مىللەتنىڭ ئۇرۇقى، سۆڭەك - قوۋۇرغىسى، قەلبى ۋە قېنى ئۈستىدە تەخىرىسىز تەپەككۈر قىلىشىنى؛ ئىللەت پاتىقىغا چۈشۈپ قالغان ياش نوتا ۋە گۈل - گىياھلارنىڭ ئۆز - ئۆزىنى تونۇپ، مىللەت كېلەچىكىنى نەزەردە تۇتۇپ، ئۆزىنى ئاپەتتىن قۇتۇلدۇرۇشىنى ئۈمىد قىلىمەن. ئەھرەمەن دىۋىدەك ئەلپازغا ئادەتلەنگەن سەلبىي ئەرۋاھلارغا كەلگەندە شۇنى ئېيتىش كېرەككى، ئۇنىڭ كارامەتلىرى قەلبى نۇرلانغان، روھىيىتى نۇسرەت تاپقان خەلق ئارىسىدا ئاساسلىق كۈچتىن قالىدۇ!

غايە - ئەقىدە بوھرانى يۈز بېرىۋاتقان، ھەر خىل «پوتىنىستال ئاڭ» شەكىللىرى كەلكۈن كۆتۈرۈۋاتقان ئەھۋال ئۇزاق داۋاملاشمايدۇ. يورۇقلۇق ۋە ياخشىلىق - ئىنسانىيەتنىڭ كامالەت يولى بەربىر تارىخنىڭ ئاساسىي ئېقىمى. ئۇ بۇلغانغان جەسەتلەرنى چەيلەپ ئىلگىرىلەيدۇ. غايە - ئەقىدە ۋە ئىزگۈ، ۋاپادارلىق چېچەكلىرى گۈللەيدۇ. «قانائىلىق تۆگە» - يېڭى يىپەك يولى روھىيىتى «تۆگە قۇشى» نىڭ ئۆزىنى مەن قانائىلىق تۆگە دەۋىلىشىغا يول قويمايدۇ.

ئۇلۇغبېك رەسەتگاھىدىن ماكرو بوشلۇققا «تىلىسكوپ» سىمان نەيچە بىلەن نەزەر تاشلاپ، توققۇز ھېكمەتنى تەرىپلەشتىن باشلانغان بۇ روھىيەت سەيلىمىز ئانتون. لىۋىنگوكنىڭ تەجرىبىخانىسىدا مېكرو دۇنياغا مېكروسكوپ بىلەن بىرقۇر كۆز يۈگۈرۈتۈپ چوڭ بىر ئىللەتلىك باكتېرىيىنى بايقاش بىلەن شۇنداق ئاخىرلىشىش ئالدىدا، لۇشۈن ئەپەندىنىڭ «سەۋدائى خاتىرىسى» ناملىق ئۆلمەس ئەسىرىدىكى مۇنۇ مەردانە چۇقانىنى تەكرارلايمىز: «ئادەم گۆشى يېمىگەنلەر بارمۇ؟ بالىلارنى قۇتقۇزۇڭلار!»



بۇزۇر جەمبۇلاردىن سورايتۇ:

— سەن بىر چاغلاردا ساسانىيلار پادىشاھى نۇشروۋانى ئادىلىنىڭ ۋەزىرى بولغانىدىڭ. ھازىر سېنىڭدىنمۇ ھەقىقەتچىرەك ۋە دانا ئادەمنى تاپقىلى بولمايدۇ. ئېيتقىنا، ساسانىيلار دۆلىتى نېمە سەۋەبتىن مۇنقەرز بولدى؟ — بۇنىڭ ئىككى سەۋەبى بار، — دېدى بۇزۇر جەمبۇلار، — بىرىنچىدىن، پادىشاھلار ئەتراپىدىن دانا ۋە پازىل كىشىلەرنى يىراقلاشتۇرۇپ، ھۆكۈمەت ئىشىنى بىلىشىمىز ۋە خۇشامەتچى ئادەملەرنىڭ قولىغا تاپشۇرۇپ قويغان؛ ئىككىنچىدىن، كۆپ ھاللاردا، ھاكىمىيەت بالاغەتكە يەتمىگەن بالىلار بىلەن ئاياللارنىڭ قولىغا قالغان.

※ ※ ※

بۇزۇر جەمبۇلاردىن «پادىشاھلىقنىڭ قۇدرىتى نېمىدە؟» دەپ سورايتۇ. — پادىشاھلىقنىڭ قۇدرىتى بەش نەرسىدە، — دەپتۇ ئۇ سوئال سورىغۇچىغا، — بىرىنچىسى، ئىنسابلىق بولۇش، ئىككىنچىسى، دۈشمەن ئەھۋالىدىن دائىم خەۋەردار بولۇپ تۇرۇش، ئۈچىنچىسى، ئالىملار ۋە پەزىلەتلىكلىرىدىكى ھۆرمىتىنى قىلىش، تۆتىنچىسى، ئەل-يۇرتنى ئاۋات قىلىش، بەشىنچىسى، خەلقنىڭ ھال-ئەھۋالىدىن خەۋەر ئېلىپ تۇرۇش. (ئەبۇ ھامىد غەززالىنىڭ «نەسەت ئۆل-مۇلۇك» دېگەن ئەسىرىدىن)

※ ※ ※
بىر كۈنى ئابدۇللا تاھىرى ئاتىسىدىن: «دۆلەت سىز ۋە سىزنىڭ ئەۋلادىڭىزنىڭ قولىدا قانچىلىك ۋاقىت تۇرىدۇ؟» دەپ سورايتۇ. — ئەدلۇ — ئىنساب تۈگىگىچە! — دەپ جاۋاب بېرىپتۇ ئاتىسى.

※ ※ ※

ئابدۇللا تاھىرىدىن ئوغلى سورايتۇ: — پادىشاھلىق نېمىدىن گۇمران بولىدۇ؟ — كېچىلىرى تىنباي شاراب ئىچىپ، ئەتىگەندىن — كەچكىچە نامازدىن باش كۆتۈرمەي، دۆلەت ئىشىنى ئۆزى قىلماي، بۇ خىزمەتكە مۇناسىپ بولمىغان ناباب



قىلىدىغان ئادەمنى دانىشمەن دېسە بول-
دۇ، — دەپتۇ ھەكىم.
(مۇئىن جۇۋەينىنىڭ ھېكمەتلىك سۆزلىرى-
دىن)

ئادەملەرنىڭ قولىغا ئىشنى تاپشۇرۇپ
قويغانلىقتىن بولىدۇ، — دەپتۇ ئابدۇللا
تاھىرى.
(مۇھەممەد ئەۋفىنىنىڭ «جامئۇل - ھېكايەت»
دېگەن ئەسىرىدىن)

قابىلىيەت ئىگىسىنىڭ بېشىنى سىلماس-
لىق — زالىملىق، ئىستىداتى (قابىلىيىتى
- ت) يوق ئادەمنى تەربىيەلەش - جاھىللىق.
* * *

جاھىلنىڭ ئالامىتى بەشتۇر: ئاچچىقلىنىش؛
بىھۇدە سۆزلەش؛ مەنپەئەت كۆزلىمەي تۇرۇپ
بىرنەرسە بەرمەسلىك؛ ئوشۇقچە ماختىنىش؛
دوست بىلەن دۈشمەننى پەرق ئەتمەسلىك.
* * *

پادىشاھنىڭ خىزمىتىدە بولساڭمۇ،
سۆھبىتىدىن ئۆزۈڭنى تارت.
* * *

ئىدراكلىق، سۆزىگە ۋاپا قىلىدىغان،
ئۆزىدىن كىچىلەر بىلەن خۇش مۇئامىلە
قىلىدىغان ئادەملا دانا ئادەمدۇر.
* * *

زىننەت — ئىنساننىڭ تاشقى قىياپىتىگە،
پىكىر — ئۇنىڭ ئەقىل - ئىدراكىغا مۇناسىپتۇر.
* * *

ئىستىداتلىق (تالانتلىق - ت) ئادەمگە
قوپاللىق، قابىلىيەتسىزگە — مەنسەپ
ياراشمايدۇ.
* * *

بىر ھەكىمدىن: «قانداق ئادەمنى دانىشمەن
دېسە بولىدۇ؟» دەپ سورايتۇ.
— گەپنى بىلىپ سۆزلەيدىغان، تۇرمۇش-
نىڭ قەدرىگە يېتىدىغان، پەزىلەت ئارتتۇرۇش
يولىدا ئېرىنىمەيدىغان، مەرتىۋە ۋە مەنسەپ
دەپ قاترىمايدىغان، ھەر خىل قىيىنچىلىق
لارنى تەن ئالىدىغان ۋە بارلىق ھىممىتىنى
كامالەت ۋە ئىدراك يېتىشتۈرۈشكە سەرپ

ئالى ھىممەتلىك بىر دەرۋىش شەۋكەتلىك
بىر پادىشاھنىڭ يېنىغا پات - پاتلا كېلىپ،
ئۇنىڭ بىلەن كۆڭۈللۈك سۆھبەتلىشىپ
تۇرىدىكەن. بىر كۈنى ئۇ، پادىشاھنىڭ
قوشۇمىسىنىڭ سەل تۇرۇلۇپ قالغانلىقىنى
سېزىپ قاپتۇ. شۇنىڭ بىلەن ئۇ، بۇ ئىشنىڭ

* * *
ئۈچ خىل تائىپىگە ئۈچ خىل ئىش
ياراشمايدۇ: پادىشاھقا — ئىتتىكلىك؛
دانىشمەنگە — مال - دۇنياغا ھېرىسمەنلىك؛
دۆلەتمەنگە — بېخىللىق.
* * *

پادىشاھقا يېقىن ئادەملەر تاغ چوققىسى-
دىكى كىشىلەرگە ئوخشايدۇ. ئۇلار ئاخىرىدا
پادىشاھنىڭ قەھرى - غەزىپىدىن، ياكى
زامانىنىڭ ئۈزلۈكسىز ھادىسىلىرىدىن خۇددى
تاغ جىنىسلىرىغا ئوخشاش پەسكە تاش-
لىۋېتىلىدۇ.
* * *

كىرانىڭ مەجلىسىگە ئۈچ كىشى —
رۇملۇق پەيلاسوپ، ھىندىستانلىق ھەكىم
ۋە بۇزۇر جىمبېھىر ئىشتىراك قىلغانىدى.
سۆھبەت «دۇنيادا ئەڭ يامان نەرسە نېمە؟»
دېگەن مەسىلىگە كەلگەندە ئۇلار تىرىكشىپ
قېلىشىپتۇ.
* * *

رۇملۇق پەيلاسوپ: «دۇنيادا ئەڭ يامان
نەرسە — قېرىلىق، ماغدۇرسىزلىق ۋە
كەمبەغەللىك» دەپتۇ.
ھىندىستانلىق ھەكىم: «كېسەللىك ۋە غەم-
ئەندىشە» دەپتۇ.
* * *

بۇزۇر جىمبېھىر: «ئۆلۈم يېقىنلىشىپ، ھەممە
ئىشتىن قالماق» دەپتۇ.
* * *

ئالى ھىممەتلىك بىر دەرۋىش شەۋكەتلىك
بىر پادىشاھنىڭ يېنىغا پات - پاتلا كېلىپ،
ئۇنىڭ بىلەن كۆڭۈللۈك سۆھبەتلىشىپ
تۇرىدىكەن. بىر كۈنى ئۇ، پادىشاھنىڭ
قوشۇمىسىنىڭ سەل تۇرۇلۇپ قالغانلىقىنى
سېزىپ قاپتۇ. شۇنىڭ بىلەن ئۇ، بۇ ئىشنىڭ

سەۋەبىنى ئىزدەپتۇ. ئۇ، ئۇيان ئويلاپ - بۇيان ئويلاپ پادىشاھنىڭ قوشۇمىسىنىڭ تۈرۈلۈشى ئۆزىنىڭ پادىشاھنىڭ يېنىغا پات - پاتلا كېلىپ تۇرغانلىقىدىن بولغان، دېگەن تونۇشقا كەپتۇ ۋە شۇنىڭدىن كېيىن پادىشاھنىڭ يېنىغا بارماپتۇ. پادىشاھ بىر كۈنى دەرۋىشنى كوچىدا ئۇچرىتىپ قېلىپ: - ھاي، دەرۋىش، نېمىشقا بىز بىلەن بار - دى - كەلدى ئالاقىنى ئۈزۈپ قويدۇڭ؟ - دەپتۇ. - مەن بېرىپ قوشۇمىلىرىنىڭ تۈرۈك تۇرغانلىقىنى كۆرگىنىمدىن كۆرە، «نېمىشقا كەلمەيسەن؟» دېگەن سوراقنى ئاڭلىغىنىم ياخشى، - دەپتۇ ئۇنىڭغا دەرۋىش. (ئابدۇراھمان جامى ھېكايە تىلىرىدىن) ئۆزبېكچە: «ئەجدادلار نەسەب تىلىرى» دېگەن كىتابتىن ئۇيغۇرچىلاشتۇرغۇچى: ھاكىم مۇسا

جۇڭگو شىنجاڭ مۇقام ئۆمىكى «ئىران مۇزىكا بايرىمى» دا شەرەپ مۇكاپاتىغا ئېرىشتى


شىنجاڭ مۇقام ئانسامبلىنىڭ ياش مۇقامچىسى ئوسمان ئەمەت، مۇھەممەت تۇرسۇن قاتارلىقلاردىن تەركىب تاپقان جۇڭگو شىنجاڭ مۇقام ئۆمىكى ئىران ئىسلام جۇمھۇرىيىتى مەدەنىيەت مىنىستىرلىكىنىڭ تەكلىپىگە بىنائەن، 2 - ئاينىڭ 1 - كۈنىدىن 7 - كۈنىگىچە ئۆتكۈزۈلگەن «ئىران مۇزىكا بايرىمى» غا قاتنىشىپ، مۇكاپاتقا ئېرىشىپ، ۋەتىنىمىزگە شەرەپ كەلتۈردى.

2 - ئاينىڭ 1 - كۈنى ئىراننىڭ پايتەختى تېھران شەھىرىدىكى «ئازادلىق» مەيدانىنىڭ مۇزىكا زالىدا باشلانغان ئىران مۇزىكا بايرىمىغا ئون نەچچە دۆلەت، رايوننىڭ مۇزىكا ئۆمەكلىرى قاتناشتى. تۇنجى مەيدان ئويۇنى جۇڭگو شىنجاڭ مۇقام ئۆمىكى قويدى. ئويۇن جەريانىدا ئوسمان ئەمەت ئورۇندىغان «راك مۇقامىنىڭ مۇقەددىمىسى»، «چەبىيات مۇقامىنىڭ مۇقەددىمىسى»، مۇھەممەت تۇرسۇن ئورۇندىغان «مۇقام ئەجدادى»، «چارىگاھ مۇقامىنىڭ 3 - داستانى»، مەمتىمىن داپ بىلەن ئورۇندىغان «مول ھوسۇل شادلىقى»، راخمانجان نەي بىلەن ئورۇندىغان «باھار» قاتارلىق مۇقام - مۇزىكىلار تاماشىبىنلارنىڭ توختىماي ياڭراتقان ئالقىش سادالىرى ئىچىدە قايتا - قايتا ئورۇندالدى. ئويۇنى ئىران تېلېۋىزىيە ئىستانسىسى، ئىران رادىئو ئىستانسىسى پۈتۈن مەملىكەتكە كۆرسەتتى ۋە ئاڭلاتتى. ئىراننىڭ گېزىت - ژۇرنالىلىرىمۇ ئويۇننىڭ مۇۋەپپەقىيىتى توغرىسىدا خەۋەر - ماقالىلەرنى باشتى. مۇقام ئۆمىكى تەلەپ بويىچە تېھراندا يەنە بىر نەچچە مەيدان ئويۇن كۆرسەتتى. مۇزىكا بايرىمى ئاخىرلاشقاندا ئىران مەدەنىيەت مىنىستىرلىكى ۋە باھالاش كومىتېتى جۇڭگو شىنجاڭ مۇقام ئۆمىكىگە شەرەپ مۇكاپاتى بەردى.

ئەمەتجان ئەھمىدى



مەدەنىيەت بازىرىنى ساغلام راۋاجلاندۇرۇش يولىغا يېتەكلەيلى



زۇنۇن باقى

پارتىيە 11 - نۆۋەتلىك مەركىزىي كوممۇنىستىك 3 - ئومۇمىي يىغىنىدىن بۇيان، ئىسلاھات، ئېچىۋېتىشنىڭ چوڭقۇرلىشىشى، تاۋار ئىگىلىكىنىڭ راۋاجلىنىشىغا ئەگىشىپ، شەھەر-يېزا خەلقىنىڭ روھىي ھالىتى، تۇرمۇش ئۇسۇلى ۋە ئىستېمال كۆز قارىشىدا چوڭقۇر ئۆزگىرىشلەر بولدى. ماددىي تۇرمۇشنىڭ ئۈزلۈكسىز ياخشىلىنىشىغا ئەگىشىپ مەنىۋى تۇرمۇشقا بولغان تەلەپ بارغانسېرى ئاشتى. تۈرلۈك مەدەنىيەت، سەنئەت پائالىيەتلىرى، كىتاب، گېزىت - ژۇرنال، ئۇن - سىن، مەدەنىيەت يادىكارلىقلىرى قاتارلىقلار ئاساسسىي گەۋدە قىلىنغان مەدەنىيەت بازىرى دەل مۇشۇنداق رېئال ئارقا كۆرۈنۈش ئاستىدا ۋە ئاممىۋى ئاساستا تەدرىجىي بارلىققا كەلدى ھەمدە كۆپ خىل ۋە مول مەزمۇنلۇق بولۇشقا قاراپ راۋاجلاندى. مەملىكىتىمىزدە جۈملىدىن ئاپتونوم رايون - مىزدا ھازىر چوڭ - ئوتتۇرا شەھەرلەرنى مەركەز قىلغان، ناھىيە - يېزىلارغىچە



تارقالغان مەدەنىيەت بازىرى قۇرۇلمىسى ئاساسىي جەھەتتىن شەكىللەندى ۋە دەسلەپكى ئۈنۈمگە ئىگە بولدى. مەدەنىيەت بازىرىنىڭ بارلىققا كېلىشى ۋە تەرەققىياتى سوتسىيالىستىك مەنىۋى مەدەنىيەت ۋە ماددىي مەدەنىيەت قۇرۇلۇشىنى ئىلگىرى سۈرۈش، ھەرقايسى قاتلامدىكى ئاممىنىڭ مەدەنىيەت ئېھتىياجىنى قاندۇرۇش، پۈتكۈل جەمئىيەتنىڭ مەدەنىيەت بىلەن شۇغۇللىنىش ئاكتىپلىقىنى قوزغاش، دۆلەتنىڭ مەدەنىيەت قۇرۇلۇشى مەبلەغىنىڭ يېتىشمىگەن قىسمىنى تولۇقلاش، مەدەنىيەت مۇئەسسەسىلىرى ۋە ئالماشتۇرۇش يوللىرىنى كېڭەيتىش، جەمئىيەتنى مەلۇم مىقداردا ئىشقا ئورۇنلاشتۇرۇش پۇرسىتى بىلەن تەمىنلەش، مەدەنىيەت تۈزۈلمە ئىسلاھاتىنىڭ تەرەققىياتىنى ئىلگىرى سۈرۈش، مەدەنىيەت، سەنئەت ئىشلەپچىقىرىش كۈچلىرىنى ئازاد قىلىش قاتارلىق جەھەتلەردە مۇئەييەن ئاكتىپ رول ئوينىدى. لېكىن شۇنىمۇ سەگەكلىك بىلەن كۆرۈشىمىز كېرەككى، يېقىنقى بىر نەچچە يىلدا مەدەنىيەت بازىرىدا بىر مۇنچە پائىسىپ ئەكس تەسىرلەر پەيدا بولدى، ھەتتا تەرەققىيات جەريانىدا ئېغىر مەسىلىلەر كۆرۈلدى. ئاساسلىقى كىتاب، گېزىت - ژۇرنال، ئۇن - سىن بازىرىدا «سېرىق مال» يامراپ كېتىپ، ئىنتايىن يامان ئاقسۆڭەكلەرنى كەلتۈرۈپ چىقاردى. شۈبھىسىزكى، بۇ ھال مەدەنىيەت بازىرىغا نىسبەتەن خىلمۇ خىل باھا ۋە مۇلاھىزىلەرنىڭ چىقىشىغا سەۋەبچى بولدى شۇڭا ماركسىزمنىڭ پەلسەپىۋى نۇقتىئىنەزەرىنى قوللىنىش ئارقىلىق مەدەنىيەت بازىرى ئۈستىدە ئىلمىي تەھلىل يۈرگۈزۈپ، مەدەنىيەت بازىرىغا نىسبەتەن توغرا ئىلمىي قاراشنى تۇرغۇزۇپ، مەدەنىيەت بازىرىنى ئاساسلىق باشقۇرغۇچى تارماقلارنىڭ فۇنكسىيەلىك باشقۇرۇشىنى كۈچەيتىپ، مەدەنىيەت بازىرىنى نورمال ۋە ساغلام راۋاجلىنىش يولىغا يېتەكلەش ئىنتايىن زۆرۈر.

مەدەنىيەت - سەنئەت مەھسۇلاتلىرىنىڭ تاۋار سۈپىتىدە بازارغا كىرىشى مەدەنىيەت ساھەسىدە قىممەت قانۇنىيىتىنى قوللىنىش ئارقىلىق مەدەنىيەت «مەھسۇلات» لىرىنى ئىشلەپچىقىرىش ۋە ئىستېمال قىلىشنىڭ باشلانغانلىقى بولۇپ ھېسابلىنىدۇ. بىراق مەدەنىيەت با-زىرى ئادەتتىكى تاۋار بازىرىغا ئوخشىمايدۇ. مەدەنىيەت بازىرى ئىدىئولوگىيە كاتېگورىيىسىگە مەنسۇپ. ئېلىمىزنىڭ مەدەنىيەت بازىرى سوتسىيالىستىك مەدەنىيەت ئىشلىرىنىڭ مۇھىم تەركىبىي قىسمى سۈپىتىدە سوتسىيالىستىك مەنىۋى مەدەنىيەت بەرپا قىلىش ئۈچۈن خىزمەت قىلىدۇ، كەڭ خەلق ئاممىسىنىڭ ئەخلاق سەۋىيىسى ۋە مەدەنىيەت سۈپىتىنى يۇقىرى كۆتۈرۈشكە پايدا يەتكۈزىدۇ. شۇڭلاشقا ئۇ ئىجتىمائىي ئۈنۈمنى ئالىي مىزان قىلىشتا چىڭ تۇرۇشى شەرت. ماركسىزمنىڭ پەلسەپە بىزگە شۇنى ئۇقتۇرىدۇكى، ئوبىيېكتىپ دۇنيادىكى بارلىق شەيئىلەر بىر - بىرى بىلەن كەڭ دائىرىدە باغلىنىشلىق بولىدۇ، لېكىن يەنە ھەرقايسىسىنىڭ ئۆزىگە خاس ئالاھىدىلىكى بولىدۇ. شەيئىلەر ئوتتۇرىسىدىكى پەرقلەرنى تۇتۇپ، ئوخشاش بولمىغان شەيئىلەر ئوتتۇرىسىدىكى چەك - چېگرىنى ئېنىق ئايرىش شەيئىلەرنى تونۇشىمىزدىكى تۈپ قانۇنىيەتتۇر. مەدەنىيەت بازىرىدىكى مەدەنىيەت «مەھسۇلات» لىرى ئۆزىگە خاس ئالاھىدىلىككە ئىگە. ئوخشاش بولمىغان مەدەنىيەت «مەھسۇلات» لىرى ئوخشاش بولمىغان ئىجتىمائىي تەسىر، ئوخشاش بولمىغان ئىجتىمائىي ئۈنۈم پەيدا قىلىدۇ. مەدەنىيەت «مەھسۇلات» لىرىنىڭ ھەرقايسىسى ئۆزگىچە خۇسۇسىيەتلەرگە ئىگە، لېكىن يەنە ئورتاق ئىقتىسادىي قىممەتكە، ئىدىيىۋى، ئىستېتىك قىممەتكە ئىگە. ئىشلەپچىقىرىش ۋە تىجارەت داۋامىدا، ئۇ، مەدەنىيەت ئىدىيىسى ۋە ئىستېتىك قانۇنىيەتنىڭ يېتەكچىلىكىدە بولىدۇ، ئوبوروت ساھەسىگە كىرىش جەريانىدا يەنە ئىقتىسادىي قانۇنىيەتنىڭ يېتەكچىلىكىدە بولىدۇ. ئۇ، تىجارەت بىلەن

شۇغۇللانغۇچىلارغا ئىقتىسادىي ئۈنۈم كەلتۈرۈش بىلەنلا قالماستىن، بەلكى يەنە جەمئىيەتكە مەدەنىيەت ئۈنۈمى كەلتۈرۈشى لازىم. بۇ ئىككى خىل قىممەت، ئىككى خىل ئۈنۈم جەزمەن مەدەنىيەت مەھسۇلاتلىرىدا بىرلىككە كەلتۈرۈلۈشى كېرەك. شۇ سەۋەبتىن مەدەنىيەت «مەھسۇلات»لىرى مۇرەككەپ، كۆپ ئىقتىدارلىق مەھسۇلات بولۇپ ھېسابلىنىدۇ. ئۇ ئەلۋەتتە خەلق ئۈچۈن، سوتسىيالىزم ئۈچۈن خىزمەت قىلىدۇ. ئۇنىڭ كاپىتالىستىك مەدەنىيەت بازىرى بىلەن ماھىيەتلىك پەرقى بار. كاپىتالىستىك مەدەنىيەت بازىرى ئىقتىسادىي قانۇنىيەتنى ئاساس قىلىدۇ، بىر تەرەپلىمە ھالدا ئىقتىسادىي ئۈنۈمنى قوغلىشىدۇ، بۇ ئارقىلىق كاپىتالىستىك گۇرۇھى ئۈچۈن بايلىق توپلايدۇ. بۇ ئۆزگىچە خۇسۇسىيەتلەر بىزگە مەدەنىيەت تاۋارلىرىنى مەيدانغا چىقىرىشتا ۋە مەدەنىيەت بازىرى ئوبوروتىدا جەزمەن ئىجتىمائىي ئۈنۈمنى ئالىي مىزان قىلىشتا چىڭ تۇرۇش كېرەكلىكىنى، شۇنىڭ بىلەن بىر ۋاقىتتا، ئىقتىسادىي قانۇنىيەتنىڭ رولىدىن پايدىلانغاندا، مەدەنىيەت تاۋارلىرىنىڭ ئىشلەپچىقىرىلىشى ۋە مەدەنىيەت بازىرىنىڭ گۈللەنىشىنى ئىلگىرى سۈرگىلى بولىدىغانلىقىنى چۈشەندۈرۈپ بېرىدۇ.

مەدەنىيەت بازىرىنىڭ بارلىققا كېلىشى ۋە تەرەققىياتى سوتسىيالىستىك مەدەنىيەت قۇرۇلۇشىدا ئاكتىپ رول ئوينايدۇ، لېكىن سەللا ئېھتىيات قىلىنمىسا، جەمئىيەتكە نىسبەتەن پاسسىپ ۋە يامان تەسىر پەيدا قىلىدۇ. بۇ بىزدىن ماركسىزمنىڭ پەلسەپىۋى نۇقتىئىنەزەرى ئارقىلىق مەسىلىلەرنى تەھلىل قىلىشتا، ھەقىقەتنى ئەمەل يەتتىن ئىزلەشتەك ئىلمىي پوزىتسىيىدە چىڭ تۇرۇشنى تەلەپ قىلىدۇ. شۇڭا ھەم مەدەنىيەت بازىرىنىڭ ئاكتىپ رولىنى كۆرۈپ، مەدەنىيەت بازىرىنى گۈللەندۈرۈش ۋە راۋاجلاندۇرۇش ئىشەنچىنى تۇرغۇزۇش ھەم مەدەنىيەت بازىرىدا ئالدىنقى بىر مەزگىلدە. يۈز بەرگەن ئېغىر مەسىلىلەرنى كۆرۈپ، تەرتىپكە سېلىش ۋە ئېنىقلاشنى داۋاملىق ياخشى تۇتۇش لازىم. بىر تەرەپتىن تەرتىپكە سېلىشنى تۇتۇپ، مەدەنىيەت بازىرىنى پاكلاشتۇرۇشتا، يەنە بىر تەرەپتىن گۈللەندۈرۈشنى تۇتۇپ مەدەنىيەت بازىرىنى جانلاندۇرۇشتا، مەدەنىيەت بازىرىنىڭ سوتسىيالىستىك خاراكتېرىدە چىڭ تۇرۇش كېرەك. مەدەنىيەتنى ئاساسلىق باشقۇرغۇچى فۇنكسىيەلىك تارماقلار دۆلەت، كوللېكتىپ، شەخسلەر بىرلىكتە ئاتلىنىش، پۈتۈن جەمئىيەت مەدەنىيەت بىلەن شۇغۇللىنىش فاكتورىدا داۋاملىق چىڭ تۇرۇپ، «قۇيۇۋېتىش بىلەن باشقۇرۇشنى بىرلەشتۈرۈش، پائال يېتەكلەش»نى ئىشقا ئاشۇرۇپ، دۆلەت باشقۇرغان ۋە كوللېكتىپ ئىگىلىكىدىكى مەدەنىيەت كارخانا - كەسپىي ئورۇنلىرىنىڭ مەدەنىيەت بازىرىدىكى يېتەكلىگۈچىلىك رولى، ئۈلگە كۆرسىتىش رولىنى كۈچەيتىشى ۋە جارى قىلدۇرۇشى لازىم. مەدەنىيەت تىجارىتى بىلەن شۇغۇللانغۇچىلارغا ئىدىيىۋى تەربىيە ۋە كەسپىي يېتەكچىلىكنى كۈچەيتىپ، ئۇلارنى ئېنىق ئىجتىمائىي مەسئۇلىيەتچانلىققا ئىگە قىلىپ، قانۇن بويىچە تىجارەت قىلىدىغان قىلىش كېرەك؛ مەدەنىيەت بازىرىنىڭ قۇرۇلمىسى ۋە تەرەققىيات يۈزلىنىشىنى تەكشۈرۈپ تەتقىق قىلىپ تۇرۇشنى كۈچەيتىپ، مەدەنىيەت بازىرىنى ماكرو جەھەتتىن مۇۋاپىق ئورۇنلاشتۇرۇش ۋە ماسلاشتۇرۇپ كونترول قىلىش كېرەك؛ مەدەنىيەت بازىرىنى باشقۇرۇشنى كۈچەيتىپ ۋە ياخشىلاپ، باشقۇرۇشقا ۋە باشقۇرغۇچىلارغا دائىر قانۇن - نىزام، قائىدىلەرنى تۇرغۇزۇپ ھەم مۇكەممەللەشتۈرۈپ، باشقۇرغۇچىلارنى تايىنىدىغان قانۇنغا ۋە رىئايە قىلىدىغان قائىدىگە ئىگە قىلىش لازىم. مۇشۇنداق قىلغاندىلا، مەدەنىيەت بازىرىنى ساغلام يۆنىلىشىنى بويلاپ راۋاجلاندۇرغىلى، جەمئىيەتكە ۋە خەلقكە پايدا يەتكۈزگىلى بولىدۇ.

ناغمە (دۇغ بۇياق رەسىم) قاھار غوپۇر سىزغان



《新疆文化》 综合性文学双月刊
(维吾尔文)

«شىنجاڭ مەدەنىيىتى» (قوش ئايلىق ئۈنۈمۈرسال
ئەدەبىي ژۇرنال) 1993 - يىل 2 - سان

编辑：《新疆文化》编辑部 · 出版：新疆维吾尔自治区
群众艺术馆 · 印刷：新疆新华印刷三厂 · 发行：乌
鲁木齐市邮局 · 订阅：各地邮局（所） ·

«شىنجاڭ مەدەنىيىتى» ژۇرنىلى تەھرىر بۆلۈمى تۈزدى
ش ئۇ ئار ئاممىۋىي سەنئەت يۇرتى نەشر قىلدى
شىنجاڭ شىنخۇا 3 - باسما زاۋۇتىدا بېسىلدى. ئۈرۈمچى
شەھەرلىك پوچتا ئىدارىسىدىن تارقىتىلدى. جايلاردىكى
پوچتىخانىلار مۇستەرى قوبۇل قىلىدۇ.

国内统一刊号：CN 65- 1073/1
本刊代号：58 - 22 定价：伍角

مەملىكەت بويىچە بىرلىككە كەلگەن ژۇرنال نومۇرى: CN 65 - 1073/1
ۋاكالەت نومۇرى: 58 - 22. باھاسى: 0.50 يۈەن



كونا تۆگىدىن

سەئىد مۇھەممەت روزى سىزغان